



ಲೇಖನಾಂಚೊ ಪುಂಚೊ

ಸಾಂಚೊ

ಮಾ. ಮಾರ್ಕ್ ವಾಲ್ಟರ್



BVP-1597

30/8/17

G-2186

12/26.

2014-17 ಆವ್ದೆಚೆಂ 74 ವೆಂ ಪುಸ್ತಕ್

ಲೇಖನಾಂಚೊ ಪುಂಜೊ

ಸಾಂಟೊ

ಮಾ. ಮಾರ್ಕ್ ವಾಲ್ಡರ್



ಪರ್ಗಟ್ಣಾರ್:

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ

ಮಹಾನಗರ್‌ಪಾಲಿಕಾ ಬಾಂದಪ್, ಲಾಲ್‌ಭಾಗ್, ಮಂಗ್ಳೂರ್ 575 003.

ಇಮೇಯ್ಲ್: kksa1994@gmail.com. ಫೋನ್: 0824-2453167

ವೆಬ್‌ಸೈಟ್: www.konkaniacademy.org

ಸಾಂಚೊ : ಮಾ. ಮಾರ್ಕ್ ವಾಲ್ಡರ್ ಹಾಣೆಂ ಬರಯಿಲ್ಲ್ಯಾ ಲೇಖನಾಂಚೊ ಸಂಗ್ರಹ್.

ಹೆಂ ಪುಸ್ತಕ್ ಡಾ. ಬಿ. ದೇವದಾಸ ಪೈ, ರಿಜಿಸ್ಟ್ರಾರ್, ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ, ಲಾಲ್‌ಭಾಗ್, ಮಂಗ್ಳೂರ್-3 ಹಾಣೆಂ ಪರ್ಗಟ್ಲಾಂ ಆನಿ ಸಂತೋಶ್ ಪ್ರಿಂಟರ್ಸ್ ಅಳಕೆ, ಮಂಗ್ಳೂರ್ ಹಾಣೆಂ ಛಾಪುನ್ ಹಾಡ್ಲಾಂ.

ಪಯ್ಲೊ ಛಾಪೊ : 2017

ಹಕ್ಕಾಂ : ಪರ್ಗಟ್ಲಾರಾಚಿಂ

ಫೊರ್ ವಿನ್ಯಾಸ್ : ವಿಲ್ಸನ್, ಕಯ್ಯಾರ್

ಛಾಪ್ಯಾ ಸಹಕಾರ್ : ವಿಕ್ಟರ್ ಮತಾಯಸ್

ಪಾನಾಂ : xii + 72

ಪೇಪರ್ : 80 ಜಿಎಸ್‌ಎಮ್ ಎನ್‌ಎಸ್ ಮ್ಯಾಪ್ಲಿಥೊ

Santo : Konkani articles written by Fr Mark Walder.

This book is published by Dr B. Devadasa Pai, Registrar, Karnataka Konkani Sahitya Academy, Lalbhag, Mangaluru-3 and printed at Pavan Graphics, Alake, Mangaluru.

First Edition : 2017

© : Publisher

Cover Design : Wilson, Kayyar

Co ordination : Victor Mathias


Pages : xii + 72

Paper : 80 gsm N.S. Maplitho, demi 1/8 size

ಮೋಲ್
Price ₹ 75/-

ಅಕಾಡೆಮಿ ಅಧ್ಯಕ್ಷಾಚಿಂ ಉತ್ರಾಂ

ಕರ್ನಾಟಕ ಕೊಂಕ್ಣಿ ಸಾಹಿತ್ಯ ಅಕಾಡೆಮಿ ಕೊಂಕ್ಣಿ ಲೋಕಾಚ್ಯಾ ಸಮಗ್ರ ಸಾಹಿತಿಕ್ ಆನಿ ಸಾಂಸ್ಕೃತಿಕ ಸರ್ಕಾರಾನ್ ದಿಲ್ಲೊ ಸಂಸ್ಕೊ ಕೊಂಕ್ಣಿಚಿ ವಿವಿಧತಾ ಸಾಂಬಾಳುನ್, ಸರ್ವಾಂಕ್ ಕೊಂಕ್ಣಿ ಸಾತ್ಯಾ ಪಂದಾ ಎಕ್ವಟಾಂವ್ಚಿ ಜವಾಬ್ದಾರಿ ಅಕಾಡೆಮಿಚಿ. ಕರ್ನಾಟಕಾಂತ್ಲ್ಯಾ 41 ಸಮುದಾಯಾಂಕ್ ವಳ್ಕುಂಚಿ, ತಾಂಚೆ ಥಂಯ್ ಪಾಂವ್ಚಿ, ಕೊಂಕ್ಣಿ ಭಾಷೆ ಥಂಯ್ ತಾಂಕಾಂ ವ್ಹಡ್ವಣ್ ಭೋಗಿಶೆಂ ಕರ್ಚಿ ಜವಾಬ್ದಾರಿ ಅಕಾಡೆಮಿನ್ ಅಪುರ್ಬಾಯೆನ್ ಸಾಂಬಾಳ್ಚ್ಯಾ.



ಆಮ್ಚ್ಯಾ ಆವ್ಡೆಂತ್ 'ಕೊಂಕ್ಣಿ ಸಾಹಿತ್ಯ-ಕೊಂಕ್ಣಿ ಸಂಸ್ಕೃತಿ-ಕೊಂಕ್ಣಿ ಶಿಕಪ್' ಹೊ ಧ್ಯೇಯ್ ದವರ್ನ್ ಆಮಿ ಆಮ್ಚಿ ಕಾರ್ಯಾ ಯೆವ್ಜಣ್ ಮಾಂಡುನ್ ಹಾಡ್ಲಿ. ಮಯ್ಯಾಕ್ ದೋನ್ ಪುಸ್ತಕಾಂ ಪರ್ಗಟ್ಲಿಂ, ತಿಂ ವಿಕುಂಕ್ ಮೊಬೈಲ್ ಕೊಂಕಣಿ ಬಜಾರ್, ಕೊಂಕ್ಣಿ ಸಮುದಾಯ್ ಆಸ್ತೆಕಡೆ ವಚುನ್ ಕೊಂಕ್ಣಿ ಕಾರ್ಯಾಂ, ಯುವಜಣಾಂಕ್, ಭುರ್ಗ್ಯಾಂಕ್ ಕೊಂಕ್ಣಿ ಥಂಯ್ ಮೊಗ್ ವಾಡಂವ್ಚಿಂ ಕಾರ್ಯಾಂ ಆಸಾ ಕರ್ತಾವ್.

ಆಮ್ಚೆಂ ಆನೈಕ್ ಸಪಣ್ ಆಸ್ಲೆಂ - ಸರ್ವ್ ಕೊಂಕ್ಣಿ ಲೋಕಾಂಕ್ ಸಾಂಗಾತಾ ಘಾಲ್ನ್ 'ಕೊಂಕಣಿ ಲೋಕೋತ್ಸವ್' ಆಸಾ ಕರ್ಚೊ. 2017 ಫೆಬ್ರೆರ್ 10 ಥಾವ್ನ್ 12 ಪರ್ಯಾಂತ್ ಕೊಂಕ್ಣಿ ಸಾಹಿತಿಕ್ ಆನಿ ಸಾಂಸ್ಕೃತಿಕ ಮಹೋತ್ಸವ್ ಚಲೊಂವ್ಚೊಂ. ಹೆಂ ಸಪಣೆಯಿ ತುಮ್ಚ್ಯಾ ಸರ್ವಾಂಚ್ಯಾ ಸಾಂಗಾತ್ಪಣಾಂತ್ ಸಾಕಾರ್ ಜಾಲಾಂ. ಹ್ಯಾ ಪಾವ್ಚಿಂ ಆಮಿ ಮ್ಹಾಲ್ಗಡೊ ಪಾದ್ರ್ಯಾಬ್ ಫಾ. ಮಾರ್ಕ್ ವಾಲ್ಡರ್ ಹಾಚೊ 'ಸಾಂಟೊ' ಪುಸ್ತಕ್ ಪರ್ಗಟುಂಕ್ ಸಂತೊಸ್ ಪಾವ್ತಾವ್.

ರೊಯ್ ಕ್ಯಾಸ್ತೆಲಿನೊ

ಅಧ್ಯಕ್ಷ

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ

2014-17 ಆವೃತ್ತಿ ಅಧ್ಯಕ್ಷ ಆನಿ ಸಾಂದೆ

ಅಧ್ಯಕ್ಷ:

ಶ್ರೀ ರೋಯ್ ಕ್ಯಾಸ್ತೆಲಿನೊ, ಮಂಗಳೂರು

ಸಾಂದೆ:

ಡಾ. ಅರವಿಂದ ಶ್ಯಾನಭಾಗ, ಬಿಜಾಪುರ್
ಶ್ರೀ ಅಶೋಕ್ ಕಾಸರಕೋಡು, ಹೊನ್ನಾವರ್
ಡಾ. ಚೇತನ ಎಸ್. ನಾಯಕ್, ಧಾರವಾಡ್
ಶ್ರೀ ಕಮಲಾಕ್ಷಿ ಶೇಟ್, ಉಡುಪಿ
ಶ್ರೀ ಶೇಖರ ಗೌಡ, ಬಜ್ಜೆ
ಶ್ರೀ ಜಯರಾಮ್ ಸಿದ್ದಿ, ಯಲ್ಲಾಪುರ್
ಶ್ರೀ ಶಿವಾನಂದ ಶೇಟ್, ಶಿವಮೊಗ್ಗ
ಶ್ರೀಮತಿ ಮಮತಾ ಕಾಮತ್, ಮೈಸೂರ್
ಡಾ. ವಾರಿಜಾ ನಿರ್ಬೈಲ್, ಬಂಟ್ವಾಳ್
ಶ್ರೀ ಯಾಕೂಬ್ ಅಹ್ಮದ್‌ಜೀ, ಶೀರೂರ್
ಶ್ರೀ ಲುಲ್ಲುಸ್ ಕುಟಿನ್ಡಾ, ಬೆಂಗಳೂರು
ಶ್ರೀ ಕೆ. ದೇವದಾಸ್ ಪೈ, ಮಂಗಳೂರು
ಶ್ರೀ ಲೋರೆನ್ಸ್ ಡಿಸೋಜಾ, ವಾಮಂಜೂರ್

ಅಧಿಕಾರಿ ವರ್ಗ:

ನಿರ್ದೇಶಕಾಚೊ ಪ್ರತಿನಿಧಿ:

ಶ್ರೀ ಬಲವಂತ್‌ರಾವ್ ಪಾಟೀಲ್, ಬೆಂಗಳೂರು

ರಿಜಿಸ್ಟ್ರಾರ್:


ಡಾ. ಬಿ. ದೇವದಾಸ್ ಪೈ

ಅರ್ಥ ಸದಸ್ಯ:

ಶ್ರೀ ಡಿ. ಎಂ. ರವಿಕುಮಾರ್

ಪ್ರಕಾಶಕಾಲಿಂ ಉತ್ತಾಂ

2014 ಮಾರ್ಚ್ ದಾಕೂನು ಸುರುಕೆಲೆ 'ಪ್ಲುಹಿನಾ ದೋನ್ ಬೂಕ್' ಯೋಜನ ಫಕತ್ ಬುಕಾಂಕ ಛಾಪುನು ಭಾಯ್ರು ಫಾಲ್ಟಿಂ ಕಾಮಾ ಹ್ಯಾ ನ್ಹಯ್ ಆಶಿಲೆ, ಹ್ಯಾ ಯೋಜನೆ ದ್ವಾರಿ ಕೊಂಕಣಿಚೆ ಬಹುರೂಪಿತ್ವ (Plurality) ದಾಕೊನ್ ದಿವ್ಚೆ ಉದ್ದೇಶು ಆಶಿಲೊ. ಕೊಂಕಣಿಂತ್ಲೆ 41 ಪಂಗಡಾಕ, ಕನ್ನಡ, ನಾಗರಿ ಆದಿ ಲಿಪಿಂಕ, ರಾಜ್ಯವ್ಯಾಪಿ ವಸ್ತಿ ಆಸ್ಚೆ ಬರೋವ್‌ಪ್ಯಾಂಕ ಪ್ರಾತಿನಿಧ್ಯ ದಿವುನು, ವೈವಿಧ್ಯ ರೂಪಾಚೆ ಸಾಹಿತ್ಯ ಕೃತಿ ವೆಂಚೂನ ಕಾಡಲ್ಯಾನ್, ಹೇ ಅಕಾಡೆಮಿಚೆ ಸಮರ್ಪಕ ಯೋಜನ ಮೊಣುನ್ ಘೆತಾ. ಹ್ಯಾ ದಿಶೆನ್ ಅಧ್ಯಕ್ಷ ರೋಯ್ ಬಾಬಾಲೆ ಮಾರ್ಗದರ್ಶನ್ ಆನಿ ವಿತೊರಿ ಕಾರ್ಕಳ ಹಾಂಗೆಲೆ ವಾವ್ರ್, ಕೊಂಕಣಿ ಬರೋವ್‌ಪಿಯಾಲೆ ಸಹಕಾರ ನಿರಂತರ ಜಾವುನು ಮೆಳೆಯಾತಿ.



ನಾಟ್ಯುಳೆ, ಪರ್ನೆ ಕಾವ್ಯ, ಕವಿತಾ, ಕಾದಂಬರಿ, ಬಾಳ್‌ಗಿತಾಂ, ಶಿಕೊವ್ಪ್ಯಾಂಕ ಹಾತ್ ಪುಸ್ತಕ, ವೈಚಾರಿಕ ಲೇಖನಾಂ, ಮೊಟ್ಟೊ ಕಾಣಿಯೊ, ಕತಾ ಪುಂಜೊ, ತಸ್ವೀರ್ ಆನಿ ಕವಿತಾ, ವೈದ್ಯಕೀಯ ಪ್ರಬಂಧ, ಲೋಕವೇದ ಸಂಗ್ರಹ, ವ್ಯಾಕರಣ, ರಾಂದ್ಪಾಂ, ಸಮರ ಕಾವ್ಯ, ಅನುವಾದಿತ-ಲಿಪ್ಯಂತರ ಸಾಹಿತ್ಯ ತಸಲೆ ಮೊಸ್ತ ಪ್ರಕಾರಾಚೆ ಬೂಕ್ ಕೊಂಕಣಿ ಸಾಹಿತ್ಯ ಭಂಡಾರ ವಾಡೊವ್‌ಚ್ಯಾಂತ್ಲೆ ಕಾಂಯ್ ದುಬಾವ್ ನಾ.

ಕರಾವಳಿ ಕರ್ನಾಟಕಾಚೆ ಕೊಂಕಣಿ ಶಿಕ್ಷಣ್ ಉತ್ತರ ಕನ್ನಡ ಜಿಲ್ಲೆಂತ್ಲೆ ವಿಸ್ತಾರ ಜಾವಚೆ ಖಾತಿರ್ ಅಭಿಯಾನ್ ಚಲ್ಲಾ. ಶಾಳೆಂತ್ಲೆ, ಕಾಲೇಜಾಂತ್ಲೆ, ವಿಶ್ವವಿದ್ಯಾಲಯಾಂತ್ಲೆ, ಕೊಂಕಣಿ ಶಿಕೊವಚೆ ಸೌಲಭ್ಯ ಘಟ್ ಜಾಲ್ಯಾರ್, ಕೊಂಕಣಿ ಸಾಹಿತ್ಯ ಪ್ರಕಟಣೆಚೆ ಕಾಮಾಕ್ ಪ್ರಾಮುಖ್ಯತಾ ಮೆಳತಾ. ಸಾಹಿತ್ಯಾಚೆ ಬೂಕ್ ವಾಚ್ಚೆ, ಅಧ್ಯಯನ, ವಿಮರ್ಶೆ ಕೊರಚೆ ವಾವ್ರ್ ವಾಡತಲೆ ಆನಿ ಕೊಂಕಣಿ ಏಕ್ ಬಳವಂತ್ ಸಾಹಿತ್ಯಿಕ ಭಾಸ್ ಜಾವುನ್ ಮಾನ್ ಘೆವಚೆ ತಶಿ ಭಾಸ್-ಸಾಹಿತ್ಯ-ಶಿಕ್ಷಣ ಮಧೆಂ ಸಂಬಂಧ ಜೊಡಚೆ ಏಕ ಕಠಿಣ ಕಾಮ ಅಧ್ಯಕ್ಷ ರೋಯ್ ಬಾಬ್ ಹಾಂಗೆಲೆ ಮುಖೆಲ್ಪಣಾರ್ ಅಕಾಡೆಮಿ ಸಮಿತಿ ಕರತೆ ಆಸಾತಿ. ಹ್ಯಾ ಪ್ರಯತ್ನ ಸಫಲ ಜಾವೂ ಮೊಣು ಆಮಿ ಆಶೆತಾತಿ.

'ಸಾಂಟೊ' ಹ್ಯಾ ಸಾಹಿತ್ಯ ಕೃತಿಯೆಕ್ ಲೊಕಾ ಮುಕಾರ ದೊವರುತಾ ಆಸತಿ. ಸರ್ವಾಂಗೆಲೆ ಸಹಕಾರು ಜಾಯ್ ಮೊಣ್ ಆಮ್ಚೆಂ ಮಾಗಣೆ.

ಡಾ| ಬಿ.ದೇವದಾಸ ಪೈ
ರಿಜಿಸ್ಟ್ರಾರ್

ಪ್ರಸ್ತಾವನೆ

ಎಕಾ ಅಯಿನ್ಸ್ ಸಂದರ್ಭಾರ್ ಆಸಾ ಜಾಲ್ಲ್ಯಾ ಘುಸ್ವಡೆವಿಶಿಂ ಆಪ್ಲಿಂ ಭೊಗ್ಲಾಂ ಆನಿ ಕಾಂಯ್ ಕಳ್ಳೆ ಮ್ಹಜೆಲಾಗಿಂ ಉಚಾರುಂಕ್ ಮ್ಹಾಕಾ ಮ್ಹಜ್ಯಾ ಮೊಗಾಚ್ಯಾ ಇಷ್ಟಾ ಬಾಪ್ ಮಾರ್ಕ್ ವಾಲ್ಡರಾನ್ ಡಿಸೆಂಬರ್ 26, 2016 ವೆರ್ (ಸಾಂತ್ ಸ್ತೆಫಾನಾಚ್ಯಾ ಫೆಸ್ತಾಚ್ಯಾ ದಿಸಾ) ಮ್ಹಾಕಾ ತಾಚೆ ಸರಿಂ ಆಪಯಿಲ್ಲೆಂ ತ್ಯಾ ವೆಳಿಂ ಉಲಯ್ತಾಂ ಉಲಯ್ತಾಂ ತಾಚ್ಯಾ ಲೇಕನಾಂಚೊ ಏಕ್ ಸಂಗ್ರಹ್ ಪರ್ಗಟ್ಣೆವಿಶಿಂ ಆಮಿ ಚಿಂತಪ್ ಆಟಯ್ಲೆಂ. ಹ್ಯಾ ಚಿಂತ್ನಾಕ್ ಕರ್ನಾಟಕ ಕೊಂಕಣಿ ಸಾಹಿತ್ಯ್ ಅಕಾಡಮಿಚೊ ಅಧ್ಯಕ್ ಮಾನೆಸ್ತ್ ರೊಯ್ ಕ್ಯಾಸ್ತೆಲಿನೊ, ರಿಜಿಸ್ಟ್ರಾರ್ ಡಾ. ದೇವದಾಸ್ ಪೈ ಆನಿ ಹೆರಾಂಚೊ ಭರ್ವೂರ್ ಪಾಟಿಂಚೊ ಲಾಬ್ಲೊ ಆನಿ ಅಶೆಂ ಹೆಂ ಪುಸ್ತಕ್ ಹಾಂವೆಂ ಸಂಪಾದುನ್ ಅಕಾಡಮಿ ಖಾತಿರ್ ತಯಾರ್ ಕೆಲಾಂ. ತಾಂಕಾಂ ಸರ್ವಾಂಕ್ ತಶೆಂಚ್ ಹಿ ಕೃತಿ ಆಯ್ತಿ ಜಾಂವ್ಕ್ ವ್ಹಡ್ ಪಾಟಿಂಚೊ ದಿಲ್ಲ್ಯಾ ವಿತೊರಿ ಕಾರ್ಕಳಾಕ್ ದೇವ್‌ಬರೆಂ ಕರುಂ.

ಬಾಪ್ ಮಾರ್ಕ್ ವಾಲ್ಡರ್ ಸಬಾರಾಂಕ್ ಗುರು ಆನಿ ವಾಟ್ ದಾಕೊವ್ಪಿ ತರಿ ಹಾಂವೆಂ ಸಾಹಿತ್ ರಚ್ಚಿ ವಾಟ್ ಮರಿಯಾಳ್ ಪತ್ರ್ ಆನಿ ಆಮ್ಚಿ ಮಾಂಯ್ ಥಾವ್ನ್ ಧರ್‌ಲ್ಲ್ಯಾನ್ ಮ್ಹಾಕಾ ತೆ ಗುರು ಮ್ಹಣ್ ಹಾಂವೆಂ ಲೆಕ್‌ಲೆಂಚ್ ನಾ. ಪೂಣ್ ಮ್ಹಜ್ಯಾ ಆನಿ ತಾಂಚ್ಯಾ ಮಧೆಂ ಎಕ್ದಮ್ ಇಷ್ಟಾಗತೆಚಿ ಸಳಾವಳ್ ಆಸ್‌ಲ್ಲಿ ಕಾಂಯ್ ತೀಸ್-ಪಾಂತ್ತೀಸ್ ವರಾಂ ಥಾವ್ನ್ ಎಕಾಮೆಕಾ ಇಷ್ಟಾಂ ಸಾರ್ಕಿ ಚಂಗ್ಲಾಯ್ ಆಮ್ಚಿ ಆಸ್‌ಲ್ಲಿ. ತೆ ಮ್ಹಜೆ ಪ್ರಾಸ್ ಪ್ರಾಯೆನ್ ಭೋವ್ ವ್ಹಡ್ ತರಿ ಮಯ್ಪಾಸಿ ಸಮಾಸಮಿಪಣ್ ಆಮಿ ವಾಡೊವ್ನ್ ಘೆತ್‌ಲೆಂ. ತಾಂಚೊ ಏಕ್ ಲೇಕನಾಂ ಸಾಂಟೊ ಸಂಪಾದುಂಕ್ ದೆವಾನ್ ಮ್ಹಾಕಾ ಫಾವೊ ಕೆಲೆಂ ತೆಂ ವರೆಂ ಭಾಗ್ ಹಾಂವ್ ಲೆಕ್ತಾಂ. ಹಿಂ ಲೇಕನಾಂ ಸಂಪಾದುನ್ ಸಾಂಟ್ಯಾರುಪಾರ್ ಹಾಡುಂಕ್ ಪರ್ವಣ್ಣಿ ದಿಲ್ಲ್ಯಾ ಬಾಪ್ ಮಾರ್ಕ್ ವಾಲ್ಡರಾಚೊ ಹಾಂವ್ ಕಾಳ್ಜಾ ಗುಂಡಾಯೆಥಾವ್ನ್ ಉಪ್ಕಾರ್ ಬಾವುಡ್ತಾಂ.

ಹಾಂಗಾಸರ್ ತಾಂಚಿಂ ಭೋವ್ ಚಡ್ ಧಾರ್ಮಿಕ್ ಲೇಕನಾಂ ಆಸಾತ್. ಥೊಡಿಂ ಸಾಹಿತಿಕ್ ಆನಿ ಜೆರಾಲ್ ಸ್ವರೂಪಾಚಿಂ ಲೇಕನಾಂ ಆಸಾತ್. ಹ್ಯಾ ಲೇಕನಾಂನಿ ಆಸಾತ್ ತೆ ವಿವರ್ ಥೊಡೆ ಆದ್ಲ್ಯಾ ಕಾಳಾಚೆ ಆಸಾತ್ ತರಿ ಅಧ್ಯಯನಾಚೆ ದಿಷ್ಟಿನ್ ತೆ ಭೋವ್ ಫಾಯ್ದಾಚೆ ಆಸಾತ್ ದೆಕುನ್ ತಶೆಂಚ್ ದವರ್ಲ್ಯಾತ್. (ದಾಕ್ಲ್ಯಾಕ್ ದಕ್ಷಿಣ್ ಕನ್ನಡಾಚೆ ಪ್ರೇಕ್ಷಣೀಯ್ ಸ್ಥಳ ಮ್ಹಣ್ಣೆ ಥಂಯ್ ಅವಿಭಾಜಿತ್ ದಕ್ಷಿಣ್ ಕನ್ನಡ್ ಮ್ಹಣ್ ವಾಚ್ಪಾಂನಿ ಮತಿಂತ್ ಘೆಂವ್ಚೆಂ, ತಶೆಂಚ್ ದಿವ್ಯಾಮೃತಾ ವಿಶಿಂ ಕವಿ ಜೆ ಬಿ ಮೊರಾಯಸ್ ಜಿವಂತ್ ಆಸ್ತಾನಾ ತೆಂ ಲೇಕ್ ಬರಯಿಲ್ಲೆಂ ಮ್ಹಣ್ ಮಾನ್ಚೆಂ) ತಾಚ್ಯಾ ಲೇಕನಾಂನಿ ಭೋವ್ ವರಿ ಸಮ್ಜಣಿ ಆನಿ ವಿವರ್ ಹ್ಯಾ ಲೇಕನಾಂ ಧ್ವಾರಿಂ ಆಮ್ಕಾಂ ಲಾಬ್ತಾತ್. ಭಾಸ್ ತಾಂಚ್ಯಾ ಕಾಳಾಚಿಚ್ ದವರ್ಲ್ಯಾ ತರಿ ಥೊಡಿ ಬರ್ಪಾರಿತಿಚಿ ಬದ್ಲಾವಣ್ ಕೆಲ್ಯಾ.

ಮಾರ್ಕ್ ವಾಲ್ಡರ್ ಬಾಪಾಂಚಿ ಭಾಸ್ ಸುಲಲಿತ್ ಆನಿ ಸೊಂಪಿ. ವಾಚ್ಪಾಕ್ ಆವಡ್ಡಿ ಆನಿ ಮನ್ ಭುಲೊಂವ್ಚಿ ತಾಣಿ ಬರಯ್ಲಾಂ ತೆಂ ಚಡಾವತ್ ಮನ್ಯಾಪಣಾಚ್ಯಾ ವಾಟಿಚೆಂ. ಲೊಕಾಂಚೆ ಕಷ್ಟ್ ಹಳೊ ಕರುಂಕ್, ತಾಂಚ್ಯಾ ಹಕ್ಕಾಂ ಖಾತಿರ್ ಉಲೊಂವ್ಕ್ ಆನಿ ತಾಂಕಾಂ ಸಂಘಟಿತ್ ಕರುಂಕ್. ಸಬಾರ್ ಮ್ಹಾತ್ಯಾರಿ ದುಸ್ರ್ಯಾ ವಾತಿಕಾನ್ ವಿಶ್ವಸಭೆಚೆಂ ಚಿಂತಪ್ ಆಮಿ ಮಂಗ್ಳುರಾಂತ್ ಕಾರ್ಯಗತ್ ಕೆಲೆಂ ಮ್ಹಣುನ್ ಪಾಕಾಟೆ ಘುಲಯ್ತಿತ್

ತರಿ, ತ್ಯಾ ಪರಿವರ್ತನಾಂತ್ ಸಾದ್ಯಾ ಮನ್ಯಾಕ್ ಲಾಯಿಕಾಕ್ ಕಿತೆಂ ವಾಂಟೊ ಆಸಾ ಮ್ಹಣ್ ಸಾದ್ಯಾ ಭಾಶೆನ್ ಕಳಯಿಲ್ಲೆಂಚ್ ಮಾರ್ಕ್ ವಾಲ್ಡರ್ ಬಾಪಾಂನಿ. ತೆಚ್‌ಪರಿಂ ದುಬ್ಳ್ಯಾ ದಾಕ್ಟಾಂಚೊ ಹುಸ್ಕೊ ತಾಂಚ್ಯಾ ಕಾಳ್ಜಾಂತ್ ರೊಂಬುನ್ ಗೆಲ್ಲ್ಯಾನ್ ರಾಕ್ಣೊ ಪತ್ರಾಂತ್ ವಕೀಲ್ ಶಿರ್ತಾಡಿ ವಿಲಿಯಮ್ ಪಿಂಟೊಕರ್ನಾ 'ಭುಂಯ್ ಸುಧಾರಣ್ ಕಾಯ್ದ್ಯಾವಿಶಿಂ' ನಿರಂತರ್ ಬರೊಂವ್ಕ್ ಲಾವ್ನ್ ನೀಸ್‌ಪೇಜ್ ಗತ್ ಜಾಲ್ಲ್ಯಾ ದುಬ್ಳ್ಯಾ ಸಾಗೊಳೆಗಾರಾಂನಿ ಶಿತ್‌ಕಡಿ ಜೆಂವ್ಚ್ಯಾ ತಾಂಕಿಕ್ ಹಾಡ್‌ಲ್ಲೆಂ.

ಸದಾಂ ಪೆಲ್ಯಾಂಚೆಂ ಬರೆಂಚ್ ಸಾಂಗುನ್, ತಾಂಕಾಂ ನಿರಂತರ್ ಪ್ರೋತ್ಸಾಹ್ ಆನಿ ಪಾಟಿಂಬೊ ದೀವ್ನ್ ಕೊಂಕಣಿಚ್ಯಾ ಬರ್ಯಾಪಣಾಚೊ ಭೋವ್ ವ್ಹಡ್ ವಾವ್ರ್ ಕೆಲ್ಲ್ಯಾ, ಸಬಾರ್ ನವ್ಯಾ ಕೊಂಕಣಿ ಬರೊವ್ಪಾಂಕ್ ತಯಾರ್ ಕೆಲ್ಲ್ಯಾ ಮಾರ್ಕ್ ವಾಲ್ಡರ್ ಬಾಪಾಂನಿಂ ಕೆದಿಂಚ್ ಆಪ್ಲೆ ಕೆಲ್ಲ್ಯಾ ವಾವ್ರಾಚೆಂ ವ್ಹಡ್ಪಣ್ ಸಾಂಗ್‌ಲ್ಲೆಂ ನಾ. ಕಾಂಯ್ ಹಾಂವ್ ಆತಾಂ ಹಾಂಗಾ ಚಡ್ ಬರಯ್ನ್ ತರ್ ತೊ ಕೊಪುಂಕ್ ಆಸಾ, ತ್ಯಾ ದೆಕುನ್ ಇತ್ಲೆಂ ಪುರೊ.

ಸ್ವೀವನ್ ಕ್ವಾಡ್ರಸ್ ಪೆರುದೆ

ಆಯ್ಕೆ ಭರ್ತಿ ಪೆರುದೆ ಮಾರ್ಕು ಪಾದ್ರ್ಯಾಬಾಚಿ ಮೊಟ್ಟಿ ವಳಕ್

ಭೋವ್ ಥೋಡ್ಯಾಂಕ್, ಆಂಜೆಲೋ ಮಾಫೆಯಿ, ಶೆಣೆಯ್ ಗೊಂಯ್‌ಬಾಬ್, ಸಿಲಾ ಮಿನೆಜ್, ಆಲೆಸ್ ಪಾಯ್ಸ್, ರಾಯ್‌ಮ್ ಮಸ್ಕರೇನ್ಡಸ್, ಕೇಳೇಕರ್ ಅಸಲ್ಯಾಂಕ್ ಕೊಂಕಣಿ ಮಾಯೆಚಿ ನಿರಂತರ್ ತಶೆಂಚ್ ವಿವಿಧ್ ರಿತಿಂನಿ ಸೆವಾ ಕರ್ಚೆಂ ಭಾಗ್ ಲಾಭ್ಲಾಂ, ತಸಲ್ಯಾ ಪುನವಂತಾಂ ಪಯ್ಕಿ ಎಕ್ಲೊ ಆಸಾ ಆಮ್ಚ್ಯಾ ಮೊಗಾಚೊ ಮಾರ್ಕು ಪಾದ್ರ್ಯಾಬ್. ಜಿವಾನ್ ಮೊಟ್ಟೊ ತರಿ ಕೊಂಕಣಿ ಖಾತಿರ್ ವ್ಹಡ್ ವ್ಹಡ್ ಕಾರ್ಬಾರಾಂ ಕೆಲ್ಲೊ ಮ್ಹಾತ್ಕಾರಿ ಜಾಂಟೊ ಮಾನಾಯ್ ಮಾರ್ಕ್ ವಾಲ್ಡರ್ ಬಾಪಾಚಿ ವಳಕ್ ಕಿತ್ತಿ ಮೊಟ್ಟಿ ಕೆಲ್ಯಾರೀ ಲಾಂಬ್‌ಚ್ ಜಾತಾ ದೆಕುನ್ ತಿ ಹಾಂಗಾಸರ್ ದಿಲ್ಯಾ.

1936 ಇಸ್ವೆಚ್ಯಾ ಅಕ್ಟೋಬರ್ 22 (ಬಾವಿಸಾ) ವೆರ್ ಪೆರುದೆ ಎಕ್ಕಾರ್ಚ್ಯಾ ಬೆಂಜಮೀನ್ ಲುವಿಸ್ ವಾಲ್ಡರ್ ಆನಿ ಕಾರ್ಮಿಣ್ ವಾಲ್ಡರ್ ಹಾಂಚೊ ತಿಸ್ರೊ ಪೂತ್ ಜಾವ್ನ್ ಮಾರ್ಕು ಜನ್ಮಾಲೊ. ತಾಕಾ ಪಾಂಚ್ ಭಾವ್ ಆನಿ ಸ ಭಯ್ಲಿಂ ಅಶೆಂ ಬಾರಾ ಜಣಾಂ ಭುರ್ಗ್ಯಾಂಚೆಂ ಭರ್ತಿ ಕುಟಮ್ ತೆಂ. ಫಕತ್ ಆಡೇಜ್ ಎಕ್ಲೊ ಸುವಾತ್ ಚಾಲ್‌ಗೆಣಿರ್ ಘೊಳುನ್ ಆಸ್‌ಲ್ಲೆಂ ದುಭೆಂ ಘರಾಣೆ. ಮಾರ್ಕು ಇಸ್ಕೂಲಾಕ್ ವೆಚ್ಯಾ ಪ್ರಾಯೆರ್ ಗೊಟ್ಯಾಂತ್ ಗೊರ್ವಾಂಚಿ ಆನಿ ದರಬಸ್ತ್ ಸಾಗೊಳೆಚೆಂ ಕಾಮ್ ಆಸ್‌ಲ್ಲ್ಯಾನ್ ತಾಚ್ಯಾ ಶಿಕ್ಪಾಕ್ ಪ್ರೋತ್ಸಾಹ್ ಲಾಭ್ಲೆಪರಿಂ ನಾತ್‌ಲ್ಲೊ ತರಿ ಶಿಕ್ಪಾಚಿ ವೋಡ್ ತಾಚೆಂಥಂಯ್ ಜಬ್ಬೊರ್ ಆಸ್‌ಲ್ಲಿ. ಪೆರುದೆ ಸಾಂತ್ ಫ್ರಾನ್ಸಿಸಾಚ್ಯಾ ಪ್ರಾಥಮಿಕ್ ಇಸ್ಕೂಲಾಂತ್ ತೊ ಸರ್ವಾಂ ಪ್ರಾಸ್ ಚಡ್ ಅಂಕ್ ಘೆವ್ನ್ ಪಾಂಚ್ಚಿ ಪಾಸ್ ಜಾಲ್ಲೊ ತರಿ ದುಭಿಕಾಯೆನ್ ಆನಿ ಘರ್ಚ್ಯಾ ವಾವ್ರಾಚ್ಯಾ ಬೆಸೊರಾನ್ ತಾಣೆ ಏಕ್ ವರ್ಸ್ ಇಸ್ಕೂಲ್ ಸೊಡ್ನ್ ಘರಾ ಬಸ್ತೆಪರಿಂ ಕೆಲ್ಲೆಂ. ಎಕಾ ವರ್ಸಾ ಘರಾಚ್ ರಾವುನ್ ಗುಡ್ಯಾವಯ್ಲೆಂ ಶೆಣ್ ವಿಂಚ್ತಾನಾ, ಗಾದ್ಯಾಂಕ್ ಸಾರೆಂ ವ್ಹಾವಯ್ತಾನಾ ಶೆಜಾರ್ಚಿಂ ಭುರ್ಗಿಂ ಇಸ್ಕೂಲಾಕ್ ವೆಚೆಂ ಮಾರ್ಕು ಆಂವ್ಡೆ ಗಳೊವ್ನ್ ದೆಕ್ತಾಲೊ, ದೊಳ್ಯಾಂನಿ ದುಕಾಂ ಕಾಡ್ತಾಲೊ.

1951 ಇಸ್ವೆಂತ್ ಬಂಧ್ ಪಡ್‌ಲ್ಲೆಂ ಬಜ್ವಾಂ ಸಂಯ್ಬ್ ಜೋಸೆಫ್ ಹೈಯರ್ ಪ್ರಾಯ್ಕಿ ಇಸ್ಕೂಲ್ ಪರ್ತ್ಯಾನ್ ಸುರ್ವಾತ್ತಾನಾ ಸವೆಚ್ಯಾ ಕ್ಲಾಶಿಂತ್ ಭುರ್ಗ್ಯಾಂಚೊ ಸಂಕೊ ಉಣೊ ಆಸ್‌ಲ್ಲ್ಯಾನ್ ಮಾರ್ಕುಕ್ ದೆವಾನ್ ಆಪೊವ್ನ್ ದಿಲ್ಲೆಪರಿಂ ಇಸ್ಕೂಲಾಂತ್ ಪ್ರವೇಶ್ ಮೆಳ್ಳೊ ಮಾತ್ ನ್ಹಯ್ ಕುಟ್ಮಾದಾರ್, ಆಕಯ್ಲೊ ಪೂತ್ ಲಿಯಾ ಲೊಬಾಚೊ ದುಡ್ಡಾ ತೆಂಕೊ ಲಾಬ್‌ಲ್ಲ್ಯಾನ್ ಶಾಳೆಕ್ ವೆಚೆಂ ಭಾಗ್ ತಾಚೆಂ ಜಾಲೆಂ. ಸಕಾಳಿಂ ಸಾಂಜೆರ್ ಗಾದ್ಯಾಂ ಗೊಟ್ಯಾಂಚೆಂ ಕಾಮ್ ಕರ್ನ್ ಶಿಕ್ಪಿ ಅನಿವಾರ್ಯತಾ ತಾಕಾ ಆಸಾ ಜಾಲಿ ತರಿ ಶಿಕ್ಪಾಂತ್ ಎಕ್ದಮ್ ವೋಡ್ ಆಸ್‌ಲ್ಲ್ಯಾ ತಾಣೆ ಮುಲ್ಕಿ ಪರೀಕ್ಷಾ (ಆಟ್ಟಿ -ಇಎಸ್‌ಎಸ್‌ಎಲ್‌ಸಿ) ಉತ್ತೀಮ್ ಅಂಕ್ ಘೆವುನ್ ತೊ ಪಾಸ್ ಜಾಲೊ. 1957 ಇಸ್ವೆಂತ್ ಹಾಯ್‌ಸ್ಕೂಲ್ ಪರೀಕ್ಷೆಂತ್ ಪಯ್ಲೊ ವರ್ಗಾಂತ್ ಉತ್ತೀರ್ಣ್ ಜಾಲ್ಲ್ಯಾ ತಾಣೆ ಮಂಗ್ಳುರ್ ದಿಯೆಸೆಜಿ ಖಾತಿರ್ ವಾವ್ರ್ ಕರ್ಚ್ಯಾ ಖಾತಿರ್ ಸೆಮಿನರಿಂತ್ ಯಾಜಕೀ ಶಿಕ್ಪಾಚಿ ವಾಟ್ ಧರ್ಲಿ. ಹ್ಯಾ ವೆಳಿಂ ತಾಚ್ಯಾ ಸಯ್ರ್ಯಾ ಜೆ ಬಿ ಡಿಕುನ್ವಾಚೊ ವ್ಹರೊ ಅಧಾರ್ ಆಸ್‌ಲ್ಲೊ.

ಆಪ್ಲ್ಯಾ ಯಾಜಕೀ ಶಿಕ್ಪಾ ವೆಳಾರ್‌ಚ್ ಸಾಹಿತಿಕ್ ವಾವ್ರ್ ತಾಣೆ ಸುರ್ವಾತ್ಲೊ. ತ್ಯಾ ಕಾಳಾರ್ ದುಸ್ರಿ ವಾತಿಕಾನ್ ಮಹಾಸಭಾ ಜಮ್‌ಲ್ಲಿ ಆಸುನ್ ಹ್ಯಾ ಸಭೆಂತ್ ಲಿತುರ್ಚಿಂತ್

ದೇಶಿ ಭಾಸಾಂಚೊ ವಾಪಾರ್, ಲಾಯಿಕಾಂನಿ ಇಗರ್ಜ್‌ಮಾತೆಚ್ಯಾ ವಾವ್ರಾಂತ್ ವಾಂಟೆಲಿ ಜಾಂವ್ಚೆಂ ಅಸಲ್ಯಾ ವಿಶಯಾಂಚೆರ್ ನವೊ ಉಜ್ವಾಡ್ ಹಾಡ್‌ಲ್ಲೊ. ಹ್ಯಾ ಆನಿ ಹೆರ್ ಮಹತ್ವಾಚ್ಯಾ ವಿಶಯಾಂಚೆರ್ ತಾಣೆ ರಾಕ್ಲೊ, ಪಯ್ಲಾರಿ, ಮಿತ್, ಆಮ್ಚಿ ಮಾಂಯ್, ಚೆಜುರಾಯ್ ಅಸಲ್ಯಾ ಕೊಂಕಣಿ ಆನಿ ದೂತ, ತಾರೆ ಅಸಲ್ಯಾ ಕನ್ನಡ ನೆಮಾಳ್ಯಾಂನಿ ಲೇಕನಾಂ ಬರೊಂವ್ಕ್ ಸುರ್ವಾತ್ಲಿಂ ತ್ಯಾ ದೀಸ್ ಥಾವ್ನ್ ಆಜ್ ಪರ್ಯಾಂತ್ ತೊ ಮನ್ಶಾಪಣಾಚ್ಯಾ ಆನಿ ಪ್ರಗತಿಪರ್ ಚಿಂತ್ಪಾಂ ಬಾಬಿನ್ ಬರವ್ನ್‌ಚ್ ಆಸಾ. ನವೆಂಬರ್ 1964-ಂತ್ ಬೊಂಬಯ್ ಚಲ್‌ಲ್ಲ್ಯಾ ಜಾಗತಿಕ್ ಎವ್ಕರಿಸ್ತ್ ಮಹಾಸಮ್ಮೇಳಾ (ಕಾಂಗ್ರೆಸಾ) ವೆಳಿಂ ಬ್ರದರ್ ಮಾರ್ಯುನ್ ಲಿಕ್ಲಲಿಂ ಲೇಕನಾಂ ಇಂಗ್ಲಿಶ್, ಕನ್ನಡ ಆನಿ ಕೊಂಕಣಿ ಭಾಶೆಂನಿ ಪರ್ಗಟ್ ಜಾಲಿಂ ಆನಿ ತಿಂ ಎಕ್ದಮ್ ಲೊಕಾಮೊಗಾಳ್ ಜಾಲಿಂ, ಸಾಹಿತಾಚ್ಯಾ ಸಂಸಾರಾರ್ ಮಾರ್ಯು ನಾಂವಾಡ್ಲಿಕ್ ಜಾಲೊ. ತ್ಯಾಚ್ ವರ್ಸಾ ಆಪ್ಲ್ಯಾ ಯಾಜಕೀ ತರ್ಬೆತೆಚ್ಯಾ ಆಟ್ಯಾ ವರ್ಸಾ ತಾಣೆ ಬರಯಿಲ್ಲೊ 'ಭಗವಾನ್ ಯೇಸು ಕ್ರಿಸ್ತ್' ಮ್ಹಣ್ಣೊ ಆಮ್ಚ್ಯಾ ಸೊಮ್ಯಾಚ್ಯಾ ಜಿವಿತಾವಿಶಿಂ ಆಕರ್ಶಿಕ್ ಭಾಶೆನ್ ವಿವರ್ ದಿಂವ್ಚೊ ಕನ್ನಡ ಪುಸ್ತಕ್ ಕರ್ನಾಟಕಾಚ್ಯಾ ಕೊನ್ಯಾ ಕೊನ್ಯಾಂಕ್ ಪಾವ್ಲೊ ಆನಿ ಕನ್ನಡ ವಾಚ್ಪಾಂ ಮಧೆಂ ಎಕ್ದಮ್ ಖಾಯ್ ಜಾಲೊ.

1966 ಇಸ್ವೆಚ್ಯಾ ಫೆಬ್ರೆರ್ 2 ತಾರ್ಕೆರ್ ಬ್ರದರ್ ಮಾರ್ಯುಕ್ ಯಾಜಕೀ ದೀಕ್ಲಾ ಲಾಬ್ಲಿ. ಯಾಜಕೀ ಜಿಣ್ಯೆಚ್ಯಾ ಸುರ್ವೆರ್ ಬಾರ್ಯೂರ್, ಕಾಸ್ಸಿಯಾ, ಫಿರ್ಗಜೆಂಚೊ ಸಹಾಯಕ್ ವಿಗಾರ್ ಜಾವ್ನ್ ತಾಣೆ ಸೆವಾ ದಿಲಿ. ಹ್ಯಾ ಸಂದರ್ಭಿಂ ತಾಣೆ ಮನಶಾಸ್ ಆನಿ ಕನ್ನಡಾಂತ್ ಬಿ ಎ ಶಿಕಪ್ ಸಂಪಯ್ಲಿಂ. ಹ್ಯಾ ವೆಳಿಂ ಇಗರ್ಜ್‌ಮಾತೆಂತ್ ವ್ಹಾಳ್ತಲೆಂ ತ್ಯಾ ಸುಧಾರಣಾಚ್ಯಾ ವಾರ್ಯಾಕ್ ತೆಂಕೊ ದಿಂವ್ಚಿಂ ಸಬಾರ್ ಲೇಕನಾಂ ತಾಚ್ಯಾ ಲಿಕ್ಲೆ ಥಾವ್ನ್ ವ್ಹಾಳ್ಲಿಂ. ಹ್ಯಾ ಸರ್ವ್ ಬರ್ಪಾಂನಿ ಸಂಘರ್ಯಾ ಪ್ರಾಸ್ ಸುಧಾರಣಾಚೆಂ ಚಿಂತ್ಪ್ ತೊ ಮಾಂಡ್ತಾಲೊ. ಹ್ಯಾ ಸರ್ವ್ ಬರ್ಪಾಂ ನಿಮ್ತಿಂ ಫಾದರ್ ಮಾರ್ಯುಚ್ಯಾ ಬರವ್ಪಿ ತಾಲೆಂತಾಂ ವಿಶಿಂ ವ್ಹಡಿಲಾಂಕ್ ಅಭಿಮಾನ್ ವಾಡ್ಲೊ ಆನಿ ತಾಣಿ ತಾಕಾ 1972 ಇಸ್ವೆಂತ್ ಮಂಗ್ಳುರ್ ದಿಯೆಸೆಜಿಚೆಂ ಮುಖಾಪತ್ರ್ ಜಾವ್ನ್‌ಸ್‌ಲ್ಲ್ಯಾ ರಾಕ್ಲೊಚೊ ಸಂಪಾದಕ್ ಆನಿ ಸಂಚಾಲಕ್ ನೆಮ್ಲೊ.

ರಾಕ್ಲೊ ಹಪ್ತಾಳ್ಯಾಚೊ ಸಂಪಾದಕ್ ಜಾವ್ನ್ ತಾಣೆ ಹ್ಯಾ ದಿಶೆಂತ್ ಉಂಚ್ಲೆಂ ಶಿಕಪ್ ಜೊಡ್ಚ್ಯಾ ಉದ್ದೇಶಾನ್ ಮೈಸೂರ್ ವಿಶ್ವವಿದ್ಯಾಲಯಾಥಾವ್ನ್ ಪತ್ರಿಕೋದ್ಯಮಾಂತ್ ಡಿಪ್ಲೊಮಾ ಶಿಕಪ್ ಜೊಡ್ಲೆಂ. ಬೊಂಬಯ್ ಸೇಂಯ್ ಕ್ಲೇವಿಯರ್ ಸಂಸ್ಥಾ ಥಾವ್ನ್ ಸಂವಹನಾಚ್ಯಾ ವಿಶಯಾಂತ್ ಪತ್ರಿಕೋದ್ಯಮಾ ವಿಶಿಂ ಸರ್ವಿಫಿಕೇಟ್ ಕೋರ್ಸ್ ಕೆಲೊ. ಹ್ಯಾ ಶಿಕ್ಪಾ ದ್ವಾರಿಂ ರಾಕ್ಲೊ ಸಂಪಾದಕ್‌ಪಣ್ ಯಶಸ್ವಿ ರಿತಿನ್ ಚಲೊಂವ್ಕ್ ತಾಕಾ ಸಾಧ್ಯ್ ಜಾಲೆಂ. ಹ್ಯಾ ಮಧೆಂ ಅಖಿಲ್ ಭಾರತ್ ಕಥೊಲಿಕ್ ಪತ್ರಿಕಾ ಸಂಘಟನಾಚೊ ಖಜನ್ದಾರ್ ಜಾವ್ನ್ ತಾಕಾ ವಿಂಚುನ್ ಕಾಡ್ಲೆಂ. ತ್ಯಾ ವರ್ವಿಂ 1980 ಇಸ್ವೆಂತ್ ರೊಮಾಂತ್ ಚಲ್‌ಲ್ಲ್ಯಾ ಜಾಗತಿಕ್ ಕಥೊಲಿಕ್ ಮಾಧ್ಯಮಾಂಚ್ಯಾ ಸಮ್ಮೇಳಾಂತ್ ಭಾರತಾಚ್ಯಾ ಪತ್ರ್ಕರ್ತಾಂಚೊ ಪ್ರತಿನಿಧಿ ಜಾವ್ನ್ ತಾಣೆ ಭಾಗ್ ಘೆತ್ಲೊ.

1975 ಇಸ್ವೆಂತ್ ತಾಣೆ ರಾಕ್ಲೊ ಖಾತಿರ್ ಸಂಪಾದುನ್ ಪರ್ಗಟ್ಲೆಂ 'ಅಮರ್ ಕೊಂಕಣಿ' ಕೊಂಕಣಿ ಲೋಕ್‌ವೇದ್, ಭಾಸ್ ಆನಿ ಸಾಹಿತ್ಯಾಚೆಂ ಸುಮಾರ್ ತಿನ್ಶಿಂ ಪಾನಾಂಚೆಂ ಅಧ್ಯಯನ್ ಪುಸ್ತಕ್ ಭಾರಿಚ್ ಲೊಕಾಮೊಗಾಳ್ ಜಾಲೆಂ. ತಾಚ್ಯೊ ತೀನ್ ಹಜಾರ್ ಪ್ರತಿಯೊ ಥೊಡ್ಯಾಚ್ ತೆಂಪಾನ್ ವಿಕುನ್ ಗೆಲ್ಯೊ. ತೆಚ್ ಪರ್ವಾಣೆ ಮಂಗ್ಳುರ್ ದಿಯೆಸೆಜಿಂತ್

‘ಸುವಾರ್ತಾ ಪ್ರಸಾರ’ ಮ್ಹಳ್ಳೆಂ ಪುಸ್ತಕ್ ಕೊಂಕಣಿಂತ್ ಸಬಾರ್ ಮ್ಹಾಲ್ಗಡ್ಯಾ ಬರೊವ್ಪಾಂನಿ ಬರಯಿಲ್ಲೆಂ ತಾಣೆ ಸಂಪಾದುನ್ ಪರ್ಗಟ್ಲೆಂ. ರಾಕ್ಣೊ ಸಂಪಾದಕ್ ಆಸ್ತಾನಾ ಜೊಸ್ಯಾ (ಜೊಕಿಮ್ ಸಂತಾನ್ ಆಲ್ವಾರಿಸ್), ಎಟ್ಕೆಲ್ (ಅಪೊಲಿನಾರಿಸ್ ತೊಮಾಸ್ ಲೋಬೊ), ಖಿಡಾಪ್ (ವಿ ಜೆ ಪಿ ಸಲ್ದಾನ್), ಜೆರಿ ಕುಲ್ಯೇಕರ್, ವಾಸು ವಾಲೆನ್ನಿಯಾ (ಎಡ್ವಿನ್ ಜೆ ಎಫ್ ಡಿಸೋಜಾ), ಸಿಜೆಸ್ ತಾಕೊಡೆ (ಸಿರಿಲ್ ಜೆ ಸಿಕ್ವೇರಾ), ಎಡ್ವರ್ಡ್ ನಜೆತ್ ಅಸಲ್ಯಾ ಸಾಹಿತಿಂಚೆಂ ಸಾಹಿತ್ ನಿರಂತರ್ ಪರ್ಗಟುನ್ ತಾಣಿ ನಾಮ್ಲೆಚೆ ಬರೊವ್ಪಿ ಜಾವ್ನ್ ವಾಡುಂಕ್ ಪ್ರೇರೇಪಣ್ ದಿಲೆಂ ಮಾತ್ರ ನ್ಹಯ್ ರಾಕ್ಣೊ ಲೊಕಾಂಮಧೆಂ ಲೊಕಾಮೊಗಾಳ್ ಜಾಂವ್ಕ್ ತೊ ಕಾರಣ್ ಜಾಲೊ. ರಾಕ್ಣೊ ತರ್ವೆನ್ ಸಭಾರ್ ಸಾಹಿತಿಕ್ ತರ್ಭೆತಿ ಶಿಬಿರಾಂ ಚಲೊವ್ನ್ ನವೆ ನವೆ ಸಾಹಿತಿ ಆನಿ ಬರೊವ್ಪಿ ರುಪಿತ್ ಜಾಂವ್ಚೆಪರಿಂ ಕರ್ಚ್ಯಾಂತ್ ತಾಚೆಂ ಅಭಿದಾನ್ ವ್ಹರ್ಟೆಂ ಆಸಾ ತ್ಯಾ ದೆಕುನ್ಂಚ್ ಸಬಾರ್ ಕೊಂಕಣಿ ಬರೊವ್ಪಿ ತಾಕಾ ಆಪ್ಲೊ ಗುರು ಮಾನ್ತಾತ್.

ಕೊಂಕಣಿ ಭಾಶೆಕ್ ಸರ್ಕಾರಾ ಥಾವ್ನ್ ಪಾಟಿಂಬೊ ಮೆಳಾಚೆ, ಸಂಘಟನಾಚ್ಯಾ ಬಳಾನ್ ತೆಂ ವಾಡಾಚೆ ಆನಿ ತಾಚೆ ನಿರಂತರ್ ಉದಗ್ಗತಿ ಜಾಯ್ ಮ್ಹಣ್ಣಾ ಉದ್ದೇಶಾನ್ ಸಬಾರ್ ಸಂಘಟನಾಂ ವಾಡೊಂವ್ಕ್ ತೊ ವಾವುರೊ. ಕರ್ನಾಟಕ ಕೊಂಕಣಿ ಸಾಹಿತ್ಯ ಮಂಡಳ, ಅಖಿಲ್ ಭಾರತ್ ಕೊಂಕಣಿ ಪರಿಷದ್ ಆನಿ ಅಸಲ್ಯಾ ಹೆರ್ ಸಂಘಟನಾಂಚ್ಯಾ ಬಳ್ಳಂತ್ ವಾವ್ರಾಕ್ ತೊ ನಿರಂತರ್ ಪಾಟಿಂಬೊ ದಿತಾಲೊ. ಮಂಗ್ಳುರ್, ಬೆಂಗ್ಳುರ್, ಕೊಚ್ಚಿ ಆನಿ ಮಣಿಪಾಲಾಂತ್ ಅಖಿಲ್ ಭಾರತ್ ಕೊಂಕಣಿ ಸಾಹಿತ್ಯ ಪರಿಶದೆಚ್ಯೊ ಬಸ್ಕಾ ಚಲ್ಲ್ಯೊ ತೆನ್ನಾ ತಾಂತುಂ ಕ್ರಿಯಾತ್ಮಕ್ ರಿತಿನ್ ತೊ ಭಾಗಿದಾರ್ ಜಾಲೊ. ‘ವಿಶ್ವ ಕೊಂಕಣಿ ಮಹಾಸಮ್ಮೇಳನಾಚ್ಯಾ’ ಸಂಘಟನ್ ಸಮಿತಿಚೊ ಸಾಂದೊ ಜಾವ್ನಾಯಿ ತೊ ವಾವುರೊ. ಕರ್ನಾಟಕ ಸರ್ಕಾರಾನ್ ಕೊಂಕಣಿ ಸಾಹಿತ್ಯ ಅಕಾಡೆಮಿ ಸ್ಥಾಪನ್ ಕರ್ಚ್ಯಾ ವಾವ್ರಾಂತ್ ತಶೆಂಚ್ ಕೇಂದ್ರ್ ಸಾಹಿತ್ಯ ಅಕಾಡೆಮಿನ್ ಕೊಂಕಣಿಕ್ ಮಾನ್ಯತಾಯ್ ದಿಂವ್ಚೊ ಆನಿ ಭಾರತ್ ಸರ್ಕಾರಾನ್ ಕೊಂಕಣಿಕ್ ಆಟ್ಲೆ ವೊಳೆರಿಂತ್ ಸ್ಥಾನ್ ದೀವ್ನ್ ತಿ ರಾಷ್ಟ್ರೀಯ ಭಾಸ್ ಮ್ಹಣ್ ಮಾನುನ್ ಘೆಂವ್ಚೊ ವಾವ್ರಾಂತ್ ಮಾರ್ಕು ಪಾದ್ರ್ಯಾಬಾಚ್ಯಾ ಸಂಘಟನ್ ವಾವ್ರಾಚೆ ಮೊಟೆ ದೆಣ್ಣೆ ಆಸಾ.

ಮಾರ್ಕು ಪಾದ್ರ್ಯಾಬಾನ್ ಮಂಗ್ಳುರ್ ಆಕಾಶ್‌ವಾಣಿಚ್ಯಾ ಕಾರ್ಖೆಕ್ರಮ್ ಸಂಯೋಜನ್ ಸಲಹಾ ಸಮಿತಿಚೊ ಸಾಂದೊ ಜಾವ್ನ್, ಕೇಂದ್ರ್ ಲೋಕ್‌ಸೇವಾ ಆಯೋಗಾಚ್ಯಾ ಪರೀಕ್ಷೆಂಕ್ ಕೊಂಕಣಿ ಅಧ್ಯಯನ್ ವಿಷಯ್ ವಿಂಚ್ಚೊ ಸಮಿತಿಚೊ ಸಾಂದೊ ಜಾವ್ನಾಯಿ ವಾವ್ರ್ ದಿಲಾ. ಜ್ಞಾನ್‌ಪೀತ್ ಆನಿ ಹೆರ್ ಮಹತ್ವಾಂಚ್ಯಾ ಪ್ರಶಸ್ತೆಂಚ್ಯಾ ವಿಂಚೊವ್ಚೆ ಮಂಡಳೆಂನಿಯ್ ತಾಚೊ ವಾವ್ರ್ ಆಸಾ.

ಮಾರ್ಕು ಪಾದ್ರ್ಯಾಬಾಚ್ಯಾ ನಿರಂತರ್ ವಾವ್ರಾಕ್ ತಶೆಂಚ್ ತಾಣೆ ಕೊಂಕಣಿ ಭಾಸ್, ಸಾಹಿತ್ ಆನಿ ಶಿಕ್ಪಾಕ್ ದಿಲ್ಲಿ ಸೆವಾ ಮಾನುನ್ ಘೆವ್ನ್ ಸಬಾರ್ ಗವ್ರ್ ತಾಕಾ ಸೊಧುನ್ ಆಯ್ಲಾತ್. ‘ರಾಕ್ಣೊ ಅಮೃತೋತ್ಸವ್ ಜೀವಮಾನ್ ಸಾಧನ್ ಪುರಸ್ಕಾರ್’, ‘ಮಾಂಡ್ ಸೊಭಾಣ್ ಕೊಂಕಣಿ ಮಹಾನ್ ಮನಿಸ್ ಪುರಸ್ಕಾರ್’, ಕೊಂಕಣಿ ಭಾಸ ಆನಿ ಸಂಸ್ಕೃತಿ ಪ್ರತಿಷ್ಠಾನ್‌ಚಿ ‘ವಿಮಲಾ ಬಾಯ್ ಜೀವಮಾನ್ ಸಾಧನ್ ಪುರಸ್ಕಾರ್’, ‘ಮಾಧವ ಮಂಜುನಾಥ್ ಪೈ ಪ್ರಶಸ್ತಿ’, ‘ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ ಪುರಸ್ಕಾರ್’, ‘ಗೋವಾ ಕೊಂಕಣಿ ಅಕಾಡೆಮಿ ಪುರಸ್ಕಾರ್’ ಹ್ಯಾ ಪಯ್ಲಿ ಥೊಡೆ ಮಹತ್ವಾಚಿ

ಆಸಾತ್.

ಮಾರ್ಕು ಪಾದ್ರ್ಯಾಬ್ ಭೋವ್ ದುಬ್ಬಾ ಕುಟ್ಮಾ ಥಾವ್ನ್ ಆಯಿಲ್ಲೊ. ಭುರ್ಗ್ಯಾಪಣಾರ್ ಥಾವ್ನ್ ಸಬಾರ್ ಕಷ್ಟಾಂನಿ ತೊ ವಾಡ್ಲೊ ತರಿ ಆಕಾಸಾಕ್ ತಾಣೆ ನಿಸಣ್ ದವರ್ಲಿ, ತಾರಾಂ ಖುಂಟಿಂ. ಆಪ್ಲಾ ಥಂಯ್ ಭರುನ್ ಆಸ್ಲಿಂ ತಾಲೆಂತಾಂ, ಶಾಥಿಯೊ ಆನಿ ಬುಧ್ಧಂತ್ಕಾಯೊ ಆಪ್ಲಾ ಆನಿ ತ್ಯಾ ದ್ವಾರಿಂ ಸಮಾಜೆಚ್ಯಾ ಬರ್ಯಾಕ್ ತಾಣೆ ವಾಪಾರ್ಲೊ ಆನಿ ಅಶೆಂ ಕೊಂಕಣಿಚೆಂ ಬರೆಂ ಕೆಲೆಂ. ಅಸಲ್ಯಾಂಚಿ ಪಿಳ್ಳಿ ಆನಿಕ್ ವಾಡುಂದಿ ಪೆರುದೆಗಾರ್ ಮಾರ್ಕು ಪಾದ್ರ್ಯಾಬಾಕ್ ಸರ್ವೆಸ್ಪರ್ ದೇವ್ ಬಳ್ ಭಲಾಯ್ಕಿ ಲಾಬೊಂವ್ಚಿ ಅಶೆಂ ಫುಜೆಂ ಮಾಗ್ಲೆಂ.

* ಸ್ವೀವನ್ ಕ್ಲಾಡ್ರಸ್ ಪೆರುದೆ

ಪಾನಾಂ ಭಿತರ್

1 ಕೊಂಕಣಿ ಸಾಹಿತ್ಯಾಚೆ ವಾಡಾವಳಿಂತ್ ನೆಮಾಳ್ಕಾಂಚೆಂ ಯೋಗ್‌ದಾನ್	01
2 ದಕ್ಷಿಣ್ ಕನ್ನಡಾಚೆ ಪ್ರೇಕ್ಷಣಿಯ್ ಜಾಗೆ - 1	07
3 ದಕ್ಷಿಣ್ ಕನ್ನಡಾಚೆ ಪ್ರೇಕ್ಷಣಿಯ್ ಜಾಗೆ - 2	11
4 'ದಿವ್ಯಾಮೃತ್' - ಕೊಂಕಣಿಂತ್ಲೆಂ ಮಹಾಕಾವ್ಯೆಂ	17
5 ದುರುತ್ ರಾಯಾಚೆಂ ಕಾಜಾರ್	23
6 ದಕ್ಷಿಣ್ ಕನ್ನಡ್ ಜಿಲ್ಲಾಚ್ಯೊ ಪರಿಶಿಷ್ಟ್ ಕುಳಿಯೊ	30
7 ಸಂವಾದ್ ಕೊಣಾಲಾಗಿಂ?	34
8 ಆಯ್ಚ್ಯಾ ಭಾರತಾಂತ್ ಪವಿತ್ರ್ ಸಭಾ	37
9 ಪವಿತ್ರ್ ಸಭಾ ಆನಿ ತಿಚಿ ಪಾಟೊವ್ಣಿ	40
10 ಪವಿತ್ರ್‌ಸಭಾ: ಶಿಕ್ಪಾ ಪಂಗಡ್	48
11 ವರ್ತೆಂ ಘಡತ್ : ವಾತಿಕಾನ್ ವಿಶ್ವಸಭೆಚಿ ರೂಪ್‌ರೇಶಾ	51
12 ಕ್ರಿಸ್ತಾಂವ್ ಎಕ್ವೊಟ್	56
13 ಪವಿತ್ರ್ ಸಭೆಂತ್ ಪ್ರಜಾಪ್ರಭುತ್ವ್	61

1 ಕೊಂಕಣಿ ಸಾಹಿತ್ಯಾಚ್ಯೆ ವಾಡಾವಳಿಂತ್ ನೆಮಾಳ್ಯಾಂಚೆಂ ಯೋಗ್‌ದಾನ್

ಖಿಂಚ್ಯಾಯ್ ಭಾಶೆಚ್ಯಾ ಆನಿ ಸಾಹಿತ್ಯಾಚ್ಯಾ ವಾಡಾವಳಿಂತ್ ನೆಮಾಳಿಂ ಭೋವ್ ವ್ಹಡ್ ಪಾತ್ರ್ ಘೆತಾತ್. ಹಾಂತುಂ ದುಬಾವ್ ನಾ. ಕೊಂಕಣಿ ಭಾಸ್ ಆನಿ ಸಾಹಿತ್ಯಾಚ್ಯಾಯ್ ವಾಡಾವಳಿಂತ್ ನೆಮಾಳ್ಯಾಂಚೆಂ ಯೋಗ್‌ದಾನ್ ಖಂಡಿತ್ ಚಡ್ ಆಸಾ ಮ್ಹಣ್ ಮ್ಹಾಕಾ ಭೋಗ್ತಾ. ಚಡಾವತ್ ಕೊಂಕಣಿ ಬರೊವ್ಪಿ ಬರಂವ್ಕ್ ತರ್ಬೆತ್ ಜಾಲ್ಲೆಚ್ ನೆಮಾಳ್ಯಾಂಚ್ಯಾ ದಯೆನ್. ತ್ಯೆಚ್‌ಪರಿಂ ಚಡ್‌ಶ್ಯೊ ನವಾಲ್ ಕಾಣಿಯೊ, ಕವಿತಾ ಆನಿ ನಿಬಂಧ್ ಬುಕಾ ರುಪಾರ್ ಉಜ್ವಾಡಾಕ್ ಯೆಂವ್ಚ್ಯಾ ಆದಿಂ ಪಯ್ಲೆಂ ನೆಮಾಳ್ಯಾಂಚ್ಯಾ ಪಾನಾಂನಿ ಪರ್ಗಟ್ ಜಾಲ್ಲೆ ಆಸಾತ್ ತೆಂ ಆಮಿ ಪಳೆತಾಂವ್. ಆತಾಂಯ್ ಜಾಯ್ತ್ಯಾ ನೆಮಾಳ್ಯಾಂನಿ ಸಾಂಕಳ್ ಕಾಣಿಯೊ ಪರ್ಗಟ್ ಜಾತೆ ಆಸಾತ್. ನಾಗರಿ ಲಿಪಿಂತ್ ಋತು ಮ್ಹಣ್ಣೆಂ ಕವಿತೆ ಖಾತಿರ್‌ಚ್ ಪರ್ಗಟ್ ಜಾಂವ್ಚೆಂ ನೆಮಾಳೆಂಯ್ ಆಸಾ. ಹ್ಯೆಚ್ ಪರಿಂ ರ್ಹುಲೊ ಮೊಟ್ಯಾ ಕಾಣಿಯಾಂ ಖಾತಿರ್‌ಚ್ ಆನಿ ಕುರೊವ್ ನವಾಲ್ ಕಾಣಿಯಾಂ ಖಾತಿರ್‌ಚ್ ಫಾಯ್ಸ್ ಜಾತಾ. (ಹಿಂ ಪತ್ರಾಂ ಆತಾಂ ಬಂಧ್ ಜಾಲ್ಯಾಂತ್.)

ರೋಮಿ ಆನಿ ನಾಗರಿ ಲಿಪಿಂತ್ ಫಾಯ್ಸ್ ಜಾಂವ್ಚ್ಯಾ ನೆಮಾಳ್ಯಾಂಚಿ ಮ್ಹಾಕಾ ಚಡ್ ವಳಕ್ ನಾ ತರಿ ತಾಂಚೆ ವಿಶಿಂ ಥೊಡೆಂ ಕಳಿತ್ ಆಸಾ. ಹಾಚ್ಯಾ ಆಧಾರಾನ್ ಸಾಂಗ್ಲೆಂ ತರ್ ಹ್ಯಾ ಲಿಪಿಂನಿ ಬರಯ್ತಾತ್ ತೆ ಬರೊವ್ಪಿಯಿ ಪಯ್ಲೆಂ ಉಜ್ವಾಡಾಕ್ ಆಯಿಲ್ಲೆ ವ ತರ್ಬೆತ್ ಜಾಲ್ಲೆ ನೆಮಾಳ್ಯಾಂಚ್ಯಾ ಕುರ್ವೆನ್ ಮ್ಹಣ್ ಹಾಂವೆಂ ಆಯ್ಕಾಲಾಂ ಆನಿ ವಾಚ್ಲಾಂ. ಕಾನಡಿ ಲಿಪಿಚ್ಯಾ ನೆಮಾಳ್ಯಾಂಚೆಂ ಪ್ರಮುಕ್ ಯೋಗ್‌ದಾನ್ ಜಾವ್ನ್ ನವೆ ನವೆ ಬರೊವ್ಪಿ ರಚ್‌ಲೆಂ ಆನಿ ಬರೆ ಸಾಹಿತಿ ತಯಾರ್ ಜಾವ್ನ್ ತೆ ವರೆ ಸಾಹಿತಿ ಜಾವ್ನ್ ರೂಪಿತ್ ಜಾಲ್ಲೆ ನೆಮಾಳ್ಯಾಂಚ್ಯಾ ದಯೆನ್ ಮ್ಹಣ್ ಹಾಂವ್ ಖಂಡಿತ್ ಸಾಂಗ್ತಾಂ. ದಾಕ್ಲ್ಯಾಕ್ ಆಮ್ಚೆ ಮಹಾನ್ ನವಾಲ್ ಕಾಣಿಯೊ ಬರೊವ್ಪಿ, ಕಾದಂಬರಿಕರ್ ಶ್ರೀ ಜೊ ಸಾ ಆಲ್ವಾರಿಸ್, ಶ್ರೀ ಎ ಟಿ ಲೋಬ್, ಶ್ರೀ ವಿ ಜೆ ಪಿ ಸಲ್ವಾಡಾ, ಶ್ರೀ ಗಬ್ಬು, ಶ್ರೀ ವಿಕ್ಟರ್ ರೊಡ್ರಿಗಸ್, ಶ್ರೀ ಜೆರಿ ಕುಲ್ಟೇಕರ್, ಶ್ರೀ ಡೊಲ್ಫಿ ಕಾಸ್ಸಿಯಾ ಹಾಂಚ್ಯೊ ಕೃತಿಯೊ ಪಯ್ಲೆಂ ನೆಮಾಳ್ಯಾಂನಿ ಉಜ್ವಾಡಾಕ್ ಆಯಿಲ್ಲೊ. ಅಶೆಂ ರಾಕ್ಲೊ, ಮಿತ್, ಪಯ್ಲಾರಿ, ಸಮಾಜೆಚೊ ದಿವೊ, ರ್ಹುಲೊ, ಕುರೊವ್, ಮಾಂಯ್‌ಗಾಂವ್, ಕಾಣಿಕ್, ಉಜ್ವಾಡ್, ಸುನಾಪರಂತ್ ಅಸಲ್ಯಾ ನೆಮಾಳ್ಯಾಂನಿ ಹಜಾರಾಂನಿ ಕೊಂಕ್ಣಿ ಲೇಕಕಾಂಕ್ ಉಜ್ವಾಡಾಕ್ ಹಾಡ್ಲಾಂ ಮ್ಹಣುಂಯೆತಾ.

ತೆಚ್‌ಪರಿಂ ತೀಸ್ ಚಾಳಿಸ್ ವರಾಂ ಆದಿಂ ಕೊಂಕಣಿ ಪ್ರಕಾಶಕಾಂಚೊ, ಪ್ರಕಾಶನಾಂಚೊ ಸಂಕೊ ಭೋವ್ ಉಣೊ ಆಸ್‌ಲ್ಲಾ ಕಾಳಾರ್ ನಿಬಂಧ್ ರಚ್ಪಿ, ಕವಿ, ಮೊಟ್ಯಾಕಾಣಿಯಾಂಚೆ ಬರೊವ್ಪಿಯಿ ನೆಮಾಳ್ಯಾಂ ಧರ್ಮಾನ್ ಲೊಕಾಮೊಗಾಳ್ ಜಾಲ್ಲೆ ಆನಿ ತಾಂಕಾಂ ಉತ್ತೇಜನ್ ಆನಿ ಆವ್ಕಾಸ್ ಮೆಳ್ಳೊ. ನೆಮಾಳ್ಯಾಂನಿ ಖೆಳ್‌ಲ್ಲೊ ಹೊ ಪಾತ್ರ್ ಕಾನಡಿ ಲಿಪಿಂತ್ಲಾ ಕೊಂಕಣಿ ಸಾಹಿತ್ಯಾಕ್ ಮಾತ್ ಸೀಮಿತ್ ಮ್ಹಣ್ ಹಾಂವ್ ಚಿಂತಿನಾ. ಗೊಂಯಾಂತ್ ನಾಗರಿ ಆನಿ ರೋಮಿ ಲಿಪಿಚ್ಯಾ ನೆಮಾಳ್ಯಾಂನಿಯಿ ಹೆಂ

ಕಾಮ್ ಕೆಲಾಂ. ಪ್ರಮುಕ್ ಜಾವ್ನ್ ನಾಗರಿ ಲಿಪಿಂಚಿಂ ನೆಮಾಳಿಂ ಸಬಾರ್ ಉತ್ತೀಮ್ ಕವಿ, ಕೃತಿಕಾರ್ ಜನೊಂಕ್ ಕಾರಣ್ ಜಾಲ್ಯಾತ್ ಮ್ಹಣ್ ಹಾಂವೆಂ ಆಯ್ಕಾಲಾಂ.

ಹ್ಯಾ ಶಿವಾಯ್ ಜಾಯ್ತ್ಯಾ ನೆಮಾಳ್ಯಾಂನಿ ನವ್ಯಾ ಬರೊವ್ಪಾಂಕ್ ತರ್ಬತಿ ಶಿಭಿರಾಂ, ಕಾಮಾಸಾಳಾಂ ಆಸಾ ಕರುನ್ ಉತ್ತೇಜನ್ ಆನಿ ಶಿಕ್ಷಿತ್ ಕೆಲಾಂ. ರಾಕ್ಣೆ ನೆಮಾಳ್ಯಾನ್ ಬಾಪ್ ಅಲೆಕ್ಸಾಂಡರ್ ಸೊಜಾಚ್ಯಾ ಕಾಳಾ ಥಾವ್ನ್ ಆಜ್ ಪರ್ಯಾಂತ್ ಪಂಜ್ಜೀಸಾ ಪ್ರಾಸ್ ಚಡ್ ಅಸಲಿಂ ಸಾಹಿತಿಕ್ ತರ್ಬತಿಚಿಂ ಕಾಮಾಸಾಳಾಂ ಚಲೊವ್ನ್ ಶೆಂಭೊರಾಂ ಪ್ರಾಸ್ ಚಡಿತ್ ಬರೊವ್ಪಾಂಕ್ ತರ್ಬತ್ ಕೆಲಾಂ. ನೆಮಾಳ್ಯಾಂಚಿಂ ಆನ್ಯೇಕ್ ವರ್ತೆಂ ಕಾಮ್ ಮ್ಹಳ್ಯಾರ್ ನವಾಲ್ ಕಾಣಿಯೊ ಆನಿ ಮೊಟ್ಟೊ ಕಾಣಿಯೊ ಹಜಾರ್ ಹಜಾರ್ ವಾಚ್ಪಾಂಕ್ ಪಾವಿತ್ ಕರುನ್ ಕೊಂಕಣಿ ಸಾಹಿತಿಂಕ್ ಆನಿ ತಾಂಚ್ಯಾ ಸಾಹಿತ್ಯಾಕ್ ವಾಚ್ಪಿ ಆನಿ ಗಿರಾಯ್ಕ್ ರಚ್ಪಾತ್. ಕೊಂಕಣಾಚ್ಯಾ ಸಾಂದಿಮುಲ್ಯಾಂನಿ ಆನಿ ತಾಚೆ ಭಾಯ್ ಭಾಯ್ಲ್ಯಾ ಗಾಂವಾಂನಿ ಜಿಯೆಂವ್ಚ್ಯಾ ಕೊಂಕಣಿ ಲೊಕಾಕ್ ಕೊಂಕಣಿ ಸಾಹಿತ್ಯಾಚಿ ರೂಚ್ ದಿಲ್ಲಿ ಕೀರ್ತ್ ನೆಮಾಳ್ಯಾಂಕ್ ವೆತಾ. ಕಾನಡಿ ಲಿಪಿಂತ್ ಆಜ್ ಹಜಾರಾಂ ಪ್ರಾಸ್ ಚಡ್ ಕಾಣಿಯೆ ಪುಸ್ತಕಾಂ ವಿಕುನ್ ವೆತಾತ್ ತರ್ ಹಾಕಾ ಕಾರಣ್ ನೆಮಾಳಿಂ ಮ್ಹಣಾಚೆ. ನೆಮಾಳ್ಯಾಂನಿ ಫಾಯ್ಸ್ ಕರ್ಚ್ಯಾಕ್ ರಚ್ಲೊ, ವರ್ಗಣಿದಾರಾಂನಿ ಜೊಗಾಸಾಣೆನ್ ಸಾಂಬಾಳ್ನ್ ದವರ್ಲೊ ಆನಿ ಉಪ್ರಾಂತ್ ತ್ಯೊ ಬುಕಾ ರುಪಾರ್ ಪರ್ಗಟ್ ಜಾಲ್ಲ್ಯಾ ತೆದ್ನಾ ಮೊಲಾಕ್ ಘೆವ್ನ್ ಆಪ್ಲ್ಯಾ ಕುಟ್ಮಾಚ್ಯಾ ಪುಸ್ತಕ್ ಭಂಡಾರಾಂತ್ ಭರ್ತಿ ಕೆಲ್ಯೊ. ಹ್ಯಾ ವರ್ವಿಂ ಕೊಂಕಣಿ ಲೊಕಾಥಂಯ್ ಸಾಹಿತ್ಯಾಚೊ ಮೋಗ್ ಚಡ್ಲೊ. ನೆಮಾಳ್ಯಾಂಚೊ, ಕೊಂಕಣಿ ಪುಸ್ತಕಾಂಚೊ ಆನಿ ಕೊಂಕಣಿ ವಾಚ್ಪಾಚೊ ಪ್ರಸಾರ್ ಚಡ್ಲೊ.

ಪಾಟ್ಲ್ಯಾ ಶೆಂಭೊರ್ ವರ್ವಾಂನಿ ಕೊಂಕಣಿ ನೆಮಾಳಿಂ ಪನ್ನಾಸ್ ಸಾಟ್ ಜಲ್ಮಾಲಿಂ ತರಿ ಚಡ್ಕಾಳ್ ಬಾಳ್ವಾಲ್ಲಿಂ ಭೋವ್ ಥೊಡಿಂ. ಪನ್ನಾಸ್ ವರ್ವಾಂ ಪ್ರಾಸ್ ಚಡ್ ಕಾಳ್ ಪ್ರಸಾರಾಂತ್ ಆಸ್ಲಿಂ ಕಾಂಯ್ ಎಕಾ ಹಾತಾಂತ್ ಮೆಜೆತ್ ಜಾಲ್ಲೆ ತಿಲ್ಲಿ ಮಾತ್. ತೆಚ್‌ಪರಿಂ ಚಾರ್-ಪಾಂಚ್ ಹಜಾರಾಂ ಪ್ರಾಸ್ ಚಡ್ ಪ್ರತಿಯೊ ಛಾಪ್ಪಿಂ ನೆಮಾಳಿಯ್ ಕಾಂಯ್ ಸಾತ್-ಆಟ್ ಆಸ್ತಿತ್. ಹಾಕಾ ಕಾರಣಾಂ ಜಿಂ ಮ್ಹಜ್ಯಾ ಗುಮಾನಾಕ್ ಆಯಿಲ್ಲಿಂ ಕಾಂಯ್ ಹೆ ಪರಿಂ ಆಸ್ತಿತ್:

ಪಯಿಲ್ಲೆಂ: ಕೊಂಕಣಿ ವಾಚ್ಪಾಂಚೊ ಸಂಕೊ ಲ್ಹಾನ್, ಹಾಂಚೆ ಪಯ್ಕಿ ಥೊಡೆ ರೋಮಿ ಲಿಪಿಚಿಂ ಮಾತ್ ವಾಚುಂಕ್ ಸಕ್ತಾತ್, ಥೊಡೆ ನಾಗರಿ ಲಿಪಿಚಿಂ ಮಾತ್ ವಾಚುಂಕ್ ಸಕ್ತಾತ್. ಕರ್ನಾಟಕಾಂತ್ಲೊ ಕೊಂಕ್ಣಿ ಲೋಕ್ ಕಾನಡಿ ಲಿಪಿಚಿಂ ನೆಮಾಳಿಂ ಮಾತ್ ವಾಚ್ತಾ ಆನಿ ಖಾಯ್ ಕರ್ತಾ. ಅಶೆಂ ಆಸ್ಚೆ ಥೊಡೆಚ್ ವಾಚ್ಪಿ ತೀನ್ ವಾಂಟೆಫಾಂಟೆ ಜಾವ್ನ್ ನೆಮಾಳ್ಯಾಂಕ್ ಅಸ್ಕತ್ ಕರ್ತಾತ್. ಖಿಂಚ್ಯಾಯ್ ಕೊಂಕಣಿ ನೆಮಾಳ್ಯಾಂಕ್ ಜಾಯ್‌ಪುರ್ತೆ ವರ್ಗಣಿದಾರ್ ಮೆಳಾನಾತ್‌ಲ್ಲೆ ನಿಮ್ತಿಂ ತಾಂಕಾಂ ಮೆಳ್ಚಿಂ ಜಾಹಿರಾತಾಂಯ್ ಭಾರಿಚ್ ಉಣಿಂ. ದೆಕುನ್ ನೆಮಾಳ್ಯಾಂಚಿ ಆರ್ತಿಕತಾ ಕೆದಾಳಾಯ್ ಅಸ್ಕತ್‌ಚ್.

ದುಸ್ರೆಂ: ನೆಮಾಳ್ಯಾಂಚಿ ಆರ್ತಿಕ್ ಭಲಾಯ್ಕಿ ಪಾಡ್ ರಾವ್ಲೆವರ್ವಿಂ ಬರವ್ಪಾಂಕ್ ಫಾವೊತೆಂ ಸಂಭಾವನ್ ದೀಂವ್ಕ್ ನೆಮಾಳ್ಯಾಂಚ್ಯಾ ಮ್ಹಾಲಿಕಾಂಕ್ ಪರ್ವಡ್ಲಾ. ಹ್ಯಾ ವರ್ವಿಂ ಸಾಹಿತಿಕ್ ಮೊಲಾಚಿಂ ಉಂಚ್ಲಿಂ ಲೇಕನಾಂ, ಸಂಶೋಧಿತ್ ನಿಬಂಧ್, ಅನ್ಬೊಗಾನ್ ಪಿಕ್‌ಲೊ ಕಾಣಿಯೊ, ಕವನಾಂ ನೆಮಾಳ್ಯಾಂಕ್ ಮೆಳಾನಾಂತ್. ಅಶೆಂ ಜಾಲ್ಲ್ಯಾನ್ ಕೊಂಕಣಿ ನೆಮಾಳ್ಯಾಂನಿ ಫಾಯ್ಸ್ ಜಾಂವ್ಚೆಂ ಸಾಹಿತ್ಯ ಉತ್ತೀಮ್, ಆಕರ್ಶಿತ್, ಫಾಯ್ಲ್ಯಾಚಿಂ

ಆನಿ ಗಿನ್ಯಾನಾಚೆಂ ನ್ಹಯ್ ಮ್ಹಣ್ ಲೆಕುನ್ ಶಿಕ್ಪಿ, ಗಿರೇಸ್ತ್, ಆಸ್ಪದಾದಾರ್ ಕೊಂಕಣಿ ನೆಮಾಳ್ಯಾಂಕ್ ವರ್ಗಣಿದಾರ್ ಜಾಯ್ನಾಂತ್, ಅಶೆಂ ಹೆಂ ಎಕ್ ವಿಕಾಳ್ ವರುಲ್ ಜಾತಾ.

ಕೊಂಕಣಿ ನೆಮಾಳ್ಯಾಂಚೊ ತಿಸ್ರೊ ಏಕ್ ಸಮಸ್ಲೊ ಮ್ಹಳ್ಯಾರ್ ಚಡಾವತ್ ಕೊಂಕಣಿ ನೆಮಾಳ್ಯಾಂಚೆ ಸಂಪಾದಕ್ ಉಣ್ಯಾ ಶಿಕ್ಪಾಚೆ ವ ಉಣ್ಯಾ ಅನ್ನೋಗಾಚೆ ವ ಉಣಿ ತರ್ಬೆತಿ ಜೊಡ್ಲೆ. ನೆಮಾಳ್ಯಾಂಚ್ಯಾ ಮಾಲಕಾಂನಿ ಹ್ಯಾ ವಿಶಿಂ ಚಡ್ ಗುಮಾನ್ ದಿಲ್ಲೆಂ ದಿಸಾನಾ. ಥೊಡ್ಯಾ ನೆಮಾಳ್ಯಾಂಚೆ ಮಾಲಕ್ ಚ್ ಸಂಪಾದಕ್ ತರಿ ತಾಣಿ ಪತ್ರಿಕೋಧ್ಯಮಾಂತ್ ಜಾಂವ್, ಸಾಹಿತ್ಯಾಂತ್ ಜಾಂವ್ ಚಡ್ ಜೊಡುಲ್ಲೆಂ ವಾ ತರ್ಬೆತಿ ಘೆತ್ಲಿ ದಿಸಾನಾ. ಕೊಂಕಣಿ ನೆಮಾಳ್ಯಾಂ ಥಂಯ್ ಆಸ್ಲೆಂ ಹೆಂ ಉಣೆಂಪಣ್ ನಿವಾರುಂಕ್ ಪ್ರಯತ್ನ್ ಚಲಾಜೆಚ್.

ಚೊವ್ತೊ ಸಮಸ್ಲೊ ಕೊಂಕಣಿ ಲೋಕಾನ್ ಇಂಗ್ಲಿಶ್ ಭಾಶೆಕ್ ಆನಿ ತಾಂತ್ಲ್ಯಾ ಸಾಹಿತ್ಯಾಕ್ ದಿಲ್ಲೆಂ ಲೆಕಾವರೆಂ ಮಹತ್ವ್ ಮಾಂಯ್ ಭಾಸ್ ಕೊಂಕಣಿಕ್ ಆನಿ ಕೊಂಕಣಿ ಸಾಹಿತ್ಯಾಕ್ ಆಪ್ಲ್ಯಾ ಶಿಕ್ಪಾಂತ್, ವೆವ್ಚಾರಾಂತ್, ಸಾಹಿತಿಕ್ -ಸಾಂಸ್ಕೃತಿಕ ಚಟುವಟಿಕಾಂನಿ ಫಾವೊಶೆಂ ಸ್ಥಾನ್ ಮಾನ್ ದೀಂವ್ಕ್ ಕೊಂಕಣಿ ಲೋಕ್ ಆಜೂನ್ ಪಾಟಿಂ ಪಳೆತಾ. ಕೊಂಕಣಿ ಮಾಂಯ್ ಭಾಶೆ ಖಾತಿರ್ ತ್ಯಾಗ್ ಕರುನ್, ಮೋಗ್ ದಾಕೊವ್ನ್ ವಾವುರ್ಚೆ ತ್ಯಾಗಿ ಮೋಗಿ ಕೊಂಕಣಿ ಸುಪುತ್ರ ಆನಿ ಧುವೊ ಭೋವ್ ವಿರಳ್. ದೆಕುನ್ ಆಮ್ಚಿಂ ಕೊಂಕಣಿ ನೆಮಾಳಿಂ ಕುರ್ವಾತಾತ್, ಪಿಡೆಸ್ತ್ ಜಾತಾತ್ ಆನಿ ಅಕಾಲಿಕ್ ಮೊರ್ಣಾಕ್ ಬಲಿ ಜಾತಾತ್.

ಪಾಂಚ್ಚೆಂ ಕಾರಣ್ ಮ್ಹಳ್ಯಾರ್ ಆಮ್ಚಿ ಕೊಂಕ್ಣಿ ಲೋಕಾಚಿ ಚರಿತ್ರಾ, ಕೊಂಕಣಿ ಕರಾವಳಿಚೊ ಲೋಕ್ ಎಕಾಚ್ ಗಾಂವಾಂತ್ ವಸ್ತಿನಾ. ತೊ ತೀನ್ ಚಾರ್ ರಾಜಾಂನಿ ಶಿಂಪಡ್ಲಾ. ಆದಿಂ ಗೊಂಯಾಂತ್ ಪೋರ್ಚುಗಿಸಾಂನಿ ಆನಿ ಹೆರ್ ರಾಜಾಂನಿ ಸ್ಥಳೀಕ್ ತಶೆಂಚ್ ಇಂಗ್ಲಿಶ್ ಭಾಶೆನ್ ಕೊಂಕಣಿ ಲೋಕಾಕ್ ಆನಿ ತಾಂಚ್ಯಾ ಭಾಶೆಕ್ ಚೆರ್ಡುನ್ ಮುರ್ಡುನ್ ಆನಿ ಧಾಮುನ್ ದವರಿ. ದೆಸಾಂತಾರಾಚ್ಯಾ ಆನ್ವಾರಾಕ್ ಸಾಂಪಡ್ಲಲ್ಯಾನ್ ಕೊಂಕಣಿ ಲೋಕಾನ್ ಆಪ್ಲ್ಯಾ ರಾಕೊಣೆ ಆನಿ ಪೊಟಾ ಭುಕೆ ಖಾತಿರ್ ಆಪ್ಲ್ಯಾ ಮಾಂಯ್ ಭಾಶೆಕ್ ಕೊನ್ಯಾಂತ್ ಲೊಟುನ್ ಪರ್ಕಿ ಭಾಸಾಂಕ್ ವೇಂಗ್ ಮಾರ್ಚಿ ಪಡ್ಲಿ. ಕಾಂಯ್ ಪನ್ನಾಸ್ ಸಾಟ್ ವರ್ಸಾಂ ಆದಿಂ ಕೊಂಕಣಿ ಲೋಕಾಕ್ ರಾಜಕೀಯ್ ಸುಟ್ಕಾ ಲಾಬ್ಲಿ ತರಿ ಆಪ್ಲ್ಯಾ ಮಾಂಯ್ ಭಾಶೆಕ್ ಪುರ್ತಿ ಸುಟ್ಕಾ ದೀಂವ್ಕ್ ಆನಿ ತಿ ವಸಂವ್ಕ್ ಆನಿ ಫುಲೊಂವ್ಕ್ ತಾಣಿಂ ಕೆಲ್ಲಿಂ ಪ್ರಯತ್ನಾಂ ಪಾವ್ಲಿನಾಂತ್. ಭೋವ್ ಥೊಡ್ಯಾ ಮುಕೆಲ್ಯಾಂನಿ ಆನಿ ಜಾಯ್ತ್ಯಾ ಬರೊವ್ಪಾಂನಿ ಮಾಂಯ್ ಭಾಸ್ ಕೊಂಕ್ಣಿಕ್ ಉದರ್ಗತೆಚ್ಯಾ ಪಾವ್ಲಾಂನಿ ಮುಕಾರ್ ಹಾಡುಂಕ್ ಕೆಲ್ಲೊ ಚಳ್ಳೆಚ್ಯೊ ಆನಿ ಸಾಧನಾಂ ಆತಾಂ ಥೊಡ್ಯಾ ಮಾಪಾನ್ ಫಳ್ ದೀಂವ್ಕ್ ಪಾವ್ಲಾಂತ್. ತರಿ ಹ್ಯಾ ದಿಶೆನ್ ಕರುಂಕ್ ಬಾಕಿ ಆಸ್ಲೆಂ ಕಾಮ್ ದೊಂಗ್ರಾ ತಿಲ್ಲೆಂ ಬಾಕಿ ಆಸಾ.

ಕೊಂಕಣಿ ಸಾಹಿತ್ಯಾಚ್ಯಾ ವಾಡಾವಳಿಕ್ ಆಡ್ ರಾಂವ್ಚ್ಯಾ ಹ್ಯಾ ಅಡ್ಕಳಿ ಆನಿ ಸಮಸ್ಯಾಂಕ್ ನೆಮಾಳ್ಯಾಂನಿ ಕಸಲೊ ಪರಿಹಾರ್ ದಾಕೊವ್ಯೆತ್? ವ ಆತಾಂಚ್ಯಾ ಕೊಂಕಣಿ ಸಾಹಿತ್ಯಾಚ್ಯಾ ಸ್ಥಿತಿಗತೆಂತ್ ನೆಮಾಳ್ಯಾಂಕ್ ಕಸಲಿಂ ಆಹ್ವಾನಾಂ ಆಸಾತ್? ಹ್ಯಾ ವಿಶಿಂ ಆತಾಂ ಆಮಿ ಥೊಡೊ ನಿಯಾಳ್ ಕರ್ಯಾಂ. ಮ್ಹಜ್ಯಾ ಅನ್ನೋಗಾ ಪರ್ತಾಣೆ ಸಾಂಗ್ಚೆಂ ಜಾಲ್ಯಾರ್ ನೆಮಾಳ್ಯಾಂನಿ ಪರ್ಗಟ್ ಜಾಂವ್ಚೆ ವಿಶಯ್, ಸಮಸ್ಯೆ ವಾಚ್ಪಾಂಕ್, ಕೊಂಕಣಿ ಲೋಕಾಕ್

ಲಗ್ನಿ ಜಾಲ್ಲೆ, ತಾಂಚ್ಯಾ ಕಾಳ್ಜಾಕ್ ಲಾಗ್ಣೆ ತಸಲೆ ಜಾವ್ನ್ ಆಸಾಜೆ. ಕೊಂಕಣಿ ಲೊಕಾಚ್ಯೊ ಆರ್ತಿಕ್, ಸಾಮಾಜಿಕ್, ಸಾಂಸ್ಕೃತಿಕ ಗರೊ ಪ್ರಸ್ತುತ್ ಕರ್ನ್ ತಾಂಕಾಂ ಪರಿಹಾರ್ ಸೊಡ್ಲೆ ತಸಲೆ ಆಸಾಜೆ. ದಾಕ್ಲ್ಯಾಕ್ ಹಾಂವ್ ರಾಕ್ಣೆ ಸಂಪಾದಕ್ ಆಸ್ತಾನಾ ಕರ್ನಾಟಕ್ ಭುಂಯ್ ಸುಧಾರಣ್ ಕಾನೂನ್ ಜಾರ್ಯೆಕ್ ಹಾಡ್ಲೆಂ. 'ಭುಂಯ್ ಘೊಳ್ತಲ್ಯಾಕ್ ಚ ಭುಂಯ್' ಮ್ಹಣ್ಣೆಂ ನಿಯಮ್ ಜಾರಿ ಜಾಲೆಂ. ಆಮ್ಚೆ ಚಡ್ಶೆಂ ವರ್ಗಣಿದಾರ್ ರಯ್ ಸಾಗೊಳೆಗಾರ್ ಆಸ್ಲೆ. ಭುಂಯ್ ಸುಧಾರಣ್ ಕಾಯ್ದೊ ಸಾರ್ಕೊ ಜಾರಿ ಜಾಲ್ಯಾರ್ ಕಾಂಯ್ ತೀಸ್-ಚಾಳೀಸ್ ಹಜಾರ್ ಕೊಂಕಣಿ ಕುಟ್ಮಾಕ್ ಸಾಗೊಳೆಕ್ ಸ್ವಂತ್ ಭುಂಯ್ ಮೆಳಾತ್ ಮ್ಹಣ್ ಆಮ್ಚೊ ಅಂದಾಜ್ ಆಸ್ಲೊ. ತ್ಯಾ ದೆಕುನ್ ಹೆಂ ಕಾನೂನ್ ಲೊಕಾಕ್ ವಿವರುನ್ ಸಾಂಗುಂಕ್ ಶಿರ್ತಾಡಿ ವಿಲಿಯಮ್ ಪಿಂಟೊಚ್ಯಾ ಮಜತೆನ್ ರಾಕ್ಣಾರ್ ಲೆಕನಾಂ, ಸಂಪಾದಕಿ ಲೇಕನಾ ಫಾಯ್ ಕೆಲಿಂ, ಪುಸ್ತಕಾಂ ಪರ್ಗಟ್ಲಿಂ. ಹಕ್ಕಾಂ ವಿಚಾರ್ಲಿಂ ಮನವಿ ಪತ್ರಾಂ ಛಾಪುನ್ ವಾಂಟ್ಲಿಂ. ಹಾಚೊ ಫಳ್ ಜಾವ್ನ್ ದೋನ್ ಹಜಾರಾಂ ಪ್ರಾಸ್ ಚಡಿತ್ ನವೆ ವರ್ಗಣಿದಾರ್ ಆಮ್ಕಾಂ ಮೆಳ್ಳೆ. ಬಜಾರಾಂತ್ ವಿಕ್ರಾಕ್ ಫಾಲ್ಟೊ ರಾಕ್ಣಾಚ್ಯೊ ಪ್ರತಿಯೊ ಹಪ್ತಾನ್ ಹಪ್ತೊ ಪುರ್ತೊ ಕಾಪ್ಲೊ. ರಾಕ್ಣೊ ನೆಮಾಳೆಂ ತುರ್ತಾನ್ ಲೊಕಾಮೊಗಾಳ್ ಜಾಲೆಂ. ಭಂಡ್ವಾಳ್ ವಾಡ್ಲೆಂ.

ದೆಕುನ್ ನೆಮಾಳ್ಯಾಂನಿ ವ್ಹಾಳೆಂ ಸಾಹಿತ್ಯ್ ಪಯ್ಲಾನ್ ಪಯ್ಲೆಂ ಲೊಕಾಕ್ ಆವೊಡ್ಲೆಂ ಆನಿ ಉಪ್ಕಾರ್ಲೆಂ ಜಾಯ್. ನೆಮಾಳಿಂ ಚಡ್ ಲೊಕಾಮೊಗಾಳ್ ಜಾವ್ನ್ ಚಡ್ ಲೊಕಾಕ್ ಪಾವಿತ್ ಜಾಲ್ಯಾರ್ ಚಡ್ ಆನಿ ಚಡ್ ಲೋಕ್ ಕೊಂಕಣಿ ಭಾಸ್ ಆನಿ ಸಾಹಿತ್ಯಾಚ್ಯಾ ಮೊಗಾರ್ ಪಡ್ಲೊ. ಹೆಂ ಕೊಂಕಣಿ ಸಾಹಿತ್ಯಾಚ್ಯಾ ವಾಡಾವಳಿಕ್ ಉಪ್ಕಾರ್ಲೆಂ ಆನಿ ನೆಮಾಳ್ಯಾಂಚಿ ಆರ್ತಿಕ್ ಪರಿಸ್ಥಿತಿ ಸುಧಾರ್ತಲಿ. ನೆಮಾಳ್ಯಾಂಚ್ಯಾ ಕಾರ್ಬಾರ್ಯಾಂನಿ ಹೊ ವಿಶಯ್ ಮನಾಂತ್ ದವರ್ಚೊ ಬರೊ.

ಕರ್ನಾಟಕಾಂತ್ ಕೊಂಕಣಿ ಸಾಹಿತ್ಯ್ ಅಕಾಡಮಿನ್ ಶಾಳೆಂತ್ ಕೊಂಕಣಿ ಹಾಡುಂಕ್ ಚಲೊಂವ್ಚೆಂ ಪ್ರಯತ್ನ್ ಕೊಂಕಣಿಚ್ಯೊ ಹೆರ್ ಥೊಡ್ಯೊ ಅಸ್ಕತ್ಕಾಯೊ ಕಾಡ್ನ್ ಉಡೊಂವ್ಕ್ ಸಕ್ತಲೆಂ. ಮ್ಹಣ್ ಹಾಂವ್ ಪಾತ್ಯೆತಾಂ. ದೆಕುನ್ ತಾಂಕಾಂ ಆಮ್ಚೊ ಸರ್ವಾಂಚೊ ಸಹಕಾರ್ ಆನಿ ಪಾಟಿಂಬೊ ಭೋವ್ ಚಡ್ ಗರಜ್ಚೊ. ಮಿಶ್ರ್, ದಿವೊ ತಸಲ್ಯಾ ನೆಮಾಳ್ಯಾಂನಿ ಆನಿ ಲೇಕಕಾಂಚೊ ಎಕ್ವಟ್, ಸಮನ್ವಯ ತಸಲ್ಯಾ ಕೊಂಕಣಿ ಸಂಗಟನಾಂನಿ ಆಯ್ಲೆವಾರ್ ಮಾಂಡುನ್ ಹಾಡ್ಲಿಂ ಸಾಹಿತಿಕ್ ತರ್ಪೆತಿ ಕಾಮ್ ಸಾಳಾಂ ಆನಿ ಸಾಹಿತ್ಯ್ ರಚ್ಪಾಂಕ್ ಬರೊವ್ಪಾಂಕ್ ಉತ್ತೇಜನ್ ದೀಂವ್ಕ್ ಆಸಾಕೆಲ್ಲೊ ಪ್ರಶಸ್ತೊ ಪುರಸ್ಕಾರ್ ಆಮ್ಚಿ ಶಾಭಾಸ್ಕೆಕ್ ಫಾವೊ ಜಾಯ್ ಜಾಲ್ಲಿಂ ಬರಿಂ ಘಡಿತಾಂ. ಕೊಂಕಣಿ ಸಾಹಿತ್ಯಾಚ್ಯಾ ಉದ್ಗತೆಚ್ಯಾ ದಿಶೆನ್ ಕೊಂಕಣಿ ನೆಮಾಳ್ಯಾಂನಿ ಆನಿ ಸಂಘ್ ಸಂಸ್ಥಾಂನಿ ಕಾಡ್ಲಿಂ ಹಿಂ ಪಾವ್ಲಾಂ ವರ್ತಾ ಭರ್ವಸ್ಯಾಚಿಂ ಆನಿ ಸಾರ್ಕಿಂ ಜಾವ್ನಾಸಾತ್ ಮ್ಹಣಾಜೆ. ಹಾಕಾ ಸರ್ವಾಂಚೊ ಸಹಕಾರ್ ಲಾಭಾಜೆ.

ಜಾಗತೀಕರಣಾವರ್ವಿಂ ಆನಿ ಮಾಹೆತಿ ತಂತ್ರಗಿನ್ಯಾನಾವರ್ವಿಂ ಇಂಗ್ಲಿಶ್ ಭಾಶೆಚಿ ಮೋಡ್ ಆನಿ ಪ್ರಭಾವ್ ಆಮ್ಚೊ ಲೊಕಾಚೆರ್ ಚಡುನ್ ಚಡ್ ಆಸಾ. ಚಡ್ ಆನಿ ಚಡ್ ಭುರ್ಗಿಂ, ಯುವಕ್ ಯುವತಿ ಆನಿ ತಾಂಚಿಂ ವ್ಹಡಿಲಾಂ ಆಪ್ಲಿ ಮಾಂಯ್ ಭಾಸ್ ವಿಸ್ತೊನ್ ಇಂಗ್ಲಿಶ್ ಭಾಶೆಚ್ಯಾ ಗುಲಾಮ್ ಪಣಾಂತ್ ಪಡುನ್ ಆಸಾತ್. ಹ್ಯಾ ಪಿಸಾಯೆ ಆನಿ ಪಿಡೆ ವಿರೋದ್ ಪೆಂಕಾಡ್ ಬಾಂದುನ್ ಝುಜ್ಚೆಂ ಕೊಂಕಣಿ ಮೊಗಿಂಕ್ ಆನಿ ಘುಡಾರ್ಯಾಂಕ್

ಭಾರಿಚ್ ತ್ರಾಸಾಚೆಂ ಆಹ್ವಾನ್ ಜಾವ್ನಾಸಾ. ಪೂಣ್ ಹೆಂ ಆಹ್ವಾನ್ ಆಮಿ ಸ್ವೀಕಾರ್ ಕರಿಚೆಚ್. ಹಾಚೆ ಥಾವ್ನ್ ಚುಕಾರಿ ಮಾರ್ಲ್ಯಾರ್ ಕೊಂಕಣಿ ನೆಮಾಳ್ಕಾಂಕ್ ತಾಂತ್ಲ್ಯಾ ಆನಿ ಜೆರಾಲ್ ಕೊಂಕಣಿ ವಾವ್ರಾಡ್ಯಾಂಕ್ ಆನಿ ಬರೊವ್ಪಾಂಕ್ ವಾಂಚ್ ನಾ. ಕೊಂಕಣಿ ಮಾಂಯ್‌ಭಾಶೆಚೆಂ ಹೆಂ ಜೀವನ್ ಮರಣಾಚೆಂ ಸವಾಲ್. ಕರ್ನಾಟಕ್ ಕೊಂಕಣಿ ಸಾಹಿತ್ಯ ಅಕಾಡಮಿ ಆನಿ ಹೆರ್ ಸಂಘ್‌ಸಂಸ್ಥಾಂಚ್ಯಾ ಮುಕೆಲ್ಯಾಂನಿ ಆನಿ ಬರೊವ್ಪಾಂನಿ ಹ್ಯಾ ಸವಾಲಾಕ್ ಜಾಪ್ ದಿಂವ್ಚೆ ವಾವ್ರ್ ಸುರ್ವಾತ್ಲೆಂ ಆಮ್ಕಾಂ ದಿಸುನ್ ಯೆತಾ. ಹಾಂಚ್ಯಾ ಹ್ಯಾ ಸಂಯುಕ್ತ್ ಆನಿ ಎಕ್ವಟಿತ್ ವಾವ್ರಾಕ್ ಸರ್ವ್ ಕೊಂಕಣಿ ಮೊಗಿ ಆನಿ ತ್ಯಾಗಿಂನಿ ಪಾಟಿಂಬೊ ದೀಚೆ.

ಕೊಂಕಣಿ ಭಾಶೆಚ್ಯಾ ಆನಿ ಸಾಹಿತ್ಯಾಚ್ಯಾ ವಾಡಾವಳಿ ಆನಿ ಪ್ರಮಾಣೀಕರಣಾಚ್ಯಾ ದಿಷ್ಟಿನ್ ಕೊಂಕಣಿಕ್ ಎಕ್‌ಚ್ ಲಿಪಿ ಆಸ್ಲಾರ್ ಬರೆಂ ಮ್ಹಣುನ್ ಥೊಡ್ಯಾ ಮುಕೆಲ್ಯಾಂಕ್ ಭೊಗ್ತಾ ತರಿ ಹೆಂ ಯೋಜನ್ ತುರ್ತಾನ್ ಕಾರ್ಯಾರೂಪಾಕ್ ಹಾಡುಂಕ್ ಜಾಂವ್ಚೆಪರಿಂ ದಿಸಾನಾ. ಹಾಕಾ ಥೊಡಿಂ ಶತಮಾನಾಂಚ್ ಜಾಯ್ ಪಡ್ತಿತ್. ಆತಾಂಚಿ ಗರ್ಜ್ ಮ್ಹಳ್ಯಾರ್, ತೀನ್‌ಯಿ ಲಿಪಿಂಚಿಂ ನೆಮಾಳಿಂ ಬಳಾಧಿಕ್ ಕರುಂಕ್ ಪೆಚಾಡ್ಲೆಂ. ಉಂಚ್ಲೆಂ ಸಾಹಿತಿಕ್ ಮೊಲಾಂನಿ ಭರ್‌ಲ್ಲೆಂ ಸಾಹಿತ್ಯ ನಿರ್ಮಾಣ್ ಕರುಂಕ್ ಉತ್ತೇಜನ್ ದಿಂವ್ಚೆಂ. ಆಪ್ಣಾಕ್ ಪಸಂದ್ ಆಸ್ಚ್ಯಾ ಲಿಪಿಂತ್ ಶಾಳೆಂತ್ ಶಿಕುಂಕ್ ಮಾಂಡಾವಳ್ ಕರ್ಚಿ.

ಕರ್ನಾಟಕಾಂತ್ ಕೊಂಕಣಿ ಮಾಂಯ್‌ಭಾಶೆಚೆಂ ಜಾಯ್ತ್ಯಾ ಪಂಗಡಾಂನಿ ಜಿಯೆತಾತ್. ಸಬಾರ್ ಕೊಂಕಣಿ ಮಾತೃಭಾಶಿಕ್ ಜಾತಿ ಕುಳಿಯೊ ಆಸಾತ್. ಹಾಂಚೆ ಪಯ್ಲಿ ಕ್ರಿಸ್ತಾಂವ್, ಸಾರಸ್ವತ್, ನವಾಯ್ತ್ ಪಂಗಡಾಚೊ ಲೋಕ್ ನೆಮಾಳಿ ಚಲಯ್ತಾತ್, ವಾಚ್ಪಾತ್ ಆನಿ ತಾಂಚೆ ಮಧೆಂ ಬರೊವ್ಪಿಯಿ ಆಸಾತ್. ಪುಣ್ ಕುಡುಂಬಿ, ಸಿದ್ಧಿ, ಖಾರ್ವಿ ಆನಿ ಹೆರ್ ಜಾಯಿತ್ಲ್ಯಾ ಕೊಂಕಣಿ ಪಂಗಡಾಚ್ಯಾ ಲೋಕಾಂ ಮಧೆಂ ಕೊಂಕಣಿಚಿ ಜಾಗೃತಿ ಫಾವೊತ್ಲ್ಯಾ ಮಾಪಾನ್ ಜಾಂವ್ಚೆನಾ. ತಾಂಚ್ಯಾ ಲೋಕ್‌ವೆದಾಚೆಂ ಜೊಕ್ಲೆಂ ಅಧ್ಯಯನ್ ಜಾಂವ್ಚೆನಾ. ನೆಮಾಳ್ಕಾಂನಿ ವಾ ಪುಸ್ತಕಾಂನಿ ತಾಂಚೆಂ ಸಾಹಿತ್ ಪರ್ಗಟ್ ಜಾಲ್ಲೆಂ ನಾ. ತಾಣಿ ಚಲೊಂವ್ಚಿಂ ನೆಮಾಳಿಂಯ್ ನಾಂತ್. ಹೆಂ ಉಣೆಂಪಣ್ ನಿವಾರುಂಕ್ ಮಾಂಡ್ ಸೊಭಾಣ್, ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡಮಿ, ಭಾಶಾ ಮಂಡಳ್, ಕರ್ನಾಟಕ ಕೊಂಕಣಿ ಪರಿಶದ್ ತಸಲ್ಯಾ ಸಂಸ್ಥಾಂನಿ ಆನಿ ಸಂಗಟನಾಂನಿ ಥೊಡಿಂ ಪಾವ್ಲಾಂ ಕಾಡ್ಲಾಂತ್, ಪ್ರಯತ್ನಾಂ ಚಲ್ಲ್ಯಾಂತ್ ತರಿ ಹಾಂಚ್ಯಾ ವಾವ್ರಾಕ್ ಚಡ್ ಜಯ್ತ್ ಲಾಬ್‌ಲ್ಲೆಂ ದಿಸುನ್ ಯೇನಾ. ಹ್ಯಾ ದಿಶೆನ್ ಆಮ್ಚೊ ವಾವ್ರ್ ಆನಿಕ್‌ಯಿ ಚಡ್ ಜಾಂವ್ಚಿ ಗರ್ಜ್ ಆಸಾ.

ಕಥೊಲಿಕ್ ಕೊಂಕಣಿ ಲೋಕ್ ಆಪ್ಲ್ಯಾ ನೆಮಾಳ್ಕಾಂನಿ ಚಡ್‌ಶೆಂ ಧಾರ್ಮಿಕ್ ವಿಷಯಾಂಕ್‌ಚ್ ಚಡ್ ಮಹತ್ವ್ ದಿತಾ. ದೆಕುನ್ ಹೆರ್ ಧರ್ಮಾಚೊ ಲೋಕ್ ತಿಂ ವಾಚಿನಾ. ಸಾರಸ್ವತ್ ಕೊಂಕಣಿ ಚಲೊಂವ್ಚಿಂ ನೆಮಾಳಿಂ ಚಡ್‌ಶೆಂ ಕ್ರಿಸ್ತಾಂವ್ ಕೊಂಕಣಿ ಲೋಕ್ ವಾಚಿನಾ. ಹಾಂವ್ ರಾಕ್ಣಾಚೊ ಸಂಪಾದಕ್ ಆಸ್ಚೊಂ ತೆದ್ನಾ ಸಾತ್ ಹಜಾರ್ ವರ್ಗಣಿದಾರಾಂ ಪಯ್ಲಿ ತಾಕಾ ಪನ್ನಾಸಾ ಪ್ರಾಸ್ ಉಣೆ ವರ್ಗಣಿದಾರ್ ಹೆರ್ ಧರ್ಮಾಚಿ ಆಸ್ಲೆ. ಕೊಂಕಣಿ ಭಾಶೆಕ್ ಕೇಂದ್ರ್ ಸಾಹಿತ್ ಅಕಾಡಮಿಚಿ ಮಾನ್ಯತಾ ದೀಂವ್ಕ್ ನಜೊ ಮ್ಹಣುನ್ ಮರಾಠಿ ಭಾಶೆಚ್ಯಾಂನಿ ಚಳ್ಳಳ್ ಚಲಯ್ಲಿ ತೆದ್ನಾ ಆಮಿ ಭಾಶೆಕ್ ಆನಿ ಕೊಂಕಣಿ ಸಾಹಿತ್ಯಾಕ್ ಲಗ್ನಿ ಜಾವ್ನ್ ಚಡಿತ್ ಮಾಪಾನ್ ಲೇಕನಾಂ ಫಾಯ್ಸ್ ಕೆಲಿಂ. ಮಂಗ್ಳುರಾಂತ್ ಕೊಂಕಣಿ ಭಾಶಾ ಮಂಡಳ್ ಸ್ಥಾಪನ್ ಕೆಲಿ ತ್ಯಾ

ದಿಸಾಂನಿ ಕ್ರಿಸ್ತಾಂವ್ ನ್ಹಯ್ ಆಸ್‌ಲ್ಲ್ಯಾ ಹೆರ್ ಸಮಾಜೆಂಚೆ ಥೊಡೆ ವರ್ಗಣಿದಾರ್ ಆಮ್ಕಾಂ ಮೆಳ್ಳೆ. ಬಜಾರಾಂತ್ ಕೊಂಕ್ಣೆಚ್ಯೊ ಥೊಡ್ಯೊ ಪ್ರತಿಯೊ ಚಡಿತ್ ಕಾಪ್ತಾಲೆ.

ಹ್ಯಾ ಅನ್ವೊವಾನ್ ಮ್ಹಜೆಂ ಸುಚನ್ ಕಿತೆಂ ಮ್ಹಳ್ಯಾರ್ ಕೊಂಕಣಿ ನೆಮಾಳ್ಯಾಂನಿ ಚಡ್ ಆನಿ ಚಡ್ ಜಾತ್ಯಾತೀತ್ ಮೊಲಾಂಚಿಂ, ನಯ್ತೆಕ್ ಮೊಲಾಂಚಿಂ ಬರ್ಪಾಂ ಫಾಯ್ಸ್ ಕರಿಜೆ. ಕೊಂಕಣಿ ಸಾಹಿತ್ಯಾಚ್ಯಾ ಲಕ್ಷಣಾಚಿಂ ಬರ್ಪಾಂ ಆನಿ ನಿಬಂಧ್ ಫಾಯ್ಸ್ ಕರುಂಕ್ ಮ್ಹಿನತ್ ಘೆತ್ಲಾರ್ ತಿಂ ನೆಮಾಳಿಂ ಸರ್ವಾಂಕ್ಯಾಯಿ ಆಂವಡ್ತಾಲಿಂ. ತೆದ್ನಾ ವೆಗ್‌ವೆಗ್ಳ್ಯಾ ಧರ್ಮಾಚ್ಯಾ ಕೊಂಕಣಿ ಲೋಕಾಮಧೆಂ ಸಾಹಿತಿಕ್ ಸಂಪರ್ಕ್ ಆನಿ ಸಂಬಂಧ್ ವಾಡೊಂವ್ಚೊ ಮಹತ್ವಾಚೊ ವಾವ್ರ್ ನೆಮಾಳ್ಯಾಂ ಥಾವ್ನ್ ಜಾತಲೊ. ಹ್ಯಾ ವರ್ವಿಂ ಕೊಂಕಣಿ ಸಾಹಿತ್ಯಾಚ್ಯಾ ವಾಡಾವಳಿಕ್ ಆನಿ ಚಡಿತ್ ಯೋಗ್‌ದಾನ್ ನೆಮಾಳ್ಯಾಂ ಥಾವ್ನ್ ಮೆಳ್ತಲೆಂ. ಚಾಫ್ರಾ ದಕೋಸ್ತಾಚಿಂ, ಜೊ ಸಾ ಆಲ್ವಾರಿಸ್, ಎ ಟಿ ಲೋಬೊಚಿಂ ಬರ್ಪಾಂ ಆನಿ ಸಾಹಿತ್ ಹ್ಯಾ ದಿಶೆನ್ ವಾಟ್ ದಾಕಯ್ತಾತ್.

ತೆಚ್‌ಪರಿಂ ವೆಗ್‌ವೆಗ್ಳ್ಯಾ ಸಮಾಜೆಂನಿ ಆನಿ ಜಿವಾಳ್ ಆಸ್ಚೆಂ ಲೋಕ್‌ವೇದ್ ಸಾಹಿತ್ಯ್ ಸೊಧುನ್ ಕಾಡುಂಕ್ ಆನಿ ತೆಂ ಸಂಪಾದುನ್ ನೆಮಾಳ್ಯಾಂನಿ ಫಾಯ್ಸ್ ಕರುಂಕ್ ಮ್ಹಿನತ್ ಘೆಜೆ. ಹಿಂ ಪಾವ್ಲಾಂ ತ್ಯಾ ಸಮಾಜೆಚ್ಯಾ ಲೋಕಾಕ್ ನೆಮಾಳ್ಯಾಂ ಥಂಯ್ ಆಕರ್ಶಿತ್ ಕರ್ಚೊ ಸಂಭವ್ ಆಸಾ. 1975 ಇಸ್ವೆಂತ್ ರಾಕ್ಲಾನ್ ಪರ್ಗಟ್ ಕೆಲ್ಲ್ಯಾ 'ಅಮರ್ ಕೊಂಕಣಿ' ಬುಕಾಚ್ಯೊ ತೀನ್ ಹಜಾರ್ ಪ್ರತಿಯೊ ವಿಕುನ್ ಗೆಲ್ಯೊ. ಹಾಚೆಂ ಪ್ರಮುಕ್ ಆಕರ್ಶಣ್ ಮ್ಹಳ್ಯಾರ್ ಹ್ಯಾ ಬುಕಾಂತ್ ಕ್ರಿಸ್ತಾಂವ್, ಹಿಂದು, ಮುಸ್ಲಿಮ್ ಕೊಂಕಣಿ ಬರೊವ್ಪಾಂಚಿಂ ಬರ್ಪಾಂ ಆಸ್‌ಲ್ಲಿಂ ಆನಿ ವಿವಿಧ್ ಲೋಕಾಂಚ್ಯಾ ಲೋಕ್‌ವೇದಾಚಿ ವಳೊಕ್ ದಿಂವ್ಚೆ ನಿಬಂಧ್ ಆಸ್‌ಲ್ಲೆ. ರೋಮಿ, ನಾಗರಿ ಆನಿ ಕಾನಡಿ ಲಿಪಿಂತ್ಲಾ ಕೊಂಕಣಿ ಸಾಹಿತ್ಯಾಚಿ ಚರಿತ್ರಾಯ್ ಆಸ್‌ಲ್ಲಿ. ಅಸಲಿಂ ಪ್ರಯತ್ನಾಂ ಭೋವ್ ಥೊಡಿಂಚ್ ಎದೊಳ್ ಚಲ್ಲ್ಯಾಂತ್. ಮುಕಾರ್ ನೆಮಾಳ್ಯಾಂನಿ ಹಾಕಾ ಚಡಿಕ್ ಗುಮಾನ್ ದಿಂವ್ಚೆಂ ಫಾಯ್ಸ್‌ಚೆಂ ಮ್ಹಣ್ ಮ್ಹಾಕಾ ಭೊಗ್ತಾ.

ಆತಾಂಚ್ಯಾ ನವ್ಯಾ ಪಿಳ್ಗೆಕ್ ಛಾಪ್ಯಾ ಮಾಧ್ಯಮಾಂ ಥಂಯ್ ಆನಿ ನೆಮಾಳ್ಯಾಂ ಥಂಯ್ ಆಕರ್ಶಣ್ ಉಣ್ ಜಾಯಿತ್ತ್ ಯೆತಾ ಮ್ಹಣ್ಚ್ಯಾಂತ್ ಸತ್ ಆಸಾ. ತಾಂಕಾಂ ಎಲೆಕ್ಟ್ರೋನಿಕ್ ಮಾಧ್ಯಮಾಂಚಿ ಚಡ್ ವೋಡ್ ಆಸಾ. ತರಿ ಛಾಪ್ಯಾ ಮಾಧ್ಯಮಾಚೊ, ನೆಮಾಳ್ಯಾಂಚೊ ಕಾಳ್ ಅಕೇರ್ ಜಾಂವ್ಕ್ ನಾ. ಕೊಂಕಣಿ ನೆಮಾಳ್ಯಾಂಚೊ ಸಂಕೊ ಧಾ ವರ್ಪಾಂ ಆದಿಂ ಆಸ್‌ಲ್ಲ್ಯಾ ಪ್ರಾಸ್ ಆಚ್ ಚಡ್ ಆಸಾ. ಪ್ರಸಾರ್‌ಯಿ ವಾಡುನ್ ಯೆತಾಶೆಂ ದಿಸ್ತಾ. ದೆಕುನ್ ಕೊಂಕಣಿ ಸಾಹಿತ್ಯಾಚ್ಯಾ ವಾಡಾವಳಿಕ್ ನೆಮಾಳ್ಯಾಂಚೆಂ ಯೋಗ್‌ದಾನ್ ಮುಕಾರ್‌ಯಿ ಮೆಳ್ತಲೆಂ ಮ್ಹಳೊ ಭರ್ವಸೊ ಮ್ಹಾಕಾ ಆಸಾ. ವೆಳಾಕಾಳಾ ತೆಕಿದ್ ನೆಮಾಳ್ಯಾಂಚ್ಯಾ ಸಜವ್ಣೆಂತ್ ಆನಿ ತಾಂಚ್ಯಾ ಪಾನಾಂನಿ ಭರ್ವಾ ಬರ್ಪಾಂತ್ ಬದ್ಲಾವಣ್ ಕರುನ್ ನವ್ಯಾ ಪಿಳ್ಗೆಕ್ ಆಪ್ಲ್ಯಾ ಕುಶಿನ್ ವೊಡ್ಡಿ ವಿದ್ಯಾ ನೆಮಾಳ್ಯಾಂಚ್ಯಾ ಕಾರ್ಪರಾಂನಿ ಶಿಕಾಜೆ. ಆನಿ ತಿ ಕಾರ್ಯಾ ರುಪಾಕ್ ಹಾಡುನ್ ನೆಮಾಳಿಂ ಆನಿ ತಿತ್ತಿಂ ಆಕರ್ಶಿತ್ ಕರಿಜಯ್. ಹೆಂ ಕಾಮ್‌ಯಿ ನವ್ಯಾ ಪಿಳ್ಗೆನ್‌ಚ್ ಕರ್ಚೆಂ. ಕೊಂಕಣಿ ಸಾಹಿತ್ಯಾಕ್ ಆನಿ ತಾಚ್ಯಾ ನಿರಂತರ್ ವಾಡಾವಳಿಕ್ ಕಾರಣ್ ಜಾಂವ್ಚ್ಯಾ ನೆಮಾಳ್ಯಾಂಕ್ ಬರೆ ದೀಸ್ ಉದೆಂವ್ ಆನಿ ಲಾಂಬ್ ಆವ್ಕ್ ಲಾಬೊಂ ಮ್ಹಣ್ ಹಾಂವ್ ಆಂವ್ಚೆತಾಂ.

2 ದಕ್ಷಿಣ ಕನ್ನಡಾಜಿ ಪ್ರೇಕ್ಷಣಿಯ ಜಾಗೆ - 1

ಲೋಕಾಚಿಂ ಆರ್ತಿಕ್, ಸಾಮಾಜಿಕ್ ಜೀವನ್‌ಮಟ್ತ್ ಸುದ್ರೊನ್ ಆಯಿಲ್ಲೆಪರಿಂ ಚಡ್ ಆನಿ ಚಡ್ ಲೋಕ್ ಪ್ರವಾಸಾಂಕ್ ಆನಿ ಹೆರ್ ಮಜೆಭಂವ್ಡೆಂಕ್ ವೆತಾ. ದಕ್ಷಿಣ ಕನ್ನಡ ಜಿಲ್ಲಾಚ್ಯಾ ಲೋಕಾಚಿಂ ಶಿಕ್ಷಣ್ ಮಟ್ತ್ ಆತಾಂ ಬರೆಂಚ್ ಸುಧಾರ್ಲಾಂ. ತ್ಯಾಚ್ ಮಾಪಾನ್ ತಾಂಚೆಂ ಆರ್ತಿಕ್ ಸಾಮಾಜಿಕ್ ಜೀವನ್‌ಯಿ ಸುಧಾರುನ್ ಆಸಾ. ದೆಕುನ್ ಚಡ್ ಆನಿ ಚಡ್ ಲೋಕ್ ರಜೆ ದಿಸಾಂನಿ ಮಜಾ ಮಾರ್ಚೆ ಖಾತಿರ್ ಆನಿ ವಿಶೆವ್ ಜೊಡ್ಚೆ ಖಾತಿರ್ ವಿಹಾರಾಚಿ ಜಾಗೆ ಸೊಧುನ್ ಆನಿ ಪ್ರವಾಸಾಚಿ ಅವ್ಕಾಸ್ ಸೊಧುನ್ ಭೊಂವ್ಡೆಕ್ ವೆತಾ. ಪ್ರವಾಸಾಂಚೊ ಆನ್ಯೇಕ್ ಉದ್ದೇಶ್ ಗಾಂವ್ ಭೊಂವ್ಚೊ, ಚಾರಿತ್ರಿಕ್ ಸ್ಮಾರಕಾಂ ಪಳೆವ್ನ್ ಪ್ರಕೃತಿಚಿ ಸೊಭಾಯ್ ಚಾಕುನ್, ಪ್ರಶಾಂತ್ ವಾತಾವರಣಾಂತ್ ಥೊಡೊ ವೇಳ್ ಖಿರುನ್ ಶಿಕ್ಷಣ್ ಪುರ್ತಿ ಕರ್ಚೊ ಆನಿ ಮನ್‌ಶಾಂತಿ ಜೊಡ್ಚೊ. ಹ್ಯಾ ಉದ್ದೇಶಾನ್ ಇಸ್ಕೂಲಾಚಿಂ ಭುರ್ಗಿಂ ಆನಿ ಶಹರಾಂತ್ಲ್ಯಾ ಫ್ಯಾಕ್ಟರಿಂನಿ, ಸಂಸ್ಥಾಂನಿ ಘೊಳ್ವಿಂ ಪ್ರವಾಸಾಕ್ ವೆತಾತ್. ಅಶೆಂ ಪ್ರವಾಸಾಕ್ ವೆಚ್ಯಾ ಲೋಕಾಚೊ ಸಂಕೊಯಿ ಹ್ಯಾ ದಿಸಾಂನಿ ದರಬಸ್ತ್ ವಾಡುನ್ ಆಸಾ.

ದಕ್ಷಿಣ ಕನ್ನಡ ಜಿಲ್ಲಾಂತ್ ವಿಹಾರಾಕ್ ಆನಿ ಪ್ರವಾಸಾಂಕ್ ವಚುಂಯೆತಾ ಜಾಲ್ಲೆ ಪ್ರೇಕ್ಷಣೀಯ್ ಸ್ಥಳ ಖಂಚೆ ತೆ? ಭಾರತಾಂತ್ಲ್ಯಾ ಹೆರ್ ಜಾಗ್ಯಾಂನಿ ಆಸ್ಲೆಪರಿಂ ಆಮ್ಚಾಯ್ ಜಿಲ್ಲಾಂತ್ ಪ್ರೇಕ್ಷಣೀಯ್ ಸ್ಥಳ ಜಾಯಿತ್ತೆ ಆಸಾತ್. ಹೆ ಆಮಿ ಚಾರಿತ್ರಿಕ್ ಸ್ಮಾರಕಾಂ, ಧಾರ್ಮಿಕ್ ಪೂನ್‌ಶೆತಾಂ ಆನಿ ಪ್ರಕೃತೆ ಸೊಭಾಯೆಂತ್ ಭರ್ಲೆ ಜಾಗೆ ಅಶೆಂ ತೀನ್ ಪ್ರಮುಕ್ ವಾಂಟಿ ಕರುಂಯೆತಾತ್. ಚಾರಿತ್ರಿಕ್ ಸ್ಮಾರಕಾಂ ಆಮ್ಚ್ಯಾ ಜಿಲ್ಲಾಂತ್ ಜಾಯಿತ್ತಿಂ ಆಸಾತ್ ತರಿ ಬರ್ಯಾ ಭಾಶೆನ್ ಸಾಂಬಾಳುನ್ ದವರ್ಲಲಿಂ ಭೋವ್ ಥೊಡಿಂ ಆಸಾತ್. ಬಾರ್ಕೂರಾಂತ್ಲೆಂ ಕೊಟೆಂ ಆನಿ ದಿವ್ಯಾಂ, ಬೆಳ್ತಂಗಡಿಂತ್ಲೊ ಘಡಾಯ್ ಫಾತೊರ್ ವಾ ಜಮಲಾಬಾದ್ ಕೊಟೆಂ, ಮಂಗ್ಳುರಾಂತ್ಲಿ ಸುಲ್ತಾನ್ ಬತ್ತೇರಿ ಹ್ಯಾ ಜಾಗ್ಯಾಂಕ್ ಆತಾಂಯ್ ಇಸ್ಕೂಲಾಂಚಿಂ ಭುರ್ಗಿಂ ಆನಿ ಹೆರ್ ಪ್ರವಾಸಿ ಪ್ರವಾಸಾಕ್ ವೆತಾತ್. ಬಾರ್ಕೂರಾಂತ್ ಕೊಟೆಗುಡ್ಡೆ, ಸಿಂಹಾಸನಗುಡ್ಡೆ ಇತ್ಯಾದಿ ಜಾಗ್ಯಾಂನಿ ಆದ್ಲ್ಯಾ ರಾಯಾಂಚಿಂ ರಾವ್ಕೆರಾಂ ಆನಿ ಹೆರ್ ಚಾರಿತ್ರಿಕ್ ಬಾಂದ್ಪಾಂ ಆಸ್ಲೆ ಥಂಯ್ ಆತಾಂ ಕಿತೆಂಚ್ ನಾ. ಆಸ್ಲೆಂ ತೆಂ ಸಕ್ಕಡ್ ಕೊಸ್ಕೊನ್ ಪಡ್ಲಾಂ. ಕೊಟ್ಯಾಚ್ಯೊ ವೊಣಿ ಆನಿ ಪಾಗೊರ್ ಸಯ್ತ್ ಕೊಸಳ್ಳ್ಯಾತ್. ಪೂಣ್ ಬಾರ್ಕೂರಾಂತ್ ಜಾಯಿಂ ಪುರಾತನ್ ಕಾಳಾಚಿಂ ದಿವ್ಯಾಂ ಆನಿ ಶಿಲಾಲೆಕಾಂ, ಶಾಸನಾಂ ದಿಸುನ್ ಯೆತಾತ್ ಹಿಂ ಪಳೆಂವ್ಕ್ ಇಸ್ಕೂಲಾಚಿಂ ಭುರ್ಗಿಂ ವೆತಾತ್.

ಬೆಳ್ತಂಗಡಿ ಥಾವ್ನ್ ಸುಮಾರ್ 4 ಮಯ್ಲಾಂ ಭಿತರ್ ಕುದ್ರೆಮುಖಾ ಪರ್ವತಾ ಕುಶಿನ್ ಘಡಾಯ್ ಫಾತೊರ್ ಆಸಾ. ಅಟ್ರಾವ್ಯಾ ಶತಮಾನಾಂತ್ ಮಯ್ಸೂರ್ಚ್ಯಾ ಟಿಪ್ಪುಸುಲ್ತಾನಾನ್ ಹ್ಯಾ ಫಾತ್ರಾಚ್ಯಾ ಮಾತ್ಯಾರ್ ವ್ಹಡ್ ಏಕ್ ಕೊಟೆಂ ಬಾಂದ್ಲೆಂ. ಭೋವ್ ಉಬಾರಾಯೆರ್ ಆಸ್ಚ್ಯಾ ಹ್ಯಾ ಪಾಕಾಣ್ಯಾ ಫಾತ್ರಾಚ್ಯಾ ತಕ್ಲೆರ್ ಚ್ಯಾರ್ ಪಾಂಚ್ ಎಕ್ರೆ ತಿಲ್ಲ್ಯಾ ವಿಸ್ತಾರಾಯೆಚಿ ಸುವಾತ್ ಆಸಾ. ಉದ್ಯಾಚಿಂ ಏಕ್ ತಳೆಂಯ್ ಆಸಾ. ಟಿಪ್ಪುನ್ ಆಪ್ಲ್ಯಾ ಆವಯ್ಚೆಂ ನಾಂವ್ ದೀವ್ನ್ ಜಮಲಾಬಾದ್ ಕೊಟೆಂ ಮ್ಹಣ್ ಹ್ಯಾ ಫಾತ್ರಾಕ್ ನಾಂವಾಡ್ಲೆಂ.

ವಯ್ರ್ ಚಡುಂಕ್ ಫಾತೊರ್ ಕಾತ್ರನ್ ಸೊಭಿತ್ ಮೆಟಾಂ ಕೆಲ್ಯಾಂತ್. ಫಾತ್ರಾಚ್ಯಾ ಮುಳಾ ಪರ್ಯಾಂತ್ ವಾಹನಾಂ ವೆಚೊ ಕಚ್ಚಾ ರಸ್ತೊ ಆಸಾ. ಕೊಟ್ಯಾಚ್ಯಾ ತಕ್ಲೆರ್ ಚಡುಂಕ್ ದೇಡ್ ವೊರಾಂಚೊ ವೇಳ್ ಜಾಯ್ ಪಡ್ತಾ. ತಕ್ಲೆಕ್ ಪಾಂವ್ಚ್ಯಾ ತಿಕ್ಕೆ ಫುಡೆಂಚ್ ಕೊಟ್ಯಾಚೊ ಪಾಗೊರ್ ಮೆಳ್ತಾ. ಕೊಟ್ಯಾಚ್ಯಾ ದಾರ್ಲಾಚ್ಯಾಂತ್ಲ್ಯಾನ್ ಭಿತರ್ ರಿಗ್ಲಾರ್ ಪಾಡ್‌ಪಡ್‌ಲ್ಲಿಂ ಶಿಪಾಯಾಂಚಿಂ ವಸ್ತೆಬಾಂದ್ಪಾಂ ದಿಸ್ತಾತ್. ತೆಂಗೈರ್ ಪ್ರವಾಸ್ಯಾಂಕ್ ವೊತಾ ಪಾವ್ನಾಂತ್ 'ಆಸೊ ಘೆಂವ್ಕ್ ಲ್ಹಾನ್ ಏಕ್ ಬಾಂದಪ್ ಆಸಾ. ಸಬಾರ್ ರೂಕ್‌ರೂಡಾಂಯ್ ಆಸಾತ್. ಉದ್ಯಾಚೆಂ ತಳೆಂ ಮಾತ್ ಆಜ್ ನಾದುರಸ್ತ್ ಸ್ಥಿತೆರ್ ಆಸಾ. ಟಿಪ್ಪುಚ್ಯೊ ನಳಿಯೊ ಆನಿ ಗುಳೆ ಥೊಡೆ ಶಿಂಪಡ್ಲೆ ಆಜೂನ್ ಪಳೆಂವ್ಕ್ ಮೆಳ್ತಾತ್. ಫಾಡಾಯ್ ಫಾತ್ರಾಚ್ಯಾ ತೆಂಗೈರ್ ಥಾವ್ನ್ ದಕ್ಷಿಣ ಕನ್ನಡ ಜಿಲ್ಲಾಚೊ ಥೊಡೊ ಭಾಗ್ ದಿಸ್ತಾ. ದರ್‌ಯೊಯೀ ದಿಸ್ತಾ. ದೊಂಗ್ರಾಫಾಲ್ಕಾಂನಿ, ಶೆತಾಂಭಾಟಾಂನಿ ಭರ್‌ಲ್ಲೊ ಪ್ರದೇಶ್ ಪಳೆಂವ್ಕ್ ಭಾರಿಚ್ ಅಪುರ್ಬಾಯ್ ದಿಸ್ತಾ. ನಂಯೊ, ರಸ್ತೆ ಆನಿ ಪಯ್ಲಿಂ ಘರಾಂ ವಿಮಾನಾ ಥಾವ್ನ್ ಪಳೆಲ್ಲೆಪರಿಂ ದಿಸ್ತಾತ್.

ಮಂಗ್ಳುರಾಂತ್ಲಿ ಸುಲ್ತಾನ್ ಬತ್ತೇರಿ ತಣ್ಣೀರ್‌ಬಾವಿಲಾಗಿಂ ಬೊಳೂರಾಂತ್ ನ್ಹಯ್ ತಡಿರ್ ಆಸಾ. ದರ್‌ಯಾ ವಾಟೆನ್ ಆಯಿಲ್ಲಿಂ ತಾರ್ಲಾಂ ಆಳ್ವಾಂತ್ಲ್ಯಾನ್ ಭಿತರ್ ಸರುನ್ ಯೆತಾನಾ ಹ್ಯಾ ಕೊಟ್ಯಾ ಥಾವ್ನ್ ಶಿಪಾಯಾಂಕ್ ದಿಸ್ತಾಲೆಂ. ಹಾಂಗಾಸರ್ ಪಳೆಂವ್ಕ್ ಫ್ಲೆಂ ಕಾಂಯ್ ನಾ. ತರಿ ಟಿಪ್ಪುಸುಲ್ತಾನಾನ್ ಮುರ್ಯಾಫಾತ್ರಾನ್ ಬಾಂದಯಿಲ್ಲೆಂ ಹೆಂ ಕೊಟೆಂ ಆನಿ ಬುರುಜ್ ಚಡ್ ಕಿತೆಂಚ್ ಪಾಡ್ ಜಾಯ್ನಾಶೆಂ ಆಜೂನ್ ಉರ್ಲಾಂ.

ಜಿಲ್ಲಾಂತ್ಲ್ಯಾ ಪೂನ್‌ಶೆತಾಂ ಪಯ್ಲಿ ಧರ್ಮಸ್ಥಳ, ಉಡುಪಿ, ಕೊಲ್ಲೂರ್ ಆನಿ ಸುಬ್ರಹ್ಮಣ್ಯ ಪ್ರಮುಕ್ ಜಾವ್ನಾಸಾತ್. ಹ್ಯಾ ಜಾಗ್ಯಾಂನಿ ಆಸ್ಚ್ಯಾ ಪುರಾತನ್ ದಿವ್ಯಾಂಕ್ ಭೆಟ್ ದೀಂವ್ಕ್ ಅಖ್ಯಾ ಕನಾಟಕಾ ಥಾವ್ನ್ ವರ್ಸಾಕ್ ಹಜಾರಾಂನಿ ಯಾತ್ರಿಕ್ ಆನಿ ಪ್ರವಾಸಿ ಯೆತಾತ್. ಉಡುಪಿ ಏಕ್ ಸೊಡ್ನ್ ಹೆರ್ ಕ್ಷೇತ್ರಾಂ ಪ್ರಕೃತೆಚ್ಯಾ ಸೊಭಾಯೆನ್ ಭರ್‌ಲ್ಲಾ ಪರ್ದತಾಂಚ್ಯಾ ಮುಳಾಂತ್ ಆಸಾತ್. ದೆಕುನ್ ಹೆ ಜಾಗೆ ಪ್ರೇಕ್ಷಣೀಯ್ ಸ್ಥಳಯಿ ಜಾವ್ನಾಸಾತ್. ಧರ್ಮಸ್ಥಳಾಂತ್ ಪಯ್ಲಾರ್ಯಾಂಚ್ಯಾ ವಸ್ತೆಕ್ ಆನಿ ಖಾಣ್‌ಜೆವ್ಣಾಕ್ ಬರೀ ವೆವಸ್ತಾ ಆಸಾ ದೆಕುನ್ ಹಾಂಗಾಸರ್ ಎಕ್ದಮ್ ವ್ಹಡ್ ಸಂಖ್ಯಾನ್ ಯಾತ್ರಿಕ್ ಯೆತಾತ್.

ದಕ್ಷಿಣ್ ಕನ್ನಡ ಜಿಲ್ಲಾಚ್ಯಾ ಎಕಾ ಕುಶಿನ್ ಸೊಭಿತ್ ಸುಂದರ್ ತಡಿ ಆಸಾ ಕರೊ ಆರ್ಭಿ ದರ್‌ಯೊ, ಆನ್ಯೇಕಾ ಕುಶಿನ್ ಸುಂದರ್ ರಾನಾಂವನಾಂನಿ ಆನಿ ದೊಂಗ್ರಾಫಾಲ್ಕಾಂನಿ ಭರ್‌ಲ್ಲೊ ಪಶ್ಚಿಮ್ ಫಾಟ್ ಆಸಾ. ಅಖ್ಯಾ ಕನಾಟಕಾಂತ್ಲ್ಯಾ ಎಕುಣ್ಣೀಸ್ ಜಿಲ್ಲಾಂ ಪಯ್ಲಿ ಪಡ್ಲಾಕ್ ದರ್‌ಯೊ ಆನಿ ಮುಡ್ಲಾಕ್ ರಾನಾಂಮೊಲ್ಯಾಂನಿ ಪರ್ದತ್‌ಶ್ರೇಣಿಂನಿ ಸುಂದ್ರಾಯಿಲ್ಲೊ ಜಿಲ್ಲೊ ಉತ್ತರ ಕನ್ನಡ ಸೊಡ್ಲಾರ್ ದಕ್ಷಿಣ್ ಕನ್ನಡ ಮಾತ್, ಮಂಗ್ಳುರಾಂತ್ಲಿ ದಕ್ಷಿಣಾಕ್ ಉಲ್ಲಾಳ್ಲಿ ದರ್‌ಯಾತಡ್ ಆನಿ ಬಡ್ಗಾಕ್ ಪಣಂಬೂರ್ ಥಾವ್ನ್ ಮರವಂತೆ ಪರ್ಯಾಂತ್ಲಿ ದರ್‌ಯಾತಡ್ ಭಾರಿಚ್ ಸೊಭಿತ್ ಆನಿ ಆಕರ್ಮ್ ಜಾವ್ನಾಸಾ. ಹ್ಯೊ ದರ್‌ಯಾ ತಡಿ ಪ್ರವಾಸಾಚಿಂ ಕೆಂದ್ರಾಂ ಮ್ಹಣ್ ಅಭಿವೃದ್ಧಿ ಕರುಂಕ್‌ನಾಂತ್ ತರಿ ಉಳ್ಳಾಲ್, ಪಣಂಬೂರ್, ಸುರತ್ಕಲ್, ಮಲ್ಟೆ, ಮರವಂತೆ ಹ್ಯಾ ಜಾಗ್ಯಾಂನಿ ಆಸ್ಚ್ಯಾ ದರ್‌ಯಾ ತಡಿಂಕ್ ಹಜಾರಾಂನಿ ಲೋಕ್ ಪಯ್ಲಾಪ್ರವಾಸಾಕ್ ವೆತಾ. ರಜೆದಿಸಾಂನಿ ಆನಿ ಧಗಿದಿಸಾಂನಿ ಸಾಂಜೆಚೊ ಹವೊ ಸೆವುಂಕ್ ಕಾರಾಂ ಬಸ್ಸಾಂನಿ ಲೋಕ್ ಥಂಯ್ ವೆತಾ.

ಹ್ಯಾ ತಡಿಂನಿ ಮಾಸ್ಕಿ ಪಾಗ್ಚೊ ಚಟುವಟಿಕೆಯ ಪಾವ್ಲಿಲೆ ತೀನ್ ಮ್ಹಯ್ನಿ ಸೊಡ್ಲಾರ್ ಸದಾಂಚ್ ಚಲ್ತಾತ್. ಕೇರಳಾಂತ್ಲೆಂ ಕೋವಳಮ್ ಆನಿ ಗೊಂಯಾಂತ್ಲೆಂ ಕಲ್ಲಂಗುಟೆ ಅಖಿಲ್ ಭಾರತ್ ಮಟ್ಪಾರ್ ಪ್ರಖ್ಯಾತ್ ಜಾಲ್ಯಾತ್. ವಿದೇಶಿ ಪ್ರವಾಸಿಯಿ ತ್ಯಾ ತಡಿಂನಿ ಮಜಾ ಮಾರುಂಕ್ ವೆತಾತ್. ಆಮ್ಚ್ಯಾ ಜಿಲ್ಲಾಂತ್ಲೊ ದರ್ಯಾ ತಡಿ ತಿತ್ಲೊ ನಾಂವಾಡ್ಡೆಕ್ ಜಾಂವ್ಕನಾಂತ್. ಹಾಕಾ ಪ್ರಮುಕ್ ಕಾರಣ್ ಆಮ್ಚ್ಯಾ ರಾಜ್ಯಾಚ್ಯಾ ಪ್ರವಾಸಿ ಇಲಾಖ್ಯಾನ್ ತೆ ಪ್ರೇಕ್ಷಣೀಯ್ ಜಾಗೆ ಜಾವ್ನ್ ವೃದ್ಧಿ ಕರುಂಕ್ ನಾಂತ್. ಪ್ರವಾಸಿಂಕ್ ಗರ್ಟೆಚ್ಯೊ ಸವ್ಲತ್ಯೊ ಥಂಯ್ ಮೆಳಾನಾಂತ್.

ಎಕಾ ಕುಶಿನ್ ದರ್ಯೊ ಆನ್ಯೇಕಾ ಕುಶಿನ್ ನ್ಹಂಯ್ ಮೊದ್ಲಾನ್ ಕರಾವಳಿಚೊ ರಾಜ್‌ರಸ್ತೊ ಧಾಂವ್ಚಿ ಮರವಂತೆ ದರ್ಯಾತಡ್ ಅಂತರಾಷ್ಟ್ರೀಯ್ ನ್ಹಂಯ್ ತರಿ ಅಖಿಲ್ ಭಾರತ್ ಮಟ್ಪಾಚಿ ಪುಣಿ ಕೀರ್ತ್ ಜೊಡುಂಕ್ ಆನಿ ಪ್ರವಾಸಿಂಕ್ ಆಕರ್ಶಿತ್ ಕರುಂಕ್ ಯೋಗ್ಯತಾ ಆಸ್ಚಿ ದರ್ಯಾತಡ್. ಪೂಣ್ ಥಂಯ್ಸ್ಲರ್ ಆಯಿಲ್ಲಾ ಪ್ರವಾಸಿಂಕ್ ಜೊಕ್ತೆ ವಸ್ತೆ ಆಸ್ಚೆ ನಾಂತ್. ನ್ಹಾಂವ್ಕ್, ವಿಶೆವ್ ಘೆಂವ್ಕ್ ವ ಮಜಾ ಮಾರುಂಕ್ ವೆವಸ್ತಾ ನಾ. ಖಾಣಾ ಜೆವ್ಣಾಚಿ ವಿಲೇವರಿ ನಾ. ಮಲ್ಟೆ ಥಾವ್ನ್ ತೀನ್ ಚಾರ್ ಕಿಲೋಮೀಟರ್ ಪಯ್ಸ್ ದರ್ಯಾಂತ್ ಆಸ್ಚೊ ಸೇಂಯ್ಬ್ ಮೆರಿಸ್ ಕುದ್ರೊ ಜಿಲ್ಲಾಂತ್ಲೊ ಅಧಿಕ್ ವರೊ ಆನಿ ಸೊಭಿತ್ ಪ್ರವಾಸಿ ಜಾಗೊ ಮ್ಹಣುಂಯೆತಾ. ಪಾವ್ಲಿಲೆ ದೀಸ್ ಸೊಡ್ನ್ ವರಾಚ್ಯಾ ಹೆರ್ ಮ್ಹಯ್ಚ್ಯಾಂನಿ ಹಾಂಗಾಸರ್ ಕೆದ್ನಾಂಯ್ ಪ್ರವಾಸಿ ವಿಹಾರಾಕ್ ಯೆತಾತ್. ಪ್ರವಾಸಿಂಕ್ ಕುದ್ರ್ಯಾಕ್ ಆಪೊವ್ನ್ ವ್ಹರುಂಕ್ ನಾಡಾಂತ್ಲೊ ಖಾಸ್ಕಿ ದೋಣಿ ಜಾಯ್ತ್ಯೊ ಆಸಾತ್. ಆತಾಂ ಕರ್ನಾಟಕ್ ಸರ್ಕಾರಾಚ್ಯಾ ಪ್ರವಾಸಿ ಇಲಾಖ್ಯಾಚ್ಯೊ ಯಾಂತ್ರಿಕ್ ದೋಣಿಯ್ ಆಸಾತ್.

ಆದಿಂ ಹ್ಯಾ ಕುದ್ರ್ಯಾಕ್ ಕಲ್ಪದ್ರುಮ ಕುದ್ರೊ ಆನಿ ನಾರಿಕೇಳ ಕುದ್ರೊ ಮ್ಹಣ್ ನಾಂವಾಂ ಆಸ್ಲಿಂ. ಹ್ಯಾ ಕುದ್ರ್ಯಾರ್ ಸಬಾರ್ ಮಾಡ್ ಆಸ್ಲಾಕ್ ಹಿಂ ನಾಂವಾಂ ಆಸ್ಲಿಂ ಜಾವ್ಣೆತಾ. ಪೊರ್ಚುಗಲಾಚೊ ನಾಂವಾಡ್ಡೆಕ್ ತಾರೊಟಿ ವಾಸ್ಕೋ ಡ ಗಾಮಾ ಪಯಿಲ್ಲೆಪಾವ್ಚಿಂ ಆಫ್ರಿಕಾ ಭುಂಯ್‌ಖಂಡಾಚ್ಯಾ ಭಂವ್ಣೊಣಿ ದರ್ಯಾವಾಟೆನ್ ಪಯ್ಣ್ ಕರುನ್ ಭಾರತಾಕ್ ಆಯಿಲ್ಲೊ ತೊ 1498 ಇಸ್ವೆಂತ್ ಹ್ಯಾ ಕುದ್ರ್ಯಾಕ್ ಪಾವ್ಲೆಲ್ಲೊ. ತಾಣೆ ಹಾಕಾ ಸೇಂಯ್ಬ್ ಮೆರಿ ಕುದ್ರೊ ಮ್ಹಣ್ ನಾಂವ್ ದಿಲೆಂ. ಹ್ಯಾ ಕುದ್ರ್ಯಾರ್ ಪ್ರಕೃತೆಚಿಂ ಜಾಯಿತ್ತಿಂ ವಿಚಿತ್ರಾಂ ಆಸಾತ್. ಭಾರತಾಂತ್ ಹೆರ್ ಖಿಂಯ್ಸರ್ಯಿ ಪಳಂವ್ಕ್ ಮೆಳ್ತಾಲ್ಲೆ ತಸಲೆ ವಿವಿಧ್ ಆಕಾರಾಂಚೆ ಆನಿ ನಾನಾ ರಿತಿಂಚೆ ಪ್ರಕೃತಿ ನಿರ್ಮಿತ್ ಫಾತ್ರಾಖಾಂಚಿ ಹಾಂಗಾಸರ್ ಆಸಾತ್. ಚಾರ್, ಸ, ಆಟ್ ಭುಜಾಂ ವ ಕುಶಿ ಆಸ್ಚೆ ಥಳ್ಳೆ ಕಾಳ್ಕಾ, ತಾಂಬ್ಯಾ ಆನಿ ಹೆರ್ ರಂಗಾಚೆ ಹೆ ಫಾತ್ರಾಂಚೆ ಖಾಂಬೆ ಪಾಟ್ಲಾ ಹೆಚಾರ್ ವರಾಂನಿ ದರ್ಯಾಚ್ಯಾ ಲಾರಾಂನಿ ನಿರ್ಮಿಲೆಲೆ ಜಾವ್ನಾಸಾತ್. ದೆಕ್ಲ್ಯಾಕ್ ಭಾರಿಚ್ ಸೊಭಾಯ್ ಆನಿ ವಿಜಿತ್ಕಾಯ್ ಉಬ್ಜೊಂವ್ಚೆಂ ಹೆಂ ಪ್ರಕೃತಿಚೆಂ ಕಲಾಪಿಂತುರ್ ಪಳೆಲ್ಲೆ ಪ್ರವಾಸಿ ಆಪುಣ್ ಭಾಗಿ ಜಾಲ್ಯಾಂವ್ ಮ್ಹಳ್ಳ್ಯಾ ಭೊಗ್ಲಾಂನಿ ಭರುನ್ ಪಾಟಿಂ ಯೆತಾತ್. ಹ್ಯಾ ಕುದ್ರ್ಯಾಂತ್ ಮನ್ಶಾಚಿ ವಸ್ತಿ ನಾ. ಮಾಡಾಚಿಂ ತೊಟಾಂ ಆಸಾತ್. ಪೂಣ್ ತಾಂಕಾಂ ಜೊಕ್ತೆಂ ಪೋಷಣ್ ಲಾಭಾನಾಸ್ತಾಂ ತೆ ನಿತ್ರಾಣಿ ಜಾಲ್ಯಾತ್. ಪ್ರವಾಸಿಂನಿ ಆಪ್ಣಾಕ್ ಜಾಯ್‌ಜಾಲ್ಲೊ ವಸ್ತು, ಖಾಣ್ ಪೀವನ್ ವೆತಾನಾ ವ್ಹರ್ನ್ ವಚಾಚೆ, ಥಂಯ್ ತಸಲೆಂ ಕಾಂಯ್ ಮೆಳಾನಾ.

ಆಮ್ನಾ ಜಿಲ್ಲಾ ಕೊನ್ಯಾಂತ್ ಆಸ್ತೆಂ ಕುದ್ರೆಮುಖಿ ಆಯ್ಲೆವಾರ್ ಲೊಕಾಮೊಗಾಳ್ ಜಾಲ್ಲೆಂ ಆನ್ಯೇಕ್ ಪ್ರೇಕ್ಷಣೀಯ್ ತಳ್. ಪಶ್ಚಿಮ್ ಘಾಟಾ ವಯ್ಲಾ ಪರ್ದತಮುಳಿಚ್ಯಾ ಪಾಸೆಂತ್ ಆಸ್ಚೊ ಸೊಭಾಗೆಚೊ ಸುಂದರ್ ಜಾಗೊ. ಆಜ್ ಟೂರಿಸ್ಟ್ ಕೇಂದ್ರ್ ಜಾವ್ನ್ ಹಜಾರಾಂನಿ ಪ್ರವಾಸಿಂಕ್ ಆಕರ್ಶಿತಾ. ಥಂಯ್ ವಚುಂಕ್ ಮಂಗ್ಳುರ್ ಥಾವ್ನ್ ನಿಯಮಿತ್ ವೆಳಾರ್ ಬಸ್ಸಾಂ ಆಸಾತ್. ಸಕಾಳಿಂ ವಚುನ್ ಸಾಂಜೆರ್ ಪಾಟಿಂ ಯೆವ್ಯೆತಾ. ಆದಿಂ ಕುದ್ರೆಮುಕಾಕ್ ವಚುಂಕ್ ರಸ್ತೊ ನಾಸ್ಲೊ. ಕುದ್ರೆಮುಕಾಂತ್ಲಾ ಲೊಂಕ್ಡಾಚೆ ಫಾತೊರ್ ಕಾಡ್ಚೆಂ ಯೋಜನ್ ಜಾರಿ ಜಾಲ್ಯಾ ಉಪ್ರಾಂತ್ ಥಂಯ್ಸ್ ರಸ್ತೊ ಜಾಲಾ. ಹ್ಯಾ ಯೋಜನಾಚ್ಯಾ ಸುರ್ದೆರ್ ಗುಡೆ ಖೊಂಡ್ಚಿಂ ಆನಿ ಲೊಂಕ್ಡಾಫಾತೊರ್ ಪಿಟೊ ಕರ್ಚಿಂ ಮಿಶಿನಾ ಪಳಂವ್ಕ್ ಆನಿ ಹೆರ್ ಕಾಮಾಂ ಪಳಂವ್ಕ್ ಲೋಕ್ ವೆತಾಲೊ. ಆತಾಂ ಥಂಯ್ಸ್ ಚಿ ಪ್ರಾಕೃತಿಕ್ ಸೊಭಾಯ್ ಚಾಕುಂಕ್, ಥಂಡ್ ಪ್ರಶಾಂತ್ ಹವೊ ಸೆವುಂಕ್ ಪ್ರವಾಸಿ ಥಂಯ್ಸ್ ವೆತಾತ್.

ಮಂಗ್ಳುರ್ ಶೆರಾಂತ್ ವಸ್ತಿ ಕರ್ತಲ್ಯಾಂಕ್ ಆಕರ್ಶುಂಚ್ಯಾ ಜಾಗ್ಯಾಂ ಪಯ್ಲಿ ಸಾಂತ್ ಲುವಿಸ್ ಕೊಲೆಜಿಚೆಂ ಚಾಪುಲ್, ಇಜಯಾಂತ್ಲೆಂ ಶ್ರೀಮಂತಿ ಬಾಯಿ ವಸ್ತು ಸಂಗ್ರಹಾಲಯ್ ಮಹತ್ವಾಚಿಂ ಆಸಾತ್. ಕೊಲೆಜಿಚ್ಯಾ ಚಾಪೆಲಾಂತ್ ಆದ್ಲ್ಯಾ ಶತಮಾನಾಚ್ಯಾ ಆಕ್ರೇಕ್ ಚೆಜ್ಜಿತ್ ಭಾವ್ ಮಸ್ಕೋನಿನ್ ಸೊಡಯಿಲ್ಲಿಂ ಸೊಭಿತ್ ರಂಗಾಳ್ ಚಿತ್ರಾಂ ಆಸಾತ್. ಬಾಯ್ಬಲಾಂತ್ಲಾ ವೆಕ್ತಿಂಕ್ ಆನಿ ಘಡಿತಾಂಕ್ ಸೊಮಿಯಾ ಚೆಜು ಕ್ರಿಸ್ತಾಚ್ಯಾ ಸಾಂತ್ ಲುವಿಸಾಕ್ ಸಂಬಂಧ್ ಜಾಲ್ಲಿಂ ಘಡಿತಾಂ ಹಾಂಗಾ ವ್ಹಡ್ ವ್ಹಡ್ ಪಿಂತುರಾಂನಿ ಚಾಪೆಲಾಚ್ಯಾ ವೊಣ್ಣಿಂಚೆರ್ ಆನಿ ಶೀಲಿಂಗಾಚೆರ್ ಪಿಂತ್ರಾಯ್ಲಾಂತ್. ಅಸಲ್ಯಾ ಸೊಭಿತ್ ಚಿತ್ರಾಂನಿ ಭರ್ಲೆಂ ಚಾಪೆಲ್ ಭಾರತಾಂತ್ ದುಸ್ರೆ ಖಂಯ್ಸ್ ರಾಯಿ ಪಳಂವ್ಕ್ ಮೆಳಾನಾ. ಹಾಂಗಾಸರ್ ಲಾಗಿಂಚ್ ಸಾಂತ್ ಲುವಿಸ್ ಕಾಲೆಜಿಚೆಂ ಮ್ಯೂಜಿಯಮ್ ಆಸಾ ಆನಿ ಥಂಯ್ಸ್ ಮಂಗ್ಳುರಾಚ್ಯಾ ಚರಿತ್ರೆಕ್ ಸಂಬಂಧ್ ಜಾಲ್ಲ್ಯೊ ಸಬಾರ್ ಮಹತ್ವಾಚ್ಯೊ ವಸ್ತು ಆಸಾತ್. ಇಜಯ್ಚ್ಯಾ ಶ್ರೀಮಂತಿ ಬಾಯಿ ವಸ್ತು ಸಂಗ್ರಹಾಲಯಾಂತ್ ಮಂಗ್ಳುರಾಚ್ಯಾ ಚರಿತ್ರೆಕ್, ಜನಪದ್ ಸಂಸ್ಕೃತೆಕ್ ಸಂಬಂಧ್ ಜಾಲ್ಲ್ಯೊ ಜಾಯ್ತ್ಯೊ ವಸ್ತು, ಚಿತ್ರಾಂ, ಇಮಾಜಿ, ಬೊಂಬಿಂ ಆಸಾತ್. ಇಸ್ಕೊಲಾಚ್ಯಾ ಭುರ್ಗ್ಯಾಂಕ್ ಹೆಂ ಸಕ್ಕಡ್ ಪಳಂವ್ಕ್ ಆಪೊವ್ನ್ ಹಾಡ್ಲಾರ್ ಬರೆಂ.

3 ದಕ್ಷಿಣ ಕನ್ನಡಾಚಿ ಪ್ರೇಕ್ಷಣಿಯ ಜಾಗೆ - 2

ಆಧುನಿಕ್ ಮನ್ಯಾಚ್ಯಾ ಜಿವಿತಾಂತ್ ಪ್ರವಾಸಾಕ್ ಮಹತ್ವಾಚೊ ಜಾಗೊ ಲಾಭುನ್ ಆಸಾ. ಪಯ್ಣ್ಯಾ ಸವ್ಲತೊಚಿ ಚಡ್ ಜಾಲ್ಲ್ಯಾ ಪರ್ಯಾಣಿ ಪ್ರವಾಸಾಕ್ ವೆಚ್ಯಾ ಲೊಕಾಂಚೊ ಸಂಕೊಯಿ ಚಡ್ ಜಾವ್ನ್‌ಂಚ್ ಆಸಾ. ಆದಿಂಮಾಗಾಂ ಲೋಕ್ ಧಾರ್ಮಿಕ್ ಮಹತ್ವಾಚ್ಯಾ ಕೇಂದ್ರಾಂಕ್ ವೆತಾಲೊ, ದಿವ್ಯಾಂ, ಇಗರ್ಜೊ ಆನಿ ಮಸೀದೆಂಕ್ ಯಾತ್ರಿಕ್ ಜಾವ್ನ್ ಲೋಕ್ ವೆತಾಲೊ. ಪೂಣ್ ಆತಾಂ ಲೋಕ್ ಚಡ್ ಆನಿ ಚಡ್ ಶಿಕ್ವಾ ಖಾತಿರ್, ಮನೋರಂಜನ್ ಆನಿ ಸವ್ಯಾಸಾಯ್ ಜೊಡ್ಲೆ ಖಾತಿರ್ ಚಾರಿತ್ರಿಕ್ ಮಹತ್ವಾಚ್ಯಾ ಆನಿ ಪ್ರಾಕೃತಿಕ್ ಸೊಭಾಯೆಚ್ಯಾ ಜಾಗ್ಯಾಂಕ್ ವಚುನ್ ಆಸಾ. ಕಲಾಕೃತಿಯಾಂನಿ ಭರ್‌ಲ್ಲಾ ವಸ್ತು ಸಂಗ್ರಾಹಾಲಯಾಂಕ್, ಪುರಾತನ್ ಬಾಂದ್ಪಾಂ ಪಳಂವ್ಕ್ ಲೋಕ್ ಪ್ರವಾಸ್ ಕರ್ತಾ ಅಶೆಂ ತಾಂಚಿ ಜಾಣ್ವಾಯ್ ಆನಿ ಸಮ್ಜಣಿ ವಾಡ್ತಾ. ಲ್ಹಾನಾಂಕ್ ಆನಿ ವ್ಹಡಾಂಕ್ ಆಜ್ ಪ್ರವಾಸ್ ಮಜೆದಾಯಕ್ ಆನಿ ಫಾಯ್ದಾಚೆಂ ಜಾಲಾಂ.

ದಕ್ಷಿಣ ಕನ್ನಡ ಜಿಲ್ಲಾಕ್ ಕಾಂಯ್ ಭೋವ್ ಪುರಾತನ್ ಚರಿತ್ರಾ ನಾ ತರಿ ಲೊಕಾಂಚೊಗಾಳ್ ಆನಿ ನಾಂವ್ಚೆಂ ಧಾರ್ಮಿಕ್ ಕೇಂದ್ರಾಂ ಹಾಂಗಾಸರ್ ಆಸಾತ್. ಧರ್ಮಸ್ಥಳ, ಕೊಲ್ಲರು, ಸುಬ್ರಹ್ಮಣ್ಯ, ಉಡುಪಿ, ಮಂಗ್ಳುರಾಂತ್ಲೆಂ ಕದ್ರಿ ಹ್ಯಾ ಪಯ್ಣಿ ಪ್ರಮುಕ್ ಜಾವ್ನಾಸಾತ್. ಹ್ಯಾ ಧಾರ್ಮಿಕ್ ಕೇಂದ್ರಾಂಕ್ ಅಖ್ಯಾತ್ ಭಾರತಾ ಥಾವ್ನ್ ಹಜಾರಾಂನಿ ಯಾತ್ರಿಕ್ ಯೇವ್ನ್‌ಂಚ್ ಆಸ್ತಾತ್. ತೆಚ್‌ಪರಿಂ ಜೈನಾಂಚೊ ಲೋಕ್ ಕಾರ್ಣಿಕ್, ವೇಣೂರ್ ಆನಿ ಧರ್ಮಸ್ಥಳಾಚ್ಯಾ ಗುಮ್ಬಾಂಕ್ ಪಳಂವ್ಕ್ ವೆತಾ. ಮೂಡ್‌ಬಿದ್ರ್ಯಾಂತ್ಲಿ ಹಜಾರ್ ಖಾಂಬ್ಯಾಂಚಿ ಬಸ್ತಿ ಜೈನಾಂಚೆಂ ಪ್ರಮುಕ್ ಆಕರ್ಷಣ್. ಕ್ರಿಸ್ತಾಂವಾಂಕ್ ಆಮ್ಚ್ಯಾ ಜಿಲ್ಲಾಂತ್ ರುಜಾಯ್ಣೆಂ ಕಾಥೆದ್ರಾಲ್, ಸಾಂತ್ ಲುವಿಸ್ ಕಾಲೆಜಿಚೆಂ ಕೊಪೆಲ್, ಕಾರ್ಣಿಕ್ ಅತ್ತೂರಾಂತ್ಲೆಂ ಸಾಂತ್ ಲೊರೆಸಾಚೆಂ ಪೂನ್‌ಶೆತ್, ಪಕ್ಷಿಕೆರೆಂತ್ಲೆಂ ಪೂನ್‌ಶೆತ್ ಮಹತ್ವಾಚೆಂ ಕೇಂದ್ರಾಂ. ಮುಸ್ಲಿಮಾಂಕ್ ಉಳ್ಳಾಲಾಂತ್ಲಿ ಮಸ್ಜಿದ್, ಕೊಡ್ಯಾಳ್ಚ್ಯಾ ಕೊಲೆಜಿ ಗುಡ್ಯಾವಯ್ಲಿ ಇದ್ಗಾಮಸ್ಜಿದ್ ಭಾರಿಚ್ ಮೊಗಾಚಿಂ. ಜಿಲ್ಲಾಂತ್ಲೆ ಆನಿ ಜಿಲ್ಲಾಭಾಯ್ಲೆ ಮುಸ್ಲಿಮ್ ಹ್ಯಾ ಮಸೀದೆಂಕ್ ಭೆಟ್ ದೀಂವ್ಕ್ ವ್ಹಡ್ ಸಂಕ್ಯಾನ್ ವೆತಾತ್.

ಚಾರಿತ್ರಿಕ್ ಮಹತ್ವ್ ಆಸ್ಚೆ ಜಾಗೆ ಆಮ್ಚ್ಯಾ ಜಿಲ್ಲಾಂತ್ ಭೋವ್ ಉಣೆಂ. ಬಾರ್ಕೂರ್, ಜಮಲಾಬಾದ್, ಸುಲ್ತಾನ್ ಬತ್ತೇರಿ, ಇತ್ಯಾದಿ ಥೊಡೆ ಪ್ರವಾಸಾಕ್ ಯೋಗ್ಯ್ ಜಾಲ್ಲೆ ತರಿ ಪೆಲ್ಯಾ ಜಿಲ್ಲಾಂಚೊ ಲೋಕ್ ಹೆ ಪಳಂವ್ಚೆ ಖಾತಿರ್ ಯೇನಾ. ಚಡಾವತ್ ಜಿಲ್ಲಾಂಚ್ಯಾ ಇಸ್ಕೂಲಾಂತ್ಲಿಂ ಭುರ್ಗಿಂ ಹೆ ಜಾಗೆ ಪಳಂವ್ಕ್ ಯೆತಾತ್. ಮಂಗ್ಳುರಾಂತ್ಲೆಂ ಶ್ರೀಮಂತಿಬಾಯಿ ವಸ್ತು ಪ್ರದರ್ಮನಾಲಯ್ ಸೊಡ್ಲಾರ್ ಹೆರ್ ಮಹತ್ವಾಚೆಂ ಪ್ರದರ್ಮನಾಲಯಾಂ ಜಿಲ್ಲಾಂತ್ ನಾಂತ್. ವಿಶಿಷ್ಟ್ ಬಾಂದ್ಪಾ ಶಯ್ಣೆಂಚಿಂ ಬಾಂದ್ಪಾಂ, ದಿವ್ಯಾಂ ಆನಿ ಮಸೀದೊ ಹಾಂಗಾಸರ್ ಆಸಾತ್ ಜಿಲ್ಲಾನ್ ಹಾಂಗಾಸರ್ ಧಾರ್ಮಿಕ್ ಪ್ರವಾಸೋಧ್ಯಮ್ ಆದಿಂಮಾಗಾಂ ಥಾವ್ನ್‌ಂಚ್ ನಾಂವ್ಚೆಂ ಜಾಲಾಂ. ಹಾಂಗಾಸರ್ ಆಮಿ ಜಿಲ್ಲಾಂತ್ಲ್ಯಾ ಥೊಡ್ಯಾ ಮಹತ್ವಾಚ್ಯಾ ಧಾರ್ಮಿಕ್ ಪ್ರವಾಸಿ ಕೇಂದ್ರಾಂವಿಶಿಂ ವಿವರ್ ಜೊಡ್ಲಾಂ.

ಧರ್ಮಸ್ಥಳ: ಜಿಲ್ಲಾಂತ್ಯಾ ಭೋವ್ ಫಾಮದ್ ಯಾತ್ರಿಕ್ ಕ್ಷೇತ್ರಾಂ ಪಯ್ಕಿ ಮಹತ್ವಾಚಿಂ ಸ್ಥಾನ್ ಬೆಳ್ತಂಗಡಿ ತಾಲೂಕಾಂತ್ಲ್ಯಾ ಹ್ಯಾ ಪೂನ್‌ಶೆತಾಕ್ ದಿವ್ಯತಾ. ಮಂಗ್ಳುರ್ ಥಾವ್ನ್ ಸುಮಾರ್ 75 ಕಿಲೋಮೀಟರ್ ಆನಿ ಬೆಳ್ತಂಗಡಿ ಥಾವ್ನ್ ಸುಮಾರ್ 16 ಕಿಲೋಮೀಟರ್ ಹೆಂ ಪಯ್ ಆಸಾ. ಹೊ ಜಾಗೊ ರಾನಾಮೊಲ್ಯಾಂನಿ, ಗುಡ್ಯಾದೊಂಗ್ರಾಂನಿ, ಭಾತಾಚ್ಯಾ ಗಾದ್ಯಾಂನಿ ಮಾಡಾಮಡಿಯೆಚ್ಯಾ ತೊಟಾಂನಿ ಭರ್ಲಾ. ಲಾಗ್ನಿಲ್ಯಾನ್ ನೇತ್ರಾವತಿ ನ್ಹಂಯ್ ವ್ಹಾಳ್ತಾ. ಹಾಂಗಾಸರ್ ಜೈನಾಂಚಿ ಚರದ್ರನಾಥ ಬಸದಿ, ಹಿಂದ್ವಾಂಚ್ಯಾ ಮಂಜುನಾಥಾಚೆಂ ದೀವ್ಯ ಕನ್ಯಾಕುಮಾರಿ ಆನಿ ಅಣ್ಣಪ್ಪಾಚಿಂ ದಿವ್ಯಾಂ ಆಸಾತ್. ಹ್ಯಾ ಸಗ್ಳ್ಯಾ ವೆವಸ್ತಾಚಿಂ ಆಡಳ್ತೆಂ ಜೈನಾಂಚ್ಯಾ ಹೆಗ್ಡ್ಯಾಂಗೆಲೆಂ ಕುಟಮ್ ಪಳೆತಾ. ದಿವ್ಯಾಂತ್ಲಿ ಸೆವಾ ಮಾಧ್ವ ವೈಷ್ಣವ್ ಭೋಟ್ ಪಳೆತಾತ್.

ಹ್ಯಾ ದಿವ್ಯಾಚಿ ಚರಿತ್ರಾ ಕಾಂಯ್ ಸುಮಾರ್ ಪಾಂಚ್ ಶೆಕ್ಡ್ಯಾಂ ಆದಿಂ ಥಾವ್ನ್ ವಾಡುನ್ ಆಯ್ಲ್ಯಾ ಆದಿಂ ಹ್ಯಾ ಜಾಗ್ಯಾಕ್ ಕುಡುಮಾ ಮ್ಹಣ್ತಾಲೆ ಖಿಯ್. ಸೋದೆ ಮೊತಾಚ್ಯಾ ಸೊಮ್ಗೊಳಾನ್ ಕಾಂಯ್ 500 ವರ್ಸಾಂ ಆದಿಂ ಹಾಂಗಾಸರ್ ಭೆಟ್ ದಿಲ್ಲೆ ವೆಳಾರ್ ಹೊ ಧರ್ಮ ಚಲ್ಯೊ ಜಾಗೊ ಧರ್ಮಾತ್‌ಳ್ (ಧರ್ಮಸ್ಥಳ) ಮ್ಹಣ್ ನಾಂವ್ ದಿಲೆಂ ಖಿಯ್. ಆತಾಂ ಹಾಂಗಾಸರ್ ಯಾತ್ರಿಕಾಂಕ್ ಆನಿ ಪಯ್ಲಾರ್ಯಾಂಕ್ ರಾವುಂಕ್ ಜಾಯ್‌ಪುರ್ತಿ ವೆವಸ್ತಾ ಆಸಾ. ಸುಮಾರ್ ದೊನ್ತಿಂ ತಿನ್ತಿಂ ಕುಡಾಂ ಆಸ್ಚಿಂ ಸಂಯ್ತ್ರಾಂ ಬಿಡಾರಾಂ ಬಾಂದ್ಲ್ಯಾಂತ್. ತೀನ್ ದೀಸ್ ಪರ್ಯಾಂತ್ ಹಾಂಗಾ ಘುಂಕ್ಯಾಕ್ ವಸ್ತಿ ಆನಿ ಖಾಣ್ ದಿತಾತ್. ವಸ್ತು ಪ್ರದರ್ಮನಾಲಯ್, ಕಾರ್ ಮ್ಯೂಜಿಯಮ್, ಕಾರ್ಕೊಳ್ ಥಾವ್ನ್ ಕಾಂತೊವ್ನ್ ವೆಲ್ಲೊ ಗುಮ್ನೊ ಅಸಲಿಂ ಸಕ್ಕಡ್ ಆಕರ್ಮಣಾಂ ಆತಾಂ ಥಂಯ್ಸರ್ ಆಸಾ ಕೆಲ್ಯಾಂತ್.

ಉಡುಪಿ: ಮಂಗ್ಳುರ್ ಥಾವ್ನ್ 58 ಕಿಲೋಮೀಟರ್ ಬಡ್ಗಾಕ್ ಆಸ್ಚೆಂ ಉಡುಪಿ ಶಹರ್ ಆನಿ ತ್ಯಾಚ್ ನಾಂವಾಚೆಂ ತಾಲೂಕಾಚೆಂ ಕೇಂದ್ರ್ ಭಾರತಾಂತ್ಲ್ಯಾ ಪವಿತ್ರ್ ಜಾಗ್ಯಾಂ ಪಯ್ಕಿ ಏಕ್ ಮ್ಹಣ್ ನಾಮ್ಣೆಚೆಂ ಜಾಲಾಂ. ಆಮ್ಚ್ಯಾ ಜಿಲ್ಲಾಚ್ಯಾ ಧಾರ್ಮಿಕ್ ಕೇಂದ್ರಾಂ ಪಯ್ಕಿ ಹೆಂ ಪಯ್ಲ್ಯಾ ಸ್ಥಾನಾರ್ ಆಸಾ ಮ್ಹಣುಂಯೆತಾ. ಹಾಂಗಾಸರ್ಚೆಂ ಶ್ರೀಕೃಷ್ಣಾಚೆಂ ದೀವ್ಯ ಹಿಂದ್ವಾಂಕ್ ಭೋವ್ ಮೊಗಾಚೆಂ. ಚಂದ್ರಾಕ್ ಉಡು ಮ್ಹಣ್ ಆನಿ ಚಂದ್ರಾಕ್ ನ್ಹೆಸ್ಲಾ ತ್ಯಾ ಶಿವಾಕ್ ಉಡುಪ ಮ್ಹಣ್ ನಾಂವ್ ಜಾತಾ. ಹಾಂಗಾಸರ್ಚಿಂ ಅನಂತೇಶ್ವರ ಆನಿ ಚಂದ್ರ ಮೌಳೇಶ್ವರ ದಿವ್ಯಾಂ ಶಿವ ಕೇಂದ್ರಿತ್ ಆಸುನ್ ಕೃಷ್ಣ ಮೊರ್ ಆನಿ ಆಟ್ ಮೊತಾಂ ವೈಷ್ಣವ್ ಆಸಾತ್.

ಮಧ್ವಾಚಾರ್ಯಾನ್ ಜಿಲ್ಲಾಂತ್ ಒಟ್ಟು ಆಟ್ ಮೊರ್ ಸಂಸ್ಥಾಪಿತ್ ಕೆಲೆ ಮ್ಹಣ್ ಆದಿಂಮಾಗಾಂ ಥಾವ್ನ್ ಲೋಕ್ ಪಾತ್ಯೆವ್ನ್ ಆಯ್ಲಾ. ಉಡ್ಪಾಚ್ಯಾ ಕೇಂದ್ರಾಂತ್ ಕೃಷ್ಣಮೊರ್ ಆಸಾ ಆನಿ ತಾಚ್ಯಾ ಭೊಂವ್ತಿಂ ಆಟ್‌ಯಿ ಮೊತಾಂಚಿಂ ಕೇಂದ್ರ್ ದಫ್ತರಾಂ ಆಸಾತ್ ಹಾಂಗಾಸರ್ ಮೊತಾಂಚೆ ಸೊಮ್ಗೊಳ್ ವಸ್ತಿ ಕರ್ತಾತ್. ಮೊತಾಂಚೆ ಮೂಳ್‌ಜಾಗೆ ಫಲಿಮಾರ್, ಪೆಜಾರ್, ಕೃಷ್ಣಾಪುರ, ಸೋದೆ, ಶೀರೂರ್, ಅದ್ಮಾರ್, ಪುತ್ತಿಗೆ ಆನಿ ಕಾಣಿಯೂರಾಂತ್ ಆಸಾತ್. ಬ್ರಾಹ್ಮಣಾಂಕ್ ಆನಿ ಸಂಸ್ಕೃತಾ ಕೊಲೆಜಿಚ್ಯಾ ವಿದ್ಯಾರ್ಥಿಂಕ್ ಕೃಷ್ಣಾಮೊತಾಂತ್ ಸದಾಂ ಜೆವಣ್ ಮೆಳ್ತಾ. ಉಡ್ಪಿಂತ್ ವರ್ಸಾಚ್ಯಾ ಬಾರಾಯ್ ಮ್ಹಂಯ್ಕೆ ಕಾಂಯ್ ನಾ ಕಾಂಯ್ ಸಂಭ್ರಮ್, ಉತ್ಸವ್, ಜಾತ್ರೊ ಚಲುನ್‌ಂಚ್ ಆಸ್ತಾ. ಪೂಣ್ ದೋನ್ ವರ್ಸಾಂಕ್ ಏಕ್ ಪಾವ್ತಿಂ ಚಲ್ಯೊ ಪರ್ಯಾಯ್ ಉತ್ಸವ್ ಬಾರಿಚ್ ದಬಾಚ್ಯಾನ್

ಜಾತಾ. ಆಟ್ ಮೊಠಾಂಚ್ಯಾ ಸೊಮ್ಗೊಳಾಂ ಪಯ್ಲಿ ಎಕ್ಲೊ ಸರ್ಟೆನ್ ಕೃಷ್ಣಮೊಠಾಚ್ಯಾ ದಿವ್ಯಾಚೆಂ ಆಡಳೆಂ ದೋನ್ ವರಾಂಕ್ ಚಲಯ್ತಾ. ಹಿ ಸರ್ಟಿ ಬದ್ಲಂಚ್ಯಾಕ್ ಪರ್ಯಾಯ ಮ್ಹಣ್ತಾತ್. ಹರೈಕಾ ದುಸ್ರ್ಯಾ ವರಾ ಜನೇರಾಚ್ಯಾ ಮಕರ ಸಂಕ್ರಾಂತೆ ವೆಳೆ ಹೆಂ ಕಾರೈಂ ಚಲ್ತಾ, ಹ್ಯಾ ವೆಳಾ ತೀನ್ ದಿಸಾಂಚೊ ಗಡ್ಡ್ ಸಂಭ್ರಮ್ ಆಸ್ತಾ.

ಕೊಲ್ಲೂರು: ಜಿಲ್ಲಾಂತ್ಲೆಂ ಹಿಂದು ಲೋಕಾಚೆಂ ತಿಸ್ತೆಂ ಭೋವ್ ವ್ಹಡ್ ಯಾತ್ರಿಕ್ ಕೇಂದ್ರ್ ಕೊಲ್ಲೂರು. ಹಾಂಗಾಚೆಂ ದೀವ್ಕ್ ಮೂಕಾಂಬಿಕಾ ದೇವಿಕ್ ಭೆಟವ್ನ್ ದಿಲಾಂ. ಪಶ್ಚಿಮ್ ಘಾಟಾಚ್ಯಾ ಕೊಡಚಾದ್ರಿ ದೊಂಗ್ರಾ ಮುಳಾಂತ್ ಆಸ್ಲೆಂ ಹೆಂ ಯಾತ್ರಿಕ್ ಕೇಂದ್ರ್ ಕುಂದಾಪುರಾ ತಾಲೂಕಾಂತ್ ತಾಲೂಕ್ ಕೇಂದ್ರಾ ಥಾವ್ನ್ 42 ಕಿಲೋಮೀಟರ್ ಪಯ್ ಆಸಾ. ಕರ್ನಾಟಕಾಚ್ಯಾ ಮಹತ್ವಾಚ್ಯಾ ತಶೆಂಚ್ ಗ್ರೇಸ್ತ್ ಯಾತ್ರಿಕ್ ಕ್ಷೇತ್ರಾಂ ಪಯ್ಲಿ ಹೆಂ ಎಕ್. ಹಾಂಗಾಸರ್ಟಿ ಮೂಕಾಂಬಿಕಾ ದೇವಿಚಿ ಇಮಾಜ್ ಜೋತಿರ್ಲಿಂಗ ಮ್ಹಣ್ಣಾ ಶಿವಾ ಆನಿ ಶಕ್ತಿ (ಪ್ರಕೃತಿ ಪುರುಷ್) ಸಾಂಗಾತಾ ಆಸ್ಚ್ಯಾ ಆಕಾರಾರ್ ಆಸಾ. ಆದಿ ಶಂಕರಾಚಾರ್ಯಾನ್ ಹೆಂ ದೀವ್ಕ್ ಸ್ಥಾಪುನ್ ಮೂಕಾಂಬಿಕಾ ದೇವಿಕ್ ಭೆಟವ್ನ್ ದಿಲ್ಲೆಂ ಮ್ಹಣ್ ಪಾತ್ಯೆಣಿ ಆಸಾ. ವಿಜಯನಗರ ಆನಿ ಇಕ್ವೇರಿಚ್ಯಾ ರಾಯಾಂನಿ ಜಾಯ್ತಿತ್ಲಿ ಆಸ್ತ್ ಹ್ಯಾ ದಿವ್ಯಾಕ್ ಸೊಡ್ನ್ ದಿಲ್ಯಾ. ಹಾಂಗಾಸರ್ ಆಸ್ಚಿ ಪಾಂಚ್‌ಮುಕಾಂ ಗಣಪತಿಚಿ ಇಮಾಜ್ ವ್ಹಡ್ ಮಹತ್ವಾಚಿ ಆಸಾ. ದಿವ್ಯಾಚ್ಯಾ ಶಿಖರಾಚ್ಯಾ ತಗ್ಡಾಂಕ್ ಬಾಂಗಾರಾಚಿ ವೋಪ್ ಕಾಡಯ್ಲ್ಯಾ. ಹೆಂ ಕಾಮ್ ಸಬಾರ್ ಶೆಕ್ಡ್ಯಾಂ ಆದಿಂ ಸಂಕಣ್ಣ ಸಾವಂತ ಮ್ಹಣ್ಣಾ ತುಂಡುರಾಯಾಚ್ಯಾ ಮುಕೇಲ್ಪಣಾರ್ ತಾಚ್ಯಾ ಖರ್ಚಾನ್ ಜಾಲ್ಲೆಂ ಮ್ಹಣ್ತಾತ್.

ಸುಬ್ರಹ್ಮಣ್ಯ: ಆಮ್ಚ್ಯಾ ಜಿಲ್ಲಾಂತ್ ಹಿಂದ್ವಾಂಚೆಂ ಆನ್ಯೇಕ್ ಮಹತ್ವಾಚೆಂ ಯಾತ್ರಿಕ್ ಕೇಂದ್ರ್ ಆಸಾ ಸುಬ್ರಹ್ಮಣ್ಯ. ಪಡ್ಲಾ ಘಾಟಿಯೆಚ್ಯಾ ಕುಮಾರಪರ್ವತಾಚ್ಯಾ ಉಸ್ಕಾಂತ್ ಸೊಬ್ಬಿ ಲ್ಹಾನ್ತಿ ಹಳ್ಳಿ ಸುಬ್ರಹ್ಮಣ್ಯ. ಹಿ ಹಳ್ಳಿ ಮಂಗ್ಳುರ್ ಥಾವ್ನ್ 105 ಕಿಲೋಮೀಟರ್ ಪಯ್ ಆಸಾ. ಹಾಂಗಾಸರ್ ಕುಮಾರಸ್ವಾಮಿ ಮ್ಹಣ್ಣೆ ಸುಬ್ರಹ್ಮಣ್ಯಾಚೆಂ ದೀವ್ಕ್ ಆಸಾ. ಹಾಂಗಾ ಚಲ್ತೆಂ ನಾಗಾರಾಧನ್ ಎಕ್ದಮ್ ಕಾರ್ಣಿಕಾಚೆಂ ಅಶೆಂ ಸಗ್ಳ್ಯಾ ಸಂಸ್ಕಾರ್ ನಾಂವ್ ಜಾಲಾಂ. ದಿವ್ಯಾ ಪಾಟ್ಲೆ ಕುಮಾರಪರ್ವತ್ ಆನಿ ಶೇಶಪರ್ವತ್ ಹ್ಯಾ ಪರಿಸರಾಕ್ ವರ್ಣುಂಕ್ ನಜೊ ತಿತ್ಲಿ ಸೊಭಾಯ್ ದಿತಾತ್. ಕ್ರಿಸ್ತಶೆಕ್ಡ್ಯಾಚ್ಯಾ ಆಟ್ವಾ ಶತಮಾನಾಥಾವ್ನ್ ಹೆಂ ಕ್ಷೇತ್ರ್ ಎಕ್ದಮ್ ನಾಂವಾಡ್ಲಿಕ್ ಜಾವ್ನ್ ಆಯ್ಲಾಂ. ಆದಿ ಶಂಕರಾಚಾರ್ಯಾನ್ ಹ್ಯಾ ಜಾಗ್ಯಾಕ್ ಭೆಟ್ ದಿಲ್ಲಿ ಅಶೆಂ ಪ್ರತೀತ್ ಆಸಾ. ಸರ್ಪಾಚ್ಯಾ ರುಪಾರ್ ಕುಮಾರಸ್ವಾಮಿಚಿ ಪುಜಾ ಹಾಂಗಾಸರ್ ಚಲ್ತಾ. ವರಾಚ್ಯಾ ಬಾರಾಯ್ ಮ್ಹಯ್ಣೆ ಹ್ಯಾ ಕ್ಷೇತ್ರಾಕ್ ಹಿಂದ್ವಾಂಚೆ ಭಕ್ತಿಕ್ ಯೇವ್ನ್‌ಚ್ ಆಸ್ತಾತ್. ಕಾಂಯ್ ನಾ ಕಾಂಯ್ ಜಾತ್ಲೊ, ಸಂಭ್ರಮ್ ಚಲುನ್‌ಚ್ ಆಸ್ತಾ. ಹೆರ್ ಧರ್ಮಾಚೆ ಹಾಂಗಾಚ್ಯಾ ರಾನಾಮೊಲ್ಯಾಂಚಿ, ಗುಡ್ಯಾಂಚಿ ಸೊಭಾಯ್ ಚಾಕುಂಕ್ ಯೆತಾತ್.

ಕ್ರಿಸ್ತಾಂವ್ ಲೋಕಾಕ್ ಮೊಗಾಚೆಂ ಆನಿ ಮಹತ್ವಾಚೆಂ ಯಾತ್ರಿಕ್ ಕೇಂದ್ರಾಂ ಜಿಲ್ಲಾಂತ್ ಚಡ್ ನಾಂತ್ ತರಿ ಕಾರ್ಯೊಳ್ ಅತ್ಯೂರ್ಚೆಂ ಸಾಂತ್ ಲೋರೆಸಾಚೆಂ ಪೂನ್‌ಶೆತ್ ಹ್ಯಾ ಪಯ್ಲಿ ನಾಂವಾಡ್ಲಿಕ್. ಹರೈಕಾ ವರಾ ಜನೇರಾಚ್ಯಾ ನಿಮಾಣ್ಯಾ ಹಪ್ಪಾಂತ್ ಧಾ ಪಂದ್ರಾ ಹಜಾರ್ ಲೋಕ್ ಯಾತ್ರಿಕ್ ಜಾವ್ನ್ ಹಾಂಗಾಸರ್ ಘೆಸ್ತಾಕ್ ಯೆತಾ. ವರಾಂ ಮಧೆಂಯ್ ಲೋಕ್ ಹಾಂಗಾಸರ್ ಆರಾಧನಾಕ್ ವೆತಾ. ಹಾಂಗಾಚ್ಯಾ ಕ್ಷೇತ್ರಾಕ್ ಸುಮಾರ್ ತೀನ್ ಶೆಂಭೊರ್ ವರಾಂಚಿ ಚರಿತ್ರಾ ಆಸಾ. ಆಯ್ಲೆವಾರ್ ಹಾಂಗಾಸರ್ ಯಾತ್ರಿಕಾಂಕ್ ವಸ್ತೆಚಿ

ಆನಿ ಜೆವ್ಣಾ-ಖಾಣಾಚಿ ವೆವಸ್ತಾ ಕೆಲ್ಯಾ.

ಸಾಂತ್ ಲುವಿಸ್ ಕಾಲೆಜಿಚೆಂ ಚಾಪೆಲ್ ಆನಿ ತಾಂತ್ಲಿಂ ರಂಗಾಳ್ ಪಿಂತುರಾಂಯ್ ಸಬಾರ್ ವಿಹಾರಿಂಕ್ ಆಕರ್ಶಿತ್ ಕರ್ತಾತ್. ಮಂಗ್ಳುರ್ಚ್ಯಾ ಭೆಟೆಕ್ ಆಯಿಲ್ಲೆ ಸಬಾರ್ ವಿಹಾರಿ ಹ್ಯಾ ಚಾಪುಲಾಕ್ ಭೆಟ್ ದೀನಾಶೆಂ ರಾವಾನಾಂತ್. ಸುಮಾರ್ ಶೆಂಭೊರ್ ವರಾಂ ಆದ್ಲಿಂ ಹಿಂ ಪಿಂತುರಾಂ ಎಕಾ ಇಟಾಲಿಯನ್ ಜೆಜ್ಜಿತ್ ಭಾವ್ ಅಂತೋನಿ ಮೊಸ್ಕೇನಿನ್ ಪಿಂತ್ರಾಯಿಲ್ಲಿಂ. ಚಾಪುಲಾಚ್ಯಾ ವೊಣೊದಿರ್, ಕುಂದ್ಯಾಂನಿ, ಷೀಲಿಂಗಾರ್ ಭೋವ್ ಆಕರ್ಶಿತ್ ಆನಿ ಕಲಾತ್ಮಕ್ ರಿತಿನ್ ಬಾಯ್ಬಲಾಂತ್ಲಿಂ ಘಡಿತಾಂ, ಜೆಜುಚ್ಯಾ ಆನಿ ಸಾಂತ್ ಲುವಿಸಾಚ್ಯಾ ಜಿವಿತಾಚಿಂ ಘಡಿತಾಂ, ಇಗರ್ಜ್‌ಮಾತೆಚ್ಯಾ ಆನಿ ಚಡ್ ಕರ್ನ್ ಜೆಜ್ಜಿತಾಂಚ್ಯಾ ಸಾಂತಾಂಚಿ ಪಿಂತುರಾಂ ಥಂಯ್ಸರ್ ಪಿಂತ್ರಾಯ್ಲಾಂತ್. ಇತ್ಲಿಂ ಕಲಾತ್ಮಕ್ ಆನಿ ಸೊಭಿತ್ ಪಿಂತುರಾಂ ಆಮ್ಕಾಂ ಭಾರತಾಂತ್ ಖಿಯಿಂಚ್ ಪಳಂವ್ಕ್ ಮೆಳ್ತಾಂತ್.

ಜೈನಾಂಚಿಂ ಧಾರ್ಮಿಕ್ ಕೇಂದ್ರಾಂ ಜಿಲ್ಲಾಂತ್ ಸಬಾರ್ ಆಸಾತ್. ಹ್ಯಾ ಪಯ್ಲಿ ಕಾರ್ಣೊಳ್, ವೇಣೂರ್ ಆನಿ ಧರ್ಮಸ್ಥಳಾಚೆ ಗುಮ್ಪೆಯಿ ಫಾಮದ್ ಜಾವ್ನಾಸಾತ್. ಕಾರ್ಣೊಳಾಂತ್ಲೊ ಗುಮ್ಪೊ ಎಕೆಚಾಳೀಸ್ (41) ಫುಟಿ ಉಬಾರಾಯೆಚೊ ಹಾಚಿ ಜಡಾಯ್ ಸುಮಾರ್ ಅಯ್ಕಿಂ (80) ಟನ್ ಮ್ಹಣ್ತಾತ್. ವೇಣೂರೊ ಗುಮ್ಪೊ ಪಾಂತ್ರಿಸ್ ಫುಟ್ ಉಬಾರ್ ಆಸಾ. ಕಾರ್ಣೊಳೊ ಗುಮ್ಪೊ 1431 ಇಸ್ವೆಂತ್ ಆನಿ ವೇಣೂರೊ ಗುಮ್ಪೊ 1604 ಇಸ್ವೆಂತ್ ಉಬಾರ್‌ಲ್ಲೊ ಮ್ಹಳ್ಳಿ ಸಂಗತ್ ಗುಮ್ಪ್ಯಾಂಚ್ಯಾ ಮುಳಾಂತ್ಲ್ಯಾ ಬರ್ಪಾಂನಿ ಕಳುನ್ ಯೆತಾ. ಜೈನಾಂನಿ ಆರಾಧನ್ ಕರೊಚ್ಚಿ ಹ್ಯೊ ಇಮಾಜಿ ಪಾಕಾಣ್ಯಾ ಫಾತ್ರಾ ಥಾವ್ನ್ ಕಾಂತೊವ್ನ್ ಕೆಲ್ಯಾತ್. ಆಯ್ಲೆವಾರ್ ಧರ್ಮಸ್ಥಳಾಚ್ಯಾ ವೀರೇಂದ್ರ ಹೆಗ್ಡೆನ್ ಕಾರ್ಣೊಳಾಂತ್ ಅಸಲಿ ಏಕ್ ಇಮಾಜ್ ಕಾಂತೊವ್ನ್ ಧರ್ಮಸ್ಥಳಾಕ್ ಸಾಗ್ಸುನ್ ಥಂಯ್ಸರ್ ದವರಯ್ಲಾ.

ಕಾರ್ಣೊಳೊ ಬೃಹದಾಕಾರಿ ಗುಮ್ಪೊ ಎಕಾ ಉಬಾರ್ ಪಾಕಾಣ್ಯಾ ಫಾತ್ರಾಚ್ಯಾ ತುದಿಯೆರ್ ದವರಲ್ಯಾನ್ ತಾಚಿ ಗಂಭೀರಾಯ್ ಆನಿ ಸೊಭಾಯ್ ಆನಿಕ್ಯಿ ಚಡ್ಲ್ಯಾ. ತಾಚ್ಯಾ ಕುಶಿನ್‌ಚ್ ವ್ಹಡ್ ಏಕ್ ತಳೆಂ ಆಸಾ. ಫಾತ್ರಾಚ್ಯಾ ತುದಿಯೆಕ್ ಚಡುನ್ ಗುಮ್ಪ್ಯಾ ಲಾಗ್ಸಾರ್ ಥಾವ್ನ್ ಪಳಂವ್ಕ್ ಆನಿ ಮಾನ್ ಕರುಂಕ್ ಸಾಧ್ಯ್ ಜಾಯ್ತಿಂ ಫಾತೊರ್ ಕಾತ್ರನ್ ಮೆಟಾಂ ಕೆಲ್ಯಾಂತ್. ಹರೈಕಾ ವರಾ ಸಬಾರ್ ಹಚಾರ್ ಲೋಕ್ ಹ್ಯಾ ಗುಮ್ಪ್ಯಾಂಚ್ಯಾ ದರ್ಮನಾಕ್ ಯೆತಾ. ಹಾಂಚೆ ಪಯ್ಲಿ ಗುಜರಾಥ್ ಆನಿ ಉತ್ತರ್ ಹಿಂದುಸ್ಥಾನಾಂತ್ಲೆ ಸಬಾರ್ ಜಣ್ ಆಸಾತ್.

ಜೈನಾಂಕ್ ಚಡ್ ಮೊಗಾಚ್ಯೊ ಆನಿ ಪವಿತ್ರ್ ಜಾವ್ನಾಸ್ಚೊ ಥೊಡ್ಯೊ ಬಸ್ಕೊಯ್ ದಕ್ಷಿಣ ಕನ್ನಡ ಜಿಲ್ಲಾಂತ್ ಆಸಾತ್. ಹಾಂಚೆ ಪಯ್ಲಿ ಮೂಡ್‌ಬಿದ್ರೆಚಿ ಹಚಾರ್ ಕಾಂಬ್ಯಾಂಚಿ ಬಸ್ತಿ ನಾಂವಾಡ್ಲಿಕ್ ಜಾವ್ನಾಸಾ. ಪಾಕಾಣ್ಯಾ ಫಾತೊರ್ ವಾಪುನ್ ಹೆಂ ಮಜ್ಬೂತ್ ಆನಿ ವಿಸ್ತಾರ್ ಬಾಂದಪ್ ಉಬಾರ್ಲಾಂ. ಫಾತೊರ್ ಕಾಂತೊವ್ನ್ ಕೆಲ್ಲೊ ನಾ'ನಾಂತ್ಲೊ ನಕ್ಲಾ, ಚಿತ್ರಾಂ ಆನಿ ಇಮಾಜಿ ಆಸ್ಚೆಂ ಹೆಂ ಕಲಾತ್ಮಕ್ ಕಾಂಬ್ಯಾಂಚೆಂ ಬಾಂದಪ್ ವಯ್ಬವಿಕ್ ಆನಿ ಸೊಭಿತ್ ಆಸಾ. ಜಾಣಾರಿ ಅಸಲಿ ವಾಸ್ತುಕಲಾ ನೇಪಾಳಾಂತ್ ಆನಿ ಹಿಮಾಲಯಾಂತ್ ಆಸ್ಚ್ಯಾ ದಿವ್ಯಾಂನಿ ಮಾತ್ರ್ ಪಳಂವ್ಕ್ ಮೆಳ್ತಾ ಮ್ಹಣ್ತಾತ್. ಅಸಲ್ಯಾಚ್ ಕಲಾತ್ಮಕ್ ವಾಸ್ತುಶಯ್ಲೆನ್ ಬಾಂದಯಿಲ್ಲೊ ಹೆರ್ 16 (ಸೊಳಾ) ಬಸ್ಕೊ ಬಿದ್ರ್ಯಾಂತ್

ಆನಿ ಕಾರ್ಯಾಂತ್ ಪಳಂವ್ಕ್ ಮೆಳ್ತಾತ್. ಹಜಾರ್ ಕಾಂಬ್ಯಾಚ್ಯಾ ಬಸ್ವೆಚೆಂ ನೀಜ್ ನಾಂವ್ ಚಂದ್ರನಾಥ ಬಸದಿ. 1429 ಥಾವ್ನ್ 1462 ಭಿತರ್ಲ್ಯಾ ಕಾಲಾವೆಂತ್ ಹಿ ಬಾಂದ್ಲಿ ಮ್ಹಳ್ಳೆಂ ಕಳುನ್ ಯೆತಾ. ತೀನ್ ಮಾಳಿಯೆರಿಚ್ಯಾ ಬಾಂದ್ಲ್ಯಾ ತಿತ್ತಿ ಹಿ ಉಬಾರ್ ಆಸುನ್ ತೀನ್ ಮಂಟಪ್ ವಿಮಾನ್ ಆಕಾರಾರ್ ಎಕಾಮೆಕಾ ಘಡ್ಲಿಲ್ಯಾಂತ್. ಹಾಚೆಂ ಪಾಕೆಂ ಎಕಾವಯ್ತ್ ಏಕ್ ಬಾಂಧುನ್ ಹಾಡ್ಲಾಂ. ಉಬಾರ್ ಪಾಗೊರಾ ಭಿತರ್ ಹಿ ಬಸ್ವಿ ಆಸಾ.

ಚಾರಿತ್ರಿಕ್ ಮಹತ್ವಾಚಿ ಜಾಗೆ: ದಕ್ಷಿಣ ಕನ್ನಡಾಂತ್ ಸಬಾರ್ ರಾಯ್ ಆನಿ ರಾಜ್ಪುಟಾಂ ಆಸ್ಲಿಂ ತರ್ಯಿ ಆತಾಂ ಪ್ರವಾಸಿಂಕ್ ಆಕರ್ನುಂಚಿಂ ಚಾರಿತ್ರಿಕ್ ಕೊಟಿಂ, ರಾವೈರಾಂ ಹಾಂಗಾಸರ್ ಭಾರಿಚ್ ಅಪ್ರೂಪ್. ಕಾರ್ಯಾಂತ್ ಜೈನಾಂಚ್ಯಾ ಭೈರರಸಾಚೆಂ ಕೊಟಿಂ ಆನಿ ರಾವೈರ್, ವೇಣೂರ್ಚ್ಯಾ ಅಜಿಲಾಂಚಿ ರಾಜ್‌ಧಾನಿ ಆನಿ ತಾಂಚೆಂ ಕೊಟಿಂ, ಬಿದ್ರ್ಯಾಂತ್ಲ್ಯಾ ಚವ್ಪ ರಾಯಾಂಚೆಂ ಕೊಟಿಂ ಆನಿ ತಾಂಚೆಂ ರಾವೈರ್, ಬಾರ್ಕೂರ್ಚ್ಯಾ ರಾಯಾಂಚೆಂ ಬಾಂದ್ಲಾಂ, ಮಂಗ್ಳುರ್ಟೆಂ ಕೊಟಿಂ ಹಿಂ ಸಕ್ಳಡ್ ಆಜ್ ಧರ್ಮಸಮಾ ಜಾಲ್ಯಾಂತ್. ಹ್ಯಾ ಜಾಗ್ಯಾಂಕ್ ಜಿಲ್ಲಾ ಭಿತರ್ಲ್ಯಾ ಇಸ್ಕೂಲಾಂಚಿಂ ಭುರ್ಗಿಂ ಆನಿ ಹೆರ್ ಥೊಡಿಂ ಶೈಕ್ಷಣಿಕ್ ಪ್ರವಾಸಿ ಪ್ರವಾಸ್ ಯೆತಾತ್ ತರಿ ಥಂಯ್ ಪಳಂವ್ಚೆಂ ವಿಶೇಸ್ ಕಾಂಯ್ ನಾ.

ಬೆಳ್ತಂಗಡಿ ಪೆಂಟೆ ಥಾವ್ನ್ ಚಾರ್ ಮಯ್ಲಾಂ ಬಡ್ಲಾಕ್ ಆಸ್ಲೆಂ ಜಮಲಾಬಾದ್ ಕೊಟಿಂ ಚಾರಿತ್ರಿಕ್ ಆನಿ ಆರ್ಕಿಯಲೋಜಿಕಲ್ (ವಾಸ್ತುಶಾಸ್ತ್ರಾಚ್ಯಾ) ಅಧ್ಯಯನಾಚ್ಯಾ ದಿಷ್ಟಿನ್ ಮಹತ್ವಾಚೆಂ ಮ್ಹಣ್ಣಾಂತ್ ದುಬಾವ್ ನಾ. ಹೆಂ ಕೊಟಿಂ ಟಿಪ್ಪುಸುಲ್ತಾನಾನ್ ಆಪ್ಲ್ಯಾ ಆವಯ್ ಜಮಲಾಬಾಯಿಚ್ಯಾ ಉಗ್ಡಾಸಾಕ್ 1794 ಇಸ್ವೆಂತ್ ಬಾಂದಯಿಲ್ಲೆಂ. ದರ್ಯಾಪಾತಾಳಿ ಥಾವ್ನ್ ಸುಮಾರ್ 1800 ಘಟಿ ಉಬಾರಾಯೆರ್ ಆಸ್ಲೆಂ ಹೆಂ ಕೊಟಿಂ ಪಾಕಾಣ್ಯಾಫಾತ್ರಾಚ್ಯಾ ತಕ್ಲೆರ್ ಬಾಂದ್ಲಾಂ. ತೆಂಗೈರ್ ಸುಮಾರ್ ಚಾರ್-ಪಾಂಚ್ ಎಕ್ರೆ ಸುವಾತ್ ಆಸುನ್ ಥಂಯ್ಲರ್ ಶಿಪಾಯಾಂಕ್ ತಂಬು ಆನಿ ಹೆರ್ ಬಿಡಾರಾಂ ಆಸಾತ್. ಕೊಟ್ಯಾಚಿ ವೋಣೊದ್ ದೋಡಿ ಆಸಾ. ಭಿತರ್ ದೋನ್ ತಳಿಂ ಆನಿ ಏಕ್ ಉದ್ಯಾಚಿ ರ್ಪುರ್ ಆಸಾ. ಯುರೋಪಾಂತ್ ಕೆಲ್ಲಿ ವ್ಹಡ್ ಏಕ್ ನಳಿ ಹಾಂಗಾ ಪಾಡ್ ಪಡ್ಲ್ಯಾ ಕೊಟ್ಯಾಕ್ ಚಡುನ್ ವಚುಂಕ್ ಪಾಕಾಣ್ಯಾ ಫಾತ್ರಾಂ ಮಧ್ಲಾನ್ ಸೊಭಿತ್ ಮೆಟಾಂ ಕೆಲ್ಯಾಂತ್. ಹೆಂ ಕೊಟಿಂ 1799 ಇಸ್ವೆಂತ್ ಬ್ರಿಟಿಶಾಂನಿ ಧರ್ದೆಂ. ಪೂಣ್ ತ್ಯಾಚ್ ವರಾ ತಿಮ್ಮನಾಯ್ಕ ಮ್ಹಳ್ಳಾನ್ ಕೊಟಿಂ ಆಪ್ಲ್ಯಾ ಮುಟಿಂತ್ ಧರ್ದೆಂ. ಬ್ರಿಟಿಶಾಂನಿ ದುಸ್ರ್ಯಾಚ್ ವರಾ ತಾಕಾ ಸಲ್ವೊವ್ನ್ ಕೊಟಿಂ ಆಪ್ಲ್ಯಾ ಮುಟಿಂತ್ ಹಾಡ್ಲೆಂ. ಆಜ್ ಹೆಂ ಕೊಟಿಂ ಪಳಂವ್ಕ್ ಆನಿ ಘಡಾಯ್ ಫಾತೊರ್ ಚಡುನ್ ವಚುಂಕ್ ಸಬಾರ್ ಸಾಹಸಿ ಯೆತಾತ್.

ಪ್ರಾಕೃತಿಕ್ ಸೊಭಾಯೆಚಿ ಜಾಗೆ: ಆಮ್ಚೊ ಜಿಲ್ಲೊ ಕರಾವಳಿ ತಡಿರ್ ಆಸ್ಚೊ ಜಾಲ್ಲ್ಯಾನ್ ಸಬಾರ್ ಸುಂದರ್ ದರ್ಯಾ ತಡಿ ಹಾಂಗಾಸರ್ ಆಸಾತ್. ಹ್ಯಾ ಪಯ್ಲಿ ಕುಂದಾಪುರ್ ತಾಲೂಕಾಂತ್ ಕುಂದಾಪುರ್ ಥಾವ್ನ್ ಬಂಯ್ಕೂರ್ ವೆತಾನಾ ಮಧೆಂ ಮೆಳ್ಚೊ 'ಮರವಂತೆ' ಮ್ಹಣ್ಚೊ ಜಾಗೊ ಪಯ್ಲೆಂ ಸ್ಥಾನ್ ಘೆತಾ. ಹಾಂಗಾಸರ್ ಎಕಾ ಕುಶಿನ್ ದರ್ಯಾ ತಡ್ ಆನ್ಯೇಕಾ ಕುಶಿನ್ ನ್ಹಂಯ್ ಆನಿ ಮಧೆಂಚ್ ಸತ್ರಾವೊ ರಾಷ್ಟ್ರಿಕ್ ಮಹಾರಸ್ತೊ ಪಾಶಾರ್ ಜಾತಾ. ಹೆಂ ದೃಶ್ಯ ಪಳಂವ್ಚ್ಯಾ ವಾಟ್ಕೂರ್ಚಿ ತಾನ್‌ಭುಕ್ ನಿವ್ತಾ. ತಾಂಚ್ಯಾ ಕುಡಿ ಅತ್ಯಾಕ್ ಆನಿ ಮನಾಕ್ ಪಿಶ್ಯಾರ್ ಫಾಲ್ತಾ. ಹೊ ಜಾಗೊ ಕರ್ನಾಟಕಾಚೆಂ ಮಹಾನ್ ಪ್ರವಾಸಿಕೇಂದ್ರ್ ಜಾವ್ನ್ ವಾಡೊಂವ್ಚೆಂ ಯೋಜನ್ ಸರ್ಕಾರಾ ಮುಕಾರ್ ಆಸಾ.

ಹಾಂಗಾಸರ್ ಆರ್ಬಿ ದರ್ಯೊ ರಸ್ತಾಚ್ಯಾ 40-50 ಘಟಿಂ ಮ್ಹಣಾಸರ್ ಯೆತಾ ತರಿ ಬಗ್ಗೆನ್ ಆಸ್ಚ್ಯಾ ನ್ಹಂಯ್ ಸವೆಂ ಕುಡ್ಲಾನಾ. ಹಾಂಗಾಸರ್ ವ್ಹಾಳ್ಳಿ ಸವ್‌ಪರ್ಣಿಕಾ ನ್ಹಂಯ್ ಮುಕಾರ್ ಆಟ್ ಕಿಲೋಮೀಟರ್ ಪಯ್ಣ್ ಕರ್ನ್ ಗಂಗೊಳ್ಳಿಲಾಗಿಂ ಆರ್ಬಿ ದರ್ಯಾಂತ್ ವೆಂಳಾ. ರಸ್ತಾಚ್ಯಾ ಉದೆಂತಿ ಕುಶಿಕ್ ಪಾಚ್ಚಿಂ ಶೆತಾಂಬಾಟಾಂ ಆನಿ ಮಾಡಾಂಮಾಡಿಯಾಂಚ್ಯೊ ಭಾಗಿ ವಿಸ್ತಾರಾಯೆಕ್ ದಿಸ್ತಾತ್. ತಾಚ್ಯಾ ಉಪ್ರಾಂತ್ ಪಶ್ಚಿಮ್ ಘಾಟಾಚೆ ಗುಡೆ-ದೊಂಗೊರ್, ತಾಚೆವಯ್ಲಿಂ ರಾನಾಂ, ಮೊಲಿಂ ದಿಸ್ತಾತ್. ತಾಚ್ಯಾಕಿ ಪಾಟ್ಲ್ಯಾನ್ ಕೊಡಚಾದ್ರಿ ಪರ್ವತ್ ತಿಳ್ಚೆಂ ದಿಸ್ತಾ ಆನಿ ಹ್ಯಾ ಸಕ್ಡಾಚಿ ಸೊಭಾಯ್ ಆನಿಕಿ ಚಡಯ್ತಾ.

ಹ್ಯಾ ಶಿವಾಯ್ ಉಡ್ವಲಾಗಿಂ ಮಲ್ಟೆ, ಕೊಡ್ಯಾಳ್‌ಲಾಗಿಂ ಪಣಂಬೂರ್ (ಪಡ್ಮೂರ್), ಸುರತ್ಕಲ್, ಉಲ್ಲಾಳ್ ಇತ್ಯಾದಿ ಜಾಗ್ಯಾಂನಿ ಸೊಭಿತ್ತ್ ದರ್ಯಾ ತಡಿ ಆಸಾತ್. ಹ್ಯಾ ಸರ್ಕಾಂಕ್ ವಿಹಾರ್ ಕೇಂದ್ರಾಂ ಜಾವ್ನ್ ವಾಡೊಂವ್ಕ್ ಸರ್ಕಾರಾನ್ ಯೋಜನ್ ಘಾಲ್ಲೆಂ ಆಸಾ. ತರಿ ಅಜೂನ್ ತಾಂಚೆ ಅಭಿವೃದ್ಧಿ ಜೊಕ್ಡ್ಯಾ ರಿತಿನ್ ಜಾಲ್ಲಿನಾ. ತರ್ಯಿ ಹಾಂಗಾಚಿ ಸೊಭಾಯ್ ಚಾಕುಂಕ್ ಆನಿ ದರ್ಯಾಂತ್ ನ್ಹಾಂವ್ಕ್ ಜಾಯ್ತೊ ಲೋಕ್ ಹಾಂಗಾಸರ್ ವೆತಾ. ತಾಂಚೆ ಜೊಕ್ಡಿ ಅಭಿವೃದ್ಧಿ ಕೆಲಿ ತರ್ ಖಂಡಿತ್ ರಾಷ್ಟ್ರಾಚ್ಯಾ ವಾಡಾವಳೆಂತ್ ತಾಂಚೊ ಪಾತ್ ಮಹತ್ವಾಚೊ ಜಾಯ್.

ಜಿಲ್ಲಾಚ್ಯಾ ಉದೆಂತಿಕ್ ಲಾಂಬಾಯೆಕ್ ವಿಸ್ತಾರ್‌ಲ್ಲ್ಯಾ ಪಶ್ಚಿಮ್ ಘಾಟಾಚ್ಯಾ ಗುಡ್ಯಾ ದೊಂಗ್ರಾಂಚಿಂ ಆನಿ ತಾಚೆ ವಯ್ಲಾ ರಾನಾಮೊಲ್ಯಾಂಚಿ ಸೊಭಾಯ್‌ಯಿ ಕಾಂಯ್ ಉಣೆಂನಾ. ಪೂಣ್ ಘಾಟಾಂಚ್ಯಾ ಮುಳಾಂಕ್ ವ ಪರ್ವತಾಂಚ್ಯಾ ತುದಿಯೆಕ್ ವೆಚೆ ರಸ್ತೆ ಬರೆನಾಂತ್ ಆನಿ ವಿಶೇಸ್ ಪ್ರಾಕೃತಿಕ ಸೊಭಾಯ್ ಆಸ್ಚೆ ಖಂಚೆಯ್ ಜಾಗೆ ಸರ್ಕಾರಾನ್ ವಿಹಾರ್ ಕೇಂದ್ರಾಂ ಜಾವ್ನ್ ಅಭಿವೃದ್ಧಿ ಕರುಂಕ್ ನಾಂತ್. ಹ್ಯಾ ವರ್ವಿಂ ತೆ ಲೊಕಾಮೊಗಾಳ್ ಜಾಂವ್ಕನಾಂತ್. ಸರ್ಕಾರಾನ್ ತಶೆಂಚ್ ಸಂಘ್‌ಸಂಸ್ಥಾಂನಿ ಸ್ಥಳೀಕ್ ಮಟ್ಕಾರ್ ಪ್ರವಾಸಿ ಜಾಗ್ಯಾಂಚಿ ಅಭಿವೃದ್ಧಿ ಕರ್ಚಿ ಆನಿ ತ್ಯಾ ಮುಕಾಂತ್ ಲೊಕಾಕ್ ಬರೆಂ ಮನೋರಂಜನ್ ತಶೆಂಚ್ ತಾಂಚಿ ಆರ್ತಿಕ್ ಸ್ಥಿತಿ ಬರಿ ಕರ್ಚಿ ಗರ್ಜ್ ಆಚ್ ಚಡ್ ಪ್ರಸ್ತುತ್ ಜಾಲ್ಯಾ.

4 'ದಿವ್ಯಾಮೃತ್' - ಕೊಂಕಣಿಂತ್ಲೆಂ ಮಹಾಕಾವ್ಯೆಂ

ಲಾಂಬ್ ಕಾಳಾ ಧಾವ್ನ್ ಮ್ಹಜೊ ಇಷ್ಟ್ ಆನಿ ಕೊಂಕಣಿಚೊ ನಾಂವಾಡ್ಡೆಕ್ ಕವಿ, ಕಾಣಿಯಾಂಗಾರ್, ನಾಟಕಿಸ್ತ್, ವಿಮರ್ಶಕ್, ಬರೊವ್ಪಿ ಜೆ ಬಿ ಮೊರಾಯಸಾನ್ ಥೊಡ್ಯಾ ಮ್ಹಯ್ವ್ಯಾಂ ಆದಿಂ ಆಪ್ಲಿ ಲಾಂಬ್ ಕವಿತಾ 'ದಿವ್ಯಾಮೃತಾಚಿ' ಏಕ್ ಪ್ರತಿ ಧಾಡ್ನ್ ದೀವ್ನ್ ತಾಕಾ ಏಕ್ ಬರೆಂ ಯೋಗ್ಯ್ ಪ್ರಸ್ತಾವನ್ ಬರವ್ನ್ ಧಾಡುಂಕ್ ವಿನಂತಿ ಕೆಲಿ. ಪೂಣ್ ಹಾಂವ್ ಸೆವಾ ದೀವ್ನ್ ಆಸ್‌ಲ್ಲಾ ಸಿದ್ಧಕಟ್ಟೆ ಫಿರ್ಗಜೆಂತ್ ಮ್ಹಜ್ಯಾ ಮುಕೇಲ್ವಣಾರ್ ಫಿರ್ಗಜೆಗಾರಾಂನಿ ಆರಂಭ್ ಕೆಲ್ಲಿಂ ಯೋಜನಾಂ, ಇಸ್ಕೊಲಾಚೆಂ ನವೆಂ ಬಾಂದಪ್, ಇಗರ್ಜೆಚ್ಯಾ ಜಾಗ್ಯಾರ್ ನವೆಂ ರಬ್ಬರ್ ತೋಟ್, ಇಗರ್ಜೆಚ್ಯಾ ಬಾಂದ್ಪಾಕ್ ಚುನೊ ಕಾಡಂವ್ಚೆಂ ಹೆಂ ಸಕ್ಕಡ್ ಹಾಂವೆಂ ತುರ್ತಾನ್ ನವ್ಯಾ ಫಿರ್ಗಜೆಕ್ ವರ್ಗ್ ಜಾವ್ನ್ ವೆಚ್ಯಾ ಪಯ್ಲೆಂಚ್ ಸಂಪಂವ್ಕ್ ಆಸ್‌ಲ್ಲಾನ್ 'ದಿವ್ಯಾಮೃತ್' ಕಾವ್ಯೆಂ ವಾಚುನ್ ತಾಂತ್ಲೆ ರಸ್ ಚಾಕುಂಕ್ ಮ್ಹಾಕಾ ಆವ್ಯಾಸ್ ಮೆಳ್‌ಲ್ಲೊಚ್ ನಾ.

ಆತಾಂ ನವ್ಯಾ ಫಿರ್ಗಜೆಂತ್ ವಸ್ತಿ ಥಿರ್ ಜಾಲ್ಯಾ ಉಪ್ರಾಂತ್ 'ದಿವ್ಯಾಮೃತಾಚೆಂ' ವಾಚಪ್ ಆನಿ ಶಿಕಪ್ ಹಾಂವೆಂ ಆರಂಭ್ ಕೆಲೆಂ. ವಾಚ್ತಾಂ ವಾಚ್ತಾಂ ಹೆಂ ಬಾಯ್ಬಲಾಚ್ಯಾ ಪರ್ವ್ಯಾ ಸೊಲ್ಲ್ಯಾಂತ್ಲ್ಯಾ ಥೊಡ್ಯಾ ಉಂಚ್ಲ್ಯಾ ಕಾಣಿಯಾಂಚೆಂ ಆನಿ ಮೊತಿಯಾಂ ಸಾರ್ಚ್ಯಾ ಸತಾಂಚೆಂ ಸೊಭಿತ್ ಶಯ್ಲೆನ್ ವಿವರಣ್, ಸನ್ನಿವೇಶಾಂಚೆಂ, ಪರಿಸರಾಚೆಂ ಸುಂದರ್ ವರ್ಣನ್ ತಾಂತ್ಲ್ಯಾ ವೀರ್ ಆನಿ ಆದರ್ಶ್ ಪಾತ್ರಧಾರಿಂಚೆಂ ಚಿತ್ರಣ್ ಮ್ಹಜ್ಯಾ ತಸ್ಲ್ಯಾ ಸಾಹಿತ್ ಆಸಕ್ತಾಂಕ್ ಪುಷ್ಕಳ್ ರುಚಿಕ್ ಭೋಜನ್ ಮ್ಹಣ್ ಮ್ಹಾಕಾ ಭೊಗ್ಲೆಂ.

ಕೊಂಕಣಿಂತ್ ಮಹಾಕಾವ್ಯೆಂ ಮ್ಹಣ್ಣೆತ್ ತಸಲಿಂ ಲಾಂಬ್ ಕಾವ್ಯಿಂ ಎಕ್ದಮ್ ಅಪ್ಸೂಪ್. ಸತ್ರಾವ್ಯಾ ಶತಮಾನಾಂತ್ಲೆಂ ಜೆಜುಚ್ಯಾ ಸಭೆಚ್ಯಾ ಬಾಪ್ ಎಸ್ತೆಫಾನಾನ್ ಬರಯಿಲ್ಲೆಂ 'ಕ್ರಿಸ್ತಾ ಪುರಾಣ್' ಕೊಂಕಣಿ ಮಹಾಕಾವ್ಯೆಂ ಮ್ಹಣ್ಣೆತ್ ತರಿ ಮರಾಠಿ ಭಾಶೆಚೆ ಸಾಹಿತಿ ಆನಿ ವಿಮರ್ಶಕ್ ತೆಂ ಮರಾಠಿ ಭಾಶೆಚೆಂ ಮಹಾಕಾವ್ಯೆಂ ಮ್ಹಣ್ ಭಾಸ್ತಾತ್. ಕವಿ ಎದ್‌ವಾರ್ಡೊ ಬ್ರೂನೋ ದೆಸೂಜಾಚೆಂ 'ಏವ್ ಆನಿ ಮರಿ' ಕೊಂಕಣಿಚೆಂ ಪಯಿಲ್ಲೆಂ ಮಹಾಕಾವ್ಯೆಂ ಮ್ಹಣ್ ರೋಮಿ ಲಿಪಿವಾದಿ ಗೊಂಯ್ಕಾರ್ ಕೊಂಕ್ಣೆ ವಾದ್ ಮಾಂಡ್ತಾತ್. ತೆಂ ಆತಾಂ ಪ್ರಾಧ್ಯಾಪಕ್ ದೊತೊರ್ ಒಲಿವಿನ್ಡೊ ಗೊಮಿಸಾನ್ ನಾಗರಿ ಲಿಪಿಂತ್ ಲಿಪ್ಯಾಂತರ್ ಕರ್ನ್ ಸಂಪಾದುನ್ ಪರ್ಗಟ್ಲಾಂ. ಹಿ ಲಾಂಬ್ ಕವಿತಾ ಬಾಯ್ಬಲಾಚ್ಯಾ ದೊಗಾಂ ಸ್ತ್ರೀ ಪಾತ್ರಾಂಚೆರ್ ಬಾಂದುನ್ ಹಾಡ್ಲ್ಯಾ ಮನ್ಯಾಕುಳಾಚಿ ಆದಿಮಾತಾ ಏವ್ ಆನಿ ಮನ್ಯಾಕುಳಾಚ್ಯಾ ಸೊಡ್ವಣಾರಾ ಸೊಮ್ಯಾ ಜೆಜುಕ್ರಿಸ್ತಾಚಿ ಆವಯ್ ಮರಿ ಹಾಂಚೊ ಪಾತ್ರ್ ಎಕಾಮೆಕಾ ತಾಳ್ ಕರುನ್ ಮನ್ಯಾಕುಳಾಚ್ಯಾ ಪಡ್ವ್ಯಾ ಆನಿ ಸೊಡ್ವಣೆಂತ್ ತಾಂಚೆಂ ದೆಣೆಂ ಸೊಂಪ್ಯಾ ಸುಡಾಳ್ ಉತ್ರಾಂನಿ ಹಾಂಗಾಸರ್ ವರ್ಣಿಲಾಂ. ಹೆಂ ಕೊಂಕಣಿ ಭಾಶೆಚೆಂ ರೋಮಿ ಲಿಪಿಂತ್ಲೆಂ ಪಯ್ಲೆಂ ಮಹಾಕಾವ್ಯೆಂ ಮ್ಹಣ್ ಆಮಿ ಮಾಂದುನ್ ಘೆತ್ಲ್ಯಾರ್ ಕವಿ ಜೆ ಬಿ ಮೊರಾಯಸಾಚೆಂ 'ದಿವ್ಯಾಮೃತ್' ಲಾಂಬ್ ಕಾವ್ಯೆಂ ಕನ್ನಡ ಲಿಪಿಂತ್ಲ್ಯಾ ಕೊಂಕಣಿಚೆಂ ಪಯಿಲ್ಲೆಂ ಮಹಾಕಾವ್ಯೆಂ ಮ್ಹಣ್ ಮಾನುನ್ ಘೆಂವ್ಚ್ಯಾಕ್ ಕಸ್ಲಿಚ್ ಅಡ್ಕಳ್ ನಾ.

ತ್ಯಾ ಶಿವಾಯ ಸಂಸಾರಾಚ್ಯಾ ಹೆರ್ ಭಾಸಾಂಚಿಂ ಪುರಾತನ್ ಕಾಳಾಚಿಂ ನಾಂವಾಡ್ಲಿಕ್ ಮಹಾಕಾವ್ಯಿಂ ಆಮಿ ಪಳಂವ್ಚಿಂ ತರ್ ಗ್ರೇಕ್ ಭಾಶೆಚಿಂ 'ಇಲಿಯಡ್' ಆನಿ 'ಒಡೆಸ್ಸಿ', ಲಾತ್ಯಾ ಭಾಶೆಂತ್ ವರ್ಜಿಲಾಚೆಂ 'ಇನಿಡ್' ಮಿಲ್ಟನಾಚಿಂ 'ಪ್ಯಾರಾಡಾಯ್ಸ್ ಲೋಸ್ಡ್' ಆನಿ 'ಪ್ಯಾರಾಡಾಯ್ಸ್ ರಿಗೇಯ್ಡ್', ಇಟಾಲಿಯನ್ ಭಾಶೆಚೆಂ 'ದಿವಿನಾ ಕೊಮೇದಿಯಾ' ಸಂಸ್ಕೃತಾಂತ್ಲಿಂ 'ರಾಮಾಯಣ' ಆನಿ 'ಮಹಾಭಾರತ' ಆನಿ ಹೆರ್ ಆಮಿ ವಿಮರ್ಶನ್ ಪಳೆಲ್ಯಾರ್ ಮಹಾಕಾವ್ಯಾಚಿಂ ಲಕ್ಷಣಾಂ ಆಮ್ಕಾಂ ಕಳ್ತಾತ್. ಜಾಯ್ತಾ ಹಜಾರ್ ವೊಳಿಂಚ್ಯಾ ಮಹಾಕಾವ್ಯಾಂಚಿ ಸುರ್ವಾತ್ ಜೆರಾಲ್ ಜಾವ್ನ್ ದೆವಾಚ್ಯಾ ಸ್ತುತಿಗಾಯಾನಾದ್ವಾರಿಂ ತಾಚೊ ಆಧಾರ್ ಮಾಗುನ್ ಜಾತಾ. ಉಪ್ರಾಂತ್ ಥಂಯ್ಸರ್ ದರ್ಯೊ, ನ್ಹಂಯೊ, ಸುರ್ಯಾ-ಚಂದ್ರಾಂಚಿ ಸ್ತುತಿ ತಾಂಚ್ಯಾ ಉದೆವ್ ಅಸ್ತಮ್ತೆಚ್ಯಾ ವರ್ಣನಾನ್, ಪರ್ವತ್ ಬೆಟಾಂ, ವಾರಂ ಹವ್ಯಾ ಅಸಲ್ಯಾ 18 ಪ್ರಕಾರಾಂಚೆಂ ವರ್ಣನ್ ಆಸ್ತಾ. ವೀರ್, ಶೃಂಗಾರ್, ಕ್ರೋಧ್ ಅಸಲ್ಯಾ ನೋವ್ ರಸಾಂನಿ ಕಾವ್ಯೆಂ ನಿಶೆತಾ. ಎಕಾ ಜನಾಂಗಾಚಿ, ರಾಷ್ಟ್ರಾಚಿ, ಕಾಳಾಚಿ ಸಂಸ್ಕೃತಿ ಆನಿ ಚರಿತ್ರಾಯ್ ತಾಂತುಂ ಪಡ್ರುಪಿತ್ ಜಾತಾ. ಹಜಾರ್ ವರ್ಸಾಂ ಬಾಳ್ವಾಚೆ ಜಾಲ್ಲೆಂ ಹೆಂ ಮಹಾಕಾವ್ಯೆಂ ಸರ್ವ್ಕಾಳಾಂಕ್ ಯೋಗ್ಯ್ ಜಾಲ್ಲಿಂ ಸತಾಂ ಉಕಲ್ನ್ ಧರ್ತಾ. ದೈವಿಕ್ ಗುಣ್ ಆಸ್ಲ್ಲ್ಯಾ ಮಹಾನ್ ವೆಕ್ತಿಂ ಭಂವ್ತಿಂ ಬಾಂಧುನ್ ಹಾಡ್ಲೆಂ ಹೆಂ ಮಹಾಕಾವ್ಯೆಂ ಬರ್ಯಾ ವಾಯ್ವಾ ಮಧ್ಲ್ಯಾ ಸಂಘರ್ಷಾಂನಿ ತ್ಯಾ ವೀರ್ ಮಹಾನಾಕ್ ಶ್ರೇಷ್ಟ್ ಜಾವ್ನ್ ಪಿಂತ್ರಾಯ್ತಾ.

ಸಂಸಾರಾಚ್ಯಾ ಸರ್ವ್ ಮಹಾಕಾವ್ಯಾಂಚೊ ವಿಶಯ್ ಪೌರಾಣಿಕ್ ತಶೆಂಚ್ ಕಾಲ್ಪನಿಕ್. ಥೊಡೆ ಪಾವ್ಪಿ ಧಾರ್ಮಿಕ್ ಆನಿ ಧರ್ಮಗ್ರಂಥಾಂಕ್ ಲಗ್ತಿ ಜಾಲ್ಲೊ. ಸರ್ವ್ಕಾಳಿಕ್ ಸತಾಂಚೆಂ ಉಚ್ಚಾರಣ್ ಜಾತಾನಾ ಬರ್ಯಾ ದೈವಿಕ್ ಗುಣಾಂಚೆಂ ಪ್ರತಿಪಾದನ್ಯಾಯಿ ತಾಂತುಂ ಆಸ್ತಾ. ಧರ್ಮಗ್ರಂಥಾಂತ್ಲೊ ರೊಸಾಳ್ ಗಜಾಲಿ, ರಮ್ಯಾತ್ಮಕ್ ಮೊಗಾ ಸಂಬಂಧಾಂಚೊ, ರಾಯ್ ಕುಳಿಯಾಂ ಮಧ್ಲ್ಯಾ ಲಾಂಬ್ ಝುಜಾಂಚ್ಯೊ ಕಾಣಿಯೊಂಯಿ ಹ್ಯಾ ಕಾವ್ಯಾಂನಿ ನಿರೂಪಿತ್ ಜಾತಾತ್. ಅಶೆಂ ದಾಕ್ಲ್ಯಾಕ್ ಮಹಾಭಾರತಾಂತ್ ಕುರುಕ್ಷೇತ್ರಾಂತ್ಲೆಂ ಝುಜ್, ರಾಮಾಯಣಾಂತ್ ರಾಮ-ರಾವಣಾ ಮಧ್ಲೆಂ ಝುಜ್ ಪ್ಯಾರಾಡಾಯ್ಸ್ ಲೋಸ್ಡ್ ಆನಿ ಪ್ಯಾರಾಡಾಯ್ಸ್ ಗೇಯ್ಡ್-ಂತ್ಲೆಂ ಸಯ್ತಾನಾ ಆನಿ ಆಂಜಾಂ ಮಧ್ಲೆಂ ಝುಜ್ ಉಲ್ಲೇಕ್ ಕರ್ಯೆತ್. ಚಡಾವತ್ ಮಹಾಕಾವ್ಯಾಂನಿ ದೋನ್ ತೀನ್ ಸ್ತ್ರೀಪ್ರಧಾನ್ ಪಾತ್ರ್ ಆಸ್ತಾತ್. ನಾಯಿಕಾ ಜಾವ್ನ್ ತಾಂಕಾಂ ಚಿತ್ರಣ್ ಕರ್ನ್ ತಾಂಚ್ಯಾ ಆಂಗ್‌ಪಾಂಗ್ ಆನಿ ವಿಸ್ವಾಂಚೆಂ ವರ್ಣನ್ ತಶೆಂಚ್ ಗುಣಾವ್ಣಣಾಂಚೆಂ ಚಿತ್ರಣ್ ಕರ್ನ್ ತಾಂಚೆಂ ವಶೀಕರಣ್, ಶೀಲಾಪಹರಣ್ ಆನಿ ಹಾಚೊ ಪರಿಣಾಮ್ ಜಾವ್ನ್ ಮಹಾರ್ಝುಜಾಂಯ್ ಚಲ್ತಾತ್. ಮಹಾಭಾರತಾಂತ್ ದ್ರೌಪದಿ, ಕುಂತಿ, ರಾಮಾಯಣಾಂತ್ಲೆಂ ಸೀತಾ, ಗ್ರೇಕೋ ರೋಮನ್ ಮಹಾಕಾವ್ಯಾಂತ್ಲೆಂ ಹೆಲೆನ್ ಹಾಕಾ ದಾಕ್ಲೆ ಜಾವ್ನ್ ಘೆವ್ತೆತಾ.

ದಿವ್ಯಾಮೃತಾಂತ್ ಕವಿ ಜೆ ಬಿ ಮೊರಾಯಸಾನ್ ಬಾಯ್ಬಲಾಚೊ ಪಯ್ಲೊ ಭಾಗ್ ಪರ್ಯಾ ಸೊಲ್ಲ್ಯಾಂತ್ಲೊ ಪ್ರಮುಕ್ ಕಾಣಿಯೊ, ಘಡಿತಾಂ, ವೀರ್‌ಪಾತ್ರ್ ವಿಂಚುನ್ ತಾಂಚೆ ಭೊಂವ್ತಿಂ ಹೆಂ ಮಹಾಕಾವ್ಯೆಂ ರಚ್ಲಾಂ. ವಿಶಯ್ ಪರೊ ತರಿ ನಿರೂಪಣ್, ವರ್ಣನ್, ಭವ್ಯಸರಿ, ಅಲಂಕಾರ್ ನವೆಂ ನವೆಂಚ್. ಕೊಂಕಣಿಂತ್ಲ್ಯಾ ಹೆಳ್‌ಲ್ಲ್ಯಾ ಮ್ಹಾಲ್ಗಡ್ಯಾ ಕವಿಚೊ ಜಿಣ್ಯೆ ಅನ್ಬೊಗ್, ಕವಿತಾ ರಚ್ಚಿ ಉಂಚ್ಚ್ಯಾ ಮಾಪಾಚಿ ತಾಂಕ್ ದಿವ್ಯಾಮೃತಾಂತ್ಲ್ಯಾ

ಪಂಕ್ತಿಂ ಪಂಕ್ತಿಂನಿ ಉಟುನ್ ಉಟುನ್ ದಿಸ್ತಾ. ಏಕ್ ಹಜಾರ್ ಆಟಿಂ ಪಂಗ್ತಿಂಚ್ಯಾ ಹ್ಯಾ ದೀರ್ಘ್ ಖಂಡ್‌ಕಾವ್ಯಾಂತ್ ಈಡನ್ ಉದ್ಯಾನಾಚೆಂ ವರ್ಣನ್, ಪಯ್ಲಾ ಜೊಡ್ಯಾಚೆಂ ರಚನ್ ಆನಿ ಪಡ್ಲೆಂ, ಸಂಯ್ಬಾಚ್ಯಾ ಪಾತ್ಕಾಚಿ ಶಿಕ್ಷಾ, ಕಾಯ್ ಆನಿ ಆಬೆಲಾಚಿ ಕಾಣಿ, ನೊವೆಚೆಂ ಕುಟಮ್ ಆನಿ ಬುಡ್ಡುಗೋಲ್, ಆಬ್ರಹಾಮಾಚೆಂ ಆಪೊವ್ಣೆಂ, ಸೊಲ್ಹೊ ಆನಿ ಭಾಸಾವ್ಣಿ, ತಾಚ್ಯಾ ಪುತಾ ಇಸಾಕಾಚೊ ಜಲ್ಮ್, ಆಬ್ರಹಾಮಾಚಿ ಪಾರ್ಲೊವ್ಣಿ, ಎಸಾವ್-ಜಾಕೊಬಾಚ್ಯಾ ಜಿಣ್ಯೆಚಿ ಕಥಾ, ಜುಜೆಚಿ ಕಥಾ, ಎಜಿಪ್ತಾಂತ್ಲೆಂ ಗುಲಾಮ್‌ಪಣ್ ಆನಿ ಜುದೆವಾಂಚಿ ಸೊಡ್ಲೊಣ್, ಮೊಯ್ಜೆಚೆಂ ಮುಕೇಲ್ಪಣ್ ಅಸಲ್ಯಾ ಸಬಾರ್ ಸಂಗ್ತಿಂಕ್ ಸುಮಧುರ್ ಶಯ್ಲೆನ್ ಸ್ಪಷ್ಟ್ ಆನಿ ಸುಡಾಳ್ ಉತ್ರಾಂನಿ ವರ್ಣಿಲಾಂ.

ಉಪ್ರಾಂತ್ಲ್ಯಾ ವಾಂಟ್ಕಾಂತ್ ರಾಯಾಂಚ್ಯಾ ಗ್ರಂಥಾಂತ್ಲೆಂ ಮಹಾನ್ ಘಡಿತ್ ಮ್ಹಣ್ಣೆ 'ದಾವಿದ್ ಆನಿ ಗೋಲಿಯತಾ ಮಧ್ಲೆಂ ಝುಜ್' ತಶೆಂಚ್ ನಿತಿಕರ್ತಾಂಚ್ಯಾ ಪುಸ್ತಕಾಂತ್ಲೆಂ ಪ್ರಮುಕ್ ಘಡಿತ್ ಸಾಮ್ನಾಂವ್ ಆನಿ ದಲೀಲಾ ಹಾಂಚ್ಯಾ ಮೊಗಾಚಿ ರೊಸಾಳ್ ಕಾಣಿ ಆನಿ ಸಾಮ್ನಾವಾಚ್ಯಾ ದುರಂತ್ ಅಂತ್ಯಾಚಿ ಕಥಾ ವರ್ಣಿಲ್ಯಾ. ದಿವ್ಯಾಮೃತಾಂತ್ ಎಕ್ಲೊಚ್ ಮಹಾನ್ ವೀರ್ ನಾ ತರಿ ಲಾಂಬಾಯೆಕ್ ಸಬಾರ್ ವೀರ್ ಆಮ್ಕಾಂ ಝಳ್ಕಾತಾತ್. ಅಬ್ರಹಾಮ್, ಜುಜೆ, ಮೊಯ್ಜೆ, ದಾವಿದ್ ಅಶೆಂ ವಿವಿಧ್ ವೀರ್ ತ್ಯಾ ತ್ಯಾ ಕಾಳಾವ್ಣೆಂತ್ ಪರ್ವಳುನ್ ವೆತಾತ್. ಹೆ ಸರ್ವ್ ವೀರ್ ಗುಣಾಗ್ರಣಿ, ಮಹಾಪುರುಶ್ ತರಿ ತಾಂಚೊ ಪಾತ್ರ್ ತ್ಯಾ ತ್ಯಾ ಅಧ್ಯಾಯಾಂತ್ಲ್ಯಾ ವಾ ತಾಚ್ಯಾ ಭಂವ್ಡಿಚ್ಯಾ ಘಡಿತಾಂಕ್ ಸೀಮಿತ್ ಜಾಲಾ. ದಾವಿದ್ ಆನಿ ಗೋಲಿಯಾ ಮಧ್ಲೆಂ ಝುಜ್ ಹ್ಯಾ ಕೃತಿಯೆಂತ್ಲೆಂ ವ್ಹಡ್ ಝುಜ್ ತರಿ ತೆಂ ದೊಗಾಂ ವೆಕ್ತಿಂಚೆಂ ಝುಜ್ ಜಾವ್ನ್ ಸೀಮಿತ್ ಜಾಲಾಂ. ತೆಚ್ ಪರಿಂ ಜಾಕೊಬ್ ಆನಿ ರೆಚೆಲಾ ಮಧ್ಲೊ, ಸಾಮ್ನಾಂವ್ ಆನಿ ದಲೀಲಾ ಮಧ್ಲೊ ಮೋಗ್ ಲಾಂಬ್ ರೂಂದ್ ಅತರ್ವಣಾಂಚೊ ಮೋಗ್ ಜಾಯ್ನಾಶೆಂ ಸಗ್ಳ್ಯಾ ಕೃತಿಯೆಕ್ ಶೃಂಗಾರ್ ರಸಾಚೆಂ ಪೊಣ್ಣ್ ಘಾಲ್ಚೆಪರಿಂ ಪ್ರಸ್ತುತ್ ಜಾಲಾಂ.

ಸಬಾರ್ ಸಂದರ್ಭಾಂನಿ ದಿವ್ಯಾಮೃತಾಂತ್ ಮಹಾಕಾವ್ಯಾಚೆಂ ಲಕ್ಷಣಾಂ ದಿಷ್ಟಿಕ್ ಪಡ್ತಾತ್ ತರಿ ಪರಿಪೂರ್ಣ್ ಥರಾನ್ ಹೆಂ ಏಕ್ ಸಾಂಪ್ರದಾಯಿಕ್ ಮಹಾಕಾವ್ಯೆಂ ಮ್ಹಣಾಂನಾಯೆ. ಕಾವ್ಯಾಚೊ ಕಾಳ್ ಲಾಂಬ್ ದೀಗ್, ಸೃಷ್ಟೆಚ್ಯಾ ರಚ್ಣೆ ಥಾವ್ನ್ ಧರ್ನ್ ಮನಿಸ್ ಭಾಸಾಯಿಲ್ಲಾ ಗಾಂವಾಂತ್ ವಸ್ತೆಕ್ ರಾವ್ತಾ ಪರ್ಯಾಂತ್ ವಿಸ್ತಾರ್ಲಾ ತರಿ ಕಾವ್ಯಾಂತ್ ಏಕ್ ಮಹಾವೀರ್ ಪಾತ್ರ್ ನಾ ಆನಿ ವರ್ಣಿಲ್ಲ್ಯಾ ಘಡಿತಾಂಕ್ ಎಕಾಮೆಕಾ ತಾಳ್‌ಮೇಳ್ ತಶೆಂಚ್ ಆಂತರಿಕ್ ಸಂಬಂಧ್ ನಾಸ್ಲೆ ವರ್ವಿಂ ಕಾವ್ಯಾಚೊ ಎಕ್ವಟ್ ಅಸ್ಕತ್‌ಚೊ ದಿಸ್ತಾ. ಪೂಣ್ ಕಾವ್ಯಾಚೆಂ ಛಂದಸ್ಸ್, ಬಾಯ್ಬಲಾಚೊ ಪಾಟ್‌ಥಳ್, ದೆವಾಚ್ಯಾ ಪರ್ಜೆಚಿ ಚರಿತ್ರಾ, ಜುದೆವಾಂಚ್ಯಾ ದೆವಾ ಯ್ಹೂವ್ಣೆನ್ ತಾಂಕಾಂ ರಕ್ಷಣ್ ದೀವ್ನ್ ತಾಂಕಾಂ ನಿರ್ದಿಷ್ಟ್ ಶೆವೊಟಾ ಕುಶಿನ್ ಚಲೊವ್ನ್ ವ್ಹರ್ಚೆಂ ಸಾಧನ್ ಹಿಂ ದಿವ್ಯಾಮೃತಾಕ್ ಎಕಾ ಥರಾಚೊ ಕಾರ್ಯಾಳ್ ಸೈದ್ಧಾಂತಿಕ್ ಎಕ್ವಟ್ ರಚುನ್ ದಿತಾತ್.

ದಿವ್ಯಾಮೃತಾಚ್ಯಾ ರಚನೆಕ್ ವಾಪಾರ್ಲಲಿ ಛಂದಸ್ಸ್ ಮಿಲ್ವನಾನ್ ಆಪ್ಲ್ಯಾ ಮಹಾಕಾವ್ಯಾಂನಿ ವಾಪಾರ್ಲಲಿ ತಶೆಂಚ್ ಆಯ್ಲೆವಾರ್ ಕುವೆಂಪುನ್ 'ರಾಮಾಯಣ ದರ್ಶನ್'ಂತ್ ವಾಪಾರ್ಲಲಿ ಬ್ಲಾಂಕ್‌ವರ್ನ್ ವ ಸೊಂಪಿ 'ಉಗ್ತಿ ರಗಳೆ' ಛಂದಸ್ಸ್‌ಚ್ ಆಸಾ. ಹಾಂತುಂ ಪಂಕ್ತಿಚೆಂ ಲೇಕ್‌ಚ್ ಮುಖ್ಯ್. ದರ್‌ಎಕಾ ಪಂಕ್ತಿಕ್ ಮಾಪ್ ಆಸಾ. ಮಾತ್ರಾಂಚಿ ಬಾಂದಾವಳ್

ಆಸಾ. ಅಲಂಕಾರಾಚಿ ವೋಪ್ ಆಸಾ. ರೈಮ್ ಆನಿ ರಿದಮ್‌ಯಿ ಆಸಾ. ಪೂಣ್ ಇತ್ಯಾಚ್ ಮಾತ್ರಾಂಚಿ ಬಾಂದಾವಳ್ ಮ್ಹಣ್ ನಾ.

ದಿವ್ಯಾಮೃತಾಂತ್ಲೊ ಸರಿ, ಉತ್ರಾಂ ಚಿತ್ರಾಂ, ಭವ್ಯ ರುಪಕಾಂ, ಉಪಮಾ ಕೊಂಕಣಿ ಕಾವ್ಯಾಂನಿ ಭೋವ್ ಆಪ್ತಾಪ್ ತಸಲಿಂ. ದಾಕ್ಲ್ಯಾಕ್ ಹಿಂ ಥೊಡಿಂ ಪಳಯಾ: ಪಯ್ಲ್ಯಾ ಸ್ತ್ರೀಯೆಚೆಂ ವರ್ಣನ್ ಕರಿತ್ತ್ ಕವಿ ಮ್ಹಣ್ತಾ 'ಧೊಂಪರ್ ಪರ್ಯಾಂತ್ ಕೆಸಾಂಚಿ ರಾಸ್! ಜಲಪಾತ್ ನದಿಚೆಂ!', 'ಹಾಲ್ತಾತ್ ಆಸ್ಲೊ ದೊಳ್ಯಾಂವಯ್ಲೊ ಪಿಸೊಳ್ಯಾಂಚೆಂ ಪಾಕಾಂ!', 'ಚಲ್ತಾಂ ಪೆಂಕ್ಪಾಚಿ ಮೋಡ್ ಲಜೆತ್ ಸಯ್ ದುದ್ವಾಲ್, ವಾರ್ಯಾರ್ ಉಬ್ತಾತ್ ಕೇಸ್ ತೆ ಕಾಳೆ ದರ್‌ಯಾಂತ್ಲಿಂ ಶಾಂತ್ ಲಾರಾಂ!'

ಕಾಯ್‌ಚೊ ಮೊಸೊರ್: 'ಮೊಸ್ತಾಚೆಂ ಭಿಂ ವಾಡುನ್ ಆಯ್ಲೆಂ ವಿಶಾಲ್ ರುಕಾ ಭಾಶೆನ್'

ಬುಡ್ಡುಗೊಲಾ ಉಪ್ರಾಂತ್ ನೊಯೆಚೆಂ ಮಾಗ್ಣೆಂ: 'ನಾಕಾ ಸೊಮ್ಯಾ ದಾಕಯ್ನಾಕಾ ಅಸ್ಲೊ ಕ್ರೋಧಾ ಉಜೊ, ಭೊಗ್ಸಾಣ್ಯಾಚ್ಯಾ ಶಾಂತಿ ದರ್‌ಯಾಂತ್ ಸದಾಂಚ್ ಲಿಪುಂದಿ ತೊ!'

ಪುತಾ ಇಜಾಕಾಕ್ ಬಲಿ ಭೆಟೊಂವ್ಕ್ ದೆವಾನ್ ಅಬ್ರಹಾಮಾಕ್ ಸಾಂಗ್‌ಲ್ಲಾ ತೆದ್ನಾ: 'ಸಂತೊಸಾಚೆಂ ಸೊಪಾಣ್ ಜಶೆಂ ಪಾಶಾರ್ ಜಾಲಿಂ ವರ್ಸಾಂ!, ಆತಾಂ ಉಟ್ಲೆಂ ಭುಂಯ್ಕಾಂಪ್ ಘಡ್ಯೆನ್ ಕೊಸ್ಕುನ್ ಗೆಲಿಂ ಸೊಪ್ಲಾಂ'

ಮೊರ್ಯಾ ಪರ್ವತಾರ್ ಬಲಿ ಭೆಟೊಂವ್ಕ್ ಲಾಂಕ್ಡಾಸರಿ ತಯಾರ್ ಜಾತಚ್ ಶೆಳಿ ಖಿಂಯ್ ಆಸಾ ದಾದಾ ಮ್ಹಣ್ ಪುತಾ ಇಜಾಕಾನ್ ವಿಚಾರ್ಲಲ್ಯಾ ವೆಳಿಂ: 'ಆವ್ರಾಚೆ ಲೋಟ್ ಆಡಯ್ಲಲ್ಯಾ ನ್ಹಂಯ್ಚ್ಯಾ ಬಾಂದಾಪರಿಂ ವರ್ಸಾ ಹಟಾನ್ ದಾಂಬುನ್ ಧರ್ಮ್ಜಿ ದುಕಾರ್ಪುರಿ ಕಾಟ್ ತುಟ್ಲಲ್ಯಾ ಆವ್ರಾಪರಿಂ ಪೊಲ್ಯಾರ್ ತಾಚ್ಯಾ ಗಳೊ.'

ಉತ್ರಾಂ ಚಿತ್ರಾಂಕ್ ದಾಖ್ಲೆ: 'ಇಜಾಕಾಚೊ ಜಿಣ್ಯೆ ಕೊಳ್ಳೊ ಆಯ್ಲೊ ಪುರೊ ಭರುನ್'

ಇಜಾಕ್ ಎಸಾವಾಕ್ ಸಾಂಗ್ತಾ: 'ಜಿಣ್ಯೆ ಸುರ್‌ಯೊ ಮ್ಹಜೊ ಬುಡುಂಕ್ ಜಾಲಾ ತಯಾರ್ ಬಾಳಾ'

ಅಸಲ್ಯೊ ಸರಿ, ಉಪಮಾ ಅಲಂಕಾರ್, ರೂಪಕಾಂ, ಉತ್ರಾಂ ಚಿತ್ರಾಂ ಅಖ್ಯಾ ದಿವ್ಯಾಮೃತಾಂತ್ ವೊಳಿ ವಾಚ್ತಾಂ ವಾಚ್ತಾಂ ಸಾಹಿತ್ಯ ಪಾಕ್ಲಾನಾಂಚೆಂ ಅಮೃತ್ ಸೇವನ್ ಮತಿಕ್ ಶಾಂತ್ ಸಮಧಾನ್ ಆನಿ ಸಂತ್ಯಪ್ತಿ ದಿತಾ.

ಕಾನಡಿ ಲಿಪಿಂತ್ ಬರೊಂವ್ಚ್ಯಾ ಕೊಂಕಣಿ ಕವಿಂ ಪಯ್ಲಿ ಶ್ರೀ ಜೆ ಬಿ ಮೊರಾಯಸ್ ಚಡ್ ಲೊಕಾಮೊಗಾಳ್ ಜಾಲಾ. ತಾಚಿಂ ಕವನಾಂ ಜಿವಾಳ್ ಧಾಂವ್ತಾತ್ ತ್ಯಾ ರ್ಪುರಿಂಬರಿ. ನಿತಳ್ ಸುರಸ್, ಸರಳ್ ಆನಿ ಪರಿಚಿತ್. ತೊ ಪ್ರತಿಮಾ ಆನಿ ಸರಿಂ ದ್ವಾರಿಂ ಗೂಂಡ್ ಸತಾಂ ಆಮ್ಚ್ಯಾ ಮುಕಾರ್ ದವರ್ತಾ. ತಾಣೆಂ ಆಪ್ಲ್ಯಾ ಕಾಣಿಯಾಂ ಆನಿ ಕವನಾಂನಿ ಪಿಂತ್ರಾಂವ್ಚೆ ಪಾತ್ರ್ ವಾಸ್ತವಿಕ್ ಜಿವಿತಾಕ್ ಭೋವ್ ಲಾಗ್ತೆ. ತಾಚ್ಯಾ ಪಾತ್ರಾಂಚೆ ಗೂಣ್ ಅವ್ಣಣ್, ಶೆಗುಣ್ ಮನ್ಯಾಪಣಾಚಿಂ ಆನಿ ಖೊಟ್ಯಾಪಣಾಚಿಂ ಲಕ್ಷಣಾಂ ಆಮ್ಚ್ಯಾ ಭೊಂವ್ತಿಂ ಪಳಂವ್ಕ್ ಮೆಳ್ಚ್ಯಾ ವ್ಯಕ್ತಿಂಚಿಂಚ್. ತಾಂತ್ಲೆ ಥೊಡೆ ಆಮಿಂಚ್ ಜಾಂವ್ಕ್‌ಪುರೊ ಮ್ಹಣ್ಣೊ ದುಬಾವ್ ಉಬ್ಜಾತಾ.

ದಿವ್ಯಾಮೃತಾಂತ್ರೆ ಪಾತ್ರ್, ದಾದ್ಲೆ ಆನಿ ಸ್ತ್ರೀಯೊ ಪೌರಾಣಿಕ್, ಪುರಾತನ್ ಕಾಳಾಚ್ಯೊ ತರಿ ಆಮ್ಚ್ಯಾ ಆಯ್ಚ್ಯಾ ಸಂಸಾರಾಂತ್ ತಸಲ್ಯೊ ಆಮ್ಕಾಂ ದಿಷ್ಟಿಕ್ ಪಡ್ತಾತ್. ತಾಂಚೆ ಸಾಂಗಾತಾ ಆಮಿ ಜಿಯೆವ್ನ್ ಆಸಾಂವ್. ತಾಂಚ್ಯಾ ಮೊಗಾಚೊ, ಬರ್ಯಾಪಣಾಚೊ ತಶೆಂಚ್ ಖೊಟ್ಯಾಪಣಾಚೊ, ಫಿತೂರಿ, ಶಿಂತ್ರಾಂಚೊ ಅನ್ನೊಗ್ ಆಮ್ಕಾಂ ಜಾಲ್ಲೆಪರಿಂ ದಿಸ್ತಾ. ದಾಕ್ಲಾಕ್ ಎವೆಚಿ ಸೊಭಾಯ್, ಚಂಚಲ್ ಸ್ವಭಾವ್, ತಿಚಿ ತಿ ಆಶಾ ಜಾಯ್ತ್ಯಾ ಆಯ್ಚ್ಯಾ ಕಾಳಾಚ್ಯಾ ಸ್ತ್ರೀಯಾಂ ಥಂಯ್ ಆಮ್ಕಾಂ ಪಳಂವ್ಕ್ ಮೆಳ್ತಾ. ಕಾಯ್ಚೊ ಮೊಸೊರ್ ಆನಿ ತಾಚೊ ಪರಿಣಾಮ್, ಸಾರಾ ಆನಿ ಆಗಾರ್ ಹಾಂಚೆ ಮಧ್ಲೆಂ ರುಗ್ಡೆಂ, ಮೊಸ್ರಾಳಿ ವರ್ತನ್, ಆಬ್ರಹಾಮಾಚೆ ಕಳ್ಳೆಳೆ, ಅಸಹಾಯಕತಾ, ತ್ಯಾಗ್, ರೆಬೆಕ್ಕಾನ್ ಆಪ್ಲ್ಯಾ ದೊಗಾಂ ಚೆರ್ಚ್ಯಾಂ ಮಧೆಂ ಕರ್ಚೊ ಭೆದ್, ಮೊಗಾ ಖಾತಿರ್ ಜಾಕೊಬಾನ್ ಕರ್ಚೊ ತ್ಯಾಗ್, ಘುತಿಫರಾಚ್ಯಾ ಬಾಯ್ಲೆಚೆಂ ಕಾಮುಕೀಪಣ್, ಗೊಲಿಯತಾಚ್ಯಾ ಪ್ರತಾಪಾಚೆ ಪೊಕ್ಕೆ ಆನಿ ಬುಡ್ಬುಡೆ, ದಾವಿದಾಚೊ ವಿಶ್ವಾಸ್ ಆನಿ ಸ್ವಾಭಿಮಾನ್, ಸಕ್ತೆವಂತ್ ಆನಿ ಸಾಹಸಿ ದಾದ್ಲ್ಯಾ ಸಾಮ್ನಾಂವಾಕ್ ಸಲ್ವಯಿಲ್ಲೆಂ ದಲೀಲಾ ಥಂಯ್ ಅಸ್ಲೆಂ ಸ್ತ್ರೀಯಾಂಚ್ಯಾ ಸಯ್ಲಾಪಾಚೆಂ ಆಯ್-ಹಿಂ ಸರ್ವ್ ಲಕ್ಷಣಾಂ ಶೆಗುಣ್, ಅಸ್ಕತ್ಕಾಯೊ ಎಕ್ದಮ್ ಮಾರ್ಕಿಕ್ ರಿತಿನ್ ಕಾಳ್ಜಾಕ್ ಲಾಗ್ಚೆಪರಿಂ ಕವಿ ಹ್ಯಾ ಮಹಾಕಾವ್ಯಾಂತ್ ಉಗ್ಡಾಪೆಂ ಕರ್ತಾ.

ಹೆರ್ ಭಾಸಾಂಚಿಂ ಮಹಾಕಾವ್ಯಾಂ ಆಮಿ ಅಧ್ಯಯನ್ ಕೆಲ್ಯಾರ್ ಥಂಯ್ ಥೊಡೆ ವೀರ್ಪಾತ್ರ್ ಅಪ್ರತಿಮ್ ಥರಾನ್ ಉಟುನ್ ದಿಸ್ಲೆಂ ಆನಿ ತ್ಯಾ ಮಹಾಕಾವ್ಯಾಕ್ ಜೀವ್ ಭರ್ಣೆಂ ಆಮಿ ಪಳೆತಾಂವ್. ದಾಕ್ಲಾಕ್ ರಾಮಾಯಣಾಂತ್ ಶ್ರೀರಾಮ, ಮಹಾಭಾರತಾಂತ್ ಅರ್ಜುನ ಆನಿ ಇಲಿಯಡಾಂತ್ ಹೆಲೆನ್ ಇತ್ಯಾದಿ. ದಿವ್ಯಾಮೃತಾಂತ್ಯಾ ಅಸಲೆ ಆಸಾತ್ ಪೂಣ್ ಎಕ್ಲೊಚ್ ನ್ಹಯ್. ಅಬ್ರಹಾಮ್, ಜಾಕೊಬ್, ಜುಜೆ, ಮೊಯ್ಜೆ ಹಾಂಗಾ ಪ್ರಮುಕ್ ಭೂಮಿಕಾ ಘೆತಾತ್. ಮಹಾಕಾವ್ಯಾಂನಿ ಮಹಾರ್ಜುಜಾಚೆಂ ವರ್ಣನ್ ಖಂಡಿತ್ ಆಸಾ ರಾಮಾಯಣಾಂತ್ ರಾಮ-ರಾವಣ ರ್ಜುಜ್, ಮಹಾಭಾರತಾಂತ್ ಕುರುಕ್ಷೇತ್ರ ಆನಿ ಇಲಿಯಡಾಂತ್ ಟ್ರೋಜನ್ ರ್ಜುಜ್ ಅಶೆಂ ದಿವ್ಯಾಮೃತಾಂತ್ ದಾವಿದ್-ಗೊಲಿಯತಾಚೆಂ ರ್ಜುಜ್ ತೊ ಜಾಗೊ ಘೆತಾ. ಇಜಾಕಾಚಿ ಬಲೆ ಭೆಟೊಂವ್ಚ್ಯಾಕ್ ಮೊರಿಯಾ ದೊಂಗ್ರಾಕ್ ಚಡುನ್ ವೆತಾನಾ ಅಬ್ರಹಾಮಾನ್ ಭೊಗ್ಚೆ ತೆ ಕಳ್ಳೆಳೆ, ಆಂತರಿಕ್ ವಳ್ಳೆಳೆ ಆನಿ ಚಡ್ಡಡೆ ಕಾಳ್ಜಾಕ್ ಮಾರ್ಚೆಪರಿಂ ಕವಿನ್ ಪಿಂತ್ರಾಯ್ಲಾತ್. ಕಾವ್ಯಾಚೊ ಹೊ ಭಾಗ್ ವಾಚ್ತಾನಾ ಕಸಲ್ಯಾ ಕರಿಣ್ ಕಾಳ್ಜಾಚ್ಯಾ ವೆಕ್ತಿಕ್ ತರಿ ಮನ್ ಕಡುನ್ ಉದಕ್ ಜಾಯ್ತಾಶೆಂ, ದೊಳ್ಯಾಂನಿ ದುಕಾಂಝರಿ ದೆಂವಾನಾಶೆಂ ರಾಂವ್ಚೆಂನಾ.

ಎಜಿಪ್ತಾಚೊ ರಾಜ್ಯಪಾಲ್ ಜಾಲ್ಲ್ಯಾ ಜುಜೆನ್ ಆಪ್ಲ್ಯಾ ಘಾತ್ಕಿ ಭಾವಾಂಕ್ ಭೆಟೆಂ ಆನಿ ಭೊಗ್ನಂಚೆಂ ಘಡಿತ್ ದಿವ್ಯಾಮೃತಾಂತ್ ಭಾರಿಚ್ ಮಾರ್ಕಿಕ್ ರಿತಿನ್ ಪಿಂತ್ರಾಯ್ಲಾಂ. ಅಸಲಿಂ ಥೊಡಿಂ ದೃಶ್ಯಾಂ ವಾಚ್ತಾಂ ವಾಚ್ತಾಂ ತಿಂ ಆಮ್ಚ್ಯಾಚ್ ದೊಳ್ಯಾಂ ಮುಕಾರ್ ಘಡ್ಲೆಪರಿಂ ಚಿತ್ರಿತ್ ಜಾಲ್ಯಾಂತ್ ವಾಚುನ್ ಜಾಲ್ಯಾ ಉಪ್ರಾಂತ್ ಥೊಡೊಚೊ ವೇಳ್ ಆಮ್ಚ್ಯಾ ಮತಿಪಡ್ಲ್ಯಾರ್ ಖೆಳ್ತಾತ್. ಸಾಮ್ನಾಂವ್ ತಸಲ್ಯಾ ಬಳ್ಳಂತಾಕ್ ದಲೀಲಾ ತಸಲ್ಯಾ ಅಸ್ಕತ್ ಚಲಿಯೆನ್ ಆಪ್ಲ್ಯಾ ಸ್ತ್ರೀ ಸಹಜ್ ಸಯ್ಲಾಪಾನ್ ಸಲ್ವೊವ್ನ್ ನಾಸ್ ಕೆಲ್ಲಿ ದುರಂತ್ ಕಥಾ ಜಿವಾಳ್ ರಿತಿನ್ ದಿವ್ಯಾಮೃತಾಂತ್ ಪಿಂತ್ರಾಯ್ಲಾ.

ದಿವ್ಯಾಮೃತಾಂತ್ಲಿ ಭಾಸ್ ಸೊಂಪಿ, ಕಾಂಯ್ ಚಡ್ ಶಿಕಪ್ ನಾತ್ಲ್ಯಾ ಸಾದ್ಯಾ

ವಾಚ್ಚಾಕ್ಯಾ ಕಳ್ಳೆ ತಸಲಿ ಹರೈಕ್ಲ್ಯಾನ್ ಹೆಂ ವಾಚುನ್ ಆನಂದ್ ಜೊಡುಂಕ್ ಪುರೊ ಆವ್ಚಾನ್ ಆಸಾ. ಇಸ್ಕೊಲಾಂಚ್ಯಾ ತಶೆಂಚ್ ವಿಶ್ವವಿದ್ಯಾಲಯಾಂಚ್ಯಾ ಶಿಕ್ಲ್ಯಾಂಕ್ಯಾ ಹೆಂ ಪಾಲ್ ಪುಸ್ತಕ್ ರುಪಾರ್ ಶಿಕುಂಕ್ ದಿವ್ಯೆತಾ. ಕೊಂಕಣಿ ಭಾಶೆಚಿ ಸೊಭಾಯ್, ಉತ್ರಾಂಚೆಂ ಭಂಡಾರ್, ಅಲಂಕಾರಾಂಚೆಂ ಖಜನ್, ಸಾರ್ವತ್ರಿಕ್ ಸತಾಂಚೆಂ ಪ್ರತಿಪಾದನ್, ಕ್ರಿಸ್ತಾಂವ್ ಪುರಾಣಾಚೆಂ ಲಕ್ಷಣಾಂ ದಿವ್ಯಾಮೃತಾಂತ್ ಜಿವಾಳ್ ಥರಾನ್ ಚಿತ್ರಿತ್ ಜಾಲ್ಯಾಂತ್. ಕೊಂಕಣಿ ಭಾಶೆಚ್ಯಾ ಶ್ರೇಷ್ಟ್ ಕಾವ್ಯಾಂ ಪಯ್ಲಿ ಹೆಂ ಖಂಡಿತ್ ಏಕ್. ಎದೊಳ್ ಕಾನಡಿ ಲಿಪಿಂತ್ಲ್ಯಾ ಕೊಂಕಣಿಂತ್ ಹೆಂ ಎಕ್ಚ್ ಮಹಾಕಾವ್ಯೆಂ ಮ್ಹಳ್ಯಾರ್ ದುಬಾವ್ ನಾ. ಹೆಂ ರಚುನ್ ಕೊಂಕಣಿ ಸಾರಸ್ವತ್ ಸಂಸ್ಕ್ರಾಕ್ ಗ್ರೇಸ್ತ್ ಕೆಲ್ಲ್ಯಾ ಮಹಾಕವಿ ಜೆ ಬಿ ಮೊರಾಯಸಾಕ್ ಕೊಂಕಣಿ ಲೊಕಾಂ ತರ್ಪೆನ್ ದೇವ್ ಬರೆಂ ಕರುಂ ಮ್ಹಣ್ತಾಂ.

5 ದುರುತ್ ರಾಯಾಜಿಂ ಕಾಜಾರ್

ಕೊಂಕಣಿ ಲೋಕ್‌ಸಾಹಿತ್ಯಾಂತ್ ಸಬಾರ್ ಅಪುರ್ವಾಯೆಚ್ಯೊ ಆನಿ ರುಚಿಕ್ ಕಾಣಿಯೊ ಆಸಾತ್. ಹ್ಯಾ ಪಯ್ಲಿ ದುರುತ್ ರಾಯ್‌ಕುವರಾನ್ ಕದ್ಮಾಲ್‌ರಾಯಾಚ್ಯಾ ಧುವೆಲಾಗಿಂ ಕಾಜಾರ್ ಕರ್ನ್ ಘೆತ್‌ಲ್ಲಿ ಕಾಣಿ ಅತ್ಯಂತ ಆಕರ್ಷಿಕ್ ಆನಿ ಕುತೂಹಲ್‌ಭರಿತ್ ಜಾವ್ನಾಸಾ. ಗುಮ್ಬಾಂಚ್ಯಾ ಪೊದಾಂನಿ ವಿಣ್‌ಲ್ಲಿ ಹಿ ಕಾಣಿ ಆತಾಂ ಆಯ್ಕಾ:

ಎಕಾ ಕಾಳಾರ್ ಗೊಂಯಾಂತ್ ಕದ್ಮಾಲ್‌ರಾಯ್ (* ಷರೊ - ಚರಿತ್ರಂತ್ ಯೆತಾತ್ ತೆ ಕದಂಬ ಕುಳಿಯೆಚೆ ರಾಯ್ ಗೊಂಯಾಂತ್ ರಾಜ್ ಚಲಯ್ತಾಲೆ) ರಾಜ್ ಕರ್ನ್ ಆಸ್‌ಲ್ಲೊ. ತಾಕಾ ಸೊಭಿತ್ ಎಕ್ಲಿ ಧುವ್ ಆಸ್‌ಲ್ಲಿ. ತಿಕಾ ಬಾರಾ ಸರುನ್ ತೆರಾ ಲಾಗ್ತಾನಾ ಅವಯ್ ಬಾಪಯ್ನ್ ಬರ್ಯಾ ರಾಯ್ ಕುಳಿಯೆಂತ್ಲ್ಯಾ ಎಕಾ ಕುವರಾಕ್ ವಿಂಚುನ್ ಕಾಜಾರ್ ಕರುನ್ ದೀಂವ್ಕ್ ಆಲೋಚೆನ್ ಕೆಲಿ. ಪೂಣ್ ಹಿ ಆಲೋಚೆನ್ ತಿಕಾ ಕಳ್‌ಲ್ಲಿಚ್ ಆಪುಣ್ ಕಾಜಾರ್ ಜಾಯ್ನಾ ಮ್ಹಣ್ ಸಾಂಗುನ್ ತಿ ರಾವ್ಣೆರಾಚ್ಯಾ ಸಾತ್ವಾ ಮಾಳ್ಕೆರ್ ವಚುನ್ ತೊಪಾಕ್ ಬಸ್ಲಿ. ಆಪುಣ್ ಆಸ್‌ಲ್ಲೆ ಥಂಯ್ ಕೊಣೆಂಚ್ ಯೇಂವ್ಕ್ ನಜೊ, ಆಪ್ಣಾಕ್ ಕೊಣೆಂಚ್ ಪಳಂವ್ಕ್ ನಜೊ ಮ್ಹಣ್ ತಿಣೆ ಕಟ್ಟಿತ್ ಕೆಲಿ.

ತ್ಯಾಚ್ ಕಾಳಾರ್ ಸಾತ್ ದರ್‌ಯಾಂ ಪಲ್ತಡಿ ಎಕಾ ಗಾಂವಾಂತ್ ದುರುತ್ ಮ್ಹಳ್ಳೆಲೊ ಎಕ್ಲೊ ಸೊಭಿತ್ ಸುಂದರ್ ಕುಂವರ್ ಆಸ್‌ಲ್ಲೊ. ಹೊ ದುರುತ್ ಅಭಿಂಗರಾಯಾಚೊ ಪೂತ್ ಆನಿ ಪೊವ್ಚ್ಯಾ ಶೆಟಿಚೊ ನಾತು. ತೊ ಏಕ್ ಪಾವ್ಲಿಂ ಶಿಕಾರೆಕ್ ಭಾಯ್ ಸರ್ಲೊ. ಮಾಡಿ ಬಾಗಾವ್ನ್ ತಾಣೆ ಧೊಣು ಕೆಲಿ. ಕಾಂಬ್ ತಾಸುನ್ ಭಾಲೆ ಕೆಲೆ ಆನಿ ಧವ್ಯಾ ಘೊಡ್ಯಾರ್ ಬಸುನ್ ತೊ ಶಿಕಾರೆಕ್ ಗೆಲೊ. ರಾನಾನ್ ರಾನ್ ಆನಿ ದೆಶಾನ್ ದೇಶ್ ತೊ ಭೊಂವ್ಲೊ. ತರಿ ತಾಕಾ ಎಕ್‌ಚ್ ಏಕ್ ಮುರುಗ್ ಬೊಂಟೆಕ್ ಮೆಳ್ಳೆಂ ನಾ. ಅಶೆಂ ಭೊಂವುನ್ ಭೊಂವುನ್ ತಾಕಾ ವಿಶೇಸ್ ಪುರೊ ಜಾಲೆಂ. ತಾನೆನ್ ಆನಿ ಭುಕೆನ್ ಕಂಗಾಲ್ ಜಾವ್ನ್ ತಾನ್ ಬಾಗಾಂವ್ಕ್ ಎಕಾ ತಳ್ಕಾಲಾಗಿಂ ತೊ ಪಾವ್ಲೆಲೆ ವೆಳಾರ್ ಘೊಡ್ಯಾ ವಯ್ಲೊ ತೊ ದೆಂವ್ಲೊ. ಆನಿ ಉದಕ್ ಪಿಯೆಂವ್ಚ್ಯಾ ಖಾತಿರ್ ತಳ್ಕಾಕ್ ತಾಣೆ ಮುಕ್ ಕೆಲೆಂ.

ತವಳ್ ತಳ್ಕಾಂತ್ ಎಕಾ ಸೊಭಿತ್ ಸುಂದರ್ ಸುಕ್ಲ್ಯಾಚಿ ಸಾವ್ಣಿ ತಾಣೆ ಪಳೆಲಿ. ತಕ್ಲಿ ಉಬಾರ್ನ್ ವಯ್ ಪಳೆಲ್ಯಾರ್ ಭಾಂಗ್ರಾ ಬೊಂಚಿಚೆಂ, ಪಾಕಾಂಕ್ ವಜ್ರಾಂ ಮೊತಿಯಾಂನಿ ಸೊಬ್ಣೆಂ ಏಕ್ ಚಿತ್ತೂರ್ ಸುಕ್ಲೆಂ ರುಕಾರ್ ಬಸುನ್ ಆಸ್ಲೆಂ ತಾಣೆ ದೆಕ್ಲೆಂ. ದುರುತ್ ತಕ್ಲಣ್ ರುಕಾರ್ ಚಡುನ್ ತೆಂ ಸುಕ್ಲೆಂ ಧರ್ಚಾರ್ ಪಡ್ಲೊ. ಪೂಣ್ ಸುಕ್ಲೆಂ ಫಾಂಟ್ಯಾ ಥಾವ್ನ್ ಫಾಂಟ್ಯಾಕ್, ರುಕಾರ್ ಥಾವ್ನ್ ರುಕಾಕ್ ಉಡತ್ ತಾಚೆ ಥಾವ್ನ್ ಚುಕೊವ್ನ್ ಘೆಂವ್ಕ್ ಲಾಗ್ಲೆಂ. ನಿಮಾಣೆ ದುರುತ್ಯಾಕ್ ಜಿವಾಕ್ ಎಕ್ದಮ್ ಪುರೊ ಜಾಲೆಂ ಆನಿ ತೊ ಸುಕ್ಲ್ಯಾಕ್ ಸಾಂಗಲಾಗ್ಲೊ.

‘ಹಾಡ್ತಲೊಂ ಧೊಣು, ಮಾರ್ತಲೊಂ ಭಾಲೊ

ಆನಿ ಘಡ್ಯೆನ್ ಮೊರ್ತಲೆಂಯ್ ತುಂ’

ತೆದ್ನಾ ಅಜಾಪಿಂ ಸುಕ್ಲೆಂ ಉಲಯ್‌ಲಾಗ್ಲೆಂ,

“ಮ್ಹುಕಾ ಪಳೆವ್ನ್ ತುಂ ಇತ್ಲೊ ಭುಲ್ಲೊಯ್‌ಕೀ ಕೂರಾ?
 ಸಾತ್ ಮಾಳ್ಕೆರ್ ಆಸ್ಚ್ಯಾ ಕದ್ಮಾಲ್ಯಾ ಕುಂವರ್ನಿಕ್ ಪಳವ್ನ್ ತುಂ ಕಿತ್ಲೊ ಭುಲ್ತಿ?,
 ಹಾಂವ್ ಸುಕ್ಲ್ಯಾಚೆಂ ಸುಕ್ಲೆಂ, ಪಾಕ್ರಾಚೆಂ ಪಾಕ್ರುಂ,
 ಮ್ಹುಕಾ ಕಿತ್ಯಾಕ್ ಸೊಧ್ತಾಯ್‌ರೇ ಕುರಾ ಮ್ಹುಕಾ ಕಿತ್ಯಾಕ್ ಧರ್ತಾಯ್?
 ಸಾತ್ ಮಾಳ್ಕೆರ್ ಆಸ್ಚ್ಯಾ ಕದ್ಮಾಚ್ಯಾ ಕನೈಕ್ ತುಂ ಧರ್ತಿ ತರ್ ತುಜೆಂ ಕಾರ್ಯೆಂ
 ಜಾಯ್”

ಮ್ಹುಣ್ ತ್ಯಾ ಸುಕ್ಲ್ಯಾನ್ ಸಾಂಗ್ಲೆಂ.

ಹೆಂ ಆಯ್ಕುನ್ ದುರುತ್ ಆಪ್ಲ್ಯಾ ಘರಾ ಪಾಟಿಂ ಗೆಲೊ. ಆಪ್ಲ್ಯಾ ಆವಯ್ ಬಾಪಾಯ್ಕ್ ಘಡ್ಲಲಿ ಗಜಾಲ್ ಸಗ್ಳಿ ತಾಣೆ ಸಾಂಗ್ಲಿ. ಕದ್ಮಾಲ್ಯಾ ಕನೈಚ್ಯಾ ಸೊಭಾಯೆಚಿ ಖಬರ್ ತಾಣೆ ತಾಂಕಾಂ ದಿಲಿ. ಆನಿ ಆಪ್ಲ್ಯಾಕ್ ತಿಚಿ ಸಯ್ರಿಕ್ ಜಾಂವ್ಚ್ಯಾಕ್ ನಿಫಂಟ್ ಕರುಂಕ್ ಮ್ಹಾಲ್ಯಾಂಕ್ ಧಾಡುಂಕ್ ತಾಣೆ ಬಾಪಯ್‌ಲಾಗಿಂ ಉಪ್ಕಾರ್ ಮಾಗ್ಲೊ. ಬಾಪಾಯ್ನ್ ಪುತಾಚಿ ಸಯ್ರಿಕ್ ಘೆವ್ನ್ ಚಾರ್ ಮ್ಹಾಲ್ಯಾಂಕ್ ಕದ್ಮಾರಾಯಾಲಾಗಿಂ ಧಾಡ್ಲೆಂ. ತೆ ಮಾಲೆ ಕದ್ಮಾರಾಯಾಚ್ಯಾ ರಾವೆರಾಕ್ ಪಾವ್ಲೆ ತೆನ್ನಾ ರಾಯಾನ್ ಹಿ ಖಬರ್ ಆಪ್ಲ್ಯಾ ಧುವೆಕ್ “ಆಬೈ ತುಜೊ ಹಾತ್ ಮಾಗುನ್ ಅಭಿಂಗಾರಾಯಾನ್ ಮ್ಹಾಲ್ಯಾಂಕ್ ಧಾಡ್ಲಾತ್, ತುಂ ಕಿತೆಂ ಮ್ಹಣ್ತಾಯ್?” ಮ್ಹುಣ್ ಕಳಯ್ಲೆಂ.

ರಾಯ್‌ಕುಂವರ್ನ್ ಸಯ್ರಿಕೆಚಿ ಖಬರ್ ಆಯ್ಕುನ್ ರಾಗಾನ್ ಪೆಟ್ಟಿ.

“ಹಾಂವ್ ತೊಪಾಕ್ ಬಸ್‌ಲಿ ಕನ್ಯಾ,
 ಮ್ಹಜೆಂ ತೊಪ್ ತಾಣಿಂ ಪಾಡ್ ಕೆಲೆಂ
 ದೆಕುನ್ ತಾಂಕಾಂ ಕರಿಣ್ ಶಿಕ್ಲಾ ದೀಜೆ,
 ಚವ್ಗಾಂಕ್ ಚ್ಯಾರ್ ಊಣ್ ಕರ್ನ್ ಧಾಡಿಜೆ,
 ಪಯ್ಲ್ಯಾಚ್ಯೊ ಮಿಶಿಯೊ ತಾಸಿಜೆ,
 ದುಸ್ರ್ಯಾಚೊ ವೋಂತ್ ಲುಂವಾಜೆ,
 ತಿಸ್ರ್ಯಾಚೆಂ ನಾಕ್ ಕಾತ್ರಿಜೆ,
 ಆನಿ ಚವ್ತ್ಯಾಚೆ ಕಾನ್ ಲುಂವಿಜೆ.

ರಾಯಾನ್ ತಶೆಂಚ್ ಶಿಪಾಯಾಂಕ್ ಫರ್ಮಾಯ್ಲೆಂ ಆನಿ ಶಿಪಾಯಾಂನಿ ರಾಯಾಚೆಂ ಪರ್ಮಾಣ್ ಆಸಾ ತಶೆಂ ಜಾರಿ ಕೆಲೆಂ.

ಆಪ್ಲೆ ಸಯ್ರಿಕೆ ಮ್ಹಾಲೆ ಹ್ಯಾ ಗತಿನಾ ಪಾಟಿಂ ಆಯಿಲ್ಲೆಂ ಪಳವ್ನ್ ದುರುತ್ಯಾಕ್ ಆನಿ ರಾಯಾಕ್ ವಿಪ್ರೀತ್ ರಾಗ್ ಆಯ್ಲೊ. ತರಿ ತೆ ನಿರಾಶಿ ಜಾಲೆನಾಂತ್. ತಾಣಿಂ ಏಕ್ ಹಿಕ್ಮತ್ ಚಿಂತ್ಲಿ. ಬೊಬೈಂ ಕಾತ್ರೂನ್ ಕಿಂದ್ಲಿ ಕೆಲಿ ಆನಿ ವಸ್ತುರಾಂ ಪಿಂಜುನ್ ಜೊಳಿ ಕೆಲಿ. ಆತಾಂ ದುರುತ್ ತೆಂ ಸಕ್ಳಡ್ ಘೆವ್ನ್ ಸನ್ನೆಶ್ಯಾಚೊ ವೇಸ್ ಪಾಂಗುರ್ನ್ ಘರಾನ್ ಘರಾ ತೊ ಮಾಗುಂಕ್ ಗೆಲೊ. ಕಿಂದ್ಲಿ ವ್ಹಾಜಯ್ತಾಂ ವ್ಹಾಜಯ್ತಾಂ ತೊ ಕದ್ಮಾ ರಾಯಾಚ್ಯಾ ರಾವೆರಾಕ್ ಪಾವ್ಲೊ. ಕದ್ಮಾ ರಾಯಾಕ್ ಆನಿ ತಾಚ್ಯಾ ರಾಣಿಯೆಕ್ ಸನ್ನೆಶ್ಯಾಚಿ ಕಿಂದ್ಲಿ ಬಾರಿಚ್ ರುಚ್ಚಿ. ಸಾತ್ವ್ಯಾ ಮಾಳ್ಕೆರ್ ತೊಪಾಕ್ ಬಸ್‌ಲ್ಲ್ಯಾ ಆಪ್ಲ್ಯಾ ಧುವೆಕ್‌ಯಿ ತೆಂ ಸುಮಧುರ್ ಸಂಗೀತ್ ಆಯ್ಕೊಂದಿ ಮ್ಹುಣ್ ರಾಯಾನ್ ಸನ್ನೆಶ್ಯಾಕ್ ವಯ್ ಧಾಡ್ಲೊ. ಪೂಣ್ ಸಾತ್ವ್ಯಾ ಮಾಳ್ಕೆಚಿಂ ಜನೆಲಾಂ ಬಾಗ್ಲಾಂ ಎಕ್ಲಮ್ ಪಿಚಾರ್‌ಬಂಧ್ ಆಸ್‌ಲ್ಲೆಂ. ದೆಕುನ್ ದುರುತ್ಯಾನ್ ಸಕಯ್ಲಾ ಥಾವ್ನ್‌ಚ್ ಆಪ್ಲಿ ಕಿಂದ್ಲಿ ವ್ಹಾಜಯ್ಲಿ. ಕಿಂದ್ಲೆಚಿಂ ಸಂಗೀತ್

ಆನಿ ವಾದನ್ ಆಯ್ಕುನ್ ತೊಪಾಕ್ ಬಸ್ಲಿ ನಾರಿ ಅದ್ಡಿಉದ್ಡಿ (ಆಗ್ಡಿಎಗ್ಡಿ) ಜಾಲಿ. ಸಂತೊಸಾನ್ ಭರುನ್ ಜನೆಲ್ ಉಗ್ತೆಂ ಕರ್ನ್ ತಿಣೆ ಸನ್ನೆಶ್ಯಾಕ್ ಪಳೆಲೆಂ. ಎಕ್ದಮ್ ಮಿಶಿ ಜಾವ್ನ್ ಆಪ್ಲ್ಯಾ ಗಳ್ಯಾಂತ್ಲೊ ಸರ್ ಕಾಡ್ನ್ ತಿಣೆ ತಾಕಾ ದಾನ್ ದಿಲೊ.

ಸನ್ನೆಶ್ಯಾನ್ ಭಾಂಗ್ರಾಚೊ ಸರ್ ಘೆವ್ನ್ ಆಪ್ಲ್ಯಾ ಪಾಂಯಾಂ ಪೊಂದಾಕ್ ಫಾಲ್ನ್ ಮಸ್ತಿಲೊ, ಹೆಂ ಪಳೆವ್ನ್ ಕನ್ಯಾಕ್ ವಿಪ್ರೀತ್ ರಾಗ್ ಮಿಬಾಳ್ಕೊ, ತಿಣೆ ತಕ್ಷಣ್ 'ತ್ಯಾ ಸನ್ನೆಶ್ಯಾಚಿ ಕಿಂದ್ಲಿ ವೋಡ್ನ್ ಘೆವ್ನ್ ತಿ ಘೊಡುನ್ ಉಡೊಂವ್ಕ್ ತಶೆಂಚ್ ಸನ್ನೆಶ್ಯಾಕ್ ರಾಜಾ ಭಾಯ್ರ್ ತಾಂಡುನ್ ಫ್ಲರುಂಕ್' ಆಜ್ಞಾ ದಿಲಿ. ಶಿಪಾಯಾಂನಿ ತಶೆಂಚ್ ಕೆಲೆಂ ತರಿ ಖಿರ್ಯಾನ್ ದುರುತ್ಯಾಕ್ 'ಆಪುಣ್ ಕದ್ಮಾಚ್ಯಾ ಧುವೆಕ್, ಖಿರ್ಯಾ ಸೊಭಾಯೆಚ್ಯಾ ರಾಶಿಕ್ ಪಳೆವ್ನ್ ಪಾರ್ಕುಂಕ್ ಸಕ್ಲೊಂ' ಮ್ಹಣ್ ಫ್ಲಡ್ ಮಿಶಿ ಜಾಲಿ. ತೊ,

'ಸ ಮ್ಹಯ್ಕೆ ಉಪಾಸ್ ಕಾಡ್ತಲೊಂ ತರಿ ಸಯ್,
ಚಿತ್ತೂರ್ ಸುಕ್ಲ್ಯಾಕ್ ಧರ್ತಲೊಂ ಖರೆಂ
ಕದ್ಮಾಲ್ಯಾ ಕನ್ಯಾಕ್ ಹಾಡ್ತಲೊಂ ಖರೆಂ,
ತಾಚೆಕರ್ನ್ ಮ್ಹಜ್ಯಾ ರಾಂಧ್ಲಿಚೊ ಗೊಬೊರ್ ಕಾಡಯ್ತಲೊಂ ಖರೆಂ'

ಮ್ಹಣ್ ಸೊಪುತ್ ಫಾಲುನ್ ಥಂಯ್ ಥಾವ್ನ್ ನವ್ಯಾ ಉಲ್ಲಾಸಾನ್ ಭರುನ್ ತ್ಯಾ ವಜ್ರಾಂ ಮೊತಿಯಾಂಚ್ಯಾ ಚಿತ್ತೂರ್ ಸುಕ್ಲ್ಯಾಕ್ ಸೊಧುನ್ ಗೆಲೊ. ರಾನಾನ್ ರಾನ್ ಭೊಂವ್ಲೊ, ಗುಡೆದೊಂಗೊರ್ ಚಡ್ಲೊ. ಕುಮೆರಿ ಮೆರೊ, ಗಾದೆಭಾಟಾಂ ಭೊಂವ್ಲೊ, ನಿಮಾಣೆ ಎಕಾ ಚಂದನಾಚ್ಯಾ ರುಕಾರ್ ತಾಕಾ ತೆಂ ಚಂದನಾಚೆಂ ಚಿತ್ತೂರ್ ಸುಕ್ಲೆಂ ಮೆಳ್ಳೆಂ. ತ್ಯಾ ಸುಕ್ಲ್ಯಾಕ್ ತಾಣೆ,

'ಕದ್ಮಾಲ್ಯಾ ಚೆಡ್ಲಾಕ್ ಹಾಂವೆಂ ಪಳೆಲೆಂ,
ತುವೆಂ ಸಾಂಗ್ಲೆಬರಿಚ್ ತೆಂ ಎಕ್ದಮ್ ಸೊಭಾಯೆಚೆಂ ಖರೆಂ.
ಆತಾಂ ತಾಕಾ ಮ್ಹಜಿ ರಾಣಿ ಕರುಂಕ್ ಉಪಾಯ್
ಸಕ್ತಡ್ ತುವೆಂ ಸಾಂಗ್ಲೆನಾಯ್ ತರ್
ತುಜಿ ಗತ್ ಪಾಡ್ ಭಾಲ್ಯಾನ್ ತುಕಾ ಮಾರ್ತಾಂ,
ತಲ್ಪಾರಿನ್ ತುಕಾ ಕಾತರ್ತಾಂ'

ಮ್ಹಣ್ ಸುಕ್ಲ್ಯಾಕ್ ಭೆಷ್ಪಾಯ್ಲೆಂ. ಸುಕ್ಲೆಂ ಭಿಯೆಲೆಂ.

'ಮ್ಹಾಕಾ ಧರ್ನ್ ತುಜ್ಯಾ ಉಜ್ವ್ಯಾ ಜಾಂಗೆಂತ್ ಜಾಗೊ ಕರ್ನ್ ದಿ
ಹಾಂವ್ ತುಜೆ ಸವೆಂ ಆಸುನ್ ತುಕಾ ಉಪಾಯ್ ಕರ್ನ್ ದಿತಾಂ,
ಹಾಂವೆಂ ಸಾಂಗ್ಲೆಪರಿಂ ಕರೆ ರಾವ್ಲ್ಯಾರ್
ಕದ್ಮಾಚಿ ಕುಂವರ್ನ್ ತುಜಿ ಜಾತಾ ತಾಕಾ ದುಬಾವ್ ನಾಕಾ'
ಮ್ಹಳೆಂ ಸುಕ್ಲ್ಯಾನ್. ದುರುತ್ಯಾನ್ ತಶೆಂಚ್ ಕೆಲೆಂ. ಸುಕ್ಲ್ಯಾನ್
'ಆತಾಂ ತುವೆಂ ತುಜ್ಯಾ ಭಯ್ಲೆಗೆರ್ ವಚಾಜೆ,
ತಾಂಚ್ಯಾ ಘೊಡ್ಯಾಂ ತಾಬೆಲೆಂತ್ ವೊಮ್ಮಿಂಮಿಣಾಂ ಫಾಲ್ನ್ ನಿದಾಜೆ
ಆಳಾಂನಿ ಜಾಂವ್, ಭಯ್ಲಿನ್ ಜಾಂವ್ ಉಟಯ್ಲ್ಯಾರ್ ಉಟಾನಾಯೆ
'ಮಾಗ್ಲೆಂ ಸರ್ವ್ ದಿತಾಂ ಮ್ಹಳ್ಯಾರ್ ಮಾತ್ ಉಟಾಂ
ನಾತ್ಲ್ಯಾರ್ ಉಟಾನಾ ಮ್ಹಣ್ ಸಳ್ ಕರಿಜೆ'

ಮ್ಹಣ್ ದುರುತ್ಯಾಕ್ ಸಾಂಗ್ಲೆಂ ಆನಿ ದುರುತ್ಯಾನ್ ತಶೆಂಚ್ ಕೆಲೆಂ. ಘಟಾನ್ ಭಯ್ಣಿಗೇರ್ ವಚುನ್ ತಾಂಗೆಲ್ಯಾ ಘೊಡ್ಯಾ ತಾಬೆಲೆಂತ್ ನಿದ್‌ಲ್ಲ್ಯಾ ಧನಿನೆಚ್ಯಾ ಭಾವಾಕ್ ಪಳವ್ನ್ ಆಳಾಂನಿ ತಾಚ್ಯಾ ವರ್ತನಾಚಿ ಖಬರ್ ಧನಿನೆಕ್ ದಿಲಿ, ಪಯ್ಲೆಂ ಭಯ್ಣಿ 'ಮ್ಹಜೊ ಭಾವ್ ತಶೆಂ ಸಕ್ಕಡ್ ಯೆಂವ್ಚೊ ನ್ಹಯ್, ಘೊಡ್ಯಾ ತಾಬೆಲೆಂತ್ ನಿದ್ಲೊ ನ್ಹಯ್' ಮ್ಹಣ್ ವಾದ್ ಮಾಂಡಿಲಾಗ್ಲಿ, ನಿಮಾಣೆಂ ಆಳಾಂಚ್ಯಾ ಒತ್ತಾಯೆಕ್ ಲಾಗುನ್ ತಿಣೆ ತಾಬೆಲೆಂತ್ ಯೇವ್ನ್ ಭಾವಾಕ್ ಪಳಯ್ಲೆಂ.

ಆಪ್ಲ್ಯಾ ಹಾತಾಂನಿ ಏಕ್ ಗಿಂಡಿ ದೂದ್ ಆನಿ ಹರ್ವಾಣಾಂತ್ ಪಾನ್‌ಪೊಡ್ ಘೆವ್ನ್ ಭಾವಾಕ್ ದೀವ್ನ್ ತಿಣೆ ತಾಕಾ ಘರಾ ಭಿತರ್ ಯೇಂವ್ಕ್ ಆಪಯ್ಲೆಂ ತರೀ ಭಾವ್ ಕಾನ್ ಹಾಲಯ್ಲಾ. 'ಊಟ್‌ರೇ ಭಾವಾ ಊಟ್, ಏಕ್ ಗಿಂಡಿ ದೂದ್ ಪಿಯೆ, ಏಕ್ ವಿಡೊ ಮೋಳ್ ಆಮಿ ಘರಾಭಿತರ್ ಯಾಂ' ಮ್ಹಣ್ ಭಯ್ಣಿನ್ ಒತ್ತಾಯ್ ಕೆಲ್ಯಾರಿ ಭಾವ್ ಉಟಾನಾ. ನಿಮಾಣೆಂ, 'ಊಟ್‌ರೇ ಭಾವಾ ಊಟ್, ತುಕಾ ಜಾಲಾಂ ಕಿತೆಂ ಸಾಂಗ್? ಖಿಂಚ್ಯಾ ಮಾರಿನ್ ತುಕಾ ಪೇಟ್ ಘಾಲಾ? ಖಿಂಚ್ಯಾ ನಾರಿನ್ ತುಕಾ ರಕಯ್ಲಾಂ ಸಾಂಗ್ ಆಪುಣ್ ಸಕ್ಕಡ್ ಸಾರ್ಕೆಂ ಕರ್ತಾಂ ಮ್ಹಣಾಲಿ. ಆನಿ ತೆನ್ನಾ ದುರುತ್ ಉಲಯ್ಲೊ, ಹಾಂವೆಂ ಉಟಾಜೆ ಜಾಲ್ಯಾರ್ ಆನಿ ಜೆವಿಜೆ ಜಾಲ್ಯಾರ್ ಹಾಂವೆಂ ಮಾಗ್ಲೆಂ ಸಕ್ಕಡ್ ಮ್ಹಾಕಾ ಮೆಳಾಜೆ, ಆನಿ ತುವೆಂಚ್ ತೆಂ ಮ್ಹಾಕಾ ದೀಜೆ' ಮ್ಹಣಾಲೊ ತೊ, ಆನಿ ತಾಚ್ಯಾ ಹರಾಕ್ ಭಯ್ಣಿ ವೊಪ್ಲಿ.

ಜೆವ್ಣಾ ಖಾಣಾ ಉಪ್ರಾಂತ್ ದುರುತ್ಯಾನ್ ಭಯ್ಣಿಕ್ ಸಾಂಗ್ಲೆಂ

'ಮ್ಹಾಕಾ ಈಣಿಪಾಂತಿಯಾಂನಿ ಉಗಯ್ಲೆ,

ಮಾಣ್ಕಾಂ ಮೊತಿಯಾಂನಿ ನೆಟಯ್ಲೆ,

ಗಾಗರ್‌ಪಾತೊಳೆಂ ನ್ಹೆಸಯ್ಲೆ, ಪಾಟ್ಯಾಚಿ ಚೊಳಿ ಘಾಲಿಜೆ

ಸರ್ವಯ್ ಸುಂರ್ಕಾರ್ ಕರಿಜೆ'

ಭಯ್ಣಿ ಹ್ಯಾ ಸಕ್ಕಡ್ ವೊಪ್ಲಿ, ದುರುತ್ ಉಟೊ, ಸುಂರ್ಕಾರ್ ಸಕ್ಕಡ್ ಜಾಲೊ, ಸರ್ವ್ ನಗ್ ಸೊಬ್ಲೆ. ದುರುತ್ ಮ್ಹಣಾ, 'ತುವೆಂ ಸರ್ವ್ ಸುಂರ್ಕಾರ್ ಕೆಲೊಯ್ ತರೀ ನಾಕಾಚೆಂ ನೊತಿಂ ಖಿಯ್ ಆಸಾ? ಗರ್ಜೆಂ ತೆಂಚ್ ನಾಸ್ತಾಂ ಹೊ ಕಸ್ಲೊ ಸುಂರ್ಕಾರ್?'

ತೆನ್ನಾ ಭಯ್ಣಿ 'ನಾಕಾಚೆಂ ನೊತಿಂ ದೀನಾ ತುಕಾ, ವಾಟೆರ್ ಭಾವೊಜಿಬಿ ಮೆಳಾತ್ ಜಾಲ್ಯಾರ್, ಬಾಯ್ಲೆ ಮ್ಹಜಿ ಸುಂರ್ಕಾರಾವ್ನ್, ಖಿಯ್ ಮಿರೊಂವ್ಕ್ ವೆತಾ ಮ್ಹಣ್ ಕಾತರ್ನ್ ಸೊಡಿತ್ ತುಕಾ' ಮ್ಹಣಾಲೆಂ, ತಾಕಾ ದುರುತ್ಯಾನ್ 'ಭಾವೊಜಿಬಿ ವಾಟೆರ್ ಮೆಳಾತ್ ಹಾಂವ್ ಕಿಸ್ ಕರ್ನ್ ಹಾಸ್ತಾಂ ಮ್ಹಜ್ಯಾ ದಾಂತಾಂಚೆಂ ಮುಳಾಂ ತಾಕಾ ದಿಸ್ತಾಂ ವಳಕ್ ಮ್ಹಜಿ ತೊ ಧರ್ತಲೊ ಆನಿ ಮ್ಹಾಕಾ ಮ್ಹಜ್ಯಾ ವಾಟೆರ್ ವಚುಂಕ್ ಸೊಡ್ತಲೊ' ಮ್ಹಣ್ ಜಾಪ್ ದಿಲಿ. ತವಳ್ ದುಸ್ರಿ ವಾಟ್ ಝಳ್ಕಾನಾಶೆಂ ಭಯ್ಣಿನ್ ತಾಕಾ ನಾಕಾಚೆಂ ನೊತಿಂ ದಿಲೆಂ. ಅಶೆಂ ಸರ್ವ್ ಸುಂರ್ಕಾರ್ ಜಾವ್ನ್ ತೊ ಭಾಯ್ರ್ ಸರ್ಲೊ. ಚಿಂತ್ಲೆಪರಿಂ ವಾಟೆರ್ ದುರುತ್ಯಾಚೊ ಮಿವ್ಣೊ ಮೆಳ್ಳೊ ಆನಿ ತಾಣೆ 'ಆಪ್ಲಿ ಬಾಯ್ಲೆ ಅಶೆಂ ಖಿಯ್ ಸುಂರ್ಕಾರಾವ್ನ್ ವೆತಾ' ಮ್ಹಣ್ ರಾಗಾನ್ ತಾಕಾ ಮಾರುಂಕ್ ತಲ್ವಾರ್ ಉಬಾರ್ಲಿ. ತೆನ್ನಾ ದುರುತ್ ಕಿಸ್ ಕರುನ್ ಹಾಸ್ಲೊ ಆನಿ ಮಿವ್ಣ್ಯಾನ್ ಹಾಚಿ ವಳಕ್ ಧರ್ಲಿ. ದುರುತ್ಯಾಕ್ 'ಅಸೊಯ್ ವೇಸ್ ಪಾಂಗ್ರುನ್ ತುಂ ವೆತಾಯ್ ತರಿ ಖಿಯ್? ಖಿಂಚ್ಯಾ ಮಾರಿನ್ ತುಕಾ ಪೇಟ್ ಘಾಲಾ? ಖಿಂಚ್ಯಾ ನಾರಿನ್ ತುಕಾ

ಠಕಯ್ಯಾಂ ಸಾಂಗ್ ಆಪುಣ್ ಸಕ್ಕಡ್ ಸಾರ್ಕೆಂ ಕರ್ತಾಂ ಮ್ಹಣಾಲೊ ತೊ.

ತೆದ್ನಾ ದುರುತೊ ಉಲಯ್ಲೊ, 'ಮ್ಹಾಕಾ ಕದ್ಯಾರಾಯಾಚ್ಯಾ ಧುವೆನ್ ಠಕಯ್ಯಾಂ, ತಿಣೆ ಮ್ಹಾಕಾ ಅಕ್ಮಾನ್ ಕೆಲಾ. ತಿಕಾ ಹಾಂವ್ ವೋಡ್ಸ್ ಹಾಡ್ಸ್ ಮ್ಹಜ್ಯಾ ರಾಂದ್ಲಿಚೊ ಗೊಬೊರ್ ಕಾಡಯ್ತಾಂ ಮ್ಹಣ್ ಹಾಂವೆಂ ಸೊಪುತ್ ಘಾಲಾ..' ತೆನ್ನಾ ಮಿವ್ಲೆ 'ತಶೆಂ ತರ್ ತುಂ ವಚ್ ಆನಿ ಫುಲಾಂ ವಿಕ್ಚ್ಯಾ ಮ್ಹಾತಾರೆಚಿ ಕುಮೊಕ್ ವಿಚಾರ್, ಹ್ಯಾ ತುಜ್ಯಾ ಕಾಮಾಂತ್ ಖಂಡಿತ್ ತಿಚೊ ಆಧಾರ್ ಜಾತಲೊ' ಮ್ಹಣಾಂ. ಹಿ ಮ್ಹಾತಾರಿ ಮ್ಹಾಲೊಣಿ ಸದಾಂ ಕದ್ಯಾಚ್ಯಾ ಧುವೆಕ್ ಪುಜೆಕ್ ಫುಲಾಂ ವ್ಹರ್ನ್ ದಿತಾಲಿ. ಮ್ಹಾತಾರೆಚ್ಯಾ ಘರಾ ಗೆಲ್ಲಾ ದುರುತ್ಯಾನ್ 'ಏ ವ್ಹಡಿಮಾಂಯ್ ಘಾಟಾವಯ್ಲಿ ತುಜಿ ನಾತ್ ಆಯ್ಲ್ಯಾ' ಮ್ಹಣ್ ಸಯ್ಲಾಪ್ ಸುರು ಕೆಲೊ, ಮ್ಹಾತಾರೆಕ್ ಕಾಳೊಕಾಂತ್ ದೀಷ್ಟ್ ಉಣಿ, ತಿ ತ್ಯಾ ದಿಸಾಚಿಂ ಫುಲಾಂ ಖುಂಟುನ್ ಆಯಿಲ್ಲಿ ಮಾತ್, ತರ್ನಾ ಚೆಡ್ವಾವೆಸಾಚ್ಯಾ ದುರುತ್ಯಾನ್ ತಿಂ 'ಆಪುಣ್ ಗುಂತುಂನ್ ದಿತಾಂ' ಮ್ಹಣ್ ಘೆವ್ನ್ ಆಪ್ಲ್ಯಾ ಉಸ್ಕಾರ್ ಘಾಲಿಂ, ಜಾಂಗ್ಕೆಂತ್ ಲಿಪುನ್ ಬಸ್ಲಲ್ಯಾ ಚಿಕೋರಿ ಸುಕ್ಲ್ಯಾನ್ ತಿಂ ಫುಲಾಂ ವೊವ್ವೆವಿಣೆ ಸರಾರಾಂ ಗುಂತ್ಲಿಂ ಆನಿ ಗುಂತ್ಲೊ ಸರ್ ಎಕ್ದಮ್ ಸೊಭಿತ್ ದಿಸ್ತಾಲೊ.

ಗುಂತ್ಲೊ ಸರ್ ಘೆವ್ನ್ ಮ್ಹಾತಾರಿ ರಾವೈರಾಕ್ ಗೆಲಿ ಆನಿ ಸದಾಂಚೆಪರಿಂ ತೊ ಸರ್ ರಾಯ್‌ಕುಂವರ್ನಿಕ್ ದಿಲೊ. ಪೂಣ್ ತ್ಯಾ ದಿಸಾಚೊ ತೊ ವಿಚಿತ್ ಸೊಭಾಯೆಚೊ ಸರ್ ಪಳೆವ್ನ್ ರಾಯ್ ಕುಂವರ್ನಿಕ್ ವಿಶೇಸ್ ಸಂತೊಸ್ ಜಾಲೊ. ತಿಣೆ ಮ್ಹಾತಾರೆಕ್ 'ಮ್ಹಾತಾರೆ ಮ್ಹಾಲೊಣೆ ಆಯ್ಲೊ ಸರ್ ಗುಂತ್ಲೊ ತರಿ ಕೊಣೆ' ಮ್ಹಣ್ ವಿಚಾರ್ಲೆಂ ಮ್ಹಾತಾರೆನ್ 'ಘಾಟಾವಯ್ಲಿ ಮ್ಹಜಿ ನಾತ್ ಆಯ್ಲ್ಯಾ, ಸರ್ ಗುಂತ್ಲೊ ತಿಣೆ' ಮ್ಹಣಾಲಿ. 'ತಿಣೆ ಗುಂತ್ಲೊ ಸರ್‌ಚ್ ತರ್ ಇತ್ಲೊ ಸೊಭಿತ್ ಆಸಾ ಆನಿ ತಿ ಕಿತ್ತಿ ಸೊಭಿತ್ ಆಸಾನಾಂಯೆ, ಆಜ್ ರಾತಿಂ ಮ್ಹಾಕಾ ತಿಚೆ ಸವೆಂ ರಾವಾಚೆ, ತಿಕಾ ರಾವೈರಾಕ್ ಆಪೊವ್ನ್ ಹಾಡ್ ಮ್ಹಣಾನಾ ಮ್ಹಾತಾರಿ ಖುಶೆನ್ ವೊಪ್ಲಿ.

ಮ್ಹಾತಾರಿ ಸಂತೊಸಾನ್ ಘರಾಗೆಲಿ ಆನಿ ತೆಚ್ ರಾತಿಂ ಆಪ್ಲ್ಯಾ ನಾತಿಕ್ ಮ್ಹಣ್ಣೆ ವೇಸ್ ಪಾಂಗುರ್ಲಲ್ಯಾ ದುರುತ್ಯಾಕ್ ತಿ ರಾವೈರಾಕ್ ತೊಪಾಂತ್ ಆಸ್ಚ್ಯಾ ರಾಯ್‌ಕುಂವರ್ನಿಕ್ ಸವೆಂ ರಾವುಂಕ್ ಆಪೊವ್ನ್ ಹಾಡ್ನ್ ಆಯ್ಲಿ. ಎಕಾಮೆಕಾ ವಳ್ಕಿಚಿಂ ಜಾಲ್ಲ್ಯಾ ಕದ್ಯಾಕನ್ನಿಕೆಕ್ ಆನಿ ಮ್ಹಾತಾರೆಚಿ ನಾತಿಕ್ ವೆಗ್ಗಿಂಚ್ ಇಷ್ಟಾಗತ್ ಜಾಲಿ ಆನಿ ದೊಗಾಂಯ್ ದೀಸ್‌ಭರ್ ಗಜಾಲಿ ಕಾಡುನ್ ಬಸ್ಲಿಂ. ಸಾಂಜ್ ಜಾತಾನಾ ಸದಾಂಚೆಪರಿಂ ಆಳಾಂ ನ್ಹಾವ್ಪಾಕ್ ತೇಲ್ ಹಾಡ್ನ್ ಆಯ್ಲಿಂ ಆನಿ ರಾಯ್‌ಕುಂವರ್ನಿನ್ ನಾತಿಕ್ ನ್ಹಾಂವ್ಕ್ ಆಪಯ್ಲೆಂ, ಆಂಗಾಕ್ ತೇಲ್ ರೆವೊಡ್ ಮ್ಹಣಾನಾ ಮ್ಹಾತಾರೆಚಿ ನಾತ್ 'ಮ್ಹಜ್ಯಾ ಘೊವಾನ್ ಆಂಗಾಕ್ ಮ್ಹಜ್ಯಾ ಘಾಟಾಚೆಂ ಮಾಟ್ ಕೆಲಾಂ, ನ್ಹೆಸ್‌ಲ್ಲೆಂ ವಸ್ತುರ್ ಸುಟೊಂವ್ಕ್ ಜಾಯ್ನಾ' ಮ್ಹಣಾಲಿ. ರಾಯ್‌ಕುಂವರ್ನಿನ್ ಆಪ್ಲೆಂ ವಸ್ತುರ್ ಸಕ್ಕಡ್ ಸುಟಯ್ಲೆಂ ಆನಿ ತಿ ನ್ಹಾಂವ್ಕ್ ಸುಟ್ಲಿ ವಿಣ್ಯಾ ರಾಯ್‌ಕುಂವರ್ನಿಕ್ ಪಳೆವ್ನ್ ಮ್ಹಾತಾರೆಚ್ಯಾ ನಾತಿಕ್ ಕಿಸ್ಕ್ ಕರ್ನ್ ಹಾಸೊ ಆಯ್ಲೊ. ತೆನ್ನಾ ರಾಯ್‌ಕುಂವರ್ನಿನ್ 'ತುಂ ಹಾಸ್ಲಿಯ್ ತರಿ ಕಿತ್ಯಾಕ್?' ಮ್ಹಣ್ ಸವಾಲ್ ಕೆಲೆಂ, 'ತುಮ್ಗೆಲ್ಯಾ ಮಾಳ್ಕಾರ್ ಉಂದ್ರಾಂಚ್ಯೊ ಘಾಡಾಮೊಡಿ ಚಿಂತುನ್ ಮ್ಹಾಕಾ ಹಾಸೊ ಆಯ್ಲೊ' ಮ್ಹಣ್ ತಾಣೆ ಜಾಪ್ ದಿಲಿ.

ನ್ಹಾತಾನಾ ಆಪ್ಲಿ ಪಾಟ್ ಘಾಸುಂಕ್ ರಾಯ್‌ಕುಂವರ್ನಿನ್ ಮ್ಹಾತಾರೆಚ್ಯಾ ನಾತಿಕ್ ಬಳ್ ಕೆಲೆಂ, ಪೂಣ್ ತಿಚಿಂ ಬೊಟಾಂ ಎಕ್ದಮ್ ದೊರಗ್ ಲಾಗ್ಲಿಂ ತವಳ್

ರಾಯ್‌ಕುವರ್‌ನಿನ್ ವಿಚಾರ್ಲೆಂ, 'ಮ್ಹಾತಾರೆಚ್ಯಾ ನಾತಿ ತುಜಿಂ ಬೊಟಾಂ ಕಿತೆಂ ನಿಬ್ಬೊರ್?' ತಿಣೆ ಜವಾಬ್ ದಿಲಿ, 'ಮ್ಹಜ್ಯಾ ಘೊವಾಚ್ಯಾ ಘರಾ ಘಾಟಾರ್, ನಾತ್ಯಾಚೊ ತಾಡಿ ಬುಡ್ಡನ್ ಬೊಟಾಂ ಮ್ಹಜಿಂ ಜಾಲ್ಯಾಂತ್ ನಿಬ್ಬೊರ್' ನ್ಹಾವ್ನ್ ಜಾಲ್ಯಾ ಉಪ್ರಾಂತ್ ಜೇಂವ್ಕ್ ಬಸ್‌ಲ್ಲ್ಯಾ ವೆಳಾ ಮ್ಹಾತಾರೆಚಿ ನಾತ್ ದಾದ್ಲ್ಯಾಂನಿ ಮಿಶ್ಯಾರ್ ಹಾತ್ ವ್ಹರ್ಟೆಪರಿಂ ವೊಂಠಾಂಕ್ ಹಾತ್ ವ್ಹರ್ಟೆಂ ಪಳವ್ನ್ ರಾಯ್‌ಕುವರ್‌ನಿ ವಿಚಾರಿ, 'ಮ್ಹಾತಾರೆಚ್ಯಾ ನಾತಿ, ಕಿತೆಂ ತುಜಿಂ ಬೊಟಾಂ ವೊಂಠಾರ್?' ತೆನ್ನಾ ಮ್ಹಾತಾರೆಚಿ ನಾತ್ ಧಯ್ತ್ ದೀವ್ನ್ ಮ್ಹಣಾಂ 'ಹಾಂವ್ ಕೆನ್ನಾಂಯ್ ದಾದ್ಲ್ಯಾಂ ಮಧೆಂ ಆಸುನ್ ತಿಚ್ ಮ್ಹಾಕಾ ಸವಯ್ ಜಾಲ್ಯಾ'

ಜೇವ್ನ್ ಜಾಲೆಂ, ಖಾವ್ನ್ ಜಾಲೆಂ ಗಿಂಡ್ಡೆಂನಿ ದೂದ್ ಪಿಯೆವ್ನ್ ಜಾಲೆಂ ತೆನ್ನಾ ದೊಗಾಂಯ್ ನಿದುಂಕ್ ಗೆಲಿಂ. ತಿಂ ಪಯ್ಲಾಪಯ್ಲೆ ಖಾಟಿಯಾಂಚೆರ್ ನಿಧ್ಡಿಂ. ರಾಯ್‌ಕುವರ್‌ನಿನ್ ಮ್ಹಾತಾರೆಚ್ಯಾ ನಾತಿಲಾಗಿಂ 'ಆಪ್ಲ್ಯಾಕ್ ಏಕ್ ಕಾಣಿ ಸಾಂಗುಂಕ್' ಉಪ್ಕಾರ್ ಮಾಗ್ಲೊ. ನಾತಿನಿ ಜವಾಬ್ ದಿಲಿ.

'ಹಾಂವ್ ತರ್ ಹಿಂಗಾಗೆ ನಾರಿ,

ತುಂ ತರ್ ತಿಂಗಾಮೂ

ಕಾಣಿ ಕಸಿ ರಂಗಾ ಘೆ ನಾರಿ, ಕಾಣಿ ಕಸಿ ರಂಗಾ?'

'ತಶೆಂ ಜಾಲ್ಯಾರ್ ಕಿತೆಂ ಕರಿಜೆ?' ಮ್ಹಣ್ ವಿಚಾರ್‌ಲ್ಲ್ಯಾಕ್ ನಾರಿಕ್ ನಾತಿನಿ ಜವಾಬ್ ದಿಲಿ, 'ಖಿಟ್ಲಾಕ್ ಖಿಟ್ಲೆಂ ಲಾಗಾಜೆ, ಬೊಂಚ್ಯಾಕ್ ಬೊಂಚೊ ಚಾಬಾಜೆ, ಹಾಂವೆಂ ಕಾಣಿ ಸಾಂಗಿಜೆ ಆನಿ ತುವೆಂ ಕಾನಾಂತ್ ಆಯ್ಕಾಜೆ', ನಾರಿ ಹಾಕಾ ಒಪ್ಪಿ ಆನಿ ತಾಣಿಂ ಖಿಟ್ಲೆಂ ಎಕಾಮೆಕಾ ಲಾಗಿಂ ದವರ್ಲಿಂ. ಜಾಂಗೆಂತ್ ಲಿಪ್‌ಲ್ಲ್ಯಾ ಸುಕ್ಲ್ಯಾನ್ ಆತಾಂ ಭಾಯ್ತ್ ಯೇವ್ನ್ ಕಾಣಿ ಸುರ್ವಾತಿ. ವಿಚಿತ್ರ್ ಘಂವ್ಡೆಂಚಿ ಕಾಣಿ ತಿ, ಲಾಂಬ್ ಆನಿ ರೂಂದ್, ಕಾಣಿ ಆಯ್ಕಾತಾಂ ಆಯ್ಕಾತಾಂ ರಾಯ್‌ಕುವರ್‌ನಿ ನಿದೆಂತ್ ಪಿಕ್ಲಿ. ನಿದೆಂತ್ ಪಿಕುನ್ ಆಯಿಲ್ಲ್ಯಾ ರಾಯ್‌ಕುವರ್‌ನಿಕ್ ದುರುತಾನ್ ಆಪ್ಲ್ಯಾ ವೆಂಗೆಂತ್ ಘೆತ್ತಿ ತಿಚೊ ಮೋಗ್ ಕೆಲೊ ಆನಿ ತಿಚೆಸವೆಂ ಚಲೊವ್ ಕೆಲೊ.

ರಾತ್ ಮೆಲಿ, ಸಕಾಳ್ ಆಯ್ಲಿ ಆನಿ ದುರುತೊ ಉಟೊನ್ ಆಪ್ಲ್ಯಾ ದಾದ್ಲ್ಯಾ ವೆಸಾರ್ ರಾವ್ಲೊ. ರಾಯ್‌ಕುವರ್‌ನಿ ಉಟುನ್ ಪಳಯ್ತಾ, ಆಪ್ಲ್ಯಾಸವೆಂ ರಾತಿಂ ಹೊ ದಾದ್ಲೊ ನಿದ್‌ಲೊ ಮ್ಹಣ್ ತಿಕಾ ಕರಿಣ್ ಶಿಣ್ ಜಾಲಿ, ರಾಗ್ ಆಯ್ಲೊ ಆನಿ ತಿ ಬೊಬಾಟ್ಲಿ. ತಿಚಿ ಬೋಬ್ ಆಯ್ಕುನ್ ಬಾಪುಯ್ ಮಾಗ್ಲೆರ್ ಚಡುನ್ ಆಯ್ಲೊ. ಆಪ್ಲಿ ಧುವ್ ಪೆಲ್ಯಾ ದಾದ್ಲ್ಯಾಸವೆಂ ನಿದುನ್ ಆಸಾ ತೆಂ ಪಳವ್ನ್ ತಾಕಾ ವಿಪ್ರೀತ್ ಚಾಳ್ವಾಲೆಂ. 'ತುಕಾ ಇತ್ಲೊ ಬರೊ ಸಯ್ಲಿಕ್ಯೊ ಆಯಿಲ್ಲ್ಯೊ, ಅಭಿಂಗಾರಾಯಾಚ್ಯಾ ಪುತಾಚಿ ಸಯ್ಲಿ ತುಕಾ ಸಯ್ಲಿಕ್ ಆಯಿಲ್ಲಿ, ತ್ಯೊ ಸಕ್ಲೆಡ್ ಸೊಡುನ್ ಹ್ಯಾ ಖಿಂಚ್ಯಾ ಪರ್ಯಾ ದಾದ್ಲ್ಯಾಸವೆಂ ತುಂ ನಿಧ್ಲಾಂಯ್, ಮ್ಹಜಿ ತುವೆಂ ಮರ್ಯಾದ್ ಕಾಡ್ಲಿಯ್, ಹ್ಯಾ ಅನ್ಭಾಡಾಚಿ ಬಾಯ್ಲೆ ಜಾವ್ನ್ ಆತಾಂಚ್ ತುವೆಂ ನಿಕಾಳ್ಲೆಂ' ಮ್ಹಣ್ ತೊ ಬೊಬಾಟ್ಲೊ.

ಹೆಂ ಆಯ್ಕುನ್ ದುರುತ್ಯಾಕ್ ಆಪ್ಲೆಂ ಯೋಜನ್ ಸುಫಳ್ ಜಾಲೆಂ ಮ್ಹಣ್ ಆನಿ ತಿತ್ತಿ ಖುಶಿ ಜಾಲಿ. ತೊ ಸಂತೊಸಾನ್ ಆಪ್ಲ್ಯಾ ಬಾಯ್ಲೆಕ್ ಘೆವ್ನ್ ಘರಾ ಸುಟ್ಲೊ. ವೊತಾಂತ್ ಆನಿ ಕರ್ಕಟ್ ಬೊಲ್ಯಾಂ ಮಧೆಂತ್ಲ್ಯಾನ್ ರಾಯ್‌ಕುವರ್‌ನಿಕ್ ತಾಣೆ ಚಲೊವ್ನ್ ವೆಲೆಂ ತವಳ್ ಖಿಂತಿನಿ ಕಂಗಾಲ್ ಜಾವ್ನ್ ತಿ ಆಪ್ಲ್ಯಾ ಪತಿಲಾಗಿಂ ಆಡ್ಲೊಸ್ ಮಾಗಾಲಾಗಿ.

ಜಾಲ್ಲೆಂ ಜಾವ್ನ್ ಗೆಲೆಂ, ಕೆಲ್ಲೆಂ ಕರ್ನ್ ಜಾಲೆಂ,
ಸಾವ್ಯೆಂತ್ಲ್ಯಾನ್ ಫ್ಲರ್ ಮ್ಹಾಕಾ ಪತಿ,
ಶೆಳಿಯೆಂತ್ಲ್ಯಾನ್ ಫ್ಲರ್ ಮ್ಹಾಕಾ ಪತಿ,
ಜಾತ್ ಖಿಂಚೆ, ಕಾಸ್ತ್ ಖಿಂಚೆ ಸಾಂಗ್ ಮ್ಹಾಕಾ ಪತಿ'

ರಾಯ್‌ಕುಂವರ್ನಿಚೊ ಹಂಕಾರ್ ಸಗ್ಳೊ ಜಿರಯ್ಜೆ ಮ್ಹಣ್ಚ್ಯಾ ಆಶೆನ್ ದುರುತೊ ಆಪ್ಲಿ
ಜಾತ್, ಘರಾಣೆ ಲಿಪಯ್ತಾ ಆನಿ ಸಾಂಗ್ತಾ, 'ಮ್ಹಜೆ ಆವಯ್ ಎಳಾಂ ಕರ್ತಾಲಿ ಆನಿ
ಮ್ಹಜೊ ಬಾಪುಯ್ ಕಾಂಟೆ ಕರ್ತಾಲೊ, ತುಕಾಯ್‌ಗೊ ಹಾಂವ್ ತುಕಾ ಕಾಂಟೆ ಕರುಂಕ್
ಲಾಯ್ತಲೊಂ, ಮ್ಹಜೆ ಆವಯ್ ಚಾವ್ಣಿಂ ವೊಡ್ತಾಲಿ ಆನಿ ಮ್ಹಜೊ ಬಾಪುಯ್ ವ್ಹಾಣೊ
ಕರ್ತಾಲೊ, ತುಕಾಯ್‌ಗೊ ಹಾಂವ್ ವ್ಹಾಣೊ ವಿಕುಂಕ್ ಲಾಯ್ತಲೊಂ' ಮ್ಹಣ್ ತಿಕಾ
ಭಿರಾಂತೆಂತ್ ಘಾಲ್ತಾ.

ಚಲ್ತಾಂ ಚಲ್ತಾಂ ದುರುತ್ಯಾಚ್ಯಾ ಭಯ್ಣೆಗೆರ್ ತಿಂ ಪಾವ್ಲಿಂ, ಥಂಯ್ಸರ್ ಸಗ್ಳಿ ಗಜಾಲ್
ದುರುತ್ಯಾನ್ ಆಪ್ಲ್ಯಾ ಭಯ್ಣಿಕ್ ಆನಿ ಭಾವೊಜಿಕ್ ಕಳಯ್ಲಿ. ಆಬ್ಲೆ ಕದ್ಮಿರಾಯಾಚ್ಯಾ
ಧುವೆಕ್ ಸತ್ ಕಳೆಂ ಆನಿ ತಿಚೆ ದೊಳೆ ಉಫಡ್ಲೆ. ತಿಚೊ ಹಂಕಾರ್ ಜಿರೊ ಆನಿ
ಉಪ್ರಾಂತ್ ಅಭಿಂಗಾರಾಯಾಚ್ಯಾ ಕಬ್ಲತೆನ್ ಕದ್ಮಿರಾಯಾಚ್ಯಾ ದಳ್ಬಾರಾನ್ ತಾಂಚೆಂ
ಕಾಜಾರ್ ಗದ್ದಾಳಾಯೆನ್ ಚಲ್ಲೆಂ. ಆನಿ ಮಾಗಿರ್ ತಿಂ ಲಾಂಬ್ ಕಾಳ್ ಸುಖಾನ್
ಜಿಯೆಲಿಂ.

6 ದಕ್ಷಿಣ ಕನ್ನಡ್ ಜಿಲ್ಲಾಚ್ಯಾ ಪರಿಶಿಷ್ಟ್ ಕುಳಿಯೊ

ದಕ್ಷಿಣ ಕನ್ನಡ್ ಜಿಲ್ಲಾಂತ್ ಆತಾಂ ವಸ್ತಿ ಕರುನ್ ಆಸ್ಚ್ಯಾ ಲೊಕಾಚ್ಯೊ ಜಾತಿಕಾತಿ ಆನಿ ಕುಳಿಯೊ ಆಮಿ ಲೆಕುಂ ಜಾಲ್ಯಾರ್ ಹೆಂ ಏಕ್ ಮಿನಿಭಾರತ್ ಮ್ಹಣ್ಂಚ್ ಮಾನ್ವೆಂ ಪಡ್ತಾ. ಕಿತ್ಯಾಕ್ ಭಾರತಾಂತ್ ಆಸ್ಚ್ಯಾ ಚಡಾವತ್ ಸರ್ವ್ ಜಾತಿಕಾತಿಂಚ್ಯಾ ಧರ್ಮಾಂ ಕುಳಿಯೆಂಚ್ಯಾ ಲೊಕಾನ್ ಹಾಂಗಾ ವಸ್ತಿ ಕೆಲ್ಯಾ. ಹ್ಯಾ ಲೇಕನಾಂತ್ ಹಾಂವ್ ದಕ್ಷಿಣ ಕನ್ನಡಾಚ್ಯಾ ಪರಿಶಿಷ್ಟ್ ಕುಳಿಯೆಂಚ್ಯಾ ಲೊಕಾಂವಿಶಿಂ ಬರಯ್ತಾಂ.

ಆಮ್ಚಾ ರಾಷ್ಟ್ರಾಚ್ಯಾ ಸಂವಿಧಾನಾಚ್ಯಾ ಅಡ್ಡಿಗ್ 341 ಪರಾಣೆ ಆನಿ ಉಪ್ರಾಂತ್ ರಾಷ್ಟ್ರಾಧ್ಯಕ್ಷಾನ್ ದಿಲ್ಲ್ಯಾ ಘಟನ್ ಹುಕ್ಮೆ ಪರಾಣೆ ಥೊಡ್ಯಾ ಜಾತಿಂಕ್ ಪರಿಶಿಷ್ಟ್ ಜಾತಿ ಆನಿ ಥೊಡ್ಯಾ ಕುಳಿಯೆಂಕ್ ಪರಿಶಿಷ್ಟ್ ಕುಳಿಯೊ (ಜನಾಂಗ್/ ಟ್ರೈಬ್ಸ್) ಮ್ಹಣ್ ಕಾಡ್ಲಾಂ. ಎಕ್ದಮ್ ಪಾಟಿಂ ಉರ್ಲಲ್ಯಾ ಹ್ಯಾ ಲೊಕಾಕ್ ಥೊಡಿಂ ನಿರ್ದಿಷ್ಟ್ ಹಕ್ಕಾಂ ಆನಿ ಸವ್ಲತೊ ಘಟನಾದ್ವಾರಿಂ ಲಾಬಯ್ಲ್ಯಾತ್. ರಾಷ್ಟ್ರ ಆನಿ ರಾಜ್ಯ ಸರ್ಕಾರಾಂನಿಂ ಹಾಂಕಾಂ ವಿಶೇಸ್ ಸಾಮಾಜಿಕ್ ಆನಿ ರಾಜಕೀಯ್ ಹಕ್ಕಾಂ ಆನಿ ಸವ್ಲತೊ ಲಾಬೊಂವ್ಕ್ ಕಾಯ್ದೊ ಕೆಲಾ.

ಕರ್ನಾಟಕ್ ಸರ್ಕಾರಾನ್ ಪರ್ಗಟ್ಲಲ್ಯಾ 'ದಕ್ಷಿಣ ಕನ್ನಡ್ ಜಿಲ್ಲೊ' ಮ್ಹಣ್ಚ್ಯಾ ಪುಸ್ತಕಾಂತ್ ಆಮ್ಚ್ಯಾ ಜಿಲ್ಲಾಂತ್ 56 ಪರಿಶಿಷ್ಟ್ ಜಾತಿಂಚೊ ಲೋಕ್ ಜಿಯೆತಾ ಮ್ಹಣ್ ದಾಕೊವ್ನ್ ದಿಲಾಂ. ತ್ಯಾಚ್ ಪುಸ್ತಕಾ ಪರಾಣೆ ಆಮ್ಚ್ಯಾ ಜಿಲ್ಲಾಂತ್ 23 ಪರಿಶಿಷ್ಟ್ ಕುಳಿಯೊ ಆಸಾತ್ ಮ್ಹಳಾಂ. ಹ್ಯಾ ಪರಿಶಿಷ್ಟ್ ಕುಳಿಯಾಂಚಿಂ ನಾಂವಾಂ ಹ್ಯಾ ಪರಿಂ ಆಸಾತ್. 1) ಅದಿಯ(ನ್), 2) ಅರನಾದ(ನ್), 3) ಇರುಲಾರ್, 4) ಕಾದರ್, 5) ಕಮ್ಮಾರ್, 6) ಕಟ್ಟುನಾಯಕ, 7) ಕೊಂಡಕಾಪು, 8) ಕೊಂಡರೆಡ್ಡಿ, 9) ಕೊರಗರ್, 10) ಮಲೆಕುಡಿಯ, 12) ಕುರಿಚ್ಚನ್, 13) ಕುರುಮನ್, 14) ಮಹಾಮಲಸಾರ್, 15) ಮಲಸಾರ್, 16) ಮಲೆಯಕಂಡಿ, 17) ಮರಾಠಿ, 18) ಮೂಡುಗರ್ ವ ಮುದುವನ್, 19) ಪಲ್ಲಿಯನ್, 20) ಪಣಿಯ, 21) ಪುಲವ, 22) ಶೊಲಗ, 23) ತೋಡ. ಹಾಂಚೆ ಸರ್ವಾಂಚೆ ವಿವರ್ ಪ್ರತ್ಯೇಕ್ ಜಾವ್ನ್ ಆಮ್ಕಾಂ ಮೆಳ್ತಾಂತ್. ಅಖ್ಲ್ಯಾ ಜಿಲ್ಲಾಂತ್ ಒಟ್ಟು ಜಣಾಸಂಖ್ಯಾಂತ್ ಸರ್ವ್ ಪರಿಶಿಷ್ಟ್ ಕುಳಿಯಾಂಚ್ಯಾ ಲೊಕಾಚೊ ಒಟ್ಟು ಸಂಕೊ (1971 ಇಸ್ವೆಚ್ಯಾ ಖಾನೇಶ್ವಾರಿ ಪರಾಣೆ) ಫಕತ್ 3.28% ಮ್ಹಣ್ಲೆ 63,596. ಮಾತ್ ನ್ಹಯ್ ಥೊಡ್ಯಾ ಪರಿಶಿಷ್ಟ್ ಕುಳಿಯಾಂಚ್ಯಾ ಲೊಕಾಂಚಿಂ ಕುಳೆನಾಂವಾಂ ಸೊಡ್ಲಾರ್ ಹೆರ್ ಕಿತೆಂಚ್ ವಿವರ್ ಆಮ್ಕಾಂ ಮೆಳ್ತಾಂತ್. ತ್ಯಾ ಭಾಯ್ರ್ ಮಲೆಕುಡಿಯ, ಕೊರಗರ್, ಕುಡುಮಿ, ಖಾರ್ಡಿ ಅಸಲೊ ಲೋಕ್ ಮಾತ್ ಆಮ್ಚ್ಯಾ ಜಿಲ್ಲಾಂತ್ ವ್ಹಡ್ ಸಂಕ್ಯಾನ್ ಆಸಾ. ಹೆರ್ ಕುಳಿಯಾಂಚೊ ಲೋಕ್ ಭೋವ್ ಉಣೊ.

ಕೊರಗರ್: ದಕ್ಷಿಣ ಕನ್ನಡ್ ಜಿಲ್ಲಾಚ್ಯಾ ಪರಿಶಿಷ್ಟ್ ಕುಳಿಯಾಂಚ್ಯಾ ಲೊಕಾಂಪಯ್ತಿ ಕೊರಗರ್ ವ್ಹಡ್ ಸಂಕ್ಯಾನ್ ಆಸಾತ್. ಹೊ ಲೋಕ್ ಭೋವ್ ದುಬ್ಳೊ ಆದಿಂ ತೆ ಶಿಕಾರಿ ಕರುನ್ ಶಿಕಾರೆಚೆಂ ಮಾಸ್ ಗಾಂವಾನ್ ಗಾಂವ್ ವಿಕುನ್ ಜಿಯೆತಾಲೆ. ಮಾಸ್ ಪಿಗ್ತಾಲೆ, ಕಾಸೊವ್ ಧರ್ತಾಲೆ. ಆತಾಂ ತೆ ಸಾಗೊಳೆಚ್ಯಾ ಕುಲ್ಕಾರಿ ಕಾಮಾಂಕ್ ವೆತಾತ್. ಬೊಣ್ಣೆಚ್ಯೊ, ಚುಡೆತೆಚ್ಯೊ, ವಾಲಿಂಚ್ಯೊ ವಸ್ತು ವೊಳುನ್ ಆನಿ ತ್ಯೊ ವಸ್ತು ವಿಕುನ್ ತೆ

ದೀಸ್ ಸಾರ್ತಾತ್. ಹೊ ಲೋಕ್ ಕಾತಿನ ಕಾಳೊ, ಕುಡಿನ ಮೊಟ್ಟೊ, ಮುದಿಯಾಳ್ಯಾ ಕೆಸಾಂಚೊ ತಶೆಂಚ್ ದೆಂವ್ಣೆ ಸಾರ್ಕೆಂ ತಾಂಚೆಂ ಕಪಾಲ್.

ಹೊ ಲೋಕ್ ಭುತಾಂಚಿ, ರುಕಾಂ-ಝಾಡಾಂಚಿ ಆನಿ ಮೊನ್ನಾತಿಂಚಿ ಪುಜಾ ಕರ್ತಾ. ಲ್ಹಾನ್ ಕೊಲ್ಚಾಚ್ಯಾ ಖೊಮ್ಮಾಂನಿ ತೆ ಜಿಯೆತಾತ್. ಮೊನ್ನಾತಿ ಆನಿ ಮನಿಸ್ ಹ್ಯಾ ಖೊಮ್ಮಾಂನಿ ಸಹಜೀವನ್ ಚಲಯ್ತಾತ್. ಹ್ಯಾ ಖೊಮ್ಮಾಕ್ ಎಕ್‌ಚ್ ಬಾಗಿಲ್. ತುಳ್ವಾಭಾಶೆ ಸಾರ್ಕೆಂಚ್ ಆಸ್ಚಿ ಏಕ್ ದ್ರಾವೀಡಿಯನ್ ಭಾಸ್ ಹೊ ಲೋಕ್ ವಾಪಾರ್ತಾ. ಹ್ಯಾ ಲೊಕಾಮಧೆಂ ಸೊಪ್ಪುಕೊರಗ ಮ್ಹಣ್ಣೊ ಏಕ್ ಉಪಪಂಗಡ್‌ಯಿ ಆಸಾ. ಹೊ ಲೋಕ್ ಆದಿಂ ವಸ್ತುರಾಂ ನ್ಹೆಸಾನಾಶೆಂ, ಫಕತ್ ರುಕಾಚೆ ಖೊಲೆ ಗುಂತುನ್ ಪೆಂಕ್ಪಾಕ್ ಆಡ್ ಬಾಂದ್ತಾಲೊ. ಕೊರ್ಕಾರಾಂನಿ ಚಡಾವತ್ ದೊಂಗ್ರಾದೆಗೆನ್ ಜಿಯೆಂವ್ಚೆಂ ಆನಿ ಹೆರ್ ಜಾತಿಂಚ್ಯಾ ಚಡ್‌ಕರ್ನ್ ವಯ್ಲ್ಯಾ ಜಾತಿಂಚ್ಯಾ ಲೊಕಾಂಚಿ ಸೆವಾ ಕರ್ನ್ ತಾಣಿ ದೀಸ್ ಸಾರ್ಕೆ ಆಸ್‌ಲ್ಲೆ. ಹೆರ್ ಜಾತಿಂಚ್ಯಾ ಲೊಕಾಸವೆಂ ಭರ್ಸುಂಕ್ ಜಾಂವ್ ಸ್ವತ್ ಘರ್ ಜಾಗೆ ಕರುಂಕ್ ಜಾಂವ್ ತಾಂಕಾಂ ಆವ್ಯಾಸ್ ನಾತ್‌ಲ್ಲೆ. ಹೊ ಕೊರ್ಕಾರ್ ಲೋಕ್ ತುಳುನಾಡಾಂತ್ಲ್ಯಾ ಸರ್ವ್ ಪರಿಶಿಷ್ಟ್ ಜಾತಿಂ ಪಯ್ಲಿ ವ್ಹಡ್ ಸಂಕ್ಯಾಚೊ ಮಾತ್ರ್ ನ್ಹಯ್ ಭೋವ್ ಮಹತ್ವಾಚಿ ಪರಂಪರಾ ಆಸ್ಚೊ ಮ್ಹಣುಂಯೆತಾ.

ಮಲೆಕುಡಿಯ: ಹ್ಯಾ ಲೊಕಾಕ್ ದೊಂಗ್ರಾಳ್ ಲೋಕ್ (ಹಿಲ್ಸ್ ಟ್ರಾಯ್ಬ್) ಮ್ಹಣ್‌ಂಚ್ ಮಾನ್ತಾತ್. ಆದಿಂ ಥಾವ್ನ್ ಹೊ ಲೋಕ್ ಚಡ್ ಕರ್ನ್ ದೊಂಗ್ರಾಳ್ ಸುವಾತೆಂನಿ ಬೆಟಾಂಗುಡ್ಯಾಂನಿ ಜಿಯೆವ್ನ್ ಆಯ್ಲಾ. ತಾಂಚಿ ಮಾಂಯ್‌ಭಾಸ್ ತಿಕ್ತೆಶೆ ಮೊಡಿ ತುಳು. ವಾಶೆ, ಚಿವೆ, ಬೆತಾಂ, ರುಕಾಚ್ಯೊ ಸಾಲಿ ಆನಿ ಹೆರ್ ರಾನ್ವಾಟಿ ವಸ್ತು ವಾಪಾರ್ನ್ ಲ್ಹಾನ್ ಲ್ಹಾನ್ ಖೊಮ್ಮಾಂ ಬಾಂದುನ್ ತಾಂತುಂ ತೆ ಜಿಯೆತಾತ್. ಹೊ ಲೋಕ್ ಕಾಲೆತಿನ ಮೊಟ್ಟೊ, ಹಾಂಚಿ ಕಾತ್ ಸಾವ್ಲಿ. ಪಡ್ಲಾಘಾಟಾಚ್ಯಾ (ಸಹ್ಯಾದ್ರಿ) ಮುಳಾಂತ್ ಚಡ್‌ಕರ್ನ್ ಧರ್ಮಸ್ಥಳ, ನೆರಿಯ, ಶಿಶಿಲಾ ಅಸಲ್ಯಾ ಗಾಂವಾಂನಿ ಹಾಂಕಾಂ ಆಜೂನ್ ವ್ಹಡ್ ಸಂಕ್ಯಾನ್ ಪಳವ್ಯೆತಾ. ಕುಮೇರಿಚಿ ಕೃಶಿ, ಗುಡ್ಯಾದೆಗೆಂನಿ ಆನಿ ಬೆಟಾಚ್ಯಾ ಕಡ್ಯಾಂನಿ ಹಾಂಚೊ ಕೃಶಿ ವಾವ್ರ್ ಪಳಂವ್ಕ್ ಮೆಳ್ತಾ. ಮಾಡ್, ಮಾಡಿಯೆ ತೊಟಾಂ ರುತಾ ಕರ್ಚ್ಯಾಂತ್ ಹೊ ಲೋಕ್ ಎಕ್ಲಮ್ ಹುಶಾರ್. ರಾನಾಮೊಲ್ಯಾಂತ್ಲಿ ರಾನ್ ಉತ್ಪತ್ತಿ ಎಕ್ಪಾಂಯ್ ಕರುನ್ ತೆ ವಿಕ್ತಾತ್ ಆನಿ ಜೀವನ್ ಸಾರ್ತಾತ್. ಹಾಂಚೆಂ ಮೂಳ್ ತುಳುನಾಡ್ ಮ್ಹಣ್ ಸಬಾರ್ ಜಾಣಾರ್ಯಾಂಚೊ ಅಭಿಪ್ರಾಯ್.

ಕುಡಿಯೋಕ್: ದಕ್ಷಿಣ ಕನ್ನಡಾಚ್ಯಾ ವಿಶಿಷ್ಟ್ ಲೊಕಾಂ ಪಯ್ಲಿ ಕುಡುಬಿ/ಕುಡುಮಿ ಲೋಕ್‌ಯಿ ಪ್ರಮುಕ್ ಜಾವ್ನಾಸಾ. ಸರ್ಕಾರಾನ್ ಹಾಂಕಾಂ ಪರಿಶಿಷ್ಟ್ ಜಾತಿಂಕ್ (ಶೆಡ್ಯೂಲ್ಡ್ ಕಾಸ್ಪ್) ಪಂಗಡ್‌ಕ್ ಸೆರ್ವಯ್ಲಾಂ ತರಿ ಹೆ ಪರಿಶಿಷ್ಟ್ ಜಾತಿವರ್ಗಾಚೆಚ್ ಸಯ್. ಕುಂದಾಪುರ್ ತಾಲೂಕಾಂತ್ ವ್ಹಡ್ ಸಂಕ್ಯಾಂತ್ ಪಳಂವ್ಕ್ ಮೆಳ್ಚೊ ಹೊ ಲೋಕ್ ಉಡ್ಪಾ ಆನಿ ಮಂಗ್ಳುರಾಂತ್ ನಿರ್ದಿಷ್ಟ್ ಜಾಗ್ಯಾಂನಿ ಜಿಯೆತಾ. ಕನ್ನಡ ಆನಿ ತುಳು ಭರ್ಸಾಲ್ಲಿ ಕೊಂಕ್ಣಿ ತಾಂಚಿ ಮಾಂಯ್‌ಭಾಸ್. ಥೊಡೆಪಾವ್ಣಿಂ ತಾಂಚಿ ಆವಯ್‌ಭಾಸ್ ಮರಾಠಿಕ್ ಲಾಗಿಂ ಆಸ್‌ಲ್ಲೆಪರಿಂ ದಿಸ್ತಾ. ಭೊರಾಚ್ಯಾ ಕಾಮಾಂತ್ ಕುಡ್ಯಾಂಚೆ ಅಪ್ಪಲ್ ವಾವ್ರಾಡಿ, ತಾಂಚೆಂ ಕಾಮ್ ಶಿಸ್ತೆಚೆಂ ಮಾತ್ರ್ ನ್ಹಯ್ ಎಕ್ಲಮ್ ನಿತಳ್. ಕುಮೆರಿ ಸಾಗೊಳಿ ತಾಂಚಿ ಪ್ರಮುಕ್ ವೃತ್ತಿ. ರಾನ್ ಬೆಂಡೆಂ, ಲಾಂಕುಡ್ ಘೊಡೆಂ, ಘರಾಂ ಬಾಂದ್ಲಿಂ, ಬಾಂಯ್ ಖೊಂಡ್ಲಿ ಅಸಲೆಂ ಕಸಲ್ಯಾ ಕಷ್ಟಾಚೆಂ ಕಾಮ್ ಕರುಂಕ್‌ಯಿ ತೆ ತಯಾರ್. ಎಕ್ಲಮ್ ಕಷ್ಟಿ ಮನಿಸ್

ಜಾವ್ನಾಸ್ಚೊ ಕುಡ್ಯಾಂ ಮಧೆಂ ಫಾತೊರ್ ಕಾತರ್ಚೆ, ರುಕಾಡಾಚೆಂ ಕಾಮ್ ಕರ್ಚೆ, ಘರಾಂ ಬಾಂದ್ಚೆ ಮೇಸ್ತ್ ಸಬಾರ್ ಮೆಳ್ತಾತ್.

ಕುಡುಮಿ ಲೋಕ್ ಆಪ್ಲ್ಯಾ ಸಯ್ರ್ಯಾ ಧಯ್ರ್ಯಾಂ ಸವೆಂ ಪಂಗಡ್ ಪಂಗಡ್ ಜಾವ್ನ್ ಜಿಯೆತಾ. ಥೊಡೆಕಡೆ ವೀಸ್ ಪನ್ನಾಸ್ ಕುಟ್ಮಾಂಯ್ ಎಕಾಚ್ ಪಾಕ್ಯಾಪಂದಾ ಸಾಂಗತಾ ಜಿಯೆತಾತ್. ಕುಟ್ಮಾಚ್ಯಾ ಮ್ಹಾಲ್ಗಡ್ಯಾ ಮನ್ಯಾಕ್ ತೆ ಬಾರಿಚ್ ಮಾನಾನ್ ಲೆಕ್ತಾತ್. ತಾಚ್ಯಾ ಉತ್ರಾಕ್ ಕಾನೂನ್ ಕಾಯ್ದೊಚೊ ಮಾನ್ ಆಸಾ. ಸಗ್ಳ್ಯಾ ಪಂಗಡ್ಚೆಂ ಧಾರ್ಮಿಕ್ ಸಾಮಾಜಿಕ್ ಆಡಳ್ತೆಂ ತಾಚ್ಯಾ ಮುಟೆಂತ್ ಆಸಾ. ಚೂಕ್ ಕೆಲ್ಲ್ಯಾಂಕ್ ಶಿಕ್ಷಾ ದಿಂವ್ಚಿ, ಧಾರ್ಮಿಕ್ ಸಂಭ್ರಮ್ ಚಲೊಂವ್ಚೆ ಇತ್ಯಾದಿ ತಾಣೆಂಚ್. ಹೊ ಹುದ್ದೊ ವಂಶಪಾರಂಪರ್ಯ ಧಾವ್ನ್ ದೆಂವುನ್ ಯೆಂವ್ಚೊ ಹೋಳಿ ತಾಂಚಿ ಅಧಿಕ್ ವ್ಹಡ್ ಪರಬ್, ಮಲ್ಹಿಕಾರ್ಜುನಸ್ವಾಮಿ ತಾಂಚ್ಯಾ ಕುಳಾವಿಚೊ (ಕುಳಿಯೆಚೊ) ದೇವ್. ಹೊ ಲೋಕ್ ವಿವಿಧ್ ಭುತಾಂಕ್ಯಾ ಮಾನ್ತಾ. ಹಾಂಚಿ ಮಧೆಂ ಕಾಡುಕುಡುಮಿ ಮ್ಹಳ್ಳೊ ಏಕ್ ಭಿತರ್ಲೊ ಪಂಗಡ್ ಆಸಾ. ಹೊ ಲೋಕ್ ಶಿಕಾರೆಂತ್ ಎಕ್ದಮ್ ಹುಶಾರ್. ಶಿಕಾರೆಚೆಂ ಮಾಸ್ ಹೆ ಖಾತಾತ್. ಪೂಣ್ ಘರಾ ಪೊಸ್ಲಲ್ಯಾ ಮೊನ್ನಾತಿಚೆಂ ಮಾಸ್ ಖಾಯ್ನಾಂತ್. ಪಂಡಿತಾಂ ಪರ್ಣಾಣ್ ಕುಡುಮಿ ಲೋಕ್ ಮುಳಾನ್ ದಕ್ಷಿಣ ಕನ್ನಡಾಚಿ ನ್ಹಯ್, ತೆ ಗೊಂಯಾಂ ಧಾವ್ನ್ ಸುಮಾರ್ ದೋನ್-ಅಡೇಜ್ ಶತಮಾನಾಂ ಆದಿಂ ಆಯಿಲ್ಲೆ ಮ್ಹಣ್ ತಾಂಚೊ ಅಭಿಪ್ರಾಯ್.

ಖಾರ್ಜಿ: ಕುಂದಾಪುರ್, ಗಂಗೊಳ್ಳಿ ತೆಣೆ ದರ್ಯಾದೆಗೆನ್ ಜಿಯೆಂವ್ಚೊ ಖಾರ್ಜಿ ಲೋಕ್ಯಾ ಆಮ್ಚ್ಯಾ ಜಿಲ್ಲಾಂತ್ ಜಿಯೆಂವ್ಚೊ ಏಕ್ ವಿಶಿಷ್ಟ್ ಜನಾಂಗ್. ಹೊ ಲೋಕ್ ಮಾಸ್ಕಿ ಪಾಗುನ್ ಜಿಯೆತಾ. ಹಾಣಿ ಉಲೊಂವ್ಚಿ ಕನ್ನಡ ಮಿಶ್ರಿತ್ ಕೊಂಕಣಿ. ಹಾಂಚಿ ಸಮೊಡ್ತ್ ಹಿಂದು. ಆಮ್ಚ್ಯಾ ಜಿಲ್ಲಾಂತ್ ಹಾಂಚೊ ಸಂಕೊ ಸುಮಾರ್ ಧಾ ಹಜಾರ್ ಆಸಾ. ಉತ್ತರ ಕನ್ನಡ ಜಿಲ್ಲಾಂತ್ಯಾ ಹೊ ಲೋಕ್ ವ್ಹಡ್ ಸಂಕ್ಯಾನ್ ಆಸಾ. ಹೊ ಲೋಕ್ ದಕ್ಷಿಣ್ ಕನ್ನಡಾಚೊ ಮೂಳ್ ನಿವಾಸಿ ಮ್ಹಣ್ಚ್ಯಾಕ್ ಕಿತೆಂಚ್ ರುಜ್ವಾತ್ ನಾ. ಹಾಂಚಿ ಭಾಸ್, ಜಿಣ್ಯೆರಿತ್, ಸಂಸ್ಕಾರ್ ಇತ್ಯಾದಿ ಗೊಂಯ್ಕಾರಾಂಚ್ಯಾ ಆನಿ ಮರಾಠಿ ಲೊಕಾಂಚ್ಯಾ ಜಿಣ್ಯೆರಿತಿಕ್, ಸಂಸ್ಕಾರಾಂಕ್ ತಾಳ್ ಪಡ್ತಾ. ದೆಕುನ್ ಅಧ್ಯಯನಿ ಹೆ ಗೊಂಯಾಂ ಧಾವ್ನ್ ಆಯಿಲ್ಲೆ ಮ್ಹಣ್ ಮಾನ್ತಾತ್.

ಆರ್ತಿಕ್ ಸ್ಥಿತಿ: ಚಡಾವತ್ ಸರ್ವ್ ಪರಿಶಿಷ್ಟ್ ಕುಳಿಯಾಂಚಿ ಆರ್ತಿಕ್ ಸ್ಥಿತಿ ಭೋವ್ ಸಕಯ್ಲ್ಯಾ ಮಟ್ಪಾರ್ ಆಸಾ. ಆದಿಂಮಾಗಾಂ ಧಾವ್ನ್ ಹೊ ಲೋಕ್ ಭುಂಯ್ ಭಾಟಾಚೆಂ ಧನಿಂಪಣ್ ನಾಸ್ತಾನಾ ಗ್ರೇಸ್ತಾಂಚ್ಯಾ ಘರಾಂನಿ ಗುಲಾಮ್ ಜಾವ್ನ್, ಕುಲಿಚ್ಯಾ ಕಾಮಾಂತ್ ಆಪ್ಲೆಂ ಪೊಟ್ ಭರುನ್ ಆಸ್ತಾಲೊ. ರಾನಾಂ ಮೊಲ್ಯಾಂನಿ, ಗುಡ್ಯಾ ದೊಂಗ್ರಾಂನಿ ಹಾಣಿಂ ಘೊಳ್ಚೆಂ ಆಸ್ಲೆಂ ಆನಿ ಹಾಂಚ್ಯಾ ವಾಂವ್ಚಿಚೊ ಫಳ್ ಚಡ್ಶೆಂ ಧನಿಯಾಂನಿ ಉಂಚ್ಲ್ಯಾ ಜಾತಿಚ್ಯಾಂನಿ ಆಪ್ಣಾಂವ್ಚೊ ಆಸ್ಲೊ. ಹಾಂಕಾಂ ಕಿತೆಂಚ್ ಶಿಕಪ್ ದೀನಾಶೆಂ ಅಜ್ಞಾನಾಚ್ಯಾ ಅಂಧಾರಾಂತ್ ಹಾಣಿಂ ವೊಳ್ಳಳಾಶೆಂ ಕೆಲ್ಲೆಂ ಆಸುನ್ ಹೆರಾಂಚ್ಯಾ ಘರಾಂ-ಗೊಟ್ಯಾಂನಿ, ಶೆತಾಂಭಾಟಾಂನಿ, ಕಾಪಿಯೆ ತೊಟಾಂನಿ ಕುಲಿ ಆಳಾಂ ಜಾವ್ನ್ ರಾತ್‌ದೀಸ್ ಘೊಳ್ಳಾರಿ ತಾಂಚ್ಯಾ ದಿಸ್ವೊಡ್ತ್ಯಾ ಗ್ರಾಸಾಕ್ ಜಾಯ್ ತಿಲ್ಲೆಂ ಮೆಳ್ತಾತ್ಲೆಂ. ಹ್ಯಾ ಲೊಕಾಂಚಿಂ ಭುರ್ಗಿಂ ಸಯ್ತ್ ಆಪ್ಲ್ಯಾ ವ್ಹಡಾಂ ಸವೆಂ ಮೆಳುನ್ ಧನ್ಯಾಂಚ್ಯಾ ಗೊಟ್ಯಾಂಚೆ ಶೆಣ್ ಕಾಡುಂಕ್, ತಾಂಚಿಂ ಗೊರ್ವಾಂ ಚರೊಂವ್ಕ್ ವೆತಾತ್. ಘರ್ಜ್ಯಾ ಸರ್ವ್ ಸಾಂದ್ಯಾಂನಿ

ಫೊಲ್ಕ್ಲಾರ್ ಮಾತ್ರ ತಾಂಕಾಂ ಪೊಟ್ ಭರುಂಕ್ ಜಾಂವ್ಚಿ ಪರಿಗತ್ ಜಾಲೆರ್ ಆಸಾ.

ಪುರೊತೆ ವೆಳಾರ್ ಹ್ಯಾ ಕುಳಿಯಾಂಚೊ ಲೋಕ್ ರಾನಾಕ್ ವಚುನ್ ವಾಲಿ, ಬೆತಾಂ, ಹಾಡ್ನ್ ಕುರ್ಚಿಂ, ಭಾಟಿಯೊ, ದಾಲಿಯೊ, ಕುರೊಣ್ಯೊ ಇತ್ಯಾದಿ ವೊಳ್ತಾತ್. ಬೊಣ್ಣೆಚ್ಯಾ ಸುಡೆತ್ಯಾಂನಿ ಮಾಂದ್ರೊ ವೊಳ್ತಾತ್. ಹ್ಯಾ ಲೋಕಾಂಕ್ ಅಸ್ಪೃಶ್ಯ (ಆಪ್ಡುಂಕ್ ನಜೊ ಜಾಲ್ಲೊ ಲೋಕ್) ಮ್ಹಣ್ ಪಯ್ಸ್ ದವರ್ತಾತ್ ತರಿ ಹಾಣಿಂ ಉತ್ಪನ್ನ ಕೆಲ್ಲ್ಯಾ ವಸ್ತುಂಚೆರ್ ಉದಕ್ ಶಿಂಪ್ಡಾವ್ನ್ ತಾಕಾ ನಿತಳ್ ಕರ್ನ್ ಸರ್ವ್ ಉಂಚ್ಚ್ಯಾ ಜಾತಿಂಚೆ ವಾಪರ್ತಾತ್. ಮಾಸ್ಕಿ ಧರ್ಚಿ, ಶಿಕಾರಿ ಮಾರ್ಚಿ ಪಿಸಾಯ್ ಯಿ ಹ್ಯಾ ಲೋಕಾಕ್ ಆಸಾ. ಅಶೆಂ ಧರ್ಲೆಂ ತೆಂ ಸಾಧ್ಯ್ ಜಾಲ್ಯಾರ್ ವಿಕರ್ತಾತ್ ನಾಶ್ಚಾರ್ ತಿಂಚ್ ಖಾತಾತ್.

ಸಾಮಾಜಿಕ್ ಸ್ಥಿತಿ: ಆದಿಂಮಾಗಾಂ ಥಾವ್ನ್ ಪರಿಶಿಷ್ಟ ಜಾತಿಂ-ಕುಳಿಯಾಂಚ್ಯಾ ಲೋಕಾಕ್ ಫೊಳೊವ್ನ್ ತಾಂಚ್ಯಾ ವಾವ್ರಾಚೊ ಫಳ್ ಖಾವ್ನ್ ಸ್ವಾ ಉಂಚ್ಚ್ಯಾ ವರ್ಗಾಚ್ಯಾಂನಿ ತಾಂಕಾಂ ಕಿತೆಂಚ್ ಸಾಮಾಜಿಕ್ ಸ್ಥಾನಮಾನ್ ದೀನಾಶೆಂ ಮುಲ್ಯಾಂತ್ ದವರ್ಲೆಂ ಆಮಿ ಪಳೆತಾಂವ್. ಉಂಚ್ಚ್ಯಾ ವರ್ಗಾಚೊ ಲೋಕ್ ತಾಂಕಾಂ ಆವಡ್ ನಾತ್ಲೊ, ಘರಾ ಭಿತರ್ ರಿಗುಂಕ್ ಸೊಡಿನಾತ್ಲೊ, ಬಾಂಯ್ಚಿಂ ಉದಕ್ ಕಾಡುಂಕ್ ಸೊಡಿನಾತ್ಲೊ. ಖಂಚ್ಯಾಯ್ ಸಾಮಾಜಿಕ್ ಕಾರ್ಯಾಕ್ ತಾಂಕಾಂ ಆಪೊವ್ಣೆಂ ನಾತ್ಲೆಂ. ಸಬಾರ್ ಥರಾಂನಿ ತಾಂಕಾಂ ದಾಮುನ್ ದವರ್ಲೆಂ. ಆತಾಂ ಹಿ ಪರಿಸ್ಥಿತಿ ಬದಲಾ ಅಸ್ಪೃಶ್ಯತಾ ನಿವಾರಣ್ ಕಾಯ್ದೊ ಕರುನ್ ಸರ್ಕಾರಾನ್ ಹ್ಯಾ ಲೋಕಾಕ್ ಹೆರಾಂ ಸವೆಂ ಸಮಾನ್ ರಿತಿನ್ ಭರುಂಕ್ ಆವ್ಕಾಸ್ ಕೆಲಾ. ಪೂಣ್ ಹೆಂ ಕಾನೂನ್ ಪುರ್ತಾ ಮಾಪಾನ್ ಎದೊಳ್ ಜಾರಿಯೆಕ್ ಯೇಂವ್ಕ್ ನಾ.

ಭಾರತಾಕ್ ಸ್ವಾತಂತ್ರ್ ಮೆಳ್ಳ್ಯಾ ಉಪ್ರಾಂತ್ ಹ್ಯಾ ಪರಿಶಿಷ್ಟ ಜಾತಿಂಚ್ಯಾ ಆನಿ ಕುಳಿಯಾಂಚ್ಯಾ ಲೋಕಾಚಿ ಆರ್ತಿಕ್ ಸ್ಥಿತಿ ಸುಧ್ರಾಂವ್ಕ್ ಸಬಾರ್ ಕ್ರಮ್ ಘೆತ್ಲಾತ್ ತರಿ ತಾಂತ್ಲ್ಯಾನ್ ಭೋವ್ ಉಣ್ಯಾ ಸಂಕ್ಯಾನ್ ಹ್ಯಾ ಲೋಕಾಚೆಂ ಬರೆಂ ಜಾಲಾಂ. ಅಸಲ್ಯಾ ಸುಧಾರಣ್ ಕ್ರಮಾಂ ಪಯ್ಕಿ ಪಯಿಲ್ಲೆಂ ಆನಿ ಪ್ರಮುಕ್ ಮೇಟ್ ಜಾವ್ನಾಸಾ ದೆಶಾಚ್ಯಾ ಘಟನಾಂತ್ ತಾಂಕಾಂ ದಿಲ್ಲಿಂ ವಿಶೇಸ್ ಹಕ್ಕಾಂ ಆನಿ ಸವ್ಲತ್ಯೊ ವಿಧಾನ್ ಸಭಾ ಸಾಂಧಪಣಾಕ್ ಥೊಡೆ ಜಾಗೆ ಹಾಂಕಾಂ ಅಮಾನತ್ ದವರ್ಲಾತ್, ಕಾಮಾ ಬಾಬ್ತಿನ ಆರಕ್ಷಣ್ ದವರ್ಲಾಂ. ಶಿಕ್ಷಾವೇತನಾಂ, ಆನಿ ಬೆಸಾಯಾಚಿ ಭುಂಯ್, ಘರ್ ಬಾಂದ್ಲೆ ಜಾಗೆ ವಾಂಟ್ಲಾಂತ್ ವಿಶೇಸ್ ಹಕ್ಕಾಂ ದಿಲ್ಯಾಂತ್. ಹ್ಯಾ ಪರಿಶಿಷ್ಟ ಜಾತಿಂಚ್ಯಾಂಕ್ ಆನಿ ಕುಳಿಯಾಂಚ್ಯಾಂಕ್ ಅಭಿವೃದ್ಧಿ ಖಾತಿರ್ ಹರೈಕಾ ವರ್ಸಾ ಕೊರೊಡಾಂಗಳ್ಲ್ಯಾನ್ ದುಡು ಖರ್ಚುನ್ ಕಾರ್ಯಕ್ರಮಾಂ ಆನಿ ಯೋಜನಾಂ ಘಾಲ್ತಾತ್.

ತರೀ ಹ್ಯಾ ಲೋಕಾಚಿ ಸಾಮಾಜಿಕ್ ಆರ್ತಿಕ್ ಸ್ಥಿತಿ ಚಡ್ ಸುದ್ರಾಲ್ಯಾ ಮ್ಹಣುಂಕ್ ಜಾಯ್. ಶಿಕ್ಷಣ್ ನಾಸ್ತಾನಾ ಆಪ್ಲಿಂ ಹಕ್ಕಾಂ ಆನಿ ಆಪ್ಣಾಕ್ ಲಾಬ್ತಾತ್ ತ್ಯೊ ಸವ್ಲತ್ಯೊ ಸಾರ್ಯಾ ಮಾಪಾನ್ ವಾಪಾರುಂಕ್ ಹೊ ಲೋಕ್ ಮುಕಾರ್ ಯೇನಾತ್ಲೆಂಚ್ ಹಾಕಾ ಪ್ರಮುಕ್ ಕಾರಣ್. ದುಸ್ರೆಂ ಹಾಂಚ್ಯಾ ಖಾತಿರ್ ಆಸಾ ಕೆಲ್ಲ್ಯಾ ಕಾರ್ಯಯೋಜನಾಂಚ್ಯಾ ಅಧಿಕಾರಿಂ ಥಂಯ್ ಜೊಕ್ತಿಂ ಪ್ರಾಮಾಣಿಕ್ ಗರ್ಜ್ ಆಸಾ. ಅಶೆಂ ಸುಶಿಕ್ಷಿತ್ ಆನಿ ಪ್ರಾಮಾಣಿಕ್ ಮುಕೆಲಿ ಹ್ಯಾ ಲೋಕಾಂ ಮಧೆಂಚ್ ಉದೆವ್ನ್ ಯೇವ್ನ್ ಹಾಂಚೆಂ ಬರೆಂಪಣ್ ಜಾಯ್ತ್ ಖಂಡಿತ್.

7 ಸಂವಾದ್ ಕೊಣಾಲಾಗಿಂ?

“ಬರ್ಯಾ ಮನಾಚಾ ಸಕ್ಪಾಲಾಗಿಂ ಧಾರ್ಮಿಕ್ ಸಂವಾದ್ ಚಲೊಂವ್ಕ್ ಆಮಿ ಪ್ರಯತ್ನ್ ಕರಿಚೆ” ಮ್ಹಣ್ತಾ ಪಾಪ್‌ಸಾಯ್ ಆಪ್ಲ್ಯಾ ವಿಶ್ವಪತ್ರಾಂತ್. “ಬಚಾವೆಚಿ ಬರಿ ಖಬರ್ ಸಗ್ಳ್ಯಾ ಸಂಸಾರಾಚ್ಯಾ ಸರ್ವ್ ಲೋಕಾಕ್ ಪಾವಾಚೆ ಮ್ಹಣ್ ಕ್ರಿಸ್ತಾಚಿ ಖುಶಿ ದೆಕುನ್ ಪವಿತ್ರಸಭೆಚಿ ಸೆವಾ ಸಾರ್ವತ್ರಿಕ್ ಜಾವ್ನಾಸಾಚೆ. ತಿಚೆ ಸೆವೆಕ್ ಕೊಣಾಯಿ ಅಪರಿಚಿತ್ ನ್ಹಯ್. ತಿ ಸಕ್ಪಾಂಚೊ ಮೋಗ್ ಕರ್ತಾ ಆನಿ ತಾಂಚ್ಯಾ ಆತ್ಮಿಕ್ ಬರ್ಯಾಪಣಾ ಪಾಸುನ್ ವಾವ್ರುಂಕ್ ತಯಾರ್ ಆಸಾ. ಆಪ್ಲೆಂಚ್ ಜಾವ್ನ್ ಪವಿತ್ರಸಭೆಚೆ ದುಸ್ಮಾನ್ ಮ್ಹಣ್ ಕೊಣಾಯಿ ಲೆಕಿಚೆ ಶಿವಾಯ್, ತಿ ಕೊಣಾಯಿ ಆಪ್ಣಾಚೊ ದುಸ್ಮಾನ್ ಮ್ಹಣ್ ಲೆಕಿನಾ. ಪವಿತ್ರಸಭಾ ಮನ್ಶಾಂಕ್ ಸಂಸಾರಿ ಸುಖ್ ಸಂತೊಸ್ ಭಾಸಾಯ್ನಾ ಜಾಲ್ಯಾರ್ಯಾ, ತೆಂ ಜೊಡುನ್ ಘೆಂವ್ಕ್ ಗರ್ಜ್ ಆಸ್ಲೊ ಉಜ್ವಾಡ್ ಆನಿ ಕುರ್ಪಾ ತಿ ಭಾಸಾಯ್ತಾ. ತಿ ಮನ್ಶಾಂಲಾಗಿಂ ತಾಂಚ್ಯಾ ನಿಮಾಣ್ಯಾ ಶೆವೊಟಾ ವಿಶಿಂ, ಸತಾ ಆನಿ ನಿತಿ ವಿಶಿಂ, ಸ್ವತಂತ್ರಾಯ್, ಪ್ರಗತಿ, ಸಮಾಧಾನ್ ಇತ್ಯಾದಿ ವಿಶಿಂ ಉಲಯ್ತಾ. ಸರ್ವ್ ವರ್ಗಾಂಚ್ಯಾ ಮನ್ಶಾಂಕ್, ಪ್ರತ್ಯೇಕ್ ಜಾವ್ನ್ ದುಬ್ಳ್ಯಾ ಆನಿ ಕಷ್ಟಾಂತ್ಲಾಂಕ್ ಪಾಟೊಂವ್ಕ್ ಕ್ರಿಸ್ತಾ ಥಾವ್ನ್ ಮೆಳ್‌ಲ್ಲೊ ಸಂದೇಶ್ ತಿಚೆಲಾಗಿಂ ಆಸಾ. ಇಗರ್ಜ್‌ಮಾತೆಕ್ ಸಂಸಾರಾಚಿ ಅಸ್ತಬದಿಕ್, ಗ್ರೇಸ್‌ಕಾಯ್ ಯಾ ರಾಜಕೀಯ್ ಅಧಿಕಾರ್ ನಾಕಾ, ಮಾನುಶಿಕ್ ಮೊಲಾಂ ವಾಪಾರ್ ಕ್ರಿಸ್ತಾಚಿಂ ಮೊಲಾಂ ಸರ್ವ್ ಮನ್ಶಾಂಚ್ಯಾ ಬಚಾವೆಕ್ ಉಪ್ಕಾರಾಕ್ ಪಡ್ಲಾಬರಿ ಪರಿವರ್ತನ್ ಕರುಂಕ್ ಆಮಿ ಅಪೇಕ್ಷಿತಾಂವ್.”

ಪಾಪ್‌ಸಾಯ್ ಆಧುನಿಕ್ ಸಂಸಾರಾಚ್ಯಾ ಸರ್ವ್ ಲೋಕಾಕ್ ಚಾರ್ ವಾಂಟೆ ಕರ್ತಾ ಆನಿ ಹ್ಯಾ ಸರ್ವಾಂಲಾಗಿಂ ಸಂವಾದ್ ಸುರು ಕರುಂಕ್ ಕರ್ಣಾಲಿಕಾಂಕ್ ಉಲೊ ದಿತಾ. ಪವಿತ್ರ ಸಭೆಕ್ ಮಧ್ಯಬಿಂದು ಕರುನ್ ಘೆತ್ಲಾರ್ ತಿಚೆ ಥಾವ್ನ್ ಪಯ್ಸ್ ಆಸ್ಲೆ ಮನಿಸ್ ಆಧುನಿಕ್ ನಾಸ್ತಿಕ್ ಜಾವ್ನಾಸಾತ್. ಆಜ್ ಸಂಸಾರಾಚ್ಯಾ ಜಣಾಸಂಕ್ಯಾಂತ್ ಥೊಡೆಶೆ ಮಿಲಿಯಾ ಜಣ್ ನಾಸ್ತಿಕ್‌ವಾದ್ ಪಾತ್ಯೆತಾತ್ ಆನಿ ತೆಂ ಪ್ರಚಾರ್ ಕರ್ಚ್ಯಾಂತ್ ಆಪ್ಲಿ ಜಿಣಿ ಖರ್ಚಿತಾತ್. ಹಾಂಚೆರ್ ಬಹಿಷ್ಕಾರ್ ಫಾಲುನ್ ಕಾಂಯಿಂಚ್ ಫಾಯ್ಡೊ ನಾ ಮ್ಹಣ್ತಾ ಪಾಪಾ. ಹಾಂಚೆಲಾಗಿಂ ಆಮಿ ಸಂವಾದ್ ಸುರು ಕರಿಚೆ, ತಾಂಚಿ ಸ್ಥಿತಿ, ತಾಂಚಿಂ ಚಿಂತ್ನಾಂ ಸಮ್ಜುನ್ ಘೆವ್ನ್, ಕ್ರಿಸ್ತಾಂವ್ ಸತಾಂ ತಾಣಿಂ ಸಮ್ಜುನ್ ಘೆಲೆಂ, ತಾಂಚ್ಯಾಚ್ ಭಾಶೆನ್ ತಿಂ ತಾಂಕಾಂ ವಿವರ್ದುಂಕ್ ಆಮಿ ಪ್ರೇತನ್ ಕರಿಚೆ . ಹ್ಯಾ ಪಾಸುನ್ ಪಾಪಾ ಪಾವ್ಲ್ ಸವ್ಯಾನ್ ಥೊಡ್ಯಾಚ್ ತೆಂಪಾ ಆದಿಂ ಆಸ್ತಿಯಾ ಗಾಂವ್ಚಾ ಕಾಡ್ಡಿನಲ್ ಕೊನಿಗ್ ಮ್ಹಳ್ಯಾಚ್ಯಾ ಮುಕೇಲ್ಪಣಾರ್ ರೊಮಾಂತ್ ಏಕ್ ಸಮಿತಿ ಘಡ್ಲಾ.

ಆತಾಂ ಸಂಸಾರಾಚ್ಯಾ 283,71,79,000 ಜಣಾ ಸಂಖ್ಯಾಂತ್ 92,04,58,000 ಮಾತ್ರ ಕ್ರಿಸ್ತಾಂವ್ (ಹಾಂತುಂ ಕರ್ಣಾಲಿಕ್ 51,07,76,000) ಜಾವ್ನಾಸಾತ್, ಉರ್‌ಲ್ಲಾ ಜಣಾಂ ಪಯ್ಲಿ ನಾಸ್ತಿಕ್ ಸೊಡ್ಲಾರ್, ಹೆರ್ ಏಕ್ ನ್ಹಯ್ ಜಾಲ್ಯಾರ್ ಏಕ್ ಅಕ್ರಿಸ್ತಾಂವ್ ಸಮಡ್ ಪಾಳುನ್ ಅಸಾತ್. ಹ್ಯಾ ಸರ್ವ್ ಅಕ್ರಿಸ್ತಾಂವಾಂಕ್ ಪಾಪಾ ದುಸ್ಮಾ ವರ್ಗಾಂತ್

ಫಾಲಾ, ಹ್ಯಾ ಸಮಡ್ತಿಂ ಪಯ್ಲಿ ಇಸ್ಲಾಮ್, ಹಿಂದು, ಬೌದ್ಧ್, ಜಯ್ಸ್, ಜೊರಾಷ್ಟ್ರಾನಿಸಮ್, ಕನ್ಫ್ಯೂಷಿಯನ್, ಶಿಂಟೊ, ಜುದೆವ್, ಟಾವೊ ಇತ್ಯಾದಿ ಸಮಡ್ತಿ ಸಂಸಾರಾಚ್ಯೊ ಮಹತ್ವಾಚ್ಯೊ ಸಮಡ್ತಿ ಮ್ಹಣ್ ಪ್ರಖ್ಯಾತ್ ಜಾಲ್ಯಾತ್. ಸಂಸಾರಾಚೊ ಅರೊ ವಾಂಟೊ ಲೋಕ್ ಹ್ಯಾ ಸಮಡ್ತಿಂಚೆ ಸಾಂದೆ ಜಾವ್ನಾಸಾತ್, ಹ್ಯೊ ಸಮಡ್ತಿ ಕ್ರಿಸ್ತಾಂವ್ ಸಮಡ್ತಿ ಧಾವ್ನ್ ಮ್ಹಸ್ತ್ ಪಯ್ಸ್ ಆಸಾತ್ ಜಾಲ್ಯಾರ್ಯಾಂ, ತಾಂಚೆ ಮಧೆಂ ಜಾಯ್ತೆ ಬರೆ ವಿಷಯ್ ಆಸಾತ್. ಸಾಧಾರ್ಣ್ ಜಾವ್ನ್ ಹ್ಯೊ ಸಮಡ್ತಿ ದೆವಾಕ್ ಆನಿ ಅತ್ಯಾಕ್ ಸಂಬಂಧ್ ಜಾಲ್ಲಿಂ ಸತಾಂ ಆನಿ ಹೆರ್ ಸಬಾರ್ ನಯ್ತೆಕ್ ಆನಿ ಆತ್ಮಿಕ್ ಸತಾಂ ಪಾತ್ಯೆತಾತ್. ಹಾಂಕಾಂ ಪಾತ್ಕಾಚಿ ವಳಕ್ ಆಸಾ ದೆಕುನ್ ಅತ್ಮೊ ಬಚಾವ್ ಕರುಂಕ್ ಆನಿ ಭಾಗೆವಂತ್ ಜಿಣಿ ಜಿಯೆಂವ್ಕ್ ದೆವಾಚ್ಯಾ ಕುರ್ಟೆಚಿ ಗರ್ಜ್ ಆಸಾ ಮ್ಹಣ್ ತೆ ಜಾಣಾಂತ್. ಸಾಸ್ಣಾಚೆಂ ಸುಖ್ ಜೊಡುನ್ ಘೆಂವ್ಕ್ ಭಾಗೆವಂತ್ ಜಿಣಿ ಜಿಯೆಚಿ ಮ್ಹಣ್ ಹ್ಯೊ ಸಮಡ್ತಿ ಶಿಕಯ್ತಾತ್.

ಎದೊಳ್ ಪರ್ಯಾಂತ್ ಹ್ಯಾ ಸಮೊಡ್ತಿಂಲಾಗಿಂ ಪವಿತ್ರ್ಸಭೆಕ್ ಕಸಲೊಚ್ ಸಂಬಂಧ್ ನಾತ್ಲೊ. ಆತಾಂ ಹಾಂಚೆ ಲಾಗಿಂಯಿ ಸಂವಾದ್ ಸುರು ಕರುಂಕ್ ಪ್ರೇತನ್ ಚಲ್ತಾ. ಹ್ಯಾ ಕಾಮಾಚಿ ಮೇಲ್-ಖಬಾರ್ ಪಳಂವ್ಕ್ ಕಾಡ್ಲಿನಲ್ ಮಾರೆಲ್ಲಾ ಮ್ಹಳ್ಳಾಚಾ ಅಧ್ಯಕ್ಷತೆಖಾಲ್ ಪಾಪಾನ್ 1963 ಇಸ್ವೆಂತ್ ಏಕ್ ಸಮಿತಿ ಘಡ್ಲಿ. ಹ್ಯಾ ಸಮಿತೆನ್ 'ಅಕ್ರಿಸ್ತಾಂವ್ ಸಮೊಡ್ತಿಂ ವಿಶಿಂ ಪಾಚಾರಣ್' ಮ್ಹಳ್ಳೆಂ ಏಕ್ ದಸ್ತಾವೇಜ್ ತಯಾರ್ ಕೆಲ್ಲೆಂ. ತೆಂ ವಿಶ್ವಸಭೆನ್ ಮಂಜೂರ್ ಕೆಲಾಂ. ಹೆಂ ಪಾಚಾರಣ್ ಆನಿ ಕ್ರಿಸ್ತಾಂವ್ ಶಿಕಪ್, ಬಿಸ್ಪಾಂಚೆಂ ಗೊವ್ಳಿಕ್ ಕಾಮ್, ಕ್ಲರಿಕಾಂಚಿ ತರಬ್ತಿ, ಧಾರ್ಮಿಕ್ ಜಿಣ್ಯೆಚೆಂ ಸುಧಾರಣ್ ಮ್ಹಳ್ಳೆಂ ಹೆರ್ ಚ್ಯಾರ್ ಶಾಸನಾಂ ಗೆಲೆತ್ಯಾ ಮಹಿನ್ಯಾಚ್ಯಾ 28 ತಾರ್ಕೆರ್ ಪಾಪಾನ್ ಆನಿ ವಿಶ್ವಸಭೆನ್ ಪರಗಟ್ ಕೆಲ್ಯಾಂತ್.

ಭಾರತಾಚ್ಯಾ ಸಮೊಡ್ತಿಂ ವಿಶಿಂ ಹೆಂ ಶಾಸನ್ ಅಶೆಂ ಮ್ಹಣ್ತಾ 'ಹಿಂದು ಸಮೊಡ್ತಿಂತ್ ಮನಿಸ್ ದೈವಿಕ್ ಸಂಗಿಂ (ಮಿಸ್ಟೆರ್) ವಿಶಿಂ ಧ್ಯಾನ್ ಕರ್ತಾತ್ ಆನಿ ತೆಂ ಧ್ಯಾನ್ ಪುರಾಣಿಕ್ ಕಾಣಿಯಾಂ ಮುಕಾಂತ್ ಆನಿ ಉಂಚ್ಲ್ಯಾ ತತ್ವಶಾಸ್ತ್ರಿಕ್ ಬರ್ಪಾಂ ಮುಕಾಂತ್ ವಿವರಿತಾತ್. ತೆ ಆಧ್ಯಾತ್ಮಿಕ್ ಸಾಧನಾಂ ಮುಖಾಂತ್ ಆನಿ ಗೂಂಡ್ ನಿಯಾಳಾಂ ಮುಕಾಂತ್ ಪಾತ್ಕಾಚ್ಯಾ ಬಂದಡೆಂತ್ಲಿ ಸುಟ್ಕಾ ಜೋಡ್ನ್ ಘೆಂವ್ಕ್ ಪ್ರೇತನ್ ಕರ್ತಾತ್. ದೆವಾ ಥಂಯ್ ತಾಂಚೊ ಮೋಗ್ ಆನಿ ಪಾತ್ಯೆಣಿ ವಿಶೇಸ್ ಜಾವ್ನಾಸಾ. ಪರ್ತ್ಯಾನ್, ಬೌದ್ಧ್ ಸಮೊಡ್ತ್ ಹ್ಯಾ ಸಂಸಾರಾಚಿ ಅಸಂಪೂರ್ಣ್ಕಾಯ್ ಆನಿ ನಶ್ಟ್ಪಣ್ ಬರೆಂ ಕರ್ನ್ ದಾಕೊವ್ನ್ ದಿತಾ, ಮನ್ಯಾನ್ ಭಕ್ತಿನ್ ಆನಿ ಪಾತ್ಯೆಣೆನ್ ತಾಚಿ ಸುಟ್ಕಾ ಯಾ ಮತಿಚೊ ಉಜ್ವಾಡ್ ಜೋಡ್ನ್ ಘೆಂವ್ಕ್ ಪ್ರೇತನ್ ಕರಿಜೆ ಮ್ಹಣ್ ಶಿಕಯ್ತಾ. ಖಂಚ್ಯಾಯ್ ಸಮೊಡ್ತಿಂನಿ ಆಸ್ಚೊ ಖಂಚೊಚ್ ಪವಿತ್ರ್ ಆನಿ ನೀಜ್ ಸಂಗಿ ಪವಿತ್ರ್ಸಭಾ ಇನ್ಕಾರ್ ಕರಿನಾ. ತಿ ತಾಣಿಂ ಶಿಕೊಂವ್ಣಿಂ ಬರಿಂ ಆನಿ ನೀಜ್ ಸತಾಂ ಮಾಂದ್ತಾ ಆನಿ ತಾಂಚೆ ಥಂಯ್ ಗವ್ರವ್ ದಾಕಯ್ತಾ. ಕಿತ್ಯಾಕ್ ಮ್ಹಳ್ಳಾರ್ ಹ್ಯೊ ಶಿಕೊವ್ಣೆ ಆನಿ ಜಿಣ್ಯೆಚೆಂ ವಿಧಾನಾಂ ಪವಿತ್ರ್ಸಭೆನ್ ಶಿಕೊಂವ್ಣಾಂ ಸತಾಂಬರಿ ನಾಂತ್ ಜಾಲ್ಯಾರ್ಯಾಂ, ಜಾಯ್ತೆ ಪಾವ್ಲಿಂ ತಿಂ ಮನ್ಯಾಂಚಿ ಮತ್ ಉಜ್ವಾಡಾಂವ್ಣಾ ತ್ಯಾ ನೀಜ್ ಉಜ್ವಾಡಾಂಚೆಂ ಪ್ರತಿಫಲನ್ ಜಾವ್ನಾಸಾತ್ ಮ್ಹಣ್ ಪವಿತ್ರ್ಸಭಾ ಮಾನ್ತಾ.

'ಪವಿತ್ರಸಭಾ ತಿಚ್ಯಾ ಭುರ್ಗ್ಯಾಂಕ್ ಹೆರ್ ಸಮೊಡ್ತಿಂಚ್ಯಾ ಸಾಂದ್ಯಾಂಲಾಗಿಂ ನಿರಂತರ್ ಸಂವಾದ್ ಚಲೊಂವ್ಚ್ಯಾ ಮಾರಿಫತ್ ಆನಿ ಎಕಾಮೆಕಾ ಸಹಕಾರ್ ಧಿಂವ್ಚ್ಯಾ ಮುಕಾಂತ್, ಸರ್ಡ್ ಮನ್ಶಾಂ ಮಧೆಂ ಆಸ್ಚೊ ನಯ್ತೆಕ್, ಅತ್ಮಿಕ್, ಸಾಂಸ್ಕೃತಿಕ್ ಆನಿ ಸಾಮಾಜಿಕ್ ಬರೊ ಸಂಗಿ ಮಾಂದಿಜೆ, ರಾಕುನ್ ಫರಿಜೆ ಆನಿ ತಾಂಚ್ಯಾ ಅಭಿವೃದ್ಧೆ ಪಾಸುನ್ ನಿರಂತರ್ ಪೆಚಾಡಿಜೆ' ಮ್ಹಣ್ ಉಲೊ ದಿತಾ. ಪೂಣ್ ತಾಣಿಂ ಹೆಂ ಕಾಮ್ 'ಗಂಭೀರಾಯೆನ್, ಜಾಗ್ರುತ್ಕಾಯೆನ್ ಆನಿ ಮೊಗಾನ್ ಕರುಂಕ್ ಆನಿ ಸಾಂಗಾತಾಚ್ ಕ್ರಿಸ್ತಾಂವ್ ಭಾವಾಡ್ತಾಕ್ ಆನಿ ಜಿಣ್ಯೆಕ್ ಸಾಕ್ಸ್ ಜಾವ್ನ್ ಕರುಂಕ್ ವಿಸ್ತಾನಾಂಯೆ ಮ್ಹಣ್ ಚತ್ರಾಯ್ ಸಾಂಗ್ತಾ.'

8 ಆಯ್ಕಾ ಭಾರತಾಂತ್ ಪವಿತ್ರ್ ಸಭಾ

ಸುಮಾರ್ ಎಕಾ ಶತಮಾನಾ ಆದಿಂ ನಿಶೆ ಮ್ಹಳ್ಳಾ ಜರ್ಮನಿಚ್ಯಾ ಎಕಾ ನಾಸ್ತಿಕ್‌ವಾದಿನ್ ಹೆಂ ಪ್ರವಾದಿಕ್ ಸವಾಲ್ ವಿಚಾರ್‌ಲ್ಲೆಂ, 'ಪವಿತ್ರ್‌ಸಭಾ ದೆವಾಚೊ ಪೊಂಡ್ ಆನಿ ಸ್ಮಾರಕ್ ನ್ಹಯ್ ಜಾಲ್ಯಾರ್ ಆನಿ ಕಿತೆಂ ಜಾವ್ನಾಸಾ?' ಆಯ್ಲೆವಾರ್ ರೊಬರ್ಟ್ ಅಡೊಲ್ಫ್ ಮ್ಹಳ್ಳಾ ಅನ್ಯೆಕ್ಲಾ ಪುನವಂತಾನ್ 'ದೆವಾಚೊ ಪೊಂಡ್' ಮ್ಹಳ್ಳಾ ಆಪ್ಲ್ಯಾ ಗ್ರಂಥಾಂತ್ ಹಿಂಚ್ ಉತ್ರಾಂ ವಿವರುನ್ ಅಶೆಂ ಬರಯ್ಲಾಂ, "ಆಧುನಿಕ್ ಸಂಸಾರಾಂತ್ ಪವಿತ್ರ್‌ಸಭಾ ಸಂಕಷ್ಟಾಕ್ ಒಳಗ್ ಜಾಲ್ಯಾ ಜಾಲ್ಯಾರ್ ಹಾಕಾ ಕಾರಣ್ ದುಸ್ರೆ ಕೊಣ್‌ಯಿ ನ್ಹಯ್, ಬಗಾರ್ ತಿಚೆಂಚ್ ಅಸ್ತಿತ್ವಾಚೆಂ ರೂಪ್. ಎದೊಳ್ಳೆಪರಿಂ ಆನಿ ಮುಕಾರ್‌ಯಿ ಪವಿತ್ರ್‌ಸಭೆಚೆಂ ರೂಪ್ ಅಶೆಂಚ್ ಉರತ್ ಜಾಲ್ಯಾರ್ ವೆಗಿಂಚ್ ತಿ ಕ್ರಿಸ್ತಾಂವ್ಪಣಾಚೊ ಪೊಂಡ್ ಜಾಂವ್ಚಾಂತ್ ದುಬಾವ್ ನಾ".

ಅಲ್ಫ್ರೆಡ್ ಡೆಲ್ ಮ್ಹಳ್ಳೊ ಆನ್ಯೆಕ್ಲೊ ಮನಿಸ್, ಮರಣ್ ಪರ್ಯಾಂತ್ ಪವಿತ್ರ್ ಸಭೆಚೊ ಮೋಗ್ ಕೆಲ್ಲೊ ಕ್ರಿಸ್ತಾಂವ್ ಹ್ಯಾ ವಿಶಿಂ ಆಪ್ಲಿ ಅಭಿಪ್ರಾಯ್ ಅಶಿ ಉಚಾರ್ತಾ, "ಆಯ್ಕಾ ತಿಚ್ಯಾ ಸ್ವರೂಪಾ ಆನಿ ಅಸ್ತಿತ್ವಾಚ್ಯಾ ವಿಧಾನಾವರ್ತಿಂ ಪವಿತ್ರ್‌ಸಭಾ ಆಪ್ಲ್ಯಾ ಅಭಿವೃದ್ಧೆಕ್ ಆಪುಣ್‌ಂಚ್ ಅಡ್ಕಳ್ ಜಾಲ್ಯಾ."

ಹಾಂತುಂ ಸತ್ ಆಸಾ?

ಹಿಂ ಸರ್ವ್ ಉತ್ರಾಂ ತಿಚ್ಯಾ ದುಸ್ಮಾನಾಂನಿ ಉಚಾರ್‌ಲ್ಲಿಂ ದೆಕುನ್ ತಿಂ ಸತ್ ನ್ಹಯ್ ವ ತಿಂ ಪವಿತ್ರ್‌ಸಭೆಚಿ ಯಥಾಸ್ಥಿತಿ ಪಿಂತ್ರಾಯ್ಲಾಂತ್ ಮ್ಹಣ್ ಆಮಿ ತಿಂ ಕಾಡ್ನ್ ಉಡೊಂವ್ಕ್ ಪುರೊ. ಆಯ್ಲೆವಾರ್ ಮುಖ್ಯ ಜಾವ್ನ್ ವಾತಿಕನ್ ಸಭೆ ವೆಳಾರ್ ಆನಿ ತಾಚ್ಯಾ ಉಪ್ರಾಂತ್ ಹ್ಯೊ ಅಭಿಪ್ರಾಯೊ ಪುರ್ತೆಂ ಸತ್ ನ್ಹಯ್ ಜಾಲ್ಯಾರ್‌ಯಿ ಹಾಂತುಂ ಜಾಯ್ತೆಂ ಸತ್ ಆಸಾ ಮ್ಹಣ್ ಜಾಣ್ವಾ ಆನಿ ಬುದ್ಧಂತ್ ಕ್ರಿಸ್ತಾಂವಾಂನಿ ಸಾಂಗ್ಲಾಂ. ದೆಕುನ್ ಭಾರತಾಂತ್ಲಾ ಪವಿತ್ರ್‌ಸಭೆಂತ್ ನವೀಕರಣ್ ಆನಿ ಆಧುನಿಕ್ಪಣ್ ಜಾರ್ಚೆಕ್ ಹಾಡುನ್ ತಿಚೆಂ ರೂಪ್ ನವೆಂ ಕರುಂಕ್ ಪ್ರೇತನ್ ಚಲ್ಚಾ ಹ್ಯಾ ಕಾಳಾರ್ ಹ್ಯಾ ಉತ್ರಾಂಚೊ ಆಮಿ ಇಲ್ಲೊ ನಿಯಾಳ್ ಕೆಲ್ಯಾರ್ ಬರೆಂ ಮ್ಹಣ್ ಮ್ಹಾಕಾ ಭೊಗ್ತಾ.

ಭಾರತಾಂತ್ಲಾ ಪವಿತ್ರ್‌ಸಭೆಚೆಂ ರೂಪ್ ಪವಿತ್ರ್‌ಪುಸ್ತಕಾಂತ್ ಸುವಾರ್ತೆಗಾರಾಂನಿ ಪಿಂತ್ರಾಯಿಲ್ಲಾಬರಿ ಆಸಾಗಿ? ತಿಚೆಂ ಸಂಘಟನ್, ತಿಚೆಂ ಅಸ್ತಿತ್ವಾಚೆಂ ವಿಧಾನ್, ತಿಚೆಂ ನಿಯಮಾಂ, ತಿಚ್ಯೊ ಅಪೊಸ್ತಲಿಕ್ ಚಟುವಟಿಕೊ ತಿಚ್ಯಾ ಮೂಳ್ ಉದ್ದೇಶಾಕ್ ಆನಿ ಸುವಾರ್ತೆಚ್ಯಾ ಮನೋಭಾವಾಕ್ ಅನುಸಾರ್ ಜಾವ್ನ್ ಆಸಾತ್‌ಗಿ? ಆಧುನಿಕ್ ಭಾರತಾಂತ್ ಪವಿತ್ರ್‌ಸಭೆಚೆಂ ರೂಪ್ ಆನಿ ಸ್ವಭಾವ್ ಆಧುನಿಕ್ ಭಾರತೀಯ್ ಲೊಕಾಚ್ಯಾ ಗರಾಂಕ್ ಆನಿ ಧಾರ್ಮಿಕ್ ಸ್ಥಿತೆಕ್ ತಾಳ್ ಪಡ್ಚಾಬರಿ ಆಸಾಗಿ? ತಿಚಿ ಭಾಸ್, ತಿಚಿ ಶಿಕೊವ್ಣ್, ತಿಚಿಂ ಕಾರ್ಯಕ್ರಮಾಂ, ತಿಚೊ ಶೆವೊಟ್ ಆಮ್ಚ್ಯಾ ಲೊಕಾಕ್ ಸಮ್ಜಾತಾಗಿ? ನಾ ಜಾಲ್ಯಾರ್ ಹಾಕಾ ಕೋಣ್ ಜವಾಬ್ದಾರ್ ವ ಕೋಣ್ ಕಾರಣ್? ಆಧುನಿಕ್ ಭಾರತಾಂತ್ಲಾ

ಲೊಕಾಕ್ ಆಮಿ ಬದ್ಲುಂಕ್ ಸಾಧ್ಯ್ ನಾ. ದೆಕುನ್ ಪವಿತ್ರಸಭೆಚೆಂ ರೂಪ್‌ಚ್ ಬದ್ಲುನ್ ಘೆಜೆ. ಪವಿತ್ರ ಸಭಾ ಮನ್ಶಾಚೆ ಬಜಾವೆ ಖಾತಿರ್ ಆಸಾ. ಮನಿಸ್ ಪವಿತ್ರಸಭೆ ಖಾತಿರ್ ನ್ಹಯ್, ದೆಕುನ್ ಪವಿತ್ರಸಭೆನ್ ಮನ್ಶಾಂಚಿ ಆವಯ್ ಆನಿ ಸೆವಕಿ ಜಾವ್ನ್ ವಾವ್ರುಂಕ್ ಸಕಾಶೆಂ ತಿಚೆ ಥಂಯ್ ಗರ್ಜ್ ಆಸ್ಚೆಂ ಸುದ್ರಾಪ್ ಆನಿ ಬದ್ಲಾಪ್ ಜಾರ್ಯೆಕ್ ಹಾಡಿಜೆ.

ಹೊ ಜಾವ್ನಾಸಾ ಪಂತ

ಆತಾಂ ವಾತಿಕನ್ ಸಭೆ ಉಪ್ರಾಂತ್ ಭಾರತಾಂತ್ಲಾ ಪವಿತ್ರಸಭೆ ಮುಕಾರ್ ಆಸ್ಚೆಂ ನೀಜ್ ಸವಾಲ್ ಹೆಂ ಆಧುನಿಕ್ ಭಾರತಾಕ್ ಮುಕಾರ್ ರಾಂವ್ಚಿ ಆನಿ ತಾಚೊ ಪೋಂತ್ ಸ್ವೀಕಾರ್ ಕರ್ಚಿ ಶಾತಿ ಪವಿತ್ರಸಭೆ ಥಂಯ್ ಆಸಾಗಿ? ತುರ್ತಾನ್ ಬದಲ್ಚ್ಯಾ ಆನಿ ವಿಕಾಸ್ ಜಾವ್ನ್ ಯೆಂವ್ಚ್ಯಾ ಆಧುನಿಕ್ ಭಾರತಾಂತ್ಲಾ ಮನ್ಶಾಂಚ್ಯಾ ಪರಿಸ್ಥಿತಿಂಕ್ ತಾಳ್ ಪಡ್ಲೆಬರಿ ಆಪ್ಣಾಚೆಂ ಸಂಘಟನ್, ಆಪ್ಣಾಚಿ ಭಾಸ್, ರೀತ್-ನೀತ್ ಆನಿ ಆಚಾರ್-ವಿಚಾರ್ ಬದ್ಲುನ್ ಘೆಂವ್ಕ್ ತಿ ತಯಾರ್ ಆಸಾಗಿ? ವ ತಿ ಆನಿಕ್ಯಾ ಆಧುನಿಕ್ ಸಂಸಾರಾಚ್ಯಾ ಭಿಯಾನ್ ಆಪ್ಣಾ ಭುರ್ಗ್ಯಾಂಕ್ ಪಾಕಾಟ್ಯಾಂ ಭಿತರ್ ಚೆಪುನ್ ಧವರ್ನ್ ಶಿಮ್ಪಿ ಕೊವೊಳ್ ಭಿತರ್ ಬಸೊಂಕ್ ಪಳೆತಾ?

ವಾತಿಕನ್ ಮಹಾ ಸಭೆಚೆಂ ಕಾಮ್ ಭಾರತಾಂತ್ ಜಾರ್ಯೆಕ್ ಹಾಡುಂಕ್ ವ್ಹಡಿಲಾಂನಿ ಹಾಚ್ಯಾ ಆದಿಂಚ್ ಥೊಡಿಂ ಮೆಟಾಂ ಕಾಡ್ಲಾಂತ್. ಪೂಣ್ ತಿಂ ಚಡಾವತ್ ಜಾವ್ನ್ ಲಾಯಿಕಾಂಚ್ಯಾ ಸಹಕಾರಾ ಆನಿ ಸಲಹೆಂವಿಣೆ ಆನಿ ವಯ್ರ್ ಧಾವ್ನ್ ದೆಂವುನ್ ಆಯಿಲ್ಲಿಂ ಪ್ರೇತನಾಂ ದೆಕುನ್ ಚಡ್ ಫಳಾಧಿಕ್ ಜಾವ್ನಾಂತ್. ಪೂಣ್ 'ಆಧುನಿಕ್ ಭಾರತಾಂತ್ ಪವಿತ್ರಸಭಾ' ಮ್ಹಳ್ಳ್ಯಾ ಅಖಿಲ್ ಭಾರತ್ ಸಮ್ಮೇಳನಾಂ ಮುಕಾಂತ್ ಸುರು ಕೆಲ್ಲೆ ಚಳ್ಳೆಂತ್ ಸರ್ವ್ ಲಾಯಿಕ್ ಆನಿ ಯಾಜಕ್ ಪಾತ್ರ್ ಘೆತಾಲೆ ದೆಕುನ್ ಹೆಂ ಭಾರತಾಂತ್ಲಾ ಪವಿತ್ರಸಭೆಂತ್ ನವೊ ಜೀವ್ ಭರುಂಕ್ ಆನಿ ತಿಕಾ ನವೆಂ ರೂಪ್ ದೀಂವ್ಕ್ ಸಕ್ತಲೆಂ ಮ್ಹಳ್ಳೊ ಭರ್ವಸೊ ಉದೆಲಾ.

ಮುಳಾವೆಂ ಸವಾಲ್

ಪವಿತ್ರಸಭೆಂತ್ ಆಧುನಿಕ್ ಜಾರ್ಯೆಕ್ ಹಾಡ್ಚ್ಯಾ ಪಾಸುತ್ ಸ ವರ್ಸಾಂ ಆದಿಂ ಜಮ್ಲೆಲೆ ವಾತಿಕನ್ ಸಭೆ ಮುಕಾರ್ ಆಸ್ಲೆಂ ಮೂಳ್ ಸವಾಲ್ ಆಜ್ ಹ್ಯಾ ಸಮ್ಮೇಳನಾ ಮುಕಾರ್ಯಾ ಉಬೆಂ ಜಾಲಾಂ: ಖಿಯ್ ಥಾಂವ್ನ್ ಹೆಂ ಕಾಮ್ ಸುರು ಕರ್ಚೆಂ? ಆನಿ ಖಿಂಚ್ಯೆ ಸಂಗ್ತಿಂಕ್ ಪಯ್ಲೆಂ ಸ್ಥಾನ್ ದಿಂವ್ಚೆಂ? ಪವಿತ್ರಪುಸ್ತಕಾಚ್ಯಾ ಆಧಾರಾನ್ ಆನಿ ಪವಿತ್ರ ಆತ್ಮಾಚ್ಯಾ ಕುರ್ಪೆನ್ ಪವಿತ್ರಸಭೆಚೆಂ ಸ್ವರೂಪ್ ಆನಿ ಸ್ವಭಾವ್ ಚಡ್ ಗೂಂಡ್ ಆನಿ ವಿಶಾಲ್ ಥರಾನ್ ಸಮ್ಜುನ್ ಘೆಂವ್ಕ್ ಸಭೆ ಬಾಪಾಂನಿ ಸಕ್ಡಾಂವ್ಚಿ ಪಯ್ಲೆಂ ಪ್ರೇತನ್ ಕರ್ಚ್ಯಾ ಮಾರಿಫಾತ್ ಹ್ಯಾ ಸವಾಲಾಕ್ ಜಾಪ್ ದಿಲ್ಲಿ.

ಭಾರತಾಂತ್ಲೆ ಪವಿತ್ರಸಭೆಂತ್ ನವೀಕರಣ್ ಜಾರ್ಯೆಕ್ ಹಾಡುಂಕ್ ಆನಿ ತಿಚ್ಯಾ ಕಾಮಾಕ್ ನವಿ ದೀಷ್ಟ್ ದೀಂವ್ಕ್ ಪ್ರೇತನ್ ಕರ್ಚ್ಯಾ ಹ್ಯಾ ಸಮ್ಮೇಳನಾನ್ಯಾ ತ್ಯಾಚ್‌ಪರಿಂ ಕಾಮ್ ಸುರು ಕರಿಜೆ. ಪವಿತ್ರಸಭೆಚ್ಯಾ ಸ್ವರೂಪಾ ಆನಿ ಪಾಠವ್ಲೆಚಿ ಖಿರಿ ಸಮ್ಜಣಿ

ಜೊಡ್ಲಾ ಉಪ್ರಾಂತ್ ತಿಚ್ಯಾ ಭಾಯ್ಲ್ಯಾ ಚಟುವಟಿಕಾಂ ಆನಿ ವೆವಸ್ಥಾಪನಾಂ ವಿಶಿಂ ವಿಮರೊ ಕರ್ನ್ ಜೊಕ್ತೆಂ ಮಾರ್ಗದರ್ಶನ್ ದೀಂವ್ಕ್ ಸುಲಭ್ ಜಾತಲೆಂ. ಹಾಂಗಾ ವಾತಿಕನ್ ಸಭೆನ್ ಪಿಂತ್ರಾಯಿಲ್ಲೆಂ ಪವಿತ್ರಸಭೆಚೆಂ ನವೆಂ ರುಪ್ಣೆಂ ವರ್ಡ್ಡುಂಕ್ ಹಾಂವ್ ವಚಾನಾ. ಹೆಂ ಕಷ್ಟಾಂಚೆಂ ಕಾಮ್ ಹಾತಿಂ ಘೆಂವ್ಕ್ ಮ್ಹಾಕಾ ಆತಾಂ ವೇಳ್ಯಾಯಿ ನಾ, ತಿ ಶಾಥಿಯಿ ನಾ. ವಾತಿಕನ್ ಸಭೆಚಿಂ ದಸ್ತಾವೆಜಾಂ ಮುಖ್ಯ ಜಾವ್ನ್: 'ಜನಾಂಗಾಂಚೊ ಉಜ್ವಾಡ್', 'ಭರ್ವಸೊ ಆನಿ ಸಂತೊಸ್' (ಆಧುನಿಕ್ ಸಂಸಾರಾಂತ್ ಪವಿತ್ರಸಭಾ) ಜನಾಂಗಾಂಕ್ ಪಾಶೊವ್ಣಿ' (ಮಿಸಾಂವ್ ಕಾಮಾಂ ವಿಷ್ಯಾಂತ್) 'ಲಾಯಿಕ್ ಅಪೊಸ್ತಲಾದ್' ಇತ್ಯಾದಿ ವಾಚುನ್ ಹೆಂ ರುಪ್ಣೆಂ ಸಮ್ಜಣ್ ಘೆಂವ್ಕ್ ಪೆಚಾಡಿಜೆ.

9. ಪವಿತ್ರ ಸಭಾ ಆನಿ ತಿಚಿ ಪಾಟೊವ್ಚಿ

ನಿಯಾಳಾಕ್ ಆಪೊವ್ಣೆಂ

ದೈವಿಕ್ ಆರಂಭ್ ಆಸ್ಚ್ಯಾ ಪವಿತ್ರಸಭೆ ಥಂಯ್ ಸಂಸಾರ್‌ಸರಾ ಪರ್ಯಾಂತ್ ಆಪುಣ್ ರಾವ್ತಲೊಂ ಮ್ಹಣ್ ಕ್ರಿಸ್ತಾನ್ ಭಾಸಾಯಿಲ್ಲೆಂ ಆಮಿ ಜಾಣಾಂವ್. ಪವಿತ್ರಸಭೆ ಥಂಯ್ ಆಮ್ಚಿ ಪಾತ್ಯೆಣಿ ಹ್ಯಾ ಸತಾಚೆರ್ ಬಾಂದುನ್ ಹಾಡ್ಲ್ಯಾ ದೆಕುನ್ ತಿ ದಂಡಳ್ಣಾಶೆಂ ಉರಾಜೆ ಮ್ಹಣ್ ಕ್ರಿಸ್ತಾಚಿ ಆಶಾ ಜಾವ್ನಾಸಾ. ಹಿ ಆಮ್ಚಿ ಪಾತ್ಯೆಣಿ ಆಯ್ಚ್ಯಾ ಭಾರತಾಂತ್ ಪವಿತ್ರ ಸಭಾ ಸಮ್ಮೇಳನಾಚೊ ಮುಲ್ಯಾ ಫಾತೊರ್ ಜಾಂವ್ಚಿ.

ಪವಿತ್ರಸಭೆಕ್ ದೇವ್ ರಾಕ್ತಾ ಆನಿ ಸಾಂಬಾಳ್ತಾ ಮ್ಹಳ್ಳೆಂ ಖರೆಂ. ಹ್ಯಾ ದೆವಾಚ್ಯಾ ನಿರಂತರ್ ಕುಮ್ಕಚೆರ್ ಆಮಿ ಪಾತ್ಯೆಣಿ ದವ್ರಿಜೆ ಮ್ಹಣ್ಚ್ಯಾಂತ್ಯಾಯಿ ದುಬಾವ್ ನಾ. ಪೂಣ್ ಹ್ಯಾ ವರ್ವಿಂ ಪವಿತ್ರಸಭೆಂತ್ ಸರ್ವ್ ಸಾರ್ಕೆಂ ಆಸಾ ದೆಕುನ್ ಸುದ್ರಾಪಾಕ್ ಆನಿ ಬದ್ಲಾಪಾಕ್ ಇಡೆಂ ನಾ ಮಣ್ಣೆ ಚೂಕ್. ಅಸಲಿ ಚೂಕ್ ಆನಿ ಫಟ್ಕಿರಿ ಪಾತ್ಯೆಣಿ ಸುಲಭಾಯೆನ್ ಯಾಜಕಾಂ ಆನಿ ಲಾಯಿಕಾಂ ಮಧೆಂ ವಿಸ್ತಾರ್ತಾ ಆನಿ ಪವಿತ್ರಸಭೆಕ್ ಜಾಯ್ತೆಂ ಬಾದಕ್ ಹಾಡ್ತಾ. ತಿಚ್ಯಾ ಭುರ್ಗ್ಯಾಂನಿ ಆಮಿ ಆಮ್ಚ್ಯಾ ಕಾಮಾಂತ್ ಶೆಳೆವ್ಯೆತ್. ತಶೆಂಚ್ ಪವಿತ್ರಸಭೆನ್ಯಾಯಿ ತಿಚಿ ಜವಾಬ್ದಾರಿ ಪಾಳಿನಾಸ್ತಾನಾ ರಾವ್ಯೆತ್. ಹಾಕಾ ರುಜ್ವಾತ್ ದೀಂವ್ಕ್ ಆಮಿ ಪಾಟ್ಲಿ ಚರಿತ್ರಾ ಉಸ್ತಿಜೆ ಮ್ಹಣ್ ನಾ. ವಾತಿಕಾನ್ ಸಭೆನ್ ಹ್ಯಾ ವಿಶಿಂ ಆಮ್ಕಾಂ ಫಾವೊತಿ ಜಾಗ್ವಣ್ ದಿಲ್ಯಾ. ಆಪ್ಣಾಚೆರ್‌ಚ್ ಲೆಕಾವರಿ ಪಾತ್ಯೆಣಿ ದವ್ರುನ್ ನಿರ್ದೆಸ್ತ್ ಜಾಲ್ಲ್ಯಾ ತಿಕಾ ವಾತಿಕಾನ್ ಸಭೆನ್ ಜಾಗಯ್ಲ್ಯಾ ನವೀಕರಣ್ ಜಾಯ್, ಆಧುನಿಕ್ಪಣ್ ಜಾರ್ಯೆಕ್ ಹಾಡಿಜೆ, ಪವಿತ್ರಸಭೆಂತ್ ಸುಧಾರಣ್ ಕೆದಾಳಾಯ್ ಚಾಲು ಆಸಾಜೆ ಮ್ಹಳ್ಳೆಂ ಶ್ಲೋಕ್ ಆತಾಂ ಹರೈಕ್ಲ್ಯಾಚ್ಯಾ ತೊಂಡಾಂತ್ ಆಸಾತ್. ತಿಚ್ಯಾ ದಸ್ತಾವೆಜಾಂನಿ ಆಧುನಿಕ್ ಧಾರ್ಮಿಕ್ ಪರಿಸ್ಥಿತೆಚೊ ವಿಮರ್ಶ್ ಕರ್ನ್ ತಿಣ್ ಪಳೆಲಾಂ. ಕೆನ್ನಾರಾ ಭಾಶೆನ್ ದಿಸಾನ್ ದೀಸ್ ವಾಡುನ್ ಆನಿ ವಿಸ್ತಾರುನ್ ಯೆಂವ್ಚೆಂ ನಾಸ್ತಿಕವಾದ್ ಪಳೆವ್ನ್ ವಾತಿಕಾನ್ ಸಭೆನ್ ಮ್ಹಳ್ಳೆಂ ಆಸಾ.

“ಭಾವಾಡ್ತಿಯಿ ಹಾಕಾ ಕಾರಣ್ ಜಾವ್ನಾಸಾತ್, ಭಾವಾಡ್ತಾಂತ್, ತಾಂಚ್ಯಾ ಕ್ರಿಸ್ತಾಂವ್ ತರ್ಬೆತೆ ವಿಶಿಂ ಅಲಕ್ವಾ ದಾಕಯಿಲ್ಲೆವರ್ವಿಂ, ಚೂಕ್ ಶಿಕೊವ್ಣ್ ಹೆರಾಂಕ್ ಶಿಕಯಿಲ್ಲೆವರ್ವಿಂ ವ ತಾಂಚ್ಯಾ ಧಾರ್ಮಿಕ್, ಸಾಮಾಜಿಕ್ ಆನಿ ನಯ್ತೆಕ್ ಜಿಣ್ಯೆಂತ್ ಶೆಳೆಲ್ಲೆವರ್ವಿಂ ನಿಜಾ ದೆವಾಚಿ ಆನಿ ಖರಾ ಸಮೊಡ್ತಿಚಿ ವಳಕ್ ದುಸ್ರ್ಯಾಂಕ್ ದಿಂವ್ಚ್ಯಾ ಬದ್ಲಾಕ್ ತೆ ತಿ ಲಿಪಯ್ತಾತ್”.

ಭಾರತೀಯ್ ಲೊಕಾಚ್ಯಾ ಮತಿಂತ್ ಆಸ್ಚೆಂ ಪವಿತ್ರ ಸಭೆಚೆಂ ರುಪ್ಣೆಂ

ಹೆಂ ರುಪ್ಣೆಂ ವಾತಿಕಾನ್ ಸಭೆಚ್ಯಾ ಆದೇಶಾಂ ಆನಿ ನಿರ್ದೇಶಾಂ ಪರ್ಯಾಣ್ ಆಸಾಗಿ? ತೆಂ ಭರ್ತಿ ಕರ್ಚಿ ವ ತಿದ್ದುಂಚಿ ಗರ್ಜ್‌ಪುಣಿ ಆಸಾಗಿ?

ಜೆಜುಕ್ರಿಸ್ತ್ ಸಂಸಾರಾಚ್ಯಾ ಅತ್ಯುನ್ನತ್ ಧಾರ್ಮಿಕ್ ಮುಕೆಲ್ಯಾಂ ಪಯ್ಲಿ ಎಕ್ಲೊ ಮ್ಹಣ್ ಭಾರತಾಚೆ ಚಡಾವತ್ ಶಿಕ್ಪಿ ಆನಿ ಜಾಣಾರಿ ಒಪ್ತಾತ್. ತಾಂಚಿ ಹಿ ಮನೋಸ್ಥಿತಿ (Attitude) ಖರಾ ಭಾವಾಡ್ತಾಥಂಯ್ ತಾಂಕಾಂ ಪ್ಲರ್ನ್ ಪಾವಯ್ನಾ ಜಾಲ್ಯಾರಯಿ,

ಕ್ರಿಸ್ತಾಂವ್ ಸಂದೇಶಾಧಂಯ್ ತಾಂಚಿ ಸಹಾನುಭೂತಿ ಆನಿ ಆಂತರಿಕ್ ವೊಡ್ಡಿ ದಾಕಯ್ತಾ. ಜೆಜುಕ್ರಿಸ್ತ್ ಭಾರತಾಂತ್ ಎಕಾ ಇಷ್ಟಾಬರಿ ಭಿತರ್ ರಿಗ್ಲಾ ಶಿವಾಯ್ ಚೊರಾಬರಿ ನ್ಹಯ್ ಮ್ಹಣ್ ತೆ ಚಿಂತಾತ್.

ಪೂಣ್ ಪವಿತ್ರಸಭೆ ವಿಶಿಂ ತಾಂಚಿ ಅಭಿಪ್ರಾಯ್ ಖಂಡಿತ್ ಜಾವ್ನ್ ಅಶಿ ನಾ. ಗಾಂಧೀಜಿನ್ ಪವಿತ್ರಸಭೆ ವಿರೋಧ್ ದಾಕಯಿಲ್ಲೊ ಕಾಂಟಾಳೊ ಸಾಂಗಾತಾಚ್ ಜೆಜು ಕ್ರಿಸ್ತಾಧಂಯ್ ತಾಕಾ ಅಸ್‌ಲ್ಲೊ 'ಅಭಿಮಾನ್ ಆನಿ ಮೋಗ್ ಆಮಿ ಜಾಣಾಂವ್. ಆಮ್ಚೆ ಜಾಯ್ತೆ ಹೆರ್ ಪುಡಾರಿಯಿ ಅಶೆಂಚ್ ಕರ್ತಾತ್. ಹಾಚೆಂ ಕಾರಣ್ ಸೊಧುನ್ ಕಾಡುಂಕ್ ಭೋವ್ ಕಷ್ಟ್. ಲೆಕಾವೊರ್ತ್ ರಾಷ್ಟ್ರೀಯ್ ಅಭಿಮಾನ್, ಸ್ವಜಾತಿ-ಕಾತಿಚೊ ಮೋಗ್, ಸ್ವಾರ್ತ್ ಇತ್ಯಾದಿ ನ್ಹಯ್ ಆಸ್ತಾನಾ ಆಯ್ಚ್ಯಾ ಭಾರತಾಂತ್ ಲೊಕಿಕ್ ಮನೋಭಾವ್ ಆನಿ ವೈಜ್ಞಾನಿಕ್ ರಾಜಾಂವ್ ಚಡುನ್ ಯೆತಾ. ಧಾರ್ಮಿಕ್ ಸಂಘಟನ್ ಆದಿಂ ಥಾವ್ನ್ ಭಾರತಾಚ್ಯಾ ಸಂಸ್ಕೃತೆಕ್ ಬರೆಂ ಲಾಗಾನಾ.

ತ್ಯಾ ಶಿವಾಯ್ ಪವಿತ್ರಸಭೆಚ್ಯಾ ಪಾಡ್ಲಿನ್ ತಿಚೊ ಪಾಶ್ಚಾತ್ಯ್ ಆರಂಭ್, ಭಾರತೀಯ್ ಸಂಸ್ಕೃತೆ ಆನಿ ಹೆರಾಂ ಧರ್ಮಾಧಂಯ್ ತಿಚಿ ನಾಸೊಸ್ಥಿಕಾಯೆಭರಿತ್ ಪಾಟ್ಲಿ ಚರಿತ್ರಾ, ತಿಚೆಂ ನಿಯಮಾಂನಿ ಆನಿ ಅಧಿಕಾರಾನ್ ಭರ್ಲೆಂ ಘಟನ್ ಇತ್ಯಾದಿ ಭಾರತಾಚ್ಯಾ ಲೊಕಾನ್ ತಿಚೆಧಂಯ್ ಆಕರ್ಮಿತ್ ಜಾಂವ್ಚ್ಯಾ ಬದ್ಲಾಕ್ ಪಯ್ಸ್ ಸರಾಶೆಂ ಕರ್ತಾ. ಜಾಲ್ಯಾರಯಿ ಜೆಜುಕ್ರಿಸ್ತಾ ಆನಿ ಪವಿತ್ರಸಭೆಧಂಯ್ ತಾಣಿ ದಾಕಂವ್ಚಿ ಹಿ ವೆವೆಗ್ಳಿ ಮನೋಸ್ಥಿತಿ ವಿವರ್ದುಂಕ್ ಹಿಂ ಕಾರಣಾಂ ಪುರೊಗಿ? ತರ್ ಹೆರ್ ಖಂಚಿಂ ಕಾರಣಾಂ ಅಸ್ಯೆತ್?

ಭಾರತಾಚ್ಯಾ ಲೊಕಾ ಮುಕಾರ್ ಆಮಿ ಘಾಲ್ಲೆಂ ಪವಿತ್ರಸಭೆಚೆಂ ರುಪ್ಣೆಂ ಖರೆಂ ಜಾವ್ನಾಸಾ ಮ್ಹಣ್ ಆಮಿ ಸಾಂಗ್ತೆಗಿ? ಕ್ರಿಸ್ತಾಚೊ ಮನೋಭಾವ್ ಭಾರತಾಂತ್ ವಿಸ್ತಾರುಂಕ್ ಮಾತ್ ವಾವುರ್ಚ್ಯಾ ಕ್ರಿಸ್ತಾಚ್ಯಾ ಶಿಸಾಂಚಿ ಸಮಾಜ್ ತಿ ಜಾವ್ನಾಸಾ ಮ್ಹಣ್ ತಿಕಾ ಪಳೆಲ್ಲೆ ಮ್ಹಣ್ತೆಗಿ? ಭಾರತೀಯ್ ಸಂಸಾರಾಂತ್ ಕ್ರಿಸ್ತಾಚೊ ಬಚಾವಿ ಜೊಡ್ನ್ ದಿಂವ್ಚೊ ಮೋಗ್ ಹೆರಾಂಕ್ ದೀಂವ್ಕ್ ಮಾತ್ ಕ್ರಿಸ್ತಾಚೆ ಪಾಟ್ಲಾವ್ದಾರ್ ಪೆಚಾಡ್ತಾತ್‌ಗಿ? ಜರ್ತರ್ ಕ್ರಿಸ್ತಾಂವಾಂಧಂಯ್- ವೆಕ್ತಿಂ ಆನಿ ಸಮಾಜೆಧಂಯ್ ದೊಂಗ್ರಾವಯ್ಲಾ ಪ್ರಸಂಗಾಚೊ ಸ್ಪಿರಿತ್ ಜಿವೊ ಆಸ್‌ಲ್ಲೊ: ದೆವಾ ಬಾಪಾಲಾಗಿಂ ಎಕ್ವೊಟ್, ಸಾರ್ವತ್ರಿಕ್ ಭಾವ್‌ಬಾಂಧವ್ಪಣ್, ದುಸ್ಮಾನಾಂಚೆಂ ಭೊಗ್ಸಾಣ್ ಆನಿ ಮೋಗ್, ಪ್ರಾಮಾಣಿಕ್‌ಪಣ್ ಆನಿ ಸೆವಾ; ಆನಿ ಅಶೆಂ ಪವಿತ್ರಸಭಾ ನಿಜಾಯ್ಕಿ ದೆವಾ ಆನಿ ಮನ್ಶಾಂ ಮಧ್ಲ್ಯಾ ಲಾಗಿಲ್ಯಾ ಎಕ್ವಟಾಚೊ ಘುರ್ತ್ ಆನಿ ಹಾತೆರ್ ಜಾವ್ನ್ ದಿಷ್ಟಿಕ್ ಪಡ್‌ಲ್ಲಿ, ತಿಚೆ ವಿಶಿಂ ಲೊಕಾಚಿ ಅಭಿಪ್ರಾಯ್ ದುಸ್ತಿಚ್ ಜಾವ್ನ್ ಆಸ್ತಿನಾಂಗಿ? ಜಾವ್ನ್ ಆಸ್ತಿ ವಾ ನಾ ಕೋಣ್ ಜಾಣಾ. ಅಶೆಂಚ್ ಮ್ಹಣ್ ದೃಢ್ ಸಾಂಗುಂಕ್‌ನಜೊ. ಕಿತ್ಯಾಕ್ ಮ್ಹಳ್ಯಾರ್ ದುಸ್ಮಾಂಚ್ಯಾ ಮತಿಂತ್ ಕಿತೆಂ ಆಸಾ ಮ್ಹಣ್ ಆಮ್ಚ್ಯಾನ್ ಸೊಧುನ್ ಕಾಡುಂಕ್ ಸಾಧ್ಯ್ ನಾ. ಆಮಿ ಇತ್ಲೆಂ ಮಾತ್ ವಿಚಾರ್ತಾಂವ್: 'ಪವಿತ್ರಸಭೆಚೆಂ ಖರೆಂ ರುಪ್ಣೆಂ ಗಯೆಂ ಜಾಂವ್ಚ್ಯಾಕ್ ಆಮಿ ಕಾರಣ್ ಜಾಲ್ಯಾಂವ್ಚಿ? ತಿಚೆಂ ನೀಜ್ ಸ್ವರೂಪ್ ಆನಿ ಪಾಠವ್ಣಿ ಭಾರತಾಚ್ಯಾ ಸರ್ವ್ ಲೊಕಾನ್ ಸಮ್ಜೊನ್ ಘೆಂವ್ಚ್ಯಾಕ್ ಆಮಿ ಕಸಲಿ ಅಡ್ಕಳ್ ಘಾಲ್ಯಾ? ಭಾರತಾಂತ್ಲಿ ಪವಿತ್ರಸಭಾ ಮನ್ಶಾಂನಿ ಆಶೆಂವ್ಚ್ಯಾ ತ್ಯಾ ಮನ್ಶಾಪಣಾಚೊ, ಭಾವ್‌ಬಾಂದಾವ್ಪಣಾಚೊ, ಮೊಗಾಚೊ, ಪ್ರಾಮಾಣಿಕ್ಪಣಾಚೊ, ಶಾಂತಿಭರಿತ್ ಮನೋಭಾವಾಚೊ ಆಸೊ'

ಜಾವ್ನ್ ಪರ್ದಳಾಗಿ? ಪವಿತ್ರಸಭೆಂತ್ ದೆವಾಚ್ಯಾ ಮೊಗಾನ್ ಸತಾನ್ ಮನ್ಶಾಪಣ್ ಘೆತ್‌ಲ್ಲಾ ಶಿವಾಯ್ ಆನಿ ಆಶೆಂ ಮನ್ಶಾಂನಿ ತಿಚೆ ಥಂಯ್ ಕ್ರಿಸ್ತಾಕ್ ವಳ್ಕಾಶೆಂ ವಾಟ್ ಕರ್ನ್ ದಿಲ್ಯಾ ಶಿವಾಯ್ ಆಮಿ ಬಚಾವೆಚೊ ಸಂದೇಶ್ ಹೆರಾಂಕ್ ಪರ್ದಟುಂಕ್ ಸಾಧ್ಯ್ ನಾ.

ಪವಿತ್ರ ಸಭಾ ಆನಿ ತಿಚಿ ಪಾಟೊವ್ಣಿ : ಮುಲ್ಯಾ ಫಾತೊರ್ ಮುಲ್ಯಾಂತ್ ಪಡ್ಲಾ!

ಥೊಡ್ಯಾ ವರಾಂ ಆದಿಂ ಸುಬ್ಬರಾವ್ ಮ್ಹಳ್ಳಾ ಆಂಧ್ರ ಪ್ರದೇಶಾಚ್ಯಾ ಎಕಾ ಕ್ರಿಸ್ತಾಂವಾನ್ ಪವಿತ್ರಸಭೆಕ್ ದುರ್ದನ್ ಉಚಾರ್‌ಲ್ಲಾ ಥೊಡ್ಯಾ ಉತ್ರಾಂಚೊ ನಿಯಾಳ್ ಆಮಿ ಹ್ಯಾ ಸಂದರ್ಭಾರ್ ಕೆಲ್ಯಾರ್ ಉಪ್ಕಾರಾಕ್ ಪಡತ್. 'ಪವಿತ್ರಸಭೆನ್ ಕ್ರಿಸ್ತಾಚೆಂ ರೂಪ್ ವಿದ್ರೂಪ್ ಕೆಲ್ಲ್ಯಾ ಖಾತಿರ್ ಆನಿ ಭಾರತಾಕ್ ತಾಚೆಂ ನೀಜ್ ರೂಪ್ ದಾಕಯ್ನಾಸ್ತಾನಾ ಲಿಪಯಿಲ್ಲ್ಯಾ ಖಾತಿರ್ ತೊ ಕಠಿಣಾಯೆನ್ ಉಲಯ್ತಾ. ಎಕಾ ಕವನಾಂತ್ ತಾಣೆ ಬರಯ್ಲಾಂ: "ಏ ಭಾವಾ, ಸಮಡ್ತಿಚ್ಯಾ ಜಯ್ಲಾಂತ್ ಪಳೆ, ಥಂಯ್ ಜೆಜು ಕ್ರಿಸ್ತಾಕ್ ಬಾಂದುನ್ ಫಾಲಾ.... ತ್ಯಾ ಜಯ್ಲಾಂತ್ ಕ್ರಿಸ್ತ್ ವಳ್ಕೊಳ್ತಾ. ಶಾಸ್ತ್ರಿಂಚೆ ಪಾಟ್ಲಾವ್ದಾರ್ ಪಾರೊ ಕರಿತ್ ಬಸ್ಲಾತ್. ಹಾಣಿಂ ಸಂಸಾರಾಚ್ಯಾ ರಚನೆಥಾವ್ನ್ ಸುರು ಕರ್ನ್ ದೆವಾಚಿಂ ಸರ್ವ್ ಉತ್ರಾಂ ಆನಿ ಕರ್ಚೊ ಸಮಡ್ತಿಚೊ ವ್ಯಾಪಾರ್ ಜಾವ್ನ್ ಬದ್ಲಿಲ್ಯಾಂತ್." ಅನ್ಯೇಕಾ ಪತ್ರಾಂತ್ ತೊ ಅಶೆಂ ಮ್ಹಣ್ತಾ: "ಕ್ರಿಸ್ತಾಂವ್ ಸಮೊಡ್ ಆಪ್ಲ್ಯಾಚ್ ಬಂಧಡೆಂತ್ ಮೊರ್ತಲಿ. ಕ್ರಿಸ್ತಾಂವಾಂನಿ ಕ್ರಿಸ್ತಾಕ್ ತಾಂತುಂ ಬಂಧೆಂತ್ ಫಾಲಾ. ಸಮಡ್ತಿಂತ್ಲೊ ಕ್ರಿಸ್ತಾಕ್ ಬಚಾವ್ ಕರ್ಚೊ ಆಮ್ಚೊ ಆಯ್ಚೊ ಸಮಸೊ. ಜಳ್ಚ್ಯಾ ಸಮಡ್ತಿಚ್ಯಾ ಘರಾಂತ್ಲೊ ಕ್ರಿಸ್ತಾಕ್ ಆಮಿ ಪಯ್ಲೊ ಭಾಯ್ರ್ ಕಾಡಿಚೆ."

ಹ್ಯಾ ಭಾಗೆವಂತ್ ಮನ್ಶಾಂಚ್ಯಾ ಉತ್ರಾಂನಿ ಕಿತ್ಲೆಂ ಸತ್ ಆಟಾಪುನ್ ಆಸಾ ತೆಂ ಮ್ಹಜ್ಯಾನ್ ಸಾಂಗುಂಕ್ ಸಾಧ್ಯ್‌ನಾ. ಪೂಣ್ ತಿಚ್ಯಾ ಮುಕಾಮಳಾರ್ ಕ್ರಿಸ್ತಾಚೊ ಪ್ರಕಾಸ್ ಪರ್ದಳಾಶೆಂ ಕರ್ಚ್ಯಾ ಖಾತಿರ್ ಪವಿತ್ರಸಭೆಂತ್ ಭರ್‌ಲ್ಲೊ ಕೋಯ್-ಕಸಾಳ್ ಜಾಡುನ್ ಆನಿ ನಿತಳ್ ಕರ್ಚ್ಯಾ ಹ್ಯಾ ಸಂದರ್ಭಾರ್ ಪವಿತ್ರಸಭೆಚೊ ಮುಲ್ಯಾ ಫಾತೊರ್ ಜಾವ್ನಾಸ್ಚ್ಯಾ ಕ್ರಿಸ್ತಾಕ್ ಕಸಲೆಂ ಸ್ಥಾನ್ ಲಾಭ್ಲಾಂ ಮ್ಹಣ್ ಪಳಂವ್ಚಿ ಗರ್ಜ್.

ಮನ್ಶಾಂ ಮಧೆಂ ಜೆಜುಚ್ಯಾ ಹಾಜೆಚೆಂ ಸಂಕೇತ್ ಜಾವ್ನ್ ಪವಿತ್ರಸಭಾ ಆಸಾ. ಎಕಾ ಸಂಕೇತಾಚೆಂ ಮೊಲ್ ತೆಂ ಕಸಲ್ಯಾಚೆಂ ಸಂಕೇತ್ ಮ್ಹಣ್ಣಾಕ್ ತೆಂ ಪ್ರಭಾವಿಕ್ ಥರಾನ್ ದಾಕೊಂವ್ಚ್ಯಾಂತ್ ಆಸಾ. ಪವಿತ್ರ ಸಭಾ ಜೆಜುಚ್ಯಾ ಜಾಗ್ಯಾರ್ ಆಸಾ. ತಿಚ್ಯಾ ಮುಕಾಮಳಾರ್ ಜೆಜುಕ್ರಿಸ್ತಾಚೊ ಪರ್ದಳ್ ದಿಸ್ತಾಗಿ? ವ ಧುಳ್ ಬಸುನ್ ಗಯ್ಲೊ ಜಾಲಾ? ಆಯ್ಚ್ಯಾ ಭಾರತಾಂತ್ ಪವಿತ್ರಸಭಾ ಸಮ್ಮೇಳನಾ ಮುಕಾಂತ್ ಹಿ ಧುಳ್ ಪುಸುನ್ ಕ್ರಿಸ್ತಾಚೊ ಪ್ರಕಾಸ್ ಪರ್ತ್ಯಾನ್ ಪರ್ದಳಾಚೊ ಆಮಿ ಸಾಧನ್ ಚಲಯ್ಚೆ.

ಮಾನುಶಿಕ್ ಸಂಸ್ಥಾಂಕ್ ಅಪಾಯ್

ಕ್ರಿಸ್ತಾನ್ ದೊಳ್ಳಾಂಕ್ ದಿಸ್ಚಿ ಪವಿತ್ರಸಭಾ ಸ್ಥಾಪನ್ ಕರ್ತಾನಾ ಮಾನುಶಿಕ್ ಸಮಾಜ್ ಸ್ಥಾಪನ್ ಕರ್ಚ್ಯಾಂತ್ ಆಸ್ಚಿ ರಿಸ್ಕಾ ಘೆತ್ಲಿ. ಅಶೆಂ ಪವಿತ್ರಸಭಾಯಿ ಸರ್ವ್ ಮಾನುಶಿಕ್ ಸಂಸ್ಥಾಂಚ್ಯಾ ಆಪಾಯಾಂಕ್ ಒಳಗ್ ಜಾಲಿ. ಸುರ್ದೆರ್ ತೆ ಸಂಸ್ಥೆ ಆಪ್ಲ್ಯಾ ಅಸ್ತಿತ್ವಾಚೆ ಉದ್ದೇಶ್ ಜ್ಯಾರಿ ಕರುಂಕ್ ಪೆಜಾಡ್ತಾತ್ ಜಾಲಾರ್‌ಯಿ ಕ್ರಮೇಣ್ ಹೆಂ ವಿಸರ್ತಾತ್. ಆಪ್ಲ್ಯಾ ಸ್ಥಾಪಕಾಚೊ ಧ್ಯೇಯ್ ಜ್ಯಾರಿ ಕರ್ಚ್ಯಾ ಬದ್ಲಾಕ್ ಆಪ್ಲ್ಯಾ ಸಂಘಟನಾ ಆನಿ ವಿಸ್ತರಣಾ ವಿಶಿಂ ಮಾತ್ ಚಿಂತ್ತಾತ್. ಜಾಯ್ತೆ ಪಾವ್ಲಿಂ ವ್ಯಕ್ತಿಗತ್ ಆನಿ ಪಂಗ್ಡಾಚೆ

ಸ್ವಾರ್ತಪರ್ ಧ್ಯೇಯ ತಿಚ್ಯಾ ಕಾರ್ಯ ಸಮರ್ತಿ ಪ್ರಾಸ್ ಚಡ್ ಮಹತ್ವಾಚೆ ಜಾಂವ್ಕ್ ಪಾವ್ತಾತ್. ಆಡಳ್ತೆಂ ಚಡ್ತಾ, ನಿಯಮಾಭರಿತ್ ಆನಿ ವಿಧಿಭರಿತ್ ವೆವ್ಹರಣ್ ಸಂಸ್ಥಾಚ್ಯಾ ಮನೋಭಾವಾ ಆನಿ ಜಿವಿತಾ ಪ್ರಾಸ್ ಚಡ್ ಪ್ರಮುಕ್ ಸ್ಥಾನ್ ಘೆತಾ. ದಪ್ತರಾಂ ವಾಡ್ತಾತ್, ಸ್ವಮಹತ್ವ್ ಚಡ್ತಾ; ಪುಣ್ ಗರ್ಟೆಚಿಂ ಕಾಮಾಂ ಜ್ಯಾರಿ ಜಾಯ್ನಾಸ್ತಾನಾ ಬಾಕಿ ಉರ್ತಾತ್. ಅಸಲ್ಯೊ ಚುಕಿ ಆನಿ ಅಪಾಯ್ ಸರ್ವ್ ಜಿನ್ಸಾಂಚ್ಯಾ ಮಾನುಶಿಕ್ ಸಂಸ್ಥಾಂಥಂಯ್ ದಿಸುನ್ ಯೆಂವ್ಚೆಂ ಆಮಿ ಪಳೆತಾಂವ್. ಧಾರ್ಮಿಕ್ ಸಂಸ್ಥಾಂಥಂಯಿ ತೆ ಕಿರ್ಲಾತಾತ್ ಆನಿ ವಾಡ್ತಾತ್. ದೆಕುನ್ಂಚ್ ಆಧುನಿಕ್ ಮನಿಸ್ ಸಂಘಟನಾತ್ಮಕ್ ಸಮಡ್ತಿಂ ಥಂಯ್ ಅಲಕ್ಷ್ಯ ದಾಕಯ್ತಾತ್ ಆತ್ಮಿಕ್ ಮೊಲಾಂ ಸ್ವಾರ್ತಪರ್ ಆನಿ ಸಂಸಾರಿ ಧ್ಯೇಯ್ ಜಾವ್ನ್ ಪರಿವರ್ತನ್ ಕರ್ನ್ ಘೆಂವ್ಚೆಂ ಕೊಣಾಚ್ಯಾನ್ಂಚ್ ಪಳಂವ್ಕ್ ಜಾಯ್ನಾ.

ಹ್ಯಾ ತಾಳ್ಳೆಥಾವ್ನ್ ಪವಿತ್ರ್ ಸಭಾ ಭಾಯ್ರನಾ. ಜೆಜುಚ್ಯಾ ಶಿಸಾಂಚೊ ಲ್ಹಾನ್ಸೊ ಹಿಂಡ್ ಜಾಗತಿಕ್ ಸಂಸ್ಕೊ ಜಾವ್ನ್ ವಾಡಾತ್ ಯೆತಾನಾ, ತಿಚಿಂ ಸಾಧಿಂ ಆನಿ ಸೊಂಪಿಂ ತತ್ವಾಂ ಸೂತ್ರಾಂ ರುಪಾರ್ ರೂಪಿತ್ ಜಾಲ್ಯಾಂತ್. ಸಾಕ್ರಾಮೆಂತಿಕ್ ರಿತಿ ಚಡ್ಲ್ಲ್ಯಾಂತ್ ಆನಿ ತಿಚ್ಯಾ ಆಡಳ್ತಾ ಪಾಸುನ್ ಹಜಾರೊಂ ನಿಯಮಾಂ ಕೆಲ್ಲ್ಯಾಂತ್ ಕಾಂಯ್ ವಿಶೇಸ್ ನಾ. ಹೆಂ ಸರ್ವ್ ಪವಿತ್ರ್ಸಭೆಕ್ ಗರ್ಜೆಚೆಂ ಮ್ಹಳ್ಳಾಂತ್ ಸತ್ ಆಸಾ. ಪವಿತ್ರ್ಸಭಾ ಕ್ರಿಸ್ತಾಚಿ ಗುಪಿತ್ ಕೂಡ್ ಜಾವ್ನಾಸಾ.

ಹ್ಯಾ ಕುಡಿಂತ್ ಹರೈಕಾ ಕಾಮಾ ಖಾತಿರ್ ಏಕ್ ವಿಸ್ವೊ ಆಸಾ. ಪೂಣ್ ಕಾಮಾಂ ಪ್ರಾಸ್ ವಿಸ್ವೊ ಚಡ್ ಮಹತ್ವಾಚೊ ಜಾಯ್ನಾಯೆ. ತ್ಯಾಚ್‌ಪರಿಂ ಪವಿತ್ರ್ಸಭೆಚೆಂ ಆಡಳ್ತೆಂ ಆನಿ ವೆವಸ್ಥಾಪನ್ ತಿಚಿ ಪಾಟವ್ಣಿ, ಕ್ರಿಸ್ತಾಕ್ ಮನ್ಯಾಂ ಹುಜಿರ್ ಹಾಡ್ಚೆಂ ತಿಚೆಂ ಮುಖ್ಯ ಕಾಮ್ ಜ್ಯಾರಿ ಕರುಂಕ್ ಕುಮೊಕ್ ಜಾಂವ್ಚ್ಯಾ ಬದ್ಲಾಕ್ ಆಡ್ಕಳ್ ಕೆದಿಂಕ್ಚ್ ಜಾಯ್ನಾಯೆ. ಫಿರ್ಗಜ್ ಪಾದ್ರಿ ಪಯ್ಲೊ ಆನಿ ಮುಖ್ಯ ಜಾವ್ನ್ ತಾಚ್ಯಾ ಹಿಂಡಾಚೊ ಗೊವ್ಣಿ ಆನಿ ಬಾಪಯ್ ಜಾವ್ನಾಸಾ. ದೆಕುನ್ ಫಿರ್ಗಜೆಚೆಂ ಆಡಳ್ತೆಂ ಆನಿ ಸಂಘಟನ್ ದುಸ್ರ್ಯಾ ಸ್ಥಾನಾರ್ ಆಸಾಜೆ. ಮಿಸಾಂವ್ ತಾಣೆ ಕ್ರಿಸ್ತಾಚೊ ಸಂದೇಶ್ ಆನಿ ಪ್ರಕಾಸ್ ಫಾಂಕ್ಲೊ ಕೇಂದ್ರ್ ಜಾವ್ನಾಸಾ. ದೆಕುನ್ ತಾಚ್ಯೊ ಶೈಕ್ಷಣಿಕ್, ಸಾಮಾಜಿಕ್ ಆನಿ ಹೆರ್ ಚಟುವಟಿಕೊ ದುಸ್ರೆಂ ಸ್ಥಾನ್ ಘೆತಾತ್.

ಪವಿತ್ರ್ಸಭೆಚ್ಯಾ ಮುಕಾಮಳಾರ್ ಕ್ರಿಸ್ತಾಚೊ ಉಜ್ವಾಡ್ ಫಾಂಕಾಜೆ ಮ್ಹಣ್ತಾ ವಾತಿಕನ್ ಸಭಾ. ಹೆಂ ಜಿವೆಂ ಆನಿ ಪ್ರಕಾಸ್‌ಭರಿತ್ ಮುಕಮಳ್ ಕಾರ್ಯಸಮರ್ತೆಚ್ಯಾ ನಾಂವಾನ್ ಜಾಯ್ತೆ ಪಾವ್ತಿಂ ಸಂಸ್ಥಾಚ್ಯಾ ವೊಣಿಂ ಭಿತರ್ ಲಿಪ್ಣೊ ಸಂಭವ್ ಆಸ್ತಾ. ಆಮ್ಚ್ಯಾ ಸಂಘ್‌ಸಂಸ್ಥಾಂಥಂಯ್ ಆನಿಕ್‌ಯಿ ಬರೆಂ ಸಂಘಟನ್ ಆನಿ ಉಂಚ್ಲೆ ಕಾರ್ಯ ಶಾಧಿ ಆಸ್ಚಿ ಗರ್ವ್ ವ್ಹಯ್ ಜಾಲ್ಯಾರ್‌ಯಿ, ಹ್ಯಾವರ್ವಿಂ ಕ್ರಿಸ್ತಾಚೊ ಸಂದೇಶ್ ಆನಿ ತಾಚೆಂ ವ್ಯಕ್ತಿತ್ವ್ ಲಿಪಾನಾಶೆಂ ಆಮಿ ಚತ್ರಾಯ್ ಘೆಜೆ.

ಪಾಪಾಚೊ ಉಲೊ

ಆಮ್ಚ್ಯಾ ಮತಿಂತ್ ಆಸ್‌ಲ್ಲೆಂ ಪವಿತ್ರ್ಸಭೆಚೆಂ ರುಪೆಂ ಬದ್ಲುಂಚ್ಯಾ ಆನಿ ತೆಂ ವಯಕ್ತಿಕ್ ಕರ್ನ್ ಘೆಂವ್ಚ್ಯಾ ಗರ್ಟೆ ವಿಶಿಂ ಪಾಪಾ ಪಾವ್ಲ್ ಸವೊ ಕರೋರ್ ಥರಾನ್ ಉಲಯ್ಲಾ. ದುಸ್ರ್ಯಾ ಅಧಿವೇಶನಾಚ್ಯಾ ಸುರ್ವೆರ್ ಪವಿತ್ರ್ಸಭೆನ್ ತಿಚೊ ಸ್ವಭಾವ್ ಆನಿ ಸ್ವರೂಪ್ ಸ್ಪಷ್ಟ್ ಥರಾನ್ ಅರ್ತುನ್ ಘೆಂವ್ಚ್ಯಾ ಗರ್ಟೆವಿಶಿಂ ತಾಣೆ ಅಶೆಂ ಮ್ಹಳ್ಳೆಂ, “ಪವಿತ್ರ್ಸಭೆನ್ ಪವಿತ್ರ್ ಸ್ಪಿರಿತಾಚ್ಯಾ ಖುಶೆಕ್ ಖಾಲ್ತಿಮಾನ್ ಘಾಲಿಜೆ. ತಿಚೆಂ ಸ್ವರೂಪ್

ಆನಿ ಅಸ್ತಿತ್ವ ಕ್ರಿಸ್ತಾಚ್ಯಾ ಖುಶೆ ಪರ್ಮಣೆ ಆಸೊನ್ ತೆಂ ಲೊಕಾನ್ ತಶೆಂಚ್ ಸಮ್ಜುನ್ ಘೆಶೆಂ ಆಮಿ ಕರಿಣ್ ಪ್ರಯತ್ನ್ ಚಲಯ್ಚೆ" ತ್ಯಾಚ್ ಆಪ್ಲ್ಯಾ ಭಾಶಣಾಂತ್, ಪವಿತ್ರಸಭೆಚ್ಯಾ ನೀಜ್ ಸ್ವರೂಪಾ ವಿಶಿಂ ಉಲೊವ್ನ್ ತಾಣೆ ಮ್ಹಳ್ಳೆಂ:

“ಹ್ಯಾ ಸಂಭ್ರಮಿಕ್ ವೊರಾರ್ ಆಮಿ ಸಂಸಾರಾಕ್ ಸ್ಪಷ್ಟ್ ಪಾಚಾರಿಜೆ ಜಾಲ್ಲೆಂ ಆನಿ ಆಮ್ಕಾಂಚ್ ಆಯ್ಕಾಶೆಂ ಕರಿಜೆ ಜಾಲ್ಲೆಂ ಸತ್ ಏಕ್‌ಚ್ ಆಸಾ, ಹೆಂ ಕ್ರಿಸ್ತಾ ವಿಶಿಂ ಜಾವ್ನಾಸಾ, ಕ್ರಿಸ್ತ್ ಆಮ್ಚೊ ಆರಂಭ್, ಕ್ರಿಸ್ತ್ ಆಮ್ಚೊ ಮುಕೆಲಿ, ತೊ ಆಮ್ಚೊ ಜೀವ್, ಆಮ್ಚೊ ಶೆವೂಟ್. ಹ್ಯಾ ಎಕುಮೆನಿಕ್ ಸಭೆನ್ ಕ್ರಿಸ್ತಾಧಂಯ್ ಆಮ್ಕಾಂ ಎಕ್ವಟಾಂವ್ಚೊ ಬಾಂದ್ ಬರೊ ಕರ್ನ್ ಸಮ್ಜುನ್ ಘೆಂವ್ಚ್ಯಾ ಪಾಸುತ್ ಮಾಗಾ. ಹೊ ಬಾಂದ್ ಘಟ್ ಆನಿ ಪ್ರೇರಣಾಭರಿತ್, ಗುಪಿತ್ ಆನಿ ಉಗ್ಡೊ, ಅರುನ್ ಧರ್ಮೊ ಆನಿ ಅವ್ಯತ್ ಜಾವ್ನಾಸಾ. ಆಮಿ ಸಮೆಸ್ತ್ ಕ್ರಿಸ್ತಾಂವ್, ಭಾಗೆವಂತ್ ಆನಿ ಜಿವಿ ಪವಿತ್ರ್ ಸಭಾ ಕ್ರಿಸ್ತಾಕ್ ಎಕ್ವೊಟ್ಲ್ಯಾ, ತಾಚೆಥಾವ್ನ್ ಆಮಿ ಜಲ್ಮಾತಾಂವ್ ತಾಚೆ ಮುಕಾಂತ್ರ್ ಜಿಯೆತಾಂವ್, ತಾಚೆಥಂಯ್ ಮುಕಾರ್ ವೆತಾಂವ್. ಹಿ ಆಮ್ಚಿ ಸಭಾ ದುಸ್ರ್ಯಾ ಖಿಂಚ್ಯಾಚ್ ಉಜ್ವಾಡಾನ್ ಪರ್ದಳುಂಕ್ ನಜೊ. ಆಮ್ಚೊ ಮತಿ ಕ್ರಿಸ್ತಾಚ್ಯಾ ಉತ್ರಾಂ ಶಿವಾಯ್ ದುಸ್ರೆಂ ಖಿಂಚೆಂಚ್ ಸತ್ ಸೊಧುನ್ ವಚಾನಾ ಜಾಂವ್ಡಿತ್, ತೊ ಜಾವ್ನಾಸಾ ಆಮ್ಚೊ ಮೆಸ್ತಿ. ತಾಚೆ ಉಪದೆಸ್ ವಿಶ್ವಾಸ್ವಣಿ ಪಾಳ್ಚ್ಯಾ ಶಿವಾಯ್ ಹರ್ ಕಿತೆಂಯ್ ಆಮಿ ಆಶೆನಾಂಯೆ. ‘ಆಭೆ ಹಾಂವ್ ತುಮ್ಚೆಸವೆಂ ಆಸಾಂ’ ಮ್ಹಳ್ಳ್ಯಾ ತಾಚ್ಯಾ ಉತ್ರಾಂ ಭಾಯ್ರ್ ದುಸ್ರ್ಯಾ ಖಿಂಚ್ಯಾಂತ್‌ಚ್ ಆಮಿ ಆಮ್ಚಿ ಪಾತ್ಯೆಣಿ ದವಿನಾಂಯೆ.”

ದೆಕುನ್ ಪವಿತ್ರಸಭೆಚ್ಯಾ ನವೀಕರಣಾಚೆಂ ಪಯ್ಲೆಂ ಆನಿ ಪ್ರಮುಕ್ ಮೇಟ್ ‘ಜೆಜುಕ್ರಿಸ್ತ್ ಪವಿತ್ರಸಭೆಚೆಂ ಕೇಂದ್ರ್’ ಮ್ಹಳ್ಳ್ಯಾ ಬುನ್ಯಾದಿ ಸತಾಚೆರ್ ಬಾಂದುನ್ ಹಾಡ್ಯಾಂ, ಪವಿತ್ರಸಭೆಚ್ಯೊ ಸರ್ವ್ ಚಟುವಟಿಕೊ, ಸರ್ವ್ ಕಾಮಾಂ ಆನಿ ಸಂಘಟನ್ ಹ್ಯಾ ಸತಾಥಾವ್ನ್ ಉಜ್ವೊಂದಿತ್. ‘ಜನಾಂಗಾಂಚೊ ಉಜ್ವಾಡ್’ ಪವಿತ್ರಸಭಾ ನ್ಹಯ್ ಬಗಾರ್ ಜೆಜುಕ್ರಿಸ್ತ್. ಪವಿತ್ರಸಭಾ ಕ್ರಿಸ್ತಾಚಿ ಚರಣ್ ದಾಸಿ, ತಾಚ್ಯಾ ಹಾಜೆಚೆಂ ಸಂಕೇತ್. ಹ್ಯಾ ಪಾಸುನ್ ಕ್ರಿಸ್ತಾಚೆಂ ಸಂಕೇತ್. ಹ್ಯಾ ಪಾಸುನ್ ಕ್ರಿಸ್ತಾಚಿ ಸಬ್ದ್ ಪವಿತ್ರಸಭೆಚ್ಯಾ ತತ್ವಾಂ ಪ್ರಾಸ್ ಚಡ್ ಮಹತ್ವಾಚೆ, ಕ್ರಿಸ್ತಾಚಿ ಖುಶಿ ನಿಯಾಮಾ ಪ್ರಾಸ್ ಚಡ್ ಪ್ರಮುಕ್ ತಾಚೆ ಬಿಸ್ಪ್ ಆನಿ ಯಾಜಕ್ ಕ್ರಿಸ್ತಾಚೊ ಸಂದೇಶ್ ಪಾಚಾರ್ಲೆ ಆನಿ ತಾಚೆಂ ಕಾಮ್ ಮುಂದರುನ್ ವ್ಹರ್ಟೆ ಜಿವೆ ಸೆವಕ್. ಹರೈಕ್ಲೊ ಭಾವಾಡ್ಡಿ ತಾಚ್ಯಾ ಯಾಜಕೀಯ್, ಪ್ರವಾದಿಕ್ ಆನಿ ರಾಯಾಳ್ ಪದ್ವೆಂತ್ ವಾಂಟೊ ಘೆತಾ ದೆಕುನ್ ತೊ ಮನ್ಶಾ ಮುಕಾರ್ ತಾಚ್ಯಾ ಮೊಗಾಚಿ ಜಿವಿಸಾಕ್ ಜಾವ್ನಾಸಾ. ಕ್ರಿಸ್ತಾಂವ್ ಜಿವಿತಾಚೆಂ ಸರ್ವ್ ನವೀಕರಣ್ ಪವಿತ್ರಸಭೆಚಿ ಅಂತಿಮ್ ಝರ್ ಜಾವ್ನಾಸ್ಚ್ಯಾ ಕ್ರಿಸ್ತಾಧಾವ್ನ್ ವ್ಹಾಳಾಜೆ ಮ್ಹಳ್ಳ್ಯಾ ಇರಾದ್ಯಾನ್ ವಾತಿಕನ್ ಸಭಾ ಆಮ್ಚ್ಯಾ ಭಾವಡ್ತಾಚಿ ಝರ್ ಜಾವ್ನಾಸ್ಚ್ಯಾ ಪವಿತ್ರ್ ಪುಸ್ತಕಾಕ್ ಪಾಟಿಂ ವಚುಂಕ್ ಆಮ್ಕಾಂ ಉಲೊ ದಿತಾ. ಪವಿತ್ರ್ ಪುಸ್ತಕಾಂತ್ ಪರ್ದೆಲ್ಲೊ ಕ್ರಿಸ್ತಾಚೊ ಮನೋಭಾವ್ ಪವಿತ್ರಸಭೆಚ್ಯಾ ಸರ್ವ್ ವಿಶ್ವಾಂನಿ ಆನಿ ಭಾಗಾಂನಿ ಭರುನ್ ಸಂಸಾರಾಕ್ ವ್ಹಾಳ್ಚ್ಯಾ ಶಿವಾಯ್ ಪವಿತ್ರಸಭೆಕ್ ಬಚಾವಿ ನಾ.

ಪವಿತ್ರ್ ಸಭಾ ಆನಿ ತಿಚಿ ಪಾಟೊವ್ಣಿ: ಕ್ರಿಸ್ತಾಂವ್ ವಾಸ್ತವಿಕ್ಪಣ್

ವಾತಿಕನ್ ಸಭೆಚ್ಯಾ ಮುಖ್ಯ ಕಾಮಾಂ ಪಯ್ಲಿ ಆಧುನಿಕ್ ಗರ್ಜಾಂಕ್ ಆನಿ ಸಮಸ್ಯಾಂಕ್ ತಾಳ್ ಪಡ್ವೆಪರಿಂ ಪವಿತ್ರಸಭೆಚಿ ಪಾಟೊವ್ಣಿ ಆನಿ ತಿಚೊ ಸಂದೇಶ್ ನವ್ಯಾನ್ ಶಿಕಯಿಲ್ಲೆಂ

ಏಕ್ ಜಾವ್ನಾಸಾ. ಹೆಂ ಕಾಮ್ ಭಾರತಾಂತ್ ಆಮ್ಚ್ಯಾ ಸ್ಥಿತಿಗತಿಂಕ್ ಲಗ್ತಿ ಜಾಂವ್ಚೆಪರಿಂ ಕರ್ನ್ ಪೊಂತಾಕ್ ಪಾವೊಂವ್ಚಿ ಜವಾಬ್ದಾರಿ ಭಾರತಾಂತ್ಲ್ಯಾ ಪವಿತ್ರಸಭೆಚಿ ಜಾವ್ನಾಸಾ. ಕ್ರಿಸ್ತಾಂವ್ ಸಂದೇಶ್ ಭಾರತಾಚ್ಯಾ ಲೊಕಾಕ್ ಸಮ್ಜೊಂಚ್ಯಾ ಭಾಶೆನ್ ಆನಿ ತಾಂಚ್ಯಾ ದಿಸ್ಪೊಡ್ಲ್ಯಾ ಸಮಸ್ಯಾಂಕ್ ಜಾಪಿ ದೀಂವ್ಕ್ ಸಕ್ಲ್ಯಾ ಥರಾನ್ ಆಮಿ ತೊ ನವ್ಯಾನ್ ಶಿಕಯ್ಚೆ. ಆಮ್ಚ್ಯಾ ಸದಾಂಚ್ಯಾ, ಧಾರ್ಮಿಕ್, ಆರ್ಥಿಕ್, ಸಾಮಾಜಿಕ್, ಸಾಂಸ್ಕೃತಿಕ ಆನಿ ರಾಜಕೀಯ್ ಸಮಸ್ಯಾಂಕ್ ಆನಿ ಪರಿಸ್ಥಿತಿಂಕ್ ಲಕ್ವಾ ದೀನಾಸ್ತಾನಾ. ಆನಿ ಅಸಲ್ಯಾ ಸಮಸ್ಯಾಂಕ್ ಬಲಿ ಜಾಲ್ಲ್ಯಾ ಲೊಕಾಚಿ ಸ್ಥಿತಿ ಸಮ್ಜುನ್ ಘೆಂವ್ಕ್ ಪೆಚಾಡಿನಾಸ್ತಾನಾ ಭಾವಾಡ್ ಫಾಸಾರುಂಕ್ ಪಳೆಲ್ಯಾರ್ ಆಮಿ ವಾರ್ಯಾರ್ ಉಲಯ್ತಾಪರಿಂ ಜಾತೆಲೆಂ. ಲೊಕಾನ್ ಆಮ್ಚ್ಯಾ ಸಂದೇಶಾಕ್ ಕಾನ್ ದಿಂವ್ಚೆಪರಿಂ ನಾ.

ಜರ್ತರ್ ಆಮ್ಚ್ಯಾ ಭೊಂವ್ಣೆಣಿ ಜಿಯೆಂವ್ಚ್ಯಾ ದುಬ್ಳ್ಯಾ ಆನಿ ಕಷ್ಟಾಂಕ್ ಸಾಂಪಡ್ಲ್ಯಾ ಸಾದ್ಯಾ ಜಣಾಂಚೊ ಸಂತೊಸ್ ಆನಿ ಭರ್ವಸೊ, ತಾಂಚೆ ಕಳ್ಳೆ ಆನಿ ವೊಳ್ಳೆ ಕ್ರಿಸ್ತಾಚೆ ಪಾಟ್ಲಾವ್ದಾರ್ ಜಾವ್ನಾಸ್ಚ್ಯಾ ಆಮ್ಚೊಯ್ ಸಂತೊಸ್ ಆನಿ ಭರ್ವಸೊ, ಕಳ್ಳೆ ಆನಿ ವೊಳ್ಳೆ ಜಾಯ್ನಾಂತ್, ಆಮಿ ಉಲಯಿಲ್ಲೆಂ ಆಯ್ಕೊಂಕ್ ಕೊಣ್ ತಯಾರ್ ಆಸಾತ್ ಮ್ಹಣ್ ಆಮಿ ಬೊಬ್ ಮಾರ್ಚಿ?

ಕ್ರಿಸ್ತಾಚೆ ಶಿಸ್ ಸಂಸಾರಾಂತ್

ಕ್ರಿಸ್ತಾನ್ ಆಮ್ಚೆಥಾವ್ನ್ ಆಶೆಲ್ಲೆಂಯ್ ಹೆಂಚ್. ತಾಣೆ ತಾಚ್ಯಾ ಶಿಸಾಂಕ್ ಸಂಸಾರಾಂತ್ ಧಾಡ್ಲೆ. ದೆಕುನ್ ಆಯ್ಚ್ಯಾ ಸಂಸಾರಾಚಿ ವೊಳೊಕ್ ನಾತ್ಲಿ, ಆತಾಂ ಜಿಯೆಂವ್ಚ್ಯಾ ಮನ್ಶಾಂಚೆ ಸಮಸ್ಯೆ ನೆಣಾ ಅಸ್ಲಿ ಪವಿತ್ರಸಭಾ ಕ್ರಿಸ್ತಾಚಿ ಪವಿತ್ರಸಭಾ ನ್ಹಯ್ಂಚ್. ಆಯ್ಚ್ಯಾ ಸಂಸಾರಾಂತ್ ವೆಚೆಂ ಮ್ಹಳ್ಯಾರ್, ಆಮ್ಚೊ ಸಂಸಾರ್ ಸಾಂಡುನ್ ವೆಚೆಂ, ಆಮ್ಚೊ ಅಭಿಪ್ರಾಯೊ, ವಿಚಾರ್, ಅಭಿರುಚಿ ಸಾಂಡುನ್ ಆಮ್ಚೆ ಸಮಸ್ಯೆ ಪರ್ಯಾಂತ್ ವಿಸ್ತೊನ್ ವಾಸ್ತವಿಕ್ ಸಂಸಾರಾಕ್ ಮೆಳೊಂಕ್ ವೆಚೆಂ. ಸಾದ್ಯಾ ಲೊಕಾಚೆ ಸಮಸ್ಯೆ, ತಾಂಚ್ಯೊ ಗರೊ ಅಂರುನ್ ಘೆವ್ನ್, ತ್ಯೊ ತಿರುಂಕ್ ಪೆಚಾಡ್ಚೆಂ, ತಾಂಚ್ಯಾ ಜಿಣ್ಯೆಚಿಂ ಝುಜಾಂ ಆಮಿಂಯ್ ಝುಜೊಂಕ್ ವದ್ದಾಡ್ಚೆಂ. ಅಶೆಂ ಕರುಂಕ್ ಆಮಿ ವ್ಯಕ್ತಿಗತ್ ರಿತಿನ್ ಮಾತ್ ನ್ಹಯ್, ಪಂಗಡ್ ಜಾವ್ನಾಯಿ ಪಾಟಿಂ ಸರ್ತಾಂವ್. ಪಾಪಾ ತೆವಿಸಾವ್ಯಾ ಜುವಾಂವ್ಚ್ಯಾ ಕಾಳಾರ್ ಪವಿತ್ರಸಭೆನ್ ಸಂಸಾರಾಥಾವ್ನ್ ವೊರೆ ವಿಂಗಡ್ ರಾಂವ್ಚೆಂ ಸಮಾ ನ್ಹಯ್ ಮ್ಹಳೆಂ ಸತ್ ಎಕಾಚ್ಣಾಣೆ ಮಾನುನ್ ಘೆಲ್ಲೆಂ. ತೆದೊಳ್ ಪರ್ಯಾಂತ್ ಪವಿತ್ರಸಭೆನ್ ಸಂಸಾರಾ ಪಾಸುನ್ ಕಾಂಯ್ ಕರುಂಕ್ ನಾ ಮ್ಹಣ್ಚೆಂ ನ್ಹಯ್. ಪಾಪ್‌ಸಾಯ್ಬಾಂನಿ ಆನಿ ಜಾಯ್ತ್ಯಾ ಕ್ರಿಸ್ತಾಂವಾಂನಿ ಹ್ಯಾ ವಿಶಿಂ ವಯಕ್ತಿಕ್ ಥರಾನ್ ಜಾಯ್ತಿ ವಾಂವ್ಪಾ ಕಾಡ್ಲಿ. ಪೂಣ್ ಹೆಂ ಸರ್ವ್ ಪವಿತ್ರಸಭೆಚ್ಯಾ ದೃಷ್ಟೆನ್ ಕೆಲ್ಲೆಂ ಜಾವ್ನಾಸಾ. ಆಧುನಿಕ್ ಸಮಸ್ಯೆ ಸಮ್ಜುನ್ ಘೆವ್ನ್ ತಾಂಕಾಂ ಪರಿಹಾರ್ ದಾಕವ್ನ್ ದೀಂವ್ಕ್ ಪೆಚಾಡ್ತಾನಾ ಪರ್ಯಾಂತ್ ಆಮಿ ಆಮ್ಚ್ಯಾಚ್ ಆದ್ಲ್ಯಾ ಭಾಶೆನ್ ಉಲಯ್ತಾಲ್ಯಾಂವ್. ಹಿ ಭಾಸ್ ಆನಿ ಆಮ್ಚಿ ರೀತ್ ಕೊಣಾಯ್ಕಿ ಸಮ್ಜಾನಾತ್ಲಿ ಜಾಲ್ಯಾರಾಯಿ ತೆಂ ಆಮ್ಕಾಂ ಪಡುನ್ ವಚುಂಕ್ ನಾತ್ಲೆಬರಿ ಆಮಿ ಚಲ್ತಾಲ್ಯಾಂವ್. ಅಸಲೊ ಎಕ್ಸುರ್ವಣಾಚೊ ಆಮ್ಚೊ ಮನೋಭಾವ್ ವಾತಿಕನ್ ಸಭೆನ್ ಸ್ಪಷ್ಟ್ ಉತ್ರಾಂನಿ ಖಂಡನ್ ಕೆಲಾ ಆನಿ ಆಮಿ ಆಮ್ಚೊ ವೆವ್ಹಾರ್ ಆಧುನಿಕ್ ಲೊಕಾಚ್ಯಾ ಭಾಶೆನ್ ಆನಿ ತಾಂಚೆ ಪಾಸುನ್ ಚಲಯ್ಚೆ ಆನಿ ಅಶೆಂ ವಿಶ್ವವ್ಯಾಪಕ್ ಸಮಸ್ಯಾಂನಿ ಆಮಿ ಸಾಮೂಹಿಕ್ ಥರಾನ್

ಮೆತೆರ್ ಜಾವ್ನ್ ವಾವುಂಕ್ ಪೆಚಾಡಿಜೆ ಮ್ಹಣ್ ತಿಣೆ ಉಲೊ ದಿಲಾ. ಹ್ಯಾ ವಿಶ್ವಸಭೆ ಉಪ್ರಾಂತ್ ಪುಣೆ ಪವಿತ್ರಸಭಾ ಸಂಸಾರಾಚ್ಯಾ ಸಮಸ್ಯಾಂನಿ ಮೆತೆರ್ ಜಾತಲಿ ಆನಿ ತಾಂಕಾಂ ಯೋಗ್ಯ್ ಪರಿಹಾರ್ ಸೊಧುನ್ ಕಾಡ್ಲಾಂತ್ ಕುಮೊಕ್ ಕರ್ತಲಿ ಮ್ಹಣ್ ಸಂಸಾರಾಚೆ ಪುಡಾರಿ ಭರ್ವಶ್ಯಾನ್ ರಾಕುನ್ ಆಸಾತ್. ಪೂಣ್ ಆಮಿ ಅನಿಕ್ಯಾಯಿ ವಾತಿಕನ್ ಸಭೆಚಿಂ ದಸ್ತಾವೆಜಾಂ ಅಲ್ಠಾರಿ ಭಿತರ್ ದವರ್ನ್ ತಿಂ ಕಾರ್ಯಾರೂಪಾಕ್ ಹಾಡಿನಾಸ್ತಾನಾ ವೊಗಂಚ್ ಬಸ್ಲಾರ್ ಕಶೆಂ ಜಾಯ್?

ಹ್ಯಾ ಅಖಿಲ್ ಭಾರತ್ ಸಮ್ಮೇಳನಾಚೊ ಮುಖ್ಯ ಉದ್ದೇಶ್ ವಾತಿಕನ್ ಸಭೆಚಿಂ ಹಿಂ ದಸ್ತಾವೆಜಾಂ ಭಾರತಾಚ್ಯಾ ಸ್ಥಿತಿಗತಿಂಕ್ ಲಾಗು ಕರುನ್ ಜಾರ್ಯೆಕ್ ಹಾಡ್ಲೊ ಜಾವ್ನಾಸಾ. ಅಶೆಂ ಕರಿಜೆ ಮ್ಹಣ್ ವಾತಿಕನ್ ಸಭೆನ್ ತಿಚ್ಯಾ ಮಿಸಾಂವ್ ಶಾಸನಾಂತ್ ಸಾಂಗ್ಲಾಂ. ಬಜಾವೆಚಿ ಬರಿ ಖಬರ್ ಆನಿ ಕ್ರಿಸ್ತಾನ್ ಹಾಡ್ಲೊ ಜೀವ್ ಸಕ್ಡಾಂಕ್ ದಿಂವ್ಕ್ ಸಕಾಶೆಂ ಪವಿತ್ರಸಭೆನ್ ಹ್ಯಾ ಸರ್ವ್ ಪಂಗಡಾಂಚೊ - ಸಾಂಸ್ಕೃತಿಕ, ರಾಷ್ಟ್ರೀಕ್ ಆನಿ ರಾಜಕೀಯ್ ವಾಂಟೊ ಜಾಂವ್ಕ್ ಪಳೆಚೆ. ಕ್ರಿಸ್ತಾನ್ಯಾಯಿ ತಸೆಂಚ್ ಕೆಲ್ಲೆಂ. ಆಪ್ಲ್ಯಾ ಮನ್ಶಾರೂಪಾ ಮಾರಿಫಾತ್ ತಾಣೆ ತಾಚ್ಯಾ ಭೊಂವ್ಡಿಂ ಜಿಯೆಂವ್ಚ್ಯಾ ಲೊಕಾಚಿ ಸಾಮಾಜಿಕ್ ಆನಿ ಸಾಂಸ್ಕೃತಿಕ ಸ್ಥಿತಿ ಆಪ್ಣಾಚಿ ಕರುನ್ ಘೆತ್ಲಿ.

ದೆಕುನ್ ಹ್ಯಾ ಮಾರಿಫಾತ್ ಆತಾಂಚ್ಯಾ ಸಂಸಾರಾಂತ್ ಪ್ರವೇಶ್ ಜಾಂವ್ಕ್ ಪವಿತ್ರಸಭೆಕ್ ಆದೇಶ್ ಮೆಳ್ಳಾ. ಆಮಿ ಆಮ್ಚ್ಯಾ ಗಾಂವ್ಚ್ಯಾ ಸಮಸ್ಯಾಂಕ್, ಸಾಮಾಜಿಕ್, ರಾಜಕೀಯ್, ಆರ್ಥಿಕ್, ಜಾತಿವಾರ್ ಆನಿ ಶೈಕ್ಷಣಿಕ್-ಪರಿಹಾರ್ ಸೊಧ್ಚೊ ಪಾಸುನ್ ತೆ ಸಮಸ್ಯೆ ಆಮ್ಚೆಚ್ ಮ್ಹಣ್ ಲೆಕಿಜೆ ಆನಿ ತ್ಯಾ ಕ್ಷೇತ್ರಾಂನಿ ಪಾತ್ರ್ ಘೆಚೆ . ಹೆಂ ಕಾಮ್ ಕ್ರಿಸ್ತಾಂವ್ ಆಪೊವ್ಣ್ಯಾಂತ್ ಆಟಾಪ್ಲಾಂ ಮ್ಹಳ್ಳೆಂ ಆಮಿ ಒಪ್ಪಾವ್ಚೆ. ವಾತಿಕನ್ ದಸ್ತಾವೆಜಾಂನಿ ಆನಿ 'ಲೊಕಾಚಿ ಪ್ರಗತಿ' ವಿಶ್ವಪತ್ರಾನ್ ಶಿಕೊಂವ್ಚಿ ಸಾಮಾಜಿಕ್ ನೀತ್ ಸಕ್ಡಾಂಕ್ ಮೆಳಾಶೆಂ ಕರುಂಕ್ ಸಗ್ಳ್ಯಾ ಮನಾನ್ ಆಮಿ ಝುಜ್ತಾಂವ್‌ಗಿ? ಹ್ಯಾ ವಿಶಿಂ ಕ್ರಿಸ್ತಾಂವ್ ಜವಾಬ್ದಾರಿ ಕಿತೆಂ ಮ್ಹಳ್ಳೆಂ ಆಮಿ ಜಾಣಾಂವ್‌ಗಿ?

ದೇವ್‌ಸ್ತುತಿ ಆನಿ ವಾಸ್ತವಿಕ್ಪಣ್

ಆಮ್ಚ್ಯಾ ದೇವ್‌ಸ್ತುತೆಚ್ಯಾ ವೆವಸ್ತಾಂತ್ ನವೀಕರಣ್ ಜಾರ್ಯೆಕ್ ಹಾಡುಂಕ್ ಇತ್ಲೆಂ ಪ್ರಯತ್ನ್ ಚಲ್ಲಾಂ ಜಾಲ್ಯಾರಾಯಿ, ಆನಿಕ್ಯಾಯಿ ಆಮ್ಚೆಂ ಪೊಕೊಳ್ ಭಕ್ತಿಪಣಾಂಚೆಂ ಪಿಶೆಂ ಸುಟುಂಕ್ ನಾ. ಹಿಂ ಭಕ್ತಿಪಣಾಂ ಆಮ್ಚ್ಯಾ ದಿಸ್ಪಡ್ಲ್ಯಾ ಜೀವನಾಚ್ಯಾ ಸಮಸ್ಯಾಂತ್ಲೆಂ ಆಮ್ಕಾಂ ವೋಡ್ನ್ ಕಾಡುನ್ ಕಾಲ್ಪನಿಕ್ ವಾತಾವರಣಾಂತ್ ಭೊಂವ್ಡಾಯ್ತಾತ್, ಹ್ಯಾ ವಿಶಿಂ ಆಧುನಿಕ್ ಸಂಸಾರಾಚಿ ವೊಳಕ್ ಆಸ್‌ಲ್ಲ್ಯಾ ಆಧುನಿಕ್ ಲಾಯಿಕಾಚಿ ಅಭಿಪ್ರಾಯ್ ಆಯ್ಕೊವ್ಚಾಂ :

“ಆಮಿ ಕ್ರಿಸ್ತಜಯಂತಿ ಸಂಭ್ರಮ್ಚೊ ಉದ್ದೇಶ್ ಜಾವ್ನಾಸಾ...” ಬರಯ್ತಾ ಜೆ.ಎ.ಟಿ. ರೊಬಿನ್‌ಸನ್, “ ಮನಿಸ್ ಜಾಂವ್ಚ್ಯಾ ಮಾರಿಫಾತ್ ಆಮ್ಚ್ಯಾ ಸಂಸಾರಾಚ್ಯಾ ಪರಿಸ್ಥಿತಿಂಕ್ ಆನಿ ಇತಿಮಿತಿಕ್ ಒಳಗ್ ಜಾಲ್ಲ್ಯಾ ದೆವಾಕ್ ಮನ್ಶಾಂಕ್ ದಾಕಂವ್ಕ್. ಪೂಣ್ ಕ್ರಿಸ್ತಜಯಂತಿ ಸಂಭ್ರಮ್ಚೆಂ ಆಮ್ಚೆಂ ವಿಧಾನ್ ಹೆಂ ಸತ್ ಆಮ್ಚ್ಯಾ ದೊಳ್ಯಾಂ ಮುಕಾರ್ ರೂಬ್ ರೂಬ್ ಹಾಡ್ತಾ? ಕ್ರಿಸ್ತಜಯಂತಿ ಪರಬ್ ಚಲಂವ್ಚ್ಯಾಂತ್ ಆಟಾಪುನ್ ಆಸ್ಚೆಂ ತೆಂ ಕಲ್ಪನ್, ಕಾವ್ಯಲಹರಿ ಆನಿ ಮ್ಯೂಜಿಕ್ ಹಾಚ್ಯಾ ಸರೀ ಉಪ್ರಾಟಿಂ ಫಲಿತಾಂತ್ ಉಬ್ಜಾಶೆಂ ಕರ್ತಾ ನ್ಹಯ್‌ಗಿ? ಕ್ರಿಸ್ತಾಂವ್ ವಾಸ್ತವಿಕ್ಪಣ್ ದಾಕೊವ್ನ್ ದಿಂವ್ಚ್ಯಾ ಬದ್ಲಾಕ್ ಸಬಾರ್

ಜಣಾಂಕ್ ಹಿ ಪರಬ್ ಹ್ಯಾ ಸಂಸಾರಾಂತ್ಲ್ಯಾ ವಾಸ್ತವಿಕ್ಪಣಾಂತ್ಲೆಂ ಕಾಡ್ನ್ ವಾರ್ಯಾರ್ ಉಬಾಶೆಂ ಕರ್ತಾ ಆನಿ ಅಶೆಂ ಕಾಲ್ಪನಿಕ್ ಸಂಸಾರಾಂತ್ ಭೊಂವ್ಡಾಯ್ತಾ.”

ಆಮ್ಚ್ಯಾ ಜಾಯ್ತ್ಯಾ ಹೆರ್ ಧಾರ್ಮಿಕ್ ಅಭ್ಯಾಸಾಂ ಆನಿ ರಿತಿಂ ವಿಶಿಂ ಹೆಂಚ್ ಸಾಂಗ್ಲೆತ್. ಆಮ್ಚೆಂ ಎವ್ಕರಿಸ್ತಿಕ್ ಆರಾಧಾನಾಚೆಂ ವಿಧಾನ್, ಹೆರ್ ಸಾಕ್ರಾಮೆಂಟಿಕ್ ಲಿತುರ್ಜಿ, ಸಂಸಾರಾಚ್ಯಾ ಬಚಾವೆ ಪಾಸುನ್ ದೆವಾಚೊ ಮೋಗ್ ಆಮ್ಚ್ಯಾ ದೊಳ್ಯಾಂ ಮುಕಾರ್ ಹಾಡುನ್ ಆಮಿ ಹ್ಯಾ ದೈವಿಕ್ ವಾಸ್ತವ್ಯಾಂತ್ ಪಾತ್ರ್ ಘೆಶೆಂ ಕರ್ಚ್ಯಾ ಬದ್ಲಾಕ್ ಆಮ್ಕಾಂ ಹ್ಯಾ ಸಂಸಾರಾಥಾವ್ನ್ ಪಯ್ಸ್ ವ್ಹರ್ನ್ ಪಾಯ್ತಾ ನ್ಹಯ್‌ಗಿ? ಆಮ್ಚಿಂ ಮಾಗ್ಣಿಂ ಆನಿ ಪೊಕಳ್ ದೆವಾಸಾಂವಾಂಚಿ ಲಿತುರ್ಜಿ ಆಮಿ ಜಿಯೆಂವ್ಚ್ಯಾ ಹ್ಯಾ ಸಂಸಾರಾಚ್ಯಾ ವೆವ್ಚಾರಾಂತ್ ಮೆತೆರ್ ಜಾಂವ್ಕ್ ಆಮ್ಕಾಂ ಒತ್ತಾಯ್ ಕರ್ಚ್ಯಾ ಬದ್ಲಾಕ್ ತಾಂತ್ಲೆಂ ವೆಗ್ಳೆಂ ಸರುನ್ ಕಾಲ್ಪನಿಕ್ ಸಂಸಾರಾಕ್ ಪೊಳಾಫಳ್ ಘೆಂವ್ಕ್ ನಾಡ್ತಾ ಮ್ಹಣ್ಚ್ಯಾಂತ್ ಸತ್ ನಾಂಗೆ?

ಆಮ್ಚಿಂ ಆಪೊಸ್ತಲಿಕ್ ಯೋಜನಾಂ?

ಆಮ್ಚ್ಯಾ ಆಪೊಸ್ತಲಿಕ್ ಯೋಜನಾಂಕ್ಯಾ ಹೆಂಚ್ ಕಾಲ್ಪನಿಕ್ ವಾತಾವರಣಾಚೆಂ ವಾರೆಂ ಲಾಗ್ಲಾಶೆಂ ದಿಸ್ತಾ. ನಾ ತರ್ ಆಮ್ಚ್ಯಾ ದುಬ್ಳ್ಯಾ ಲೊಕಾನ್ ಜಿಯೆಂವ್ಚ್ಯಾ ಗರಿಬ್ ಗುಡ್ಸಲಾಂ ಮಧೆಗಾತ್ ಆದ್ಲ್ಯಾ ಪಾಶ್ಚಾತ್ಯ್ ಶಯ್ಲೆಚ್ಯೊ ಮಜ್ಬೂತ್ ಇಗರ್ಜೊ ಉಬಾರ್ಚೊ ಮತ್ಲೆಬ್ ಕಸಲೊ? ಅಸಲ್ಯಾ ಆಮ್ಚ್ಯಾ ಇಗರ್ಜಾಂನಿ ಕ್ರಿಸ್ತಾಚೆಂ ಜಿವೆಂ ಸಾನಿಧ್ಯ್ ಆಮ್ಕಾಂ ಭೊಗುಂಕ್ ಮೆಳ್ತಾ?

ನಿಜಾಯ್ತಿ ಆಮ್ಚಿ ಕ್ರಿಸ್ತಾಂವ್ ಪಾಟೊವ್ಣಿ ಆನಿ ಸಂದೇಶ್ ನವ್ಯಾನ್ ಸಮ್ಜುನ್ ಘೆಂವ್ಕ್ ಆಮಿ ಪ್ರೇತನ್ ಕರಿಜೆ ಮ್ಹಣ್ಚ್ಯಾಂತ್ ದುಬಾವ್ ನಾ. ಆಪ್ಲ್ಯಾ ಶಿಸಾಂಕ್ ಸಂಸಾರಾಂತ್ ಧಾಡ್ತಾನಾ “ಆಪುಣ್ ತುಮ್ಚೆ ಸಾಂಗಾತಾ ಸಂಸಾರ್ ಸರಾ ಪರ್ಯಾಂತ್ ಆಸ್ತಲೊಂ ಮ್ಹಣ್ ಕ್ರಿಸ್ತಾನ್ ಭಾಸಾಯಿಲ್ಲೆಂ. ತೆ ನಿಜಾಯ್ತಿ ಸಂಸಾರಾಚ್ಯಾ ಮಧೆಗಾತ್ ರಾವುನ್ ತಾಚ್ಯಾ ಸರ್ವ್ ರಾಟಾವಳಿಂನಿ ಮೆತೆರ್ ಜಾತಿತ್ ಜಾಲ್ಯಾರ್ ಕ್ರಿಸ್ತ್ ಖಂಡಿತ್ ಜಾವ್ನ್ ತಾಂಚ್ಯಾ ಸವೆಂ ಆಸ್ತಲೊ.

10 ಪವಿತ್ರಸಭಾ : ಶಿಕ್ಷಾ ಪಂಗಡ್

ಆಯ್ಚ್ಯಾ ಭಾರತಾಂತ್ ಪವಿತ್ರಸಭಾ ಮ್ಹಳ್ಳ್ಯಾ ಹ್ಯಾ ಲೇಕನಾಚ್ಯಾ ಪಯ್ಲ್ಯಾ ಭಾಗಾಂತ್ ಭಾರತಾಂತ್ಲ್ಯಾ ಕಥೊಲಿಕ್ ಇಗರ್ಜ್‌ಮಾತೆನ್ ಚಲೊಂವ್ಕ್ ತರಾಯಿಲ್ಲಾ ಅಖಿಲ್ ಭಾರತ್ ಸಮ್ಮೇಳನಾ ವಿಶಿಂ ಆನಿ ತಾಚ್ಯಾ ಧ್ಯೇಯೋದ್ದೇಶಾಂ ವಿಶಿಂ ದಾಕೊವ್ನ್ ದಿಲಾಂ. ಹೊ ಭಾಗ್ ವಿವಿಧ್ ಶಿಕ್ಷಾ ಪಂಗಡಾಂನಿ ಶಿಕಾಜೆ ಜಾಲ್ಲೆ ವಿವಿಧ್ ವಿಷಯ್ ಆಟಾಪ್ತಾ.

ಹ್ಯಾ ಸಮ್ಮೇಳನಾಚೆಂ ಕಾಮ್ ಸರ್ವ್ ಸಂಗಿಂನಿ ಫಳಾದಾಯಕ್ ಜಾಂವ್ಚೆ ಪಾಸುತ್ ಆನಿ ತಿಚಿಂ ಸೂಚನಾಂ ಆನಿ ತರಾವ್ ನಿಜಾಯ್ಕಿ ಸಕ್ಡಾಂಕ್ ಮಾನ್ಲೊಂಚೆ ತಸಲೆ ಜಾಂವ್ಚೆಪಾಸುತ್ ಪವಿತ್ರಸಭೆಚ್ಯಾ ಚಟುವಟಿಕೆಂಚ್ಯಾ ಆನಿ ಜಿವಿತಾಚ್ಯಾ ಪ್ರಮುಕ್ ಭಾಗಾಂ ವಿಶಿಂ ಪರಿಶೋಧನ್ ಕರ್ನ್ ಶಿಕುಂಕ್ ಇಕ್ರಾ ಶಿಕ್ಷಾಪಂಗಡ್ ಅಸಾ ಕೆಲ್ಯಾತ್. ಹೆ ಶಿಕ್ಷಾಪಂಗಡ್ ದಿಯೆಸೆಚಿಚ್ಯಾ ಧರ್ಮಪ್ರಾಂತಾಚ್ಯಾ ಆನಿ ರಾಷ್ಟ್ರಾಚ್ಯಾ ಮಟ್ಟಾರ್ ಘಡ್ತಲೆ. ಹಾಂತುಂ ಪಾತ್ರ್ ಘೆಂವ್ಕ್ ಕೊಣೆಂಯ್ ಮುಕಾರ್ ಸರ್ಯೆತ್. ಹ್ಯಾ ಇಕ್ರಾ ಪಂಗಡಾಂನಿ ಶಿಕಾಜೆ ಜಾಲ್ಲೆ ವಿಷಯ್ ಹೆ ಜಾವ್ನಾಸಾತ್:

1. ಭಾರತಾಂತ್ ಅಪೊಸ್ತಲಿಕ್ ಕಾಮ್ ಕರ್ಚ್ಯಾ ಕ್ಲೆರಿಕಾಂಚಿ, ಧಾರ್ಮಿಕಾಂಚಿ ಅನಿ ಲಾಯಿಕಾಂಚಿ ಅತ್ಮಿಕ್ ತರಬ್ಬೆತಿ: ಆಧುನಿಕ್ ಕ್ರಿಸ್ತಾಂವ್ ಅಧ್ಯಾತ್ಮಾಚಿ ವಾಡಾವಳ್ ಕಶಿ ರಾವ್ಲಾ? ಅಕ್ರಿಸ್ತಾಂವ್ ಸಮೊಡ್ತಿಂಚ್ಯಾ ಅಧ್ಯಾತ್ಮಾಂತ್ಲೊ ಸಂಗಿ ಅಮ್ಚೊ ಕರ್ನ್ ಘೆಂವ್ಕ್ ಸಾಧ್ಯ್ ಆಸಾಗಿ? ಪವಿತ್ರಸಭೆಚ್ಯಾ ಚಟುವಟಿಕಾಂಕ್ ಕ್ರಿಸ್ತಾಂವ್ ದೀಷ್ಟ್ ಆನಿ ಗುಂಡಾಯ್ ಕಶಿ ದಿಂವ್ಚಿ? ಭಾರತಾಂತ್ ವಾವುರ್ಚ್ಯಾ ಲಾಯಿಕಾಂಕ್, ಸಿಸ್ಟರಾಂಕ್ ಆನಿ ಕ್ಲೆರಿಕಾಂಕ್ ಕಸಲಿ ಆಧ್ಯಾತ್ಮಿಕ್ ತರಬ್ಬೆತಿ ದೀಜೆ?

2. ದೇವ್‌ಸ್ತುತಿ, ಧಾರ್ಮಿಕ್ ಶಿಕ್ಷಣ್ ಆನಿ ವಿಂಚ್ಣಾರ್ ಗೊವ್ಳಿಕ್ ಸಮಸ್ಯೆ: ಆಯ್ಚೆ ಆಮ್ಚೆ ಪ್ರಸಂಗ್, ಧಾರ್ಮಿಕ್ ಶಿಕ್ಷಣಾಂಚೆಂ ವಿಧಾನ್ ಆನಿ ಚಲೊಂವ್ಚಿ ದೇವ್‌ಸ್ತುತಿ - ಹಾಂತುಂ ಕಿತೆಂ ಸುಧ್ರಾಪ್ ಆನಿ ಬದ್ಲಾಪ್ ಗರ್ಜ್ ಆಸಾ? ಅಮ್ಚ್ಯಾ ಫಿರ್ಗಜಾಂನಿ ಆನಿ ದಿಯೆಸೆಜಿಂತ್ ಕಸಲೆ ಗೊವ್ಳಿಕ್ ಸಂಘ್, ಸಂಸ್ಥೆ ಅಸಾಜೆ? ಆತಾಂ ಆಸ್‌ಲ್ಲೆ ಆಯ್ಚ್ಯಾ ಆಮ್ಚ್ಯಾ ಗರ್ಜಾಂಕ್ ಆನಿ ಪರಿಸ್ಥಿತೆಂಕ್ ಫಾವೊತೆ ಜಾವ್ನ್ ಅಸಾತ್‌ಗಿ?

3. ಬರೊ ಸಂದೇಶ್ ವಿಸ್ತರಣ್ : ಶೆರಾಂನಿ ಆನಿ ಹಳ್ಳಾಂನಿ ಜಿಯೆಂವ್ಚ್ಯಾ ಲೊಕಾಂಕ್ ಬರೊ ಸಂದೇಶ್ ವಿಸ್ತಾರ್ಣೊ ಕಸೊ? ಸಾಂಸ್ಕೃತಿಕ್ ಆನಿ ಶಿಕ್ಷಾ ಕ್ಷೇತ್ರಾಂತ್ ಮುಕಾರ್ ಅಸ್‌ಲ್ಲಾ ವರ್ಗಾಂ ಮಧೆಂ ಅನಿ ಪ್ರತೇಕ್ ಜಾವ್ನ್ ಭಾರತಾಚ್ಯಾ ಶಿಕ್ಷೆ ಆನಿ ಸುಸಂಸ್ಕೃತ್ ಜಣಾಂಲಾಗಿಂ ಅಪೊಸ್ತಲಿಕ್ ಸಂಪರ್ಕ್ ಅಸಾ ಕರ್ಚೊ ವಾಂಟೊ ಖಂಚೊ?

4. ಹೆರ್ ಸಮೊಡ್ತಿಂಲಾಗಿಂ ಸಂವಾದ್: ಕಥೊಲಿಕ್ ಸಮಾಜೆನ್ ಹೆರಾಂಲಾಗಿಂ ಸಂವಾದ್ ಚಲೊವ್ನ್ ವ್ಹರುಂಕ್ ಸಕಾಶೆಂ ತಿಕಾ ಕಶೆಂ ತರಬ್ಬೆತ್ ಕರ್ಚೆಂ? ಸಂಪರ್ಕ್ ಅಸಾ ಕರ್ಚೆ ಉಪಾಯ್, ವಿಧಾನಾಂ, ಅನ್ಯೋನ್ಯ್ ಸಮೊಣಿ ಆನಿ ಗವ್ವಾ ಚಡೊಂವ್ಚಿ ವಾಟ್ ಕಶಿ? ಹೆರಾಂಚ್ಯಾ ಲೌಕಿಕ್ ಆನಿ ಧಾರ್ಮಿಕ್ ಸಾಧನಾಂನಿ ಅಮ್ಚೊ ಸಹಕಾರ್ ಕಸಲೊ ಜಾಯ್ಚೆ? ಹ್ಯಾ ಸಂಬಂಧಿ ಉಬ್ಜೊಂಚೆ ಶಾಸ್ತ್ರಿಕ್ ಸಮಸ್ಯೆ ಖಂಚೆ?

5. ಭಾರತಾಚಿ ಸಂಸ್ಕೃತಿ : ಸಾಂಪ್ರದಾಯಿಕ್ ಆನಿ ಆಧುನಿಕ್ ಸಾಂಸ್ಕೃತಿಕ್ ಎಕ್ವೊಟ್

ಅಸಾ ಕರೊ ಕಸೊ? ಭಾರತಾಚ್ಯಾ ಸಮೊಡ್ಡಿಂ ಆನಿ ತತ್ವಶಾಸ್ತ್ರಾ ವಿಶಿಂ ಆಮಿ ಕಿತೆಂ ಚಿಂತಿಚೆ? ಭಾರತಾಚ್ಯಾ ಭಾಸಾಂಚೆಂ ಜ್ಞಾನ್ ಜೊಡುಂಕ್ ಆನಿ ತ್ಯೊ ವಾಪರುಂಕ್ ಆಮಿ ಕಿತೆಂ ಸಾಧನ್ ಚಲಯ್ಚೆ? ಭಾರತಾಚ್ಯೊ ಸಾಮಾಜಿಕ್ ಆನಿ ಧಾರ್ಮಿಕ್ ರಿತಿ-ರಿವಾಜಿ ಆಮ್ಚ್ಯಾ ಜೀವನಾಂತ್ ಪ್ರಮುಕ್ ಜಾವ್ನ್ ಪರ್ಬೆಂಚ್ಯಾ ಆನಿ ಲಗ್ನಾಚ್ಯಾ ಆಚರಣಾಂತ್ ಕಿತ್ಲೊ ಆನಿ ಕಶ್ಯೊ ವಾಪಾರ್ಯೆತ್? ಭಾರತೀಯ್ ಕಲಾ ಆನಿ ಭಾರತೀಯ್ ಕ್ರಿಸ್ತಾಂವ್ ಕಲೆಚ್ಯಾ ಅಭಿವೃದ್ಧಿ ಪಾಸುತ್ ಆಮಿ ಕಿತೆಂ ಕರೈತ್? ವೈಜ್ಞಾನಿಕ್ ಆನಿ ಉದ್ಯೋಗಿಕ್ ಸಾಂಸ್ಕೃತಿ ಆಂಝೆಂ ಘೆಂವ್ಚಿ ವಾಟ್, ಹಾಂಚಿ ಗರ್ಜ್, ಹಾಂಚೆ ಥಂಯ್ ಆಮ್ಚಿ ಮನೋಸ್ಥಿತಿ (Attitude), ಯುವಜಣಾಂ ವಯ್ರ್ ಆನಿ ಸಾಂಪ್ರದಾಯಿಕ್ ಸಂಸ್ಕೃತಿಚೆಂ ಹಾಂಚೊ ಪ್ರಭಾವ್. ಭಾರತಾಂತ್ ನಾಸ್ತಿಕ್ ವಾದಾಚಿ ಆನಿ ಲೌಕಿಕ್ ವಾದಾಚಿ ವಾಡಾವಳ್ ಭಿಯಾಯಾಕ್ ಇಡೆಂ ದಿನಾಂಗಿ? ಔದ್ಯೋಗಿಕರಣಾವರ್ವಿಂ ಆನಿ ಶಹರಾಂ ವಾಡ್ಚೆವರ್ವಿಂ ಉಬ್ಜೊಂಚಿ ಸಮಸ್ಯೆ ಖಿಂಚಿ ಆನಿ ತೆ ಪರಿಹಾರ್ ಕರ್ಚಿ ವಾಟ್ ಖಿಂಚಿ?

6. ಶೈಕ್ಷಣಿಕ್ ವಾವ್ರ್ : ಪ್ರಾಥಮಿಕ್, ಉಂಚ್ಲೆಂ ಆನಿ ವಿಶ್ವವಿದ್ಯಾಲಯಾಚೆಂ ಶಿಕಪ್-ಹಾಂಚೆಂ ಮಟ್ಪ್, ಸ್ಥಿತಿ, ವಾಡಾವಳ್, ಶಿಸ್ತ್, ಸ್ವಾತಂತ್ರ್ಯ-ಹ್ಯಾ ವರ್ವಿಂ ಉಬ್ಜೊಂಚಿ ಸಮಸ್ಯೆ.

ಕ್ರಿಸ್ತಾಂವ್ ಶಿಕ್ಪಾ ಕಾಮಾಚೆ ಧ್ಯೇಯ್: ಕಥೊಲಿಕಾಂಕ್ ಶಿಕ್ಷಣ್ ಮೆಳಾಶೆಂ ಕರ್ಚೆಂ ಅಪೊಸ್ತಲಿಕ್ ಕಾಮ್, ರಾಷ್ಟ್ರಾಚಿ ಸೆವಾ ಇತ್ಯಾದಿ. ಆಮ್ಚ್ಯಾ ಶೈಕ್ಷಣಿಕ್ ಸಂಸ್ಥಾಂಚೆಂ ಸಾಮಾಜಿಕ್ ಮಿಸಾಂವ್ (ಪಾಠವ್ಣಿ) ಕಸಲೆಂ? ಹಾಂಗಾಸರ್ ಮುಕೆಲ್ಪಣಾಂಚಿ ತರ್ಬಿತಿ ಮೆಳ್ತಾ? ಅಕ್ರಿಸ್ತಾಂವ್ ವಿದ್ಯಾರ್ಥಿಂಲಾಗಿಂ ಸಂಬಂಧ್-ನಯ್ತಿಕ್ ಶಿಕೊವ್ಣ್, ಆಡಳಿತ ವರ್ಗ್ ಆನಿ ಶಿಕ್ಷಕ್, ಅವಯ್-ಬಾಪಾಯ್ಲಾಗಿಂ ಸಂಬಂಧ್, ಹೆರ್ ಸಂಸ್ಥಾಂಲಾಗಿಂ-ಸ್ಥಳಿಕ್ ಆನಿ ರಾಷ್ಟ್ರಿಕ್ ಸಂಘಲಾಗಿಂ ಸಂಪರ್ಕ್, ಶೈಕ್ಷಣಿಕ್ ವಾವ್ರಾಂತ್ ಲಾಯಿಕಾಂಚೊ ಪಾತ್ರ್ ಕಿತ್ಲೊ ಆನಿ ಕಸಲೊ? ವ್ಹಡಾಂಚೆಂ ಶಿಕಪ್, ನಿರಕ್ಷರತಾ ಪುಸುನ್ ಕಾಡ್ಚೆ ಉಪಾಯ್-ಹಾಚಿ ಗರ್ಜ್ ಆನಿ ಸಾಧ್ಯತಾ. ಪರಿಶೋಧನ್ ಆನಿ ಸಂಸೊದ್, ವಿವಿಧ್ ಹುದ್ದಾಂಕ್ ತರ್ಬಿತಿ ದಿಂವ್ಚೆಂ ಆನಿ ವಿವಿಧ್ ಅಪೊವ್ಣಾಂಕ್ ತಯಾರ್ ಕರ್ಚೆಂ ಶಿಕಪ್, ಶಿಕ್ಪಾ ಮಾಧ್ಯಮ್, ಭಾರತೀಯ್ ಭಾಸಾಂಚೊ ಪ್ರಯೋಗ್-ಭಾರತೀಯ್ ಸಂಸ್ಕೃತೆಕ್ ಪ್ರೋತ್ಸಾಹ್.

7.ಅ ಸಾಮಾಜಿಕೊ-ಆರ್ತಿಕ್ ವಾವ್ರಾಂಚೊ ಉದ್ದೇಶ್: ಅಪೊಸ್ತಲಿಕ್ ಸೆವಾ ಆನಿ ಹ್ಯಾ ದ್ವಾರಿಂ ಪ್ರಗತಿ ಜಾಂವ್ಚೆ ವಿಶಿಂ ಆನಿ ಹಾಂತುಂ ವಾವುರ್ಚ್ಯಾ ಮನ್ಶಾಂಚಿ ವಿಂಚೊವ್ಣ್ ಆನಿ ತರ್ಬಿತಿ. ಹಾಂತುಂ ಲಾಯಿಕಾಂಚೊ, ಸಿಸ್ಪರಾಂಚೊ ಆನಿ ಕ್ಲೆರಿಕಾಂಚೊ ಪ್ರತ್ಯಕ್ ಪಾತ್ರ್ ಕಸಲೊ ಆನಿ ಕಿತ್ಲೊ? ಎದೊಳ್ ಹಾತಿಂ ಘೆತ್ಲ್ಲ್ಯಾ ಮುಖ್ಯ ಯೋಜನಾಂಚೊ ವಿಮರ್ಶ್ -ಹಾಂಚೆ ಮಧೆಂ ಸಹಕಾರ್ ಆನಿ ಸಂಪರ್ಕ್ ಆಸಾ ಕರುಂಕ್ ಉಪಾಯ್. ಮಾಯಾಮೊಗಾಚೆ ಸಂಸ್ಥೆ: ಅನಾರ್ಥ್ ಆಸ್ತೆ, ಗತ್-ಆಧಾರ್ ನಾತ್ಲ್ಲ್ಯಾಂ ಪಾಸುತ್ ಘರಾಂ ಇತ್ಯಾದಿ!

7.ಆ ಕೃಷಿಕ್ ಆನಿ ಕಯ್ಗಾರಿಕ್ ತರ್ಬಿತಿ : ವಾವ್ರಾಡ್ಯಾಂಚ್ಯಾ ಮೆಳಾಂಚೆಂ ಕಾಮ್-ತಾಂಕಾಂ ಉತ್ತೇಜನ್ ದಿಂವ್ಚೆಂ. ವಾವ್ರಾಡ್ಯಾಂ ಆನಿ ಸಂಜಾಲಕಾಂ ಮಧ್ಲೊ ಸಂಬಂಧ್, ಜನಸಂಕ್ಯಾಕ್ ಸಂಬಂಧ್ ಜಾಲ್ಲೆ ಸಮಸ್ಯೆ-ಔದ್ಯೋಗಿಕರಣ್, ವಲಸೆ (ದೆಶಾಂತರ್) ವೆಚೆಂ, ಶಹರಾಂಚಿ ವಾಡಾವಳ್ ಹಾಂಚೆಥಾವ್ನ್ ಉಬ್ಜೊಂಚಿ ಸಮಸ್ಯೆ ಆನಿ ತಾಂಚೊ ಪರಿಹಾರ್.

8. ನಾಗರಿಕ್ ಆನಿ ರಾಜಕೀಯ ಜಿಣಿ: ಹ್ಯಾ ವಿಶಿಂ ಆಧುನಿಕ್ ಸಮಸ್ಯಾಂಚೆಂ ಆನಿ ಆಸಾ ಜಾಂವ್ಚ್ಯಾ ಗರ್ಜಾಂಚೆಂ ಪರಿಶೋಧನ್, ಶಿಕಪ್, ಹಾಂತುಂ ಕ್ರಿಸ್ತಾಂವಾಂನಿ ಕರ್ಮ್ ಪಾತ್ರ್ ಘೆಶೆಂ ಕಿತೆಂ ಉಪಾಯ್ ಘೆವ್ಯೆತ್? ಲಾಯಿಕಾಂಕ್ ಹಾಂತುಂ ಅಭಿರೂಚ್ ಉಬ್ಜಾಶೆಂ ಕರ್ಚಿ ಆನಿ ಗರ್ಜ್ ಆಸ್ಚಿ ತರ್ಬಿತಿ ದಿಂವ್ಚಿ ಕಶಿ? ಹರೈಕಾ ಹಂತಾರ್ ಸ್ಥಳಿಕ್ ಸಂಸ್ಥೆ (ಪಂಚಾಯತ್, ನಗರ್ಪಾಲಿಕಾ, ತಾಲೂಕ್ ಬೋರ್ಡ್) ವಿಧಾನ್ಸಭಾ, ಪಾರ್ಲಿಮೆಂಟ್-ಚುನೊವಾಂನಿ ಆನಿ ಸಾಂಧೆಪಣಾಂತ್ ಭಾವಾಡ್ತಾಂನಿ ಪ್ರತ್ಯಕ್ ಧರಾನ್ ಪಾತ್ರ್ ಘೆಶೆಂ ಕರೊ ಉಪಾಯ್ ಖಂಚೊ? ಹ್ಯಾ ವಿಶಿಂ ಕ್ರಿಸ್ತಾಂವಾಂ ಆನಿ ಹೆರಾಂಲಾಗಿಂ ಸಹಕಾರ್ ಸ್ಥಾಪನ್ ಕರೊ ಕಸೊ? ಸಮತಾವಾದ್ - ತಾಚೆಂ ಭೆಷ್ಪವ್ಣೆಂ ಆನಿ ಪಂಥಾಹ್ವಾನ್.

9. ಸಾಮಾಜಿಕ್ ಸಂಪರ್ಕ್ ಸಾಧನಾಂ: ಛಾಪೊ, ಚಲಚಿತ್ರಾಂ, ಆಕಾಶ್‌ವಾಣಿ, ಟೆಲಿವಿಜನ್ ಇತ್ಯಾದಿಂ ದ್ವಾರಿಂ ಧನಾತ್ಮಕ್ ಚಿಂತಪ್ ವಾಡೊಂವ್ಣೆಂ.

10. ಮುಕೇಲ್ಪಣ್: ತರ್ಬಿತಿ ಆನಿ ಸಂದರ್ಭ್. ಇಸ್ಕೂಲಾಂನಿ, ವಿಶ್ವವಿದ್ಯಾಲಯಾಂನಿ, ಫಿರ್ಗಜೆಚ್ಯಾ ಜೀವನಾ ಮಾರಿಫಾತ್, ಲಾಯಿಕಾಂಚ್ಯಾ ಅಂತರ್-ಫಿರ್ಗಜೆಚ್ಯಾ ಆನಿ ರಾಷ್ಟ್ರಿಕ್‌ಸಂಸ್ಥಾಂ ಮುಕಾಂತ್ರ್ ಸ್ತ್ರೀಯಾಂಕ್, ಯುವಜಣಾಂಕ್ ಆನಿ ಹುದ್ದೆದಾರಾಂಕ್ ಮುಕೇಲ್ಪಣಾಂತ್ ಪ್ರತ್ಯಕ್ ತರ್ಬಿತಿ ಭಾಷಣ್ ಕರ್ಚ್ಯಾಂತ್, ಸಂಘಟನಾಂಕ್ ಬಳ್ವಂತ್ ಕರ್ಚ್ಯಾಕ್ ತರ್ಬಿತಿ ದಿಂವ್ಚಿ ಪವಿತ್ರಸಭೆಚ್ಯಾ ಸರ್ವ್ ಚಟುವಟಿಕಾಂನಿ ಆನಿ ತಿಚ್ಯಾ ಜಿವಿತಾಚ್ಯಾ ವಿವಿಧ್ ಭಾಗಾಂನಿ ಲಾಯಿಕಾಂನಿ ಮುಕೆಲಿ ಜಾಂವ್ಚ್ಯಾ ಪಾಸುತ್ ತಾಂಕಾಂ ಸಂದರ್ಭ್ ಆಸಾ ಕರ್ಚೆ.

11. ಕುಟಮ್ : ಆಧುನಿಕ್ ಕಾಳಾರ್ ಕುಟ್ಮಾಚ್ಯಾ ಅಪೊಸ್ತಲಾದಿಚಿ ಗರ್ಜ್. ಲಂಯಿಕ್ ಶಿಕಪ್, ಲಗ್ನಾ ಸಂಬಂಧಿ ಮಾರ್ಗದರ್ಶನ್, ಕುಟ್ಮಾಜೀವನಾ ವಿಶಿಂ ಇಸ್ಕೂಲಾಂನಿ, ವಿಶ್ವವಿದ್ಯಾಲಯಾಂನಿ ಆನಿ ಫಿರ್ಗಜಾಂನಿ ಶಿಕಪ್, ಜನಸಂಕ್ಯಾಚಿ ವಾಡಾವಳ್, ಜವಾಬ್ದಾರಿಕ್ ಅವಯ್-ಬಾಪಯ್.

ಹೆಂ ಸಮ್ಮೇಳನ್ ಫಳಾದಾಯೆಕ್ ಜಾಯ್ಜೆ ಜಾಲ್ಯಾರ್ ಹಾಂತುಂ ಜಾತಾ ತಿತ್ಲ್ಯಾ ಚಡ್ ಜಣಾಂನಿ ಪಾತ್ರ್ ಘೆಂವ್ಕ್ ಮುಕಾರ್ ಸರಾಜೆ. ಹರೈಕಾ ಫಿರ್ಗಜೆಂತ್ ಆನಿ ದಿಯೆಸೆಜಿಂನಿ ಸುಧ್ರಾಪಾಚಿ ಕ್ರಾಂತಿಕಾರಿಕ್ ಚಳ್ವಳ್ ಜಾವ್ನ್ ಹೆಂ ವಿಸ್ತಾರಾಜೆ. ತೆದಾಳಾ ವಾತಿಕಾನ್ ಸಭೆನ್ ಪೆಟಯಿಲ್ಲೊ ಆಧುನಿಕ್ಪಣಾಚೊ ಉಜೊ ಭಾರತಾಚ್ಯಾ ಪೊಂತಾನ್‌ಪೊಂತ್ ವಿಸ್ತಾರ್ತಲೊ ಆನಿ ಶೆಳೆಲ್ಲ್ಯಾ ಕ್ರಿಸ್ತಾಂವಾಂಕ್ ಜಾಗೊವ್ನ್ ನವ್ಯಾ ಜಿವಿತಾಕ್ ಆನಿ ಉರ್ಟೆವೊಂತ್ ಅಪೊಸ್ತಲಿಕ್ ವಾವ್ರಾಕ್ ತಾಂಕಾ ಪೊತ್ಲಾಹ್ ದಿತಲೊ. ಆಮ್ಚೆ ಲಾಯಿಕ್ ಆನಿ ಯಾಜಕ್ ವಾತಿಕಾನ್ ಸಭೆಚೆಂ ಹೆಂ ಪಂಥಾಹ್ವಾನ್ ಸ್ವೀಕಾರ್ ಕರುಂಕ್ ತಯಾರ್ ಅಸಾತ್‌ಗಿ?

11 ವರ್ಟೆಂ ಘಡಿತ್ : ವಾತಿಕಾನ್ ವಿಶ್ವಸಭೆಚಿ ರೂಪ್‌ರೇಶಾ

ಪವಿತ್‌ಸಭೆಚ್ಯಾ ಆಧುನಿಕ್ ಚರಿತ್ರಂತ್ಲೆಂ ಅಧಿಕ್ ವರ್ಟೆಂ ಘಡಿತ್ ಮ್ಹಣ್ ನಾಂವಾಡ್ಲಲಿ ದುಸ್ರಿ ವಾತಿಕಾನ್ ವಿಶ್ವಸಭಾ ಆತಾಂ ಸಂಪ್ಲ್ಯಾ. 1962 ಇಸ್ವೆಂತ್ ಪ್ರಾರಂಭ್ ಜಾಲ್ಲೆಂ ಪವಿತ್‌ಸಭೆಚೆಂ ಹೆಂ ವಿಶ್ವ ಸಮ್ಮೇಳನ್ ತಿಚ್ಯಾ ಚರಿತ್ರಚೆರ್, ಸಾಂಗಾತಾಚ್ ಸಂಸಾರಾಚ್ಯಾ ಭವಿಶ್ಯಾಚೆರ್ ಸಬಾರ್ ಶತಮಾನಾಂ ಪರ್ಯಾಂತ್ ಮಹತ್ವಾಚೊ ಪ್ರಭಾವ್ ಘಾಲ್ತಲೆಂ ಮ್ಹಣ್ ಜಾಣಾರ್ಯಾಂಚಿ ಅಭಿಪ್ರಾಯ್ ಜಾವ್ನಾಸಾ. ದೆಕುನ್ ಆಮಿ ಹ್ಯಾ ಚಾರಿತ್ರಿಕ್ ಘಡಿತಾ ವಿಶಿಂ ಕಿತ್ಲಿ ಮಾಹೆತ್ ಜೊಡ್ನ್ ಘೆತ್ಲ್ಯಾರ್ಯಾಚಿ ಚಡ್ ಜಾಂವ್ಚೆಪರಿಂನಾ. ಹ್ಯಾ ವಿಶ್ವಸಭೆಚೊ ಉದ್ದೇಶ್, ಮನೋಭಾವ್ ಆನಿ ತಿಚೊ ಸಂದೇಶ್ ಬರ್ಯಾನ್ ಸಮ್ಜುನ್‌ಘೆನಾ ಜಾಲ್ಯಾರ್, ತಿಚೆ ನಿಮ್ಮಿಂ ಪವಿತ್‌ಸಭೆಚ್ಯಾ ಜೀವನಾಂತ್, ಧೋರಣಾಂತ್ ಆನಿ ಸಂಘಟನಾಂತ್ ಜಾಂವ್ಚೆಂ ಬದ್ಲಾಪ್ ಆನಿ ಆಧುನಿಕ್ಪಣ್ ಆಮ್ಕಾಂ ಸಮ್ಜುಂಚೆಂ ನಾ.

‘ಇಲ್ಲೆಂ ನಿತಳ್ ವಾರೆಂ ವ್ಹಾಳುಂದಿ:

1959 ಇಸ್ವೆಂತ್ ಜನೆರಾಚೆ 25 ತಾರ್ಕೆರ್, ಪಾಪಾ ತೆವಿಸಾವ್ಯಾ ಜುವಾಂವ್ನ್ ದುಸ್ರಿ ವಾತಿಕಾನ್ ವಿಶ್ವಸಭಾ ಆಪೊಂವ್ಚಿ ಆಪ್ಲಿ ಖುಶಿ ಪರ್ಗಟ್ಲಲ್ಯಾ ವೆಳಾರ್, ತೆಂ ಆಯ್ಕೊನ್ ಸಗ್ಳೊ ಸಂಸಾರ್ ಏಕ್‌ಪಾವ್ಪಿಂ ಧಟಕ್ ಜಾಲ್ಲೊ. ಕಿತ್ಯಾಕ್ ಮ್ಹಳ್ಯಾರ್ ಪವಿತ್‌ಸಭೆಚ್ಯಾ ಆಧುನಿಕ್ ಚರಿತ್ರಂತ್ ಹೆಂ ಏಕ್ ನವಾಲ್ ಜಾವ್ನಾಸ್ಲೆಂ. ತ್ಯಾ ಶಿವಾಯ್, 1870 ಇಸ್ವೆಂತ್ ಪಯ್ಲ್ಯಾ ವಾತಿಕಾನ್ ವಿಶ್ವಸಭೆಂತ್ ಸಗ್ಳ್ಯಾ ಪವಿತ್‌ಸಭೆ ವಯ್ರ್ ಪಾಪಾಕ್ ಸರ್ವಾಧಿಕಾರ್ ಆಸಾ ಆನಿ ತೊ ಆಪ್ಲೆ ಶಿಕೊವ್ಣೆಂತ್ ಚುಕುನ್ ಪಡಾನಾ ಮ್ಹಳ್ಳಿಂ ಸತಾಂ ಮಂಜೂರ್ ಜಾಲ್ಯಾ ಉಪ್ರಾಂತ್ ವಿಶ್ವಸಭೆಂಚಿ ಗರ್ಜ್ ನಾ ಮ್ಹಳ್ಳಿ ಅಭಿಪ್ರಾಯ್ ಚಾಲು ಅಸ್ಲಿ. ಆತಾಂ ಪಾಪಾನ್ ಎಕಾಚ್ಯಾಣ್ ವಿಶ್ವಸಭಾ ಅಪಯ್ತಾನಾ ಥೊಡ್ಯಾಂಕ್ ಝುಗ್ಲಾಣೆ ಮಾರ್ಲೆಬರಿ ಜಾಲ್ಲೆಂ. ಸಬಾರ್ ಜಣಾಂನಿ ಹಿ ಸಂತೊಸಾಚಿ ಖಬರ್ ವೊರ್ತ್ಯಾ ಆನಂದಾನ್ ಸ್ವಾಗತ್ ಕೆಲಿ ಜಾಲ್ಯಾರೀ, ಪರ್ವಿಂ ಚಿಂತ್ಪಾಂಚ್ ಪಾಳ್ತಲ್ಯಾಂಕ್ ತಿ ಕೊಡು ಮಾರ್ಲಿ. ಪಾಪಾಚೆಂ ಆನಿ ವಿಶ್ವಸಭೆಚೆಂ ಕಾಮ್ ಹೆರೆತಿಂಕಾಂಚೆರ್ ಬಹಿಷ್ಕಾರ್ ಘಾಲ್ಚೊ. ಚೊಕ್ ಶಿಕೊವ್ಣೆಂ ಖಂಡನ್ ಕರ್ಚೆಂ ಮಾತ್ ಮ್ಹಣ್ ಚಿಂತ್ಲ್ಯಾ ಥೊಡ್ಯಾಂಕ್ ಕೊಣಾಚೆರ್ ಬಹಿಷ್ಕಾರ್ ಘಾಲುಂಕ್ ಹಿ ವಿಶ್ವಸಭಾ ಅಪಯ್ತಲ್ಯಾ ಮ್ಹಣ್ ಸಮ್ಜುಂಕ್ ನಾತ್ಲೆಂ. ಅಸಲ್ಯಾ ಥೊಡ್ಯಾಂನಿ ಪಾಪಾಸರ್ವಿಂ ವಚುನ್ ವಿಶ್ವಸಭೆಚೊ ಉದ್ದೇಶ್ ಕಿತೆಂ ಮ್ಹಣ್ ವಿಚಾರ್ಲಲ್ಯಾ ವೆಳಾರ್ ತಾಣೆ ಲಾಗ್ಸಾರ್ ಆಸ್ಲೆಂ ಏಕ್ ಜನೆಲ್ ಉಗ್ತೆಂ ಕರ್ನ್ ‘ಹ್ಯಾ ವಿಶ್ವಸಭೆ ವರ್ವಿಂ ಪವಿತ್‌ಸಭೆ ಭಿತರ್ ಇಲ್ಲೆಂ ನಿತಳ್ ವಾರೆಂ ವ್ಹಾಳುಂದಿ’ ಮ್ಹಳ್ಳೆಂ ಖಂಯ್.

ಹ್ಯಾ ನಾಟಕೀಯ್ ಜಾಪಿಚೊ ಸಂಪೂರ್ಣ್ ಅರ್ತ್ ಸಮ್ಜುನ್ ಘೆಂವ್ಕ್ ಸಂಸಾರಾಕ್ ಸಬಾರ್ ವರ್ವಾಂ ಜಾಯ್ ಪಡ್ಲಿಂ. ವಿಶ್ವಸಭೆಚೊ ಉದ್ದೇಶ್ ಆನಿ ಸಂದೇಶ್ ಆಟಾಪ್ಚಿ ಹಿ ಜವಾಬ್ ಆಯ್ಕುಂಕ್ ಸಾಧಿ ದಿಸ್ತಾ ಜಾಲ್ಯಾರ್ಯಾಚಿ, ಹಾಂತುಂ ಸಬಾರ್ ಗುಂಡಾಯೆಚೊ ಸಂಗಿ ಆಟಾಪ್ಲ್ಯಾತ್. ವಿಶ್ವಸಭೆ ಮುಕಾಂತ್ ಪವಿತ್‌ಸಭೆನ್ ಆಧುನಿಕ್ ಸಂಸಾರಾಲಾಗಿಂ ಸಂವಾದ್ ಚಲಯ್ಚೆ ಮ್ಹಣ್ ಪ್ರಾರಂಭ್ ಕರ್ಚ್ಯಾ ಪಯ್ಲಿಂ ತಿಚೆ ಥಂಯ್ ಹೆರಾಂನಿ

ಆಕರ್ಷಿತ್ ಜಾಯ್ತಿಂ ಕರಿಜೆ ಆಸ್‌ಲ್ಲೆಂ. ಹಾಕಾ ಪವಿತ್ರಸಭೆಚ್ಯಾ ಸುಧಾರಣಾಚಿ ಆನಿ ಆಧುನಿಕ್ಪಣಾಚಿ ಗರ್ಜ್ ಆಸ್‌ಲ್ಲೆ.

ಸಬಾರ್ ಕಾರಣಾಂ ಪಾಸುತ್ ಆಯ್ಲೆವಾರ್ಚ್ಯಾ ಶತಮಾನಾಂನಿ ಪವಿತ್ರಸಭಾ ಸಂಸಾರಾಥಾವ್ನ್ ಪಯ್ಸ್ ಸರ್‌ಲ್ಲೆ ಆನಿ ಆಪ್ಣಾ ಇತ್ಲ್ಯಾಕ್‌ಚ್ ವೊರೆಂವಿಂಗಡ್ ಎಕ್ಸುರಿ ಜಿಣಿ ಜಿಯೆತಾಲಿ. ತಿಣೆ ಉಲಯಿಲ್ಲೆಂ ಸಂಸಾರಾಕ್ ಸಮ್ಜಾನಾತ್‌ಲ್ಲೆಂ ಆನಿ ಸಂಸಾರಾಚಿ ಭಾಸ್ ತಿಕಾ ಕಳಾನಾತ್‌ಲ್ಲೆ. ಅಶೆಂ ಜಾಲ್ಲ್ಯಾ ನಿಮ್ತಿಂ ಮನ್ಯಾಕುಳಾಕ್ ಬಚಾವಿ ಹಾಡ್ಚೆಂ ತಿಚೆಂ ಕಾಮ್ ಮುಂದರುನ್ ವ್ಹರುಂಕ್ ತಿಕಾ ಕಷ್ಟ್ ಜಾಲ್ಲೆ. ಹಿ ಪರಿಸ್ಥಿತಿ ಸಮ್ಜುನ್ ಘೆತ್‌ಲ್ಲಾ ಪಾಪಾ ಜುವಾಂವ್ನ್ ವಾತಿಕಾನ್ ವಿಶ್ವಸಭಾ ಅಪೊವ್ನ್ ತಿಚೆಂ ಬಾಗ್ಲಾಂ ಆನಿ ಜನೆಲಾಂ ಉಗ್ತಿಂ ಕೆಲಿಂ. ಆನಿ ತಿಚೆ ಭಿತರ್ ನಿತಳ್ ವಾರೆಂ ವ್ಹಾಳಾಶೆಂ ಕೆಲೆಂ. 'ತಿಣೆ ಆಪ್ಣಾಯಿತ್ಲ್ಯಾಕ್ ವೊರೆಂವಿಂಗಡ್ ಜಿಯೆಂವ್ಚೊ ಮನೋಭಾವ್ ಸಾಂಡುನ್ ಸಂಸಾರಾ ಮಧೆಂ ವಚಾಜೆ, ಸಂಸಾರಾಚ್ಯಾ ಅಭಿವೃದ್ಧಿ ಪಾಸುತ್ ರಾಷ್ಟ್ರಾಂನಿ ಹಾತಿಂ ಘೆತ್‌ಲ್ಲಾ ಲೌಕಿಕ್ ಯೋಜನಾಂನಿ ಕರ್ನುನ್ ವಾಂಟೊ ಘೆಂವ್ಚ್ಯಾ ಮಾರಿಫಾತ್ ಸಂಸಾರಾಲಾಗಿಂ ಮಿತ್ರತ್ವ್ ಆಸಾ ಕರುಂಕ್ ಪೆಚಾಡಿಜೆ. ಆಪ್ಣಾಲಾಗಿಂ ಆಸ್‌ಲ್ಲಾ ಆಧ್ಯಾತ್ಮಿಕ್ ಆನಿ ದೈವಿಕ್ ಸಂಪತ್ತೆಂತ್ ಹೆರಾಂನಿಯಿ ವಾಂಟೊ ಘೆಶೆಂ ಕರ್ಚ್ಯಾಕ್ ತಿ ಸಂಸಾರಾಕ್ ದಾಕಯ್ಚೆ ಮ್ಹಣ್ ತೊ ಸಾಂಗಾಲಾಗ್ಲೊ.

ಹೆಂ ವ್ಹರ್ತೆಂ ಕಾಮ್ ಹಾತಿಂ ಘೆಂವ್ಚ್ಯಾ ಪಯ್ಲೆಂ ಪವಿತ್ರಸಭೆಚೆಂ ಧೋರಣ್ ಆನಿ ಜೀವನ್ ಆತಾಂಚ್ಯಾ ಕಾಳಾಚ್ಯಾ ಗರ್ಜಾಂಕ್ ಆನಿ ಆಧುನಿಕ್ ಪರ್ದೆಚ್ಯಾ ಮರ್ಚೆಕ್ ಸರಿಜಾವ್ನ್ ಮಾಂಡುನ್ ಹಾಡಿಜೆ ಮ್ಹಣುನ್‌ಯಿ ತೊ ಜಾಣಾ ಅಸ್‌ಲ್ಲೊ. ತ್ಯಾ ದೆಕುನ್ ಪವಿತ್ರಸಭೆಚ್ಯಾ ದೇವ್‌ಸ್ತುತಿ ಕಾರ್ಯಾಂನಿ ಆನಿ ತಿಚ್ಯಾ ಶಿಕೊವ್ಣೆ ರಿತಿಂತ್ ಸುಧಾರಣ್ ಆನಿ ಆಧುನಿಕ್ಪಣ್ ಕಾರ್ಯಾರೂಪಾಕ್ ಹಾಡ್ಚೊ ವಿಶ್ವಸಭೆಚೊ ಪಯ್ಲೊ ಉದ್ದೇಶ್ ಜಾವ್ನಾಸಾ ಮ್ಹಣ್ ತಾಣೆ ಬಳಾನ್ ಸಾಂಗ್‌ಲ್ಲೆಂ.

ವಿಶ್ವಸಭಾ ಆಪವ್ನ್ ಲೊಕಾಮೊಗಾಚೊ ಜಾಲ್ಲ್ಯಾ ಪಾಪಾ ಜುವಾಂವ್ ತೆವಿಸಾವ್ಯಾಕ್ ತಿ ಉದ್ಭಾಟನ್ ಕರ್ಚೆಂ ಭಾಗ್ ಮೆಳ್ಚೆಂ ಜಾಲ್ಯಾರಾಯಿ, ತಿ ಪೊಂತಾಕ್ ಪಾವೊವ್ನ್ ತಾಚೆ ಮುಕಾಂತ್ ಆಪ್ಲಿಂ ಯೋಜನಾಂ ಕಾರ್ಯಾರೂಪಾಕ್ ಹಾಡುಂಕ್ ಆನಿ ತಿ ಯಶಸ್ವಿ ರಿತಿನ್ ಅಕೇರ್ ಕರುಂಕ್ ಫಾವೊ ಜಾಲೆಂನಾ. ಪಯ್ಲೆಂ ಅಧಿವೇಶನ್ ಸಂಪ್‌ಲ್ಲ್ಯಾ ಥೊಡ್ಯಾಚ್ ಮ್ಹಯ್ತ್ಯಾಂನಿ 1963 ಇಸ್ಟೆಂತ್ ತೊ ದೆವಾಧಿನ್ ಜಾಲೊ. ಜಾಲ್ಯಾರಾಯಿ ತಾಣೆ ಸುರು ಕೆಲ್ಲಿಂ ವ್ಹರ್ತಿಂ ಚಾರಿತ್ರಿಕ್ ಕಾಮಾಂ ಬಂಧ್ ಪಡ್ಲಿಂನಾಂತ್. ತಾಚ್ಯಾ ಮೊರ್ಣಾ ಉಪ್ರಾಂತ್ ಪವಿತ್ರಸಭೆಂತ್ ತಾಚೊ ಮನೋಭಾವ್ ಜಿವೊ ಉರ್ಲಾ ಮಾತ್ ನ್ಹಯ್ ತೊ ತಾಚ್ಯಾ ಪಾಟ್ಲಾವ್ದಾರ್ ಪಾಪಾ ಪಾವ್ಲು ಸವ್ಯಾ ಮುಕಾಂತ್ ಆನಿಕಿ ಚಡ್ ಪ್ರಕಾಶ್‌ಭರಿತ್ ಜಾವ್ನ್ ಪರ್ಚ್ಲಾ. ಆಪ್ಣಾಕ್ ವಿಂಚುನ್ ಕಾಡ್‌ಲ್ಲಾ ದುಸ್ರ್ಯಾಚ್ ದಿಸಾ ಪಾಪಾ ಪಾವ್ಲು ಸವ್ಯಾನ್ ಆಪುಣ್ ವಿಶ್ವಸಭೆಚೆಂ ಕಾಮ್ ಮ್ಹಂದರುನ್ ವ್ಹರ್ತಲೊಂ ಆನಿ ಹ್ಯಾ ಮಾರಿಫಾತ್ ಆಪ್ಣಾ ಪೂರ್ವಾಧಿಕಾರಿನ್ ಸುರ್ವಾತ್ಲಲಿಂ ಸರ್ವ್ ಕಾಮಾಂ ಜಯ್ತಾಚೆ ತಡಿಕ್ ಪಾವಯ್ತಲೊಂ ಮ್ಹಣ್ ಸಂಸಾರಾಕ್ ಭಾಸ್ ದಿಲ್ಲಿ.

ವಿಶ್ವಸಭೆಚೆ ಧ್ಯೇಯ್: ದುಸ್ರೆಂ ಅಧಿವೇಶನ್ ಉದ್ಭಾಟನ್ ಕರ್ತಾನಾ ಪಾಪಾ ಪಾವ್ಲು ಸವ್ಯಾನ್ ವಿಶ್ವಸಭೆಚೆ ಧ್ಯೇಯ್ ಹ್ಯಾಪರಿಂ ವಿವರಿಲ್ಲೆ.

- 1) ಪವಿತ್ರಸಭೆಚೊ ನೀಜ್ ಸ್ವಭಾವ್ ಆನಿ ತಿಚಿಂ ಲಕ್ಷಣಾಂ ಸೊಧುನ್ ಕಾಡ್ಚಿಂ.
- 2) ತಿಚಿಂ ಸುಧಾರಣ್ ಆನಿ ಆಧುನಿಕ್ಪಣ್ ಜಾರ್ಯೆಕ್ ಹಾಡ್ಚೆಂ.
- 3) ಸರ್ವ್ ಕ್ರಿಸ್ತಾಂವ್ ಪಂಗಡಾಂ ಮಧೆಂ ಎಕ್ವೊಟ್ ಆಸಾ ಕರುಂಕ್ ಪೆಚಾಡ್ಚೆಂ.
- 4) ಆಧುನಿಕ್ ಸಂಸಾರಾಲಾಗಿಂ ಸಂವಾದ್ ಆಸಾ ಕರ್ಚೊ.

1. ಪವಿತ್ರ ಸಭೆಚೊ ನೀಜ್ ಸ್ವಭಾವ್ ಆನಿ ಲಕ್ಷಣಾಂ : ಪವಿತ್ರಸಭೆಚೆಂ ಸುಧಾರಣ್ ಆನಿ ಆಧುನಿಕ್ಪಣ್ ಮ್ಹಳ್ಳಾರ್ ಆಸ್ಲೆಂ ನಾಸ್ ಕರ್ನ್ ನವೆಂ ಸ್ಥಾಪನ್ ಕರ್ಚೆಂ ನ್ಹಯ್. ಬಗಾರ್ ತಿಚೊ ಸಂಸ್ಥಾಪಕ್ ಜಾವ್ನಾಸ್ಚ್ಯಾ ಜೆಜುಕ್ರಿಸ್ತಾಚ್ಯಾ ಖುಶೆ ಆನಿ ಮನಾ ಪರ್ಯಾನ್ ತಿಚೊ ನೀಜ್ ಸ್ವಭಾವ್ ಆನಿ ಲಕ್ಷಣಾಂ ಸೊಧುನ್ ಕಾಡ್ನ್ ತಾಕಾ ಸರಿ ಜಾವ್ನ್ ತಿಚೆಂ ಕ್ರಿಸ್ತಾಂವ್ ಜೀವನ್ ಆನಿ ಸಂಘಟನ್ ಮಾಂಡುನ್ ಹಾಡ್ಚೆಂ ಆನಿ ಸಂಸಾರಾಕ್ ದಾಕೊಂವ್ಚೆಂ ಜಾವ್ನಾಸಾ. ಜೆಜುಕ್ರಿಸ್ತಾನ್ ಪವಿತ್ರಸಭೆಚೊ ಸ್ವಭಾವ್ ಆನಿ ಸಂಘಟನ್ ಆಮ್ಚ್ಯಾಚ್ ಥರಾನ್ ಆಸಾಜೆ ಮ್ಹಣ್ ತಿ ಸ್ಥಾಪನ್ ಕರ್ತಾನಾಂಚ್ ನಿಶ್ಚಯ್ ಕೆಲ್ಲೆಂ ಜಾಲ್ಯಾರಿ ಹಾಚಿ ಸಂಪೂರ್ಣ್ ಜಾಣ್ವಾಯ್ ಆಮ್ಕಾ ಎದೊಳಿ ಮೆಳುಂಕ್ ನಾ. ದೆಕುನ್ ಆತಾಂ ಸಭೆಬಾಪ್ ಪವಿತ್ರ ಸ್ಪಿರಿತಾಚ್ಯಾ ಪ್ರೇರಣಾಖಾಲ್ ಆನಿ ಪವಿತ್ರ ಪುಸ್ತಕಾಚ್ಯಾ ಆಧಾರಾನ್ ಹೆಂ ಚಡ್ ಆನಿ ಚಡ್ ಸಮ್ಜುನ್ ಘೆಂವ್ಕ್ ಪ್ರಯತ್ನ ಕರ್ತಾತ್.

ವಿಶ್ವಸಭೆಚ್ಯಾ ಅಧಿವೇಶನಾಚ್ಯಾ ಅಕೇರಿಕ್ ಪರ್ಗಟ್ ಕೆಲ್ಲೆಂ 'ಜನಾಂಗಾಚೊ ಉಜ್ವಾಡ್' ಮ್ಹಳ್ಳೆಂ ಶಾಸನ್ ಹ್ಯಾ ನಿಯಾಳಾಚೊ ಫಳ್ ಜಾವ್ನಾಸಾ. ಹಾಂತುಂ ಬಿಸ್ಪಾಂಚ್ಯಾ ಸಂಘಟನಾ ಆನಿ ಪವಿತ್ರಸಭೆಂತ್ ಲಾಯಿಕಾಂಚ್ಯಾ ಸ್ಥಾನ್ಮಾನಾ ವಿಶಿಂ ಶಿಕಯ್ಲಿಲಿ ಶಿಕೊವ್ಣ್ ವಿಶೇಸ್ ಮಹತ್ವಾಚಿ ಜಾವ್ನಾಸಾ ಮ್ಹಣ್ಣ್ಯಾಕ್ ಕಾಂಯಿಂಚ್ ದುಬಾವ್ ನಾ.

ನವಿ ದೀಷ್ಟ್ : ಎದೊಳ್ ಪರ್ಯಾಂತ್ ಪವಿತ್ರಸಭೆಚಿ ನಿಯಮಾಂಕೇಂದ್ರಿತ್ ದೀಷ್ಟ್ ಚಡ್ ಬಳಾನ್ ಶಿಕಯಿಲ್ಲಿ. ಹಾಚೊ ಫಳ್ ಜಾವ್ನ್ ಪವಿತ್ರಸಭೆಚೊ ಮುಕೆಲ್ ವಾಂಟೊ ಜಾವ್ನಾಸ್ಚ್ಯಾ ಲಾಯಿಕಾಂಚ್ಯಾ ಹಕ್ಕಾಂ ಆನಿ ಗವ್ರವಾವಿಶಿಂ ಆಮ್ಕಾಂ ವಿಸರ್ ಪಡ್ಲಿ. ಪವಿತ್ರಸಭೆಂತ್ ತಾಂಚೆಂ ಕಾಮ್ ಸತ್ಮಾನ್ವೆಂ, ವ್ಹಡಿಲಾಂಕ್ ಖಾಲ್ ಜಾವ್ನ್ ಚಲ್ಚೆಂ, ಮಾಗ್ಣೆಂ ಆನಿ ದುಡ್ವಾ ಕುಮೊಕ್ ದಿಂವ್ಚಿ ಮ್ಹಣ್ ಆಮಿ ಚಿಂತ್ತಾಲಾಂವ್. ಪೂಣ್ ವಿಶ್ವಸಭೆನ್ ಹಿ ಅಭಿಪ್ರಾಯ್ ಸಾರ್ಕಿ ನ್ಹಯ್ ಮ್ಹಣ್ ಪಾಚಾರ್ಲಾಂ. 'ಜನಾಂಗಾಂಚೊ ಉಜ್ವಾಡ್' ಮ್ಹಳ್ಳ್ಯಾ ಶಾಸನಾಂತ್ ಲಾಯಿಕಾಂಕ್ ಪವಿತ್ರಸಭೆಂತ್ ಮಹತ್ವಾಚೆಂ ಸ್ಥಾನ್ ದಿಲಾಂ. ಪವಿತ್ರಸಭಾ ದೆವಾಚಿ ಪರ್ಣಾ ಆನಿ ಕ್ರಿಸ್ತಾಚಿ ರಹಸ್ಯಾತ್ಮಕ್ (ಮಿಸ್ಟಿಕ್) ಕೂಡ್ ಜಾವ್ನಾಸ್ತಾಂ, ಸರ್ವ್ ಕ್ರಿಸ್ತಾಂವ್ ಎಕಾಚ್ ಲೆಕಾನ್ ದೆವಾಚೆ ಪೂತ್ ಜಾವ್ನಾಸಾತ್ ದೆಕುನ್ ತಾಂಚ್ಯಾ ಸ್ಥಾನ್ಮಾನಾಂತ್ ಬೇಧ್ ಆಸುಂಕ್ನಚೊ ಮ್ಹಣ್ ಸಾಂಗ್ಲಾಂ. ತೆಚ್‌ಪರಿಂ ದೆವಾಚ್ಯಾ ಪರ್ಜೆಚೊ ವ್ಹಡ್ ವಾಂಟೊ ಜಾವ್ನಾಸ್ಚ್ಯಾ ಲಾಯಿಕಾಂಕ್ ಪವಿತ್ರಸಭೆಚ್ಯಾ ದೇವ್ ಸ್ತುತಿಕ್ (ಲಿತುರ್ಜಿಕ್) ಕಾರ್ಯಾಂತ್ ಸುವಾರ್ತಾ ಪ್ರಗಟ್ ಕರ್ಚ್ಯಾ ತಿಚ್ಯಾ ಸಾರ್ವತ್ರಿಕ್ ಪಾಟವ್ಣೆಂತ್ ವಾಂಟೊ ಆಸಾ, ದೆಕುನ್ ತಾಣಿಂ ಹಾಂತುಂ ಕರ್ಚೆನ್ ಪಾತ್ರ್ ಘೆಂವ್ಕ್ ಪ್ರೇತನ್ ಕರಿಜೆ ಮ್ಹಣ್ ಉಲೊ ದಿಲಾ.

ಲಾಯಿಕಾಂ ವಿಶಿಂ ಹಿ ಕ್ರಾಂತಿಕಾರಿ ಶಿಕೊವ್ಣ್ ಎದೊಳ್‌ಚ್ ಕಾರ್ಯಾರೂಪಾಕ್ ಹಾಡ್ಲಿ ಆಮಿ ಪಳೆತಾಂವ್. ವಿಶ್ವಸಭೆಂತ್ ಸಬಾರ್ ದಾದ್ಲ್ಯಾಂನಿ ಆನಿ ಸ್ತ್ರೀಯಾಂನಿ ಸಭಿಕ್ ಜಾವ್ನ್ ಪಾತ್ರ್ ಘೆತ್ಲೊ; ಪಾಪ್‌ಸಾಯ್ಬಾನ್ ಆಪ್ಲ್ಯಾ ಕಾರ್ಯಕಾರಿ ಸಮಿತಿಂನಿ ತಾಂಕಾಂ

ಸಲಹದಾರ್ ಜಾವ್ನ್ ನೆಮ್ಲ್ಯಾತ್. ಥೊಡಾ ಬಿಸ್ವಾಂನಿ ದಿಯೆಸೆಜಿಚ್ಯಾ ಆಡಳ್ತ್ಯಾಚ್ಯಾ ಕಾಮಾಂತ್ ಲಾಯಿಕಾಂಲಾಗಿ ಸಲಹಾ ಘೆಂವ್ಚೆ ಪಾಸುತ್ ತಾಂಚ್ಯೊ ಸಲಹಾ ಸಮಿತ್ಯೊ ಘಡ್ಲ್ಯಾತ್, ಆಪ್ಲ್ಯಾ ದಫ್ತರಾಂತ್ ಅಧಿಕಾರಿ ಜಾವ್ನ್ ನೆಮ್ಲ್ಯಾತ್. ಥೊಡ್ಯಾ ಸಭೆಬಾಪಾಂನಿ ವಾತಿಕಾನಾಚೆ ರಾಜ್‌ದೂತ್ (ನುನ್ಸಿಯೊ, ಇಂಟರ್‌ನುನ್ಸಿಯೊ) ಕಠೊಲಿಕ್ ವಿಶ್ವವಿದ್ಯಾಲಯಾಂಚೆ ವ್ಹಡಿಲ್, ಪಾಪ್‌ಸಾಯ್ಬಾಚ್ಯಾ ದಫ್ತರಾಂನಿ ಅಧಿಕಾರಿ ತಸಲ್ಯಾ ಉಂಚ್ಲ್ಯಾ ಹುದ್ದಾಂಕ್ ಪರ್ಯಾಂತ್ ಲಾಯಿಕಾಂಚ್ಯಾ ಬರ್ಯಾಪಣಾ ಪಾಸುನ್ ವಾವ್ರಂಕ್ ಆನಿ ಪಾಪಾಕ್ ತಾಚ್ಯಾ ಆಡಳ್ತ್ಯಾಚ್ಯಾ ಕಾಮಾಂತ್ ಸಲಹಾ ದೀಂವ್ಕ್ ಲಾಯಿಕಾಂಚೆ ಏಕ್ ಕೇಂದ್ರಿಕ್ ಸಲಹಾ ಸಮಿತಿ ರೊಮಾಂತ್ ಘಡಿಚೆ ಮ್ಹಣ್ ಸೂಚನ್ ದಿಲ್ಲೆಂ ಆಸಾ. ಪಾಪಾಸಾಯ್ಬ್ ಹಿಂ ಸುಚನಾಂ ಸ್ವೀಕಾರ್ ಕರ್ತಲೊ ಮ್ಹಳ್ಳೊ ಭರ್ವಸೊ ದಿಸ್ತಾ.

ಲಾಯಿಕಾಂಚ್ಯಾ ಅಪೊಸ್ತಲಾದಿ ವಿಶಿಂ ಪವಿತ್ರಸಭೆಚಿ ಶಿಕೊವ್ಣ್ ಆಟಾಪ್ಣೆಂ ದುಸ್ರೆಂ ಏಕ್ ಶಾಸನ್ ವಿಶ್ವಸಭೆನ್ ಮಂಜೂರ್ ಕೆಲಾಂ. ಹಾಂತುಂ ಲಾಯಿಕಾಂನಿ ಪವಿತ್ರಸಭೆಚ್ಯಾ ಬರ್ಯಾ ಖಬ್ರೆಕ್ ಪರ್ಗಟುಂಕ್ ಕಸಲೊ ಪಾತ್ರ್ ಘೆಚೆ ಮ್ಹಳ್ಳೆಂ ವಿವರಿಲಾಂ. ದೆಕುನ್ ಆನಿ ಮುಕಾರ್ ಲಾಯಿಕಾಂನಿ ಪವಿತ್ರಸಭೆಂತ್ ತಟಸ್ಥ್ ಜಿಣಿ ಜಿಯೆಂವ್ಕ್ ಸಾಧ್‌ನಾ, ತಾಣಿ ವ್ಹೊಡಿಲಾಂನಿ ಸಾಂಗ್‌ಲ್ಲೆಂ ಆಯೊನ್, ತಾಣಿಂ ವಿಚಾರ್‌ಲ್ಲಾ ವೆಳಾರ್ ದುಡ್ಡಾ ಕುಮೊಕ್ ದೀವ್ನ್ ವೊಗೆಚ್ ರಾವ್ಲ್ಯಾರ್ ಪಾವಾನಾ ಮ್ಹಳ್ಳೆಂ ಖಂಡಿತ್. ತಾಣಿ ಪವಿತ್ರಸಭೆಚ್ಯಾ ಹರೈಕ್ ವಾವ್ರಾಂತ್ ಕಾರ್ಯಾಳ್ ಭಾಗ್ ಘೆಚೆ ಆನಿ ಮನ್ಯಾಕುಳಾಚ್ಯಾ ಬಚಾವೆಚೆಂ ತಿಚೆಂ ಕಾಮ್ ತಾಂಚೆಂಚ್ ಕಾಮ್ ಮ್ಹಣ್ ಚಿಂತುನ್ ತೆಂ ಪೊಂತಾಕ್ ಪಾವೊಂವ್ಕ್ ವಾವ್ರಿಚೆ. ಲಾಯಿಕಾಂಚ್ಯಾ ಸ್ಥಾನಾಮಾನಾ ವಿಶಿಂ ಹಿ ಕ್ರಾಂತಿಕಾರಿ ಶಿಕೊವ್ಣ್ ನೀಜ್ ಜಾವ್ನಾಯಿ ಪವಿತ್ರಸಭೆಚ್ಯಾ ಸ್ವಭಾವಾಕ್ ಆನಿ ಲಕ್ಷಣಾಂಕ್ ಏಕ್ ನವಿ ದೀಷ್ಟ್ ದಿತಾ.

3. ಆಧುನಿಕ್ಪಣ್ : ಖಂಚಿಯ್ ಏಕ್ ವಸ್ತ್ ಜಿವಿಚ್ ಉರಾಜೆ ಜಾಲ್ಯಾರ್ ತಿಣೆ ಹರೈಕ್ ಘಡ್ಯೆ ಪುನರ್ಜೀವಿತ್ ಜಾವ್ನ್‌ಂಚ್ ಆಸಾಚೆ ಖಂಯ್. ಜಿಯೆಂವ್ಚೆಂ ಮ್ಹಳ್ಳಾರ್ ಮೊರ್ಣಾ ವಿರೋಧ್ ಝುಜ್ಚೆಂ ಮ್ಹಣ್ತಾತ್ ವಿಜ್ಞಾನಿ. ಪವಿತ್ರಸಭಾ ಏಕ್ ಜಿವಿ ಸಮಾಜ್ ಜಾವ್ನ್ ಆಸಾ ದೆಕುನ್ ತಿಣೆ ಜಿವಿಚ್ ಉರುನ್ ವಾಡಾಚೆ ಜಾಲ್ಯಾರ್, ತಿಚ್ಯಾ ಜೀವನಾಚೆಂ ಆನಿ ಸಂಘಟನಾಚೆಂ ಸುಧಾರಣ್ ಆನಿ ಆಧುನಿಕ್ಪಣ್ ಅಧಿಕ್ ಗರಜೆಂ ಜಾವ್ನಾಸಾ. ಹೆಂ ತಿಚ್ಯಾ ಸ್ವಭಾವಾಕ್ ಸರಿ ಜಾವ್ನಾಸಾ ಮ್ಹಣ್ತಾತ್. ದೆಕುನ್‌ಂಚ್ ಪವಿತ್ರಸಭೆಚೆಂ ಸುಧಾರಣ್ ಆನಿ ಆಧುನಿಕ್ಪಣ್ ವಿಶ್ವಸಭೆಚ್ಯಾ ಧ್ಯೇಯಾಂ ಪಯ್ಲಿ ಏಕ್ ಮ್ಹಣ್ ಪಾಪಾನ್ ಪಾಚಾರ್ಲಾಂ.

ಪವಿತ್ರಸಭಾ ಏಕ್ ದೈವಿಕ್ ಆನಿ ಮಾನುಶಿಕ್ ಸಮಾಜ್ ಜಾವ್ನಾಸಾ. ತಿಚಿ ಶಿಕೊವ್ಣ್, ತತ್ವಾಂ, ಸಾಕ್ರಾಮೆಂತ್ ತಿಚೊ ಸ್ವಭಾವ್ ಆನಿ ಲಕ್ಷಣಾಂ ಇತ್ಯಾದಿ ದೈವಿಕ್ ಸಂಗಿ ಜಾವ್ನಾಸಾತ್. ದೆಕುನ್ ಹ್ಯಾ ವಿಶಿಂ ಕಸಲೆಂಚ್ ಸುಧಾರಣ್ ವ ನವೆಂಪಣ್ ಜಾರೈಕ್ ಹಾಡುಂಕ್ ಸಾಧ್ಯೆನಾ. ಪೂಣ್ ತಿಚಿ ಶಿಕಂವ್ಣಿ ರೀತ್, ತಿಚ್ಯಾ ದೇವ್‌ಸ್ತುತಿ ಕಾರ್ಯಾಂಚೊ ಭಾಯ್ಲೊ ಜಿನೊಸ್-ಭಾಸ್, ಭಾಯ್ಲೆ ಘುರ್ತ್, ತಿಚೆಂ ಭಾಯ್ಲೆಂ ಸಂಘಟನ್ ಇತ್ಯಾದಿ ಮಾನುಶಿಕ್ ಸಂಗಿ ಜಾವ್ನಾಸಾತ್. ಹ್ಯೊ ಮನ್ಯಾಂ ಮಾರಿಫಾತ್ ತ್ಯಾ ತ್ಯಾ ಕಾಳಾಚ್ಯಾ ಗರಾಂಕ್ ಸರಿ ಜಾವ್ನ್ ಉತ್ಪತ್ತಿ ಜಾಲ್ಲ್ಯೊ ಜಾವ್ನಾಸಾತ್ ದೆಕುನ್ ತ್ಯೊ ಆಮ್ಚ್ಯಾ ಕಾಳಾಚ್ಯಾ ಗರಾಂಕ್ ಸಮಾಪಡ್ವೆಪರಿಂ ಬದ್ಲಿಯೆತ್. ನಿಜಾಯ್ಕಿ ಪವಿತ್ರಸಭೆಚ್ಯೊ ಸಬಾರ್ ರಿವಾಜಿ, ನಿಯಮಾಂ, ತಿಚಿ ಶಿಕೊಂವ್ಣಿ ರೀತ್ ಆನಿ ದೇವ್‌ಸ್ತುತಿ ಕಾರ್ಯಾಂಚಿ ರೀತ್ ಪರ್ನಿ

ಜಾಲ್ಯಾ ಹಾಂತುಂ ಆಮ್ಚ್ಯಾ ಕಾಳಾಚ್ಯಾ ಲೋಕಾಕ್ ಉಪ್ಕಾರಾಕ್ ಪಡಾನಾತ್‌ಲ್ಲೆಂ ಜಾಯ್ತೆಂ ಆಸಾ. ವಿಶ್ವಸಭಾ ಆತಾಂ ಉಪ್ಕಾರಾಕ್ ಪಡಾನಾತ್‌ಲ್ಲೆಂ ಹೆಂ ಕಸ್ತಾಳ್ ಆನಿ ಚಿಕೊಲ್ ಕಾಡ್ನ್ ಉಡೊವ್ನ್, ತಾಚ್ಯಾ ಜಾಗ್ಯಾರ್ ನವೆಂ ಆಧುನಿಕ್ ಕಾಳಾಕ್ ಗರ್ಜ್ ಆಸ್ಚೆಂ ಸ್ಥಾಪನ್ ಕರುಂಕ್ ಭಾಯ್ರ್ ಸರ್ಲ್ಯಾ.

ವಾತಿಕಾನ್ ಸಭಾ ಆನಿ ವ್ಹರ್ಟೆಂ ಘಡಿತ್

ಪವಿತ್ರಸಭೆಚ್ಯಾ ದೇವ್‌ಸ್ತುತಿ ಜೀವನಾಂತ್ ಗರ್ಜ್ ಆಸ್ಚೆಂ ಬದ್ಲಾಪ್ ವಿಶ್ವಸಭೆನ್ ಎದೊಳ್‌ಚ್ ಜಾರಿಯೆಕ್ ಹಾಡ್ಲಾಂ. ಹ್ಯಾ ವಿಶಿಂ ಮಂಜೂರ್ ಜಾಲ್ಲೆಂ ಶಾಸನ್ ಸಂಪೂರ್ಣ್ ಥರಾನ್ ಕಾರ್ಯಾರೂಪಾಕ್ ಹಾಡುಂಕ್ ಸಬಾರ್ ವರ್ಸಾಂ ಜಾಯ್ ಪಡ್ತಲಿಂ. ಹೆಂ ಕಾಮ್ ಪೊಂತಾಕ್ ಪಾವ್ಲ್ಯಾ ಉಪ್ರಾಂತ್ ಪವಿತ್ರಸಭೆಚೆಂ ದೇವ್‌ಸ್ತುತಿ ಆನಿ ಭಕ್ತಿಕ್ ಕಾರ್ಯಿಂ-ಮಿರಿಸ್, ಸಾಕ್ರಾಮೆಂತ್ ವಾಂಟ್ಚೆಂ ವಿಧಾನ್ ಇತ್ಯಾದಿ, ಸರ್ವ್ ಲೋಕಾಕ್ ಸುಲಭಾಯೆನ್ ಸಮ್ಜಾತಾಲೆಂ ಆನಿ ಸರ್ವ್ ಲಾಯಿಕ್ ತಾಂತುಂ ಕರ್ಚೆನ್ ಪಾತ್ರ್ ಘೆತಲೆ ಆನಿ ತಾಂಚೊ ಫಳ್ ಜೋಡ್ನ್ ಘೆಂವ್ಕ್ ಸಕ್ತಲೆ.

ಪವಿತ್ರಸಭೆಚೆಂ ಆಧುನಿಕ್ಪಣ್ ಜಾರಿಯೆಕ್ ಹಾಡ್ಲ್ಯಾ ಖಾತಿರ್ ವಿಶ್ವಸಭೆನ್ ಸಬಾರ್‌ಶಾಸನಾಂ ಮಂಜೂರ್ ಕೆಲ್ಯಾಂತ್. ಹಾಂತುಂ ಥೊಡಿಂ ಬಿಸ್ಪಾಂಚ್ಯಾ ಗೊವ್ಳಿಕ್ ಕಾಮಾಕ್, ಕ್ಲೆರಿಕಾಂಚ್ಯಾ ತರ್ಬೆತಿಕ್, ಧಾರ್ಮಿಕ್ ಜಿಣೆಯೆಚ್ಯಾ ಸುಧಾರಣಾಕ್ ಆನಿ ಭಾವಾಡ್ಪಾಂಚ್ಯಾ ಶಿಕ್ಪಾಕ್ ಲಗ್ತಿ ಜಾಲ್ಲಿಂ ಜಾವ್ನಾಸಾತ್. ಹ್ಯಾಚ್ ಸಂಬಂಧಿ ಪಾಪಾನ್ ಸಂಸಾರಾಚ್ಯಾ ಬಿಸ್ಪಾಂಚೆ ನವಿಚ್ ಏಕ್ ಸಮಿತಿ ರೊಮಾಂತ್ ಆಸಾ ಕೆಲ್ಯಾ ಹಿ ಸಮಿತಿ ಪಾಪಾಕ್ ತಾಚ್ಯಾ ಆಡಳ್ತಾಂತ್ ಆನಿ ಗೊವ್ಳಿಕ್ ಕಾಮಾಂತ್ ಕುಮೊಕ್ ಕರ್ತಲಿ.

12 ಕ್ರಿಸ್ತಾಂವ್ ಎಕ್ವೊಟ್

ಜೆಜುಕ್ರಿಸ್ತಾನ್ ಎಕ್‌ಚ್ ಪವಿತ್‌ಸಭಾ ಘಡ್‌ಲ್ಲಿ ಜಾಲ್ಯಾರ್ಯಿ ಆಜ್ ಸಂಸಾರಾರ್ ಸುಮಾರ್ ಏಕ್ ಹಜಾರ್ ದೊನ್ಯಾಂ ವಯ್ರ್ ವಿವಿಂಗಡ್ ಕ್ರಿಸ್ತಾಂವ್ ಪಂಗಡ್ ಎಕಾಮೆಕಾಲಾಗಿಂ ಲಡಾಯ್ ಕರ್ನ್ ಆಸಾತ್. ಕ್ರಿಸ್ತಾಂವಾಂ ಮಧ್ಲೆ ಹೆ ವಾಂಟೆ ಆನಿ ಬೇಧ್ ಮನ್ಯಾಕುಳಾಚ್ಯಾ ಬಚಾವೆಚೆಂ ಕ್ರಿಸ್ತಾಚೆಂ ಕಾಮ್ ಮುಕಾರ್ನುಂಕ್ ವ್ಹಡ್ಲಿ ಏಕ್ ಹರ್ಕತ್ ಮಾತ್ ನ್ಹಯ್ ಅಕ್ರಿಸ್ತಾವಾಂಕ್ ಹೆಂ ಏಕ್ ವ್ಹರ್ಟೆಂ ಸ್ಯಾಂದಲ್ ಜಾವ್ನಾಸಾ ಮ್ಹಣ್ಣಾಕ್ ದುಬಾವ್ ನಾ. ಜೆಜುಕ್ರಿಸ್ತ ನೀಜ್ ದೇವ್ ಆನಿ ಮನ್ಯಾ ಕುಳಾಚೊ ಸೊಡ್ವಣ್ಣಾರ್ ಮ್ಹಣ್ ಪಾತ್ಯೆಂವ್ಚೆ ಪವಿತ್ ಪುಸ್ತಕ್ ಸತ್‌ಮಾನ್ಚೆ, ತೆಚ್ ಸಾಕ್ರಾಮೆಂತ್ ಸೆವ್ನ್ ತೊಚ್ ಮಿಸಾಚೊ ಸಾಕ್ರಿಫಿಸ್ ಭೆಟಂವ್ಚೆ ಹೆ ಕ್ರಿಸ್ತಾಂವ್ ಪಂಗಡ್ ಎಕಾಮೆಕಾಲಾಗಿಂ ಝಗಡ್ಡಿತ್ ಜಾಲ್ಯಾರ್ ಆನಿ ರಾಗಾನ್ ಆಸ್ತಿತ್ ಜಾಲ್ಯಾರ್ ಕ್ರಿಸ್ತಾಂವ್ ಸಮೊಡ್ತ್ ಖರಿ ಮ್ಹಣ್ ಪಾತ್ಯೆಂವ್ಚೆಂ ಕಶೆಂ?

ಆಪ್ಲ್ಯಾ ಮಧೆಂ ಖರೊ ಎಕ್ವೊಟ್ ಸ್ಥಾಪನ್ ಕೆಲ್ಯಾ ಶಿವಾಯ್ ಕ್ರಿಸ್ತಾಚೊ ಸಂದೇಶ್ ಹೆರಾಂಕ್ ಪರ್ಗಟುಂಕ್ ಸಾಧ್ಯ್ ನಾ ಮ್ಹಣ್ ಆತಾ ಸಕ್ಡಾಂಕ್ ಸುಸ್ತಾಲಾಂ. ತ್ಯಾ ದೆಕುನ್ ಕ್ರಿಸ್ತಾಂವ್ ಎಕ್ವಟಾ ಪಾಸುತ್ 'ಎಕ್ಯುಮೆನಿಸ್' ಮ್ಹಳ್ಳೆಂ ಅಂದೋಲನ್ ಆತಾಂ ಭರಾನ್ ಚಲ್ತಾ. ಹೆಂ ಅಂದೋಲನ್ ಆರಂಭ್ ಕೆಲ್ಲೆಂ ಪ್ರೊಟೆಸ್ಟಂಟಾಂನಿ. ಸೊಳಾವ್ಯಾ ಶೆಕ್ಡ್ಯಾಂತ್ ಕಥೊಲಿಕ್ ಪವಿತ್‌ಸಭೆಧಾವ್ನ್ ವಿಂಗಡ್ ಸರ್‌ಲ್ಲೆ ಹೆ ಎಕಾ ಹಜಾರಾ ವಯ್ರ್ ವಾಂಟೆಫಾಂಟೆ ಜಾವ್ನಾಸಾತ್. ಹಾಂಚೊ ಒಟ್ಟುಕ್ ಸಂಕೊ 238 ಮಿಲಿಯಾ ಜಾವ್ನಾಸಾ. ಗೆಲೆತ್ಯಾ ಶತಮಾನಾಚೆ ಆಕ್ರೇಕ್ ತಾಣಿಂ ಪುನರ್ ಎಕ್ವಟಾಚೆಂ ಹೆಂ ಅಂದೋಲನ್ ಪ್ರಾರಂಭ್ ಕೆಲ್ಲೆಂ. ಆಜ್ 'ಪವಿತ್‌ಸಭೆಂಚೆಂ ಜಾಗತಿಕ್ ಸಮ್ಮೇಳನ್' ಮ್ಹಳ್ಳ್ಯಾ ಸಂಘಾ ಮುಕಾಂತ್ ತೆ ಏಕ್ ಜಾಂವ್ಕ್ ಪ್ರೇತನ್ ಕರ್ತಾತ್. ಆತಾಂ ಚಡಾವತ್ ಪ್ರೊಟೆಸ್ಟಂಟ್ ಪಂಗಡ್ ಹ್ಯಾ ಸಂಘಾಚೆ ಸಾಂಧೆ ಜಾಲ್ಯಾತ್. ಪೂಣ್ ಹಾಂಚೆ ಮಧ್ಲೊ ಹೊ ಎಕ್ವೊಟ್ ಖರೊ ನ್ಹಯ್. ಕಿತ್ಯಾಕ್ ಮ್ಹಳ್ಳಾರ್ ತಾಂಚೆ ಮಧೆಂ ಭಾವಾಡ್ತಾಚೊ, ಸಾಕ್ರಾಮೆಂತಾಚೊ ಆನಿ ಅಧಿಕಾರಾಚೊ ಎಕ್ವಟ್ ನಾ. ಎಕೇಕ್ ಪಂಗಡ್ ಆಪ್ಲ್ಯಾಕ್ ಖುಶಿ ಆಸ್‌ಲ್ಲಿಂ ಭಾವಾಡ್ತಾಚೆಂ ಸತಾಂ ಪಾತ್ಯೆತಾತ್, ಉರ್‌ಲ್ಲಿಂ ಸೊಡ್ತಾತ್. ಪ್ರೊಟೆಸ್ಟಂಟ್ ಕ್ರಿಸ್ತಾಂವಾಂ ಮಧೆಂ ಆಜ್ ಲೂತರನ್ ಸಭಾ, ಸುಧಾರ್‌ಲ್ಲ್ಯೊ ಸಭಾ, ಆಂಗ್ಲಿಕನ್ ಸಭಾ, ಬಾಪ್ತಿಸ್ತ್ ಸಭಾ, ಮೆಥೊಡಿಸ್ಟ್ ಸಭಾ, ಎಕ್ವಟೆ ಸಭಾ, ಕೊಂಗ್ರಿಗೇಶನಲ್ ಸಭಾ ಇತ್ಯಾದಿ ಪ್ರಮುಕ್ ಜಾವ್ನಾಸಾತ್. (ಹೆ ಕ್ರಿಸ್ತಾಂವ್ ಪಂಗಡ್ ಹೆರ್ ಸಬಾರ್ ಲ್ಹಾ'ಲ್ಹಾನ್ ಪಂಗಡ್‌ಚೊ ಜಮೊ ಜಾವ್ನಾಸಾತ್) ಪೂಣ್ ಹಾಣಿ ಪಾತ್ಯೆಂವ್ಚ್ಯಾ ಸತಾಂ ಮಧೆಂ, ತಾಂಚ್ಯಾ ದೇವ್ ಸ್ತುತಿಕ್ ಕಾರ್ಯಾಂತ್ ಆನಿ ಸಂಘಟನಾಂತ್ ವಿಶೇಸ್ ಬೇಧ್ ಆಸಾ. ಥೊಡೆ ಬಾಪ್ತಿಜ್ ಮಾತ್ ಖರೊ ಸಾಕ್ರಾಮೆಂತ್ ಮ್ಹಣ್ ಪಾತ್ಯೆತಾತ್ ಆನಿ ಉರ್‌ಲ್ಲಿ ಸಾಕ್ರಾಮೆಂತ್ ಪಾತ್ಯೆನಾಂತ್. ಥೊಡ್ಯಾಂ ಮಧೆಂ ಬಿಸ್ಪ್, ಸಾಸೆರೊಲ್ಡ್ ಮ್ಹಳ್ಳೆ ವ್ಹಡಿಲ್‌ಚ್ ನಾಂತ್. ಆನಿ ಥೊಡೆ ಎವ್ಕರಿಸ್ಟ್ ಸಾಕ್ರಿಫಿಸ್ ಸಯ್ತ್ ಭೆಟಯ್‌ನಾಂತ್. ಪೂಣ್ ಸರ್ವ್ ಪ್ರೊಟೆಸ್ಟಂಟ್ ಪವಿತ್ ಪುಸ್ತಕ್ ಥಂಯ್ ವಿಶೇಸ್ ಭಕ್ತ್ ದಾಕಯ್ತಾತ್. ತಾಂಚಿ ದೇವ್‌ಸ್ತುತಿ ಕಾರ್ಯಿಂ ಪವಿತ್ ಪುಸ್ತಕ್ ವಾಚ್ಚಾಂತ್ ಆನಿ ತಾಚೊ ನಿಯಾಳ್ ಕರ್ಚಾಂತ್ ಆಟಾಪುನ್ ಆಸಾತ್.

ಸರ್ವ್ ಪ್ರೊಟೆಸ್ಟೆಂಟ್ ಆಂಕ್ವಾರ್ ಸಾಯಿಬ್ಲೆಣಿ ವಿಶಿಂ ಖಿಂಚಿಯ್ ಸತ್ ಪಾತ್ಯೆನಾಂತ್ ಆನಿ ಪಾಪಾಚ್ಯಾ ಸರ್ವಾಧಿಕಾರಾಕ್ ಸಂಬಂಧ್ ಜಾಲ್ಲ್ಯಾ ಸತಾಂ ವಿಶಿಂ ಅಲಕ್ಷಾ ದಾಕಯ್ತಾತ್. ಹೆಂ ಸತ್ ಮಾಂದುಂಕ್ ತೆ ಕೆದಿಂಕ್ಚೆ ತಯಾರ್ನಾಂತ್. ಕಥೊಲಿಕ್ ಪವಿತ್ಸಭೆ ಭಾಯ್ರ್ ಆಸ್ಚ್ಯಾ ಕ್ರಿಸ್ತಾಂವಾಂ ಪಯ್ಲಿ ದುಸ್ರೊ ವ್ಹಡ್ಲೊ ವಾಂಟೊ ಉದೆಂತಿ ಅರೊಡಕ್ಸ್ ಕ್ರಿಸ್ತಾಂವಾಂಚೊ ಜಾವ್ನಾಸಾ. ಇಕ್ರಾವ್ಯಾ ಶೆಕ್ಡ್ಯಾಂತ್ ವಿಂಗಡ್ ಸರ್ಲೆ ಹೆಂ ಕ್ರಿಸ್ತಾಂವ್ ಆಜ್ 165 ಮಿಲಿಯಾ ಆಸಾತ್. ಹಾಂಚೊ ಚಡಾವತ್ ವಾಂಟೊ ಗ್ರೀಸ್, ಟರ್ಕಿ, ಈಜಿಪ್ಟ್, ಸಿರಿಯಾ, ಇತಿಯೋಪಿಯಾ ಇತ್ಯಾದಿ, ಮಧ್ಯ ಉದೆಂತಿ ರಾಷ್ಟ್ರಾಂನಿ ಆನಿ ರಶ್ಯಾಂತ್ ಆಸಾ. ಹಾಂಚೆ ಮಧೆಂ ಸುಮಾರ್ 10 ಸ್ವತಂತ್ರ್ ಸಭಾ ಆಸಾತ್ ಜಾಲ್ಯಾರಾಯಿ, ಹೆ ಸರ್ವ್ ಪಂಗಡ್ ಟರ್ಕಿಂತ್ ಆಸ್ಚ್ಯಾ ಇಸ್ತಾಂಬುಲಾಚ್ಯಾ ಪ್ರಧಾನ್ ಪಾತ್ರಿಯಾರ್ಕಾಕ್ ಆಪ್ಲೆ ವ್ಹಡಿಲ್ ಮ್ಹಣ್ ಮಾನ್ತಾತ್. ತಾಂಕಾಂ ಹೊ ಪಾತ್ರಿಯಾರ್ಕ್ ಆಮ್ಕಾಂ ಪಾಪ್ಸಾಯ್ಬ್ ಆಸ್ಲೆಬರಿ ಜಾಲ್ಯಾರಾಯಿ, ತಾಕಾ ಧಾರ್ಮಿಕ್ ಸಂಗಿಂನಿ ಸರ್ವ್ಧಿಕಾರ್ ನಾ.

ಉದೆಂತಿ ಅರೊಡಕ್ಸ್ ಪವಿತ್ಸಭೆ ಮಧೆಂ ಆನಿ ಆಮ್ಚೆ ಮಧೆಂ ಸಬಾರ್ ಸಂಗಿ ಸಾಮಾನ್ಯ್ ಜಾವ್ನಾಸಾತ್. ಪುಣ್ ತೆ ಪಾಪಾಚೊ ಸರ್ವ್ಧಿಕಾರ್ ಮಾಂದಿನಾಂತ್ ಜಾಲ್ಲೆವರಿಂ ತಾಚ್ಯಾ ಅಧಿಕಾರಾ ಭಾಯ್ರ್ ಆಸಾತ್ ಆನಿ ಇಕ್ರಾವ್ಯಾ ಶತಮಾನಾಂ ಉಪ್ರಾಂತ್ ಪಾಚಾರ್ಲಲಿಂ ಥೊಡಿಂ ಭಾವಾಡ್ತಾಚಿಂ ಸತಾಂಯ್ ತೆ ಪಾತ್ಯೆನಾಂತ್. ಹೆರ್ ಸರ್ವ್ ಸಂಗಿಂನಿ ಆಮ್ಕಾಂ ತೆ ಭೋವ್ ಲಾಗಿಂ ಆಸಾತ್. ತಾಂಚೆ ಸಾಕ್ರಾಮೆಂತ್, ಮೀಸ್, ಬಿಸ್ ಇತ್ಯಾದಿ ಖರೆ ಜಾವ್ನಾಸಾತ್.

ಗೆಲೆತ್ಯಾ ಶತಮಾನಾಂತ್ ಹಾಂಚೆ ಪಯ್ಲಿ ಸುಮಾರ್ 10 ಮಿಲಿಯಾ ಜಣ್ ಕಥೊಲಿಕ್ ಸಭೆ ಭಿತರ್ ಪಾಟಿಂ ಆಯಿಲ್ಲೆ. ಹಾಂಕಾ ಉದೆಂತಿ ಕಥೊಲಿಕ್ ಮ್ಹಣ್ತಾತ್. ಹಾಂಚಿ ದೇವ್ ಸ್ತುತಿ ರೀತ್ ಆನಿ ಹೆರ್ ರಿವಾಜಿ, ಪವಿತ್ಸಭೆಚಿ ವೆವಸ್ಲಾ ಇತ್ಯಾದಿ ಉದೆಂತಿ ಅರೊಡಕ್ಸ್ ಪವಿತ್ಸಭೆ ಭಾಶೆನ್‌ಂಚ್ ಆಸಾ. ಪೂಣ್ ತೆ ಲಾತಿನ್ ಕಥೊಲಿಕಾಂಬರಿ ಪಾಪಾಚ್ಯಾ ಅಧಿಕಾರಾಖಾಲ್ ಆಸಾತ್ ಆನಿ ಕಥೊಲಿಕ್ ಪವಿತ್ರ್ ಸಭೆ ಭಿತರ್ ಆಸಾತ್. ಕೇರಳಾಂತ್ ಆಸ್ಲೆ ಸೀರಿಯನ್ ಆನಿ ಮಲಂಕಾರಾ ಕಥೊಲಿಕ್ ಉದೆಂತಿಕ್ ಕಥೊಲಿಕ್ ಜಾವ್ನಾಸಾತ್.

ನಿಮಾಣ್ಯಾ ಜೆವ್ಣಾ ವೆಳಾರ್ ಆಪ್ಲೆ ಸರ್ವ್ ಶಿಸ್ ಎಕ್ವಟಾನ್ ಆಸುಂದಿ ಮ್ಹಣ್ ಜೆಜುನ್ ಆಪ್ಲ್ಯಾ ಬಾಪಾಲಾಗಿಂ ಪರಾತ್ಪುನ್ ಮಾಗ್ಲೆಂ (ಜುವಾಂವ್ 17/20-23) ಮನ್ಯಾಚ್ಯಾ ಹಂಕಾರ್ ಆನಿ ಗರ್ವಾ ನಿಮ್ಮಿಂ ತುಟ್ಲೆಲ್ಲೊ ಹೊ ಎಕ್ವಟ್ ಪುನರ್‌ಸ್ಥಾಪನ್ ಕರ್ಚೊ ಸರ್ವ್ ಕ್ರಿಸ್ತಾಂವಾಂಚೊ ಕಾಯ್ದೊ ಜಾವ್ನಾಸಾ. ವಿಶ್ವಸಭೆನ್ ಹ್ಯಾ ವಿಶಿಂ ಕಥೊಲಿಕಾಂನಿ ಕಿತೆಂ ಕರಿಜೆಯ್, ಕಶೆಂ ಚಲಾಜೆ ಮ್ಹಣ್ ಜಾಯ್ತಿಂ ಸೂಚನಾಂ ಆನಿ ನಿಯಮಾಂ ದಿಲ್ಯಾಂತ್, ತಿಸ್ರ್ಯಾ ಅಧಿವೇಶನಾಚೆ ಆಕ್ರೇಕ್ ಪರ್ಗಟ್ ಕೆಲ್ಲೆಂ 'ಎಕ್ವಟಾಚೆಂ ಪುನರ್ ಸ್ಥಾಪನ್' ಮ್ಹಳ್ಳೆಂ ಶಾಸನ್ ಹ್ಯಾ ವಿಶಿಂ ಪವಿತ್ಸಭೆಚಿ ಶಿಕೊವ್ಣ್ ಆಟಾಪ್ತಾ. ಹಾಂತುಂ ಸರ್ವ್ ಕಥೊಲಿಕಾಂನಿ ಆಮ್ಚೆ ಥಾವ್ನ್ ವಿಂಗಡ್ ಸರ್ಲ್ಯಾ ಕ್ರಿಸ್ತಾಂವ್ ಭಾವಾಂಚೊ ಮೋಗ್ ಕರಿಜೆ; ತಾಂಚೊ ಭಾವಾಡ್ತ್ ಸಮ್ಜುನ್ ಘೆಂವ್ಕ್ ಪ್ರೇತನ್ ಕರಿಜೆ; ತಾಂಚೆ ಥಂಯ್ ಆಸ್ಚೊ ಬರೊ ಸಂಗಿ ಮಾನುನ್ ಘೆಜೆ ಮ್ಹಣ್ ಉಲೊ ದಿಲಾ.

ಸರ್ವ್ ಕ್ರಿಸ್ತಾಂವ್ ಪಂಗಡ್ ಪವಿತ್ರ್ ಪುಸ್ತಕ್ ಪಾತ್ಯೆತಾತ್ ಆನಿ ತಾಕಾ ಮಾನ್

ದಿತಾತ್ ಜಾಲ್ಲ್ಯಾನ್, ಎಕ್ವೊಟಾಖಾತಿರ್ ಸಾಧನ್ ಹಾಚೆ ಮುಖಾಂತ್ ಪ್ರಾರಂಭ್ ಜಾಯ್. ಆತಾಂ ಆಮ್ಕಾಂ ವಿಂಗಡ್ ವಿಂಗಡ್ ಪವಿತ್ರ್ ಪುಸ್ತಕಾಚಿಂ ಭಾಶಾಂತರಾಂ ಆಸಾತ್. ಹಿಂ ಸಾಂಡುನ್ ಸರ್ವ್ ಕ್ರಿಸ್ತಾವಾಂಕ್ ಸಮಾ ಪಡ್ಚೆ ಆನಿ ಸಕ್ಡಾಂನಿ ಸ್ವೀಕರುಂಚೆಂ ಏಕ್ ಅನುವಾದ್ ತಯಾರ್ ಕೆಲ್ಯಾರ್ ಎಕ್ವೊಟಾಚೆಂ ಪಯ್ಲೆಂ ಮೆಟ್ ಕಾಡ್ಲಲ್ಯಾಬರಿ ಜಾಯ್. ಹ್ಯಾ ವಿಶಿಂ ಆತಾಂ ಜಾಯ್ತೆಂ ಪ್ರಯತ್ನ್ ಚಲ್ತಾ. ವೆಗಿಂಚ್ ಹೆಂ ಕಾಮ್ ಪೊಂತಾಕ್ ಪಾವ್ತಲೆಂ ಮ್ಹಣ್ ಪಾತ್ಯೆಂವ್ಕ್ ಕಾರಣಾಂ ಅಸಾತ್.

ವಿಶ್ವಸಭೆನ್ ಕ್ರಿಸ್ತಾವ್ ಎಕ್ವೊಟಾ ವಿಷ್ಯಾಂತ್ ಏಕ್ ಕ್ರಾಂತಿಚ್ ಉಬ್ಜಾಶಿ ಕೆಲ್ಯಾ ಮ್ಹಣ್ಜಾಕ್ ದುಬಾವ್ ನಾ. ಥೊಡ್ಯಾ ವರಾಂ ಆದಿಂ ಪರ್ಯಾಂತ್ ಆಮಿ ಎಕಾಮೆಕಾ ದ್ವೇಷಾನ್ ಆನಿ ಮೊಸ್ರಾನ್ ಭರುನ್ ಝುಗ್ಡೆಂ ಕರ್ನಾಂಚ್ ಆಸ್ಲಲ್ಯಾಂವ್. ಪೂಣ್ ಆತಾಂ ತಶೆಂ ನ್ಹಯ್. ವಿಶ್ವಸಭೆಂತ್ ಅಕಥೊಲಿಕ್ ಪವಿತ್ರ್ಸಭೆಂಚ್ಯಾ ಸುಮಾರ್ 100 ಪ್ರತಿನಿಧಿಂನಿ ವೀಕ್ಟ್ ಜಾವ್ನ್ ಪಾತ್ರ್ ಘೆತ್ಲೊ. ಆತಾಂ ಕಥೊಲಿಕ್ ಆನಿ ಹೆರ್ ಕ್ರಿಸ್ತಾವ್ ಎಕಾಮೆಕಾ ಮಾಯಾಮೊಗಾನ್ ಸಾಂಗಾತಾ ಮಾಗ್ತಾತ್, ತರ್ಕ್ ಕರ್ತಾತ್. ಆಮ್ಚೆ ಮಧೆಂ ಆಸ್ಚೊ ಬೇಧ್ ನಿವಾರುಂಕ್ ಆತಾಂ ವಿಶೇಸ್ ಪ್ರಯತ್ನ್ ಚಲ್ತಾ. ಪೊಟೆಸ್ಟೆಂಟಾಂಚೆ ವ್ಹಡಿಲ್ ಆನಿ ಪಾತ್ರಿಯಾರ್ಕ ಅತಾನಾಗೊರಸ್ II ವಿಶ್ವಸಭೆನ್ ಥೊಡ್ಯಾಚ್ ದಿಸಾಂ ಆದಿಂ ಮಂಜೂರ್ ಕೆಲ್ಲೆಂ 'ಧಾರ್ಮಿಕ್ ಸ್ವತಂತ್ರಾಯ್' ಮ್ಹಳ್ಳೆಂ ದಸ್ತಾವೆಜ್ ವಿಂಗಡ್ ಸರ್ಲ್ಲ್ಯಾ ಕ್ರಿಸ್ತಾವಾಂ ಮಧೆಂ ಆನಿ ಆಮ್ಚೆ ಮಧೆಂ ಆತಾಂ ಆಸ್ಚೊ ಹೊ ಬರೊ ಸಂಬಂಧ್ ಆನಿಕೀ ಉತ್ತೀಮ್ ಸ್ಥಿತಿಕ್ ಹಾಡುಂಕ್ ಪುರೊ ಮ್ಹಣ್ ಪಾತ್ಯೆಂವ್ಕ್.

ಆಧುನಿಕ್ ಸಂಸಾರಾಲಾಗಿಂ ಸಂವಾದ್: ಎದೊಳ್ ಮ್ಹಣಾಸರ್ ಪವಿತ್ರ್ ಸಭಾ ಆನಿ ಆಧುನಿಕ್ ಸಂಸಾರ್ ದರ್ಯಾಮಧೆಂ ಆಸ್ಚ್ಯಾ ದೋನ್ ಕುದ್ರ್ಯಾಂಬರಿ ಜಾವ್ನ್ಸಲ್ಲೆ. ಪವಿತ್ರ್ಸಭಾ ತಿಚೆ ಇತ್ಲ್ಯಾಕ್ಚ್ ತಿಚ್ಯಾ ಆತ್ಮಿಕ್ ಸಂಗಿಂನಿ ಮಗ್ನ್ ಜಾವ್ನ್ ಆಸ್ಲಿ ಆನಿ ಸಂಸಾರ್ ತಾಚೆಂಯಿತ್ಲ್ಯಾಕ್ ವಾವುನ್ ಆಸ್ಲೊ. 'ಹಾಂಚೆಮಧೆಂ ಏಕ್ ಸಾಂಕೊ ಬಾಂದ್ಲೊ ವಿಶ್ವಸಭೆಚೊ ಚವ್ತೊ ಉದ್ದೇಶ್ ಜಾವ್ನಾಸಾ ಮ್ಹಣ್ ಪಾಪಾನ್ ಸಾಂಗ್ಲಾಂ.

ಪವಿತ್ರ್ಸಭೆನ್ ಮನ್ಶಾಕುಳಾಚ್ಯಾ ಬಚಾವೆಚೆಂ ಆಪ್ಲೆಂ ಕಾಮ್ ಸಂಪೂರ್ಣ್ ಥರಾನ್ ಕರಿಚೆ ಜಾಲ್ಯಾರ್ ಸಂಸಾರಾಮಧೆಂ ಆನಿ ತಿಚೆಮಧೆಂ ನಿಕಟ್ ಸಂಬಂಧ್ ಆಸಾಚೆಚ್. ಪವಿತ್ರ್ಸಭೆನ್ ಕ್ರಿಸ್ತಾಚೆಂ ರಾಜ್ ವಾರ್ಯಾರ್ ಸ್ಥಾಪನ್ ಕರ್ಚೆಂ ನ್ಹಯ್, ತೆಂ ಮನ್ಶಾಂಚ್ಯಾ ಕಾಳ್ಜಾಂತ್, ಕುಟ್ಮಾಂತ್, ಸಮಾಜೆಂತ್ ಆನಿ ಸರ್ವ್ ರಚ್ಣೆಕ್ ಕ್ರಿಸ್ತಾಧಂಯ್ ಪುನರ್ ಸ್ಥಾಪನ್ ಕರಿಚೆ ಆನಿ ತಾಕಾ ಬಾಪಾಸರ್ತಿಂ ಪಾಟಿಂ ಹಾಡಿಚೆ. ಹಾಕಾ ಆಧ್ಯಾತ್ಮಿಕ್ ಆನಿ ಲೌಕಿಕ್ ಸಮಾಜೆಂನಿ ಸಾಂಗಾತಾ ಎಕಾಮೆಕಾ ಸಹಕಾರಾನ್ ವಾವುರ್ಚಿ ಗರ್ಜ್ ಆಸಾ.

ತುರ್ತಾನ್ ಬದಲ್ಚ್ಯಾ ಆಮ್ಚ್ಯಾ ಹ್ಯಾ ಆಧುನಿಕ್ ಸಂಸಾರಾಂತ್ ಜಾಯ್ತೆ ನವೆ ಸಮಸ್ಯೆ ಉಬ್ಜಾಲ್ಯಾತ್, ವರ್ಣದ್ವೇಶ್, ಕಾಮಾಗಾರಾಂಚೆಂ ಉದ್ಧಾರ್ಪಣ್, ಸಂಸಾರಾಚಿ ಭುಕ್, ನಾಸ್ತಿಕ್ವಾದ್, ಮಿಶ್-ಮಿಶ್ರಾಲ್ಯೊ ಜಣಾಸಂಕೊ, ಕುಟ್ಮಾ ಯೋಜನ್, ಪಾಟಿಂ ಆಸ್ಲಲ್ಯಾ ದುಬ್ಳ್ಯಾ ರಾಷ್ಟ್ರಾಂಕ್ ದುಡ್ಡಾ ಕುಮೊಕ್, ಸಂಸಾರಾಚೆಂ ಸಮಾಧಾನ್, ಸಂಸ್ಕೃತಿ ಇತ್ಯಾದಿ ಜಾಗತಿಕ್ ಸಮಸ್ಯೆ ಪರಿಹಾರ್ ಕರಿಚೆ ಜಾಲ್ಯಾರ್ ಪವಿತ್ರ್ಸಭೆನ್ ಆನಿ ಸಂಸಾರಾನ್ ಸಾಂಗಾತಾ ವಾವ್ರಿಚೆ. ಎಕೆಕ್ಲ್ಯಾನ್ ಅಸಲೆ ಸಮಸ್ಯೆ ಪರಿಹಾರ್ ಕರುಂಕ್ ಸಾಧ್ಯ್ ನಾ. ಮನಿಸ್ ದೊನ್ಯಿ ಆಧ್ಯಾತ್ಮಿಕ್ ಆನಿ ಲೌಕಿಕ್ ಸಮಾಜೆಂಚೆ ಸಾಂದೆ ಜಾವ್ನ್ ಆಸ್ಲೆವರ್ವಿಂ, ಲೌಕಿಕ್ ಸಮಾಜೆಂತ್ ಮನಿಸ್ ಫಕತ್ ಕೂಡ್ ಮಾತ್

ಜಾವ್ನಾಸ್‌ಲೈಬರಿ, ನಯ್ತುಕ್ ಸಂಗ್ಲಿಂಕ್ ಗುಮಾನ್ ಕರಿನಾಸ್ತಾನಾ ಹೆ ಸಮಸ್ಯೆ ಪರಿಹಾರ್ ಕರುಂಕ್ ಪಳಂವ್ಚೆಂ ಸಮಾ ನ್ಹಯ್. ತೆಚ್‌ಪರಿಂ ಪವಿತ್ರಸಭೆನ್ ಅಸಲೆ ಸಮಸ್ಯೆ ಅಸ್ತಿತ್ವಾಂತ್‌ಚ್ ನಾತ್‌ಲೈಪರಿಂ ಚಲಂವ್ಕ್ ಸಾಧ್ಯನಾ. ದೆಕುನ್ ಪವಿತ್ರಸಭೆನ್ ಆನಿ ಸಂಸಾರಾನ್ ದೊಗಾಂಯ್ನಿ ಸಾಂಗಾತಾ ಮೆಳುನ್ ಹಾತಾಕ್ ಹಾತ್ ದೀವ್ನ್ ಮನ್ಯಾಕುಳಾಚ್ಯಾ ಆಧ್ಯಾತ್ಮಿಕ್ ಆನಿ ಲೌಕಿಕ್ ಅಭಿವೃದ್ಧಿ ಪಾಸುತ್ ವಾವುಂಕ್ ತಯಾರ್ ಜಾಯ್.

ಹ್ಯಾ ಪಾಸುತ್ ವಿಶ್ವಸಭೆನ್ 'ಆಧುನಿಕ್ ಸಂಸಾರಾಂತ್ ಪವಿತ್ರಸಭಾ' ಮ್ಹಳ್ಳೆಂ ಏಕ್ ಮಸೂದ್ ತಯಾರ್ ಕೆಲಾಂ. ಹಾಂತುಂ ಸಂಸಾರಾಲಾಗಿಂ ಪವಿತ್ರಸಭೆಚೊ ಸಂಬಂಧ್ ಕಸೊ ಆಸಾಜೆ, ಮನ್ಯಾಕುಳಾಚ್ಯಾ ಅಭಿವೃದ್ಧಿ ಖಾತಿರ್ ತಯಾರ್ ಕೆಲ್ಲ್ಯಾ ಸಂಸಾರಾಚ್ಯಾ ಯೋಜನಾಂನಿ ಪವಿತ್ರಸಭೆನ್ ಕಶೆಂ ಸಹಕರಿಜೆ, ವಯ್ರ್ ಸಾಂಗ್‌ಲ್ಲಾ ಆಧುನಿಕ್ ಸಮಸ್ಯಾಂಕ್ ಪವಿತ್ರಸಭೆಚೊ ಪರಿಹಾರ್ ಕಸಲೊ ಮ್ಹಣ್ ಸಾಂಗ್ಲಾಂ. ಮೂಲಧನ್ ಆನಿ ವಾವ್ರಾಡ್ಯಾಂ ಸಂಬಂಧ್, ಸಂಸ್ಕೃತಿ, ಝುಜಾಹಾತೆರಾಂ, ಅಂತರ್ರಾಷ್ಟ್ರಿಕ್ ಸಂಸ್ಥೆ, ಸ್ತ್ರೀಯಾಂಚೆಂ ಉದ್ಧಾರ್‌ಪಣ್ ಇತ್ಯಾದಿ ವಿಶಿಂ ಪವಿತ್ರಸಭೆಚಿ ಶಿಕವ್ಣಾಯಿ ಸವಿಸ್ತಾರ್ ಕರ್ನ್ ವಿವರ್ದಿಲ್ಯಾ ಚೊವ್ತಾ ಅಧಿವೇಶನಾಂತ್ ತರ್ಕಾಕ್ ಫಾಲ್ಲೆಂ ಹೆಂ ಮಸೂದ್ ಮಂಜೂರ್ ಜಾಲ್ಲೆಂ ಪಳೆಂವ್ಕ್ ಸಗ್ಳೊ ಸಂಸಾರ್ ಆತುರಾಯೆನ್ ರಾಕುನ್ ರಾವ್ಲಾ.

ಪಾಪಾನ್ ರೊಮಾ ಭಾಯ್ರ್ ಪಾಲೆಸ್ತಿನಾಕ್ ಭಾರತಾಕ್ ಆನಿ ಎಕ್ವೆಟೆ ರಾಷ್ಟ್ರಾಂ ಸಂಘಾಕ್ ಪಯ್ಲಾಂ ಕರುಂಕ್ ಸುರು ಕೆಲ್ಲಿಂಯಿ ಹ್ಯಾಚ್ ಪಾಸುತ್ ಜಾವ್ನಾಸಾ. ವಿಶ್ವಸಭಾ ಸುರು ಜಾಂವ್ಚ್ಯಾ ಆದಿಂ ಪವಿತ್ರಸಭೆಕ್ ಅಕಥೊಲಿಕ್ ಆನಿ ಹೆರ್ ರಾಜ್‌ಪುಡಾರಿ ಕಾಂಯ್ಚ್ ಗುಮಾನ್ ಕರಿನಾತ್‌ಲೈ, ಲೌಕಿಕ್ ಸಮಸ್ಯಾಂ ವಿಶಿಂ ತಿಚಿ ಶಿಕೊವ್ಣ್ ಮಾಂದಿನಾತ್‌ಲೈ. ಪುಣ್ ಆತಾಂ ತಶೆಂ ನ್ಹಯ್. ಸಂಸಾರಾಚ್ಯಾ ಧಾರ್ಮಿಕ್, ಸಾಮಾಜಿಕ್ ಆನಿ ಆರ್ಥಿಕ್ ಸಮಸ್ಯಾಂ ವಿಶಿಂ ಪವಿತ್ರಸಭೆಚ್ಯಾ ವ್ಹಡಿಲಾಂಚ್ಯೊ ಅಭಿಪ್ರಾಯೊ ಆಯ್ಕುಂಕ್ ಸಗ್ಳೊ ಸಂಸಾರ್ ಆತುರಾಯೆನ್ ರಾಕುನ್ ರಾವ್ತಾ. ಪಾಪಾಚೆಂ ಭಾಶಣಾಂ ಸಂಸಾರಾಚ್ಯಾ ಸರ್ವ್ ಪ್ರಮುಕ್ ಆಕಾಶ್‌ವಾಣಿಂನಿ, ಟೆಲಿವಿಜನಾಂನಿ ಆನಿ ಪತ್ರಿಕಾಂನಿ ಪರ್ಗಟ್ ಜಾತಾತ್. ತಿಂ ವಾಚುಂಕ್ ಆನಿ ಪಾಪಾಕ್ ಆಯ್ಕುಂಕ್ ಸರ್ವ್ ಜಾತಿಕಾತಿಂಚೊ ಆನಿ ಸಮೊಡ್ತಿಂಚೊ ಲೋಕ್ ವ್ಹಡಾ ಅತ್ರಗಾನ್ ಆಸಾ. ಸಂಸಾರಾಚೆ ಸಮಸ್ಯೆ ಪರಿಹಾರ್ ಕರ್ಚ್ಯಾಂತ್ ಪವಿತ್ರಸಭೆಚೊ ಪಾತ್ರ್ ಅಧಿಕ್ ಗರಜೆಚೊ ಮ್ಹಣ್ ಸಂಸಾರಾಕ್ ಆತಾಂ ಸಮ್ಜಾಲಾಂ. ತ್ಯಾ ದೆಕುನ್‌ಚ್ ಪಾಪಾಕ್ ಪಾಟ್ಲ್ಯಾ ದಿಸಾಂನಿ ಅಧಿಕ್ ವ್ಹರ್ದೊ ಅಂತರ್ರಾಷ್ಟ್ರೀಯ್ ಸಂಸ್ಥೊ ಜಾವ್ನಾಸ್ಚ್ಯಾ ಎಕ್ವೆಟೆ ರಾಷ್ಟ್ರಾಂ ಸಂಘಾಕ್ ಭಾಶಣ್ ಕರುಂಕ್ ಆಪಯ್ಲೆಂ. ಥಂಯ್ ಸಂಸಾರಾಚ್ಯಾ ಸಮಧಾನಾ ಖಾತಿರ್ ತಾಣೆ ಕೆಲ್ಲಿ ಚಾರಿತ್ರಿಕ್ ಮನವಿ 'ಅಧಿಕ್ ವ್ಹರ್ದೆಂ ದಸ್ತಾವೇಜ್' ಮ್ಹಣ್ ಸರ್ವ್ ರಾಜ್‌ಪುಡಾರಿಂನಿ ಘುಗಾರ್ಲಾಂ.

'ಆಜ್ ಸಂಸಾರ್ ಪವಿತ್ರಸಭೆಚ್ಯಾ ತಾಳ್ಯಾಕ್ ಕಾನ್ ದಿತಾ ಕಿತ್ಯಾಕ್ ಮ್ಹಳ್ಳಾರ್ ಆತಾಂ ತಿಣೆ ಇತರ್ ಲೊಕಾಥಂಯ್, ತಾಂಚ್ಯಾ ಸಮಸ್ಯಾಂವಿಶಿಂ ಅಭಿರುಚಿ ದಾಕಯ್ಲ್ಯಾ' ಮ್ಹಣ್ತಾ ಎಕ್ಲೊ ಬರಯ್ಲಾರ್. ವಿಶ್ವಸಭೆನ್ ಪ್ರಾರಂಭ್ ಕರುಂಕ್ ಆಶೆಂವ್ಚೊ 'ಸಂವಾದ್' ಹೊಚ್ ಜಾವ್ನಾಸಾ. ದೊಗಾಂ ಇಷ್ಟಾಂನಿ ಎಕಾಮೆಕಾ ಸಮ್ಜೊಂಚ್ಯಾ ಭಾಶೆನ್ ಮಯಾಮೊಗಾನ್ ಸಂಭಾಷಣ್ ಕರ್ಚ್ಯಾಕ್ 'ಸಂವಾದ್' ಮ್ಹಣ್ತಾತ್. ಪವಿತ್ರಸಭೆನ್ ಆನಿ ಸಂಸಾರಾನ್ ತಶೆಂಚ್ ಕರಿಜೆ ಮ್ಹಣ್ ವಿಶ್ವಸಭೆಚೊ ಅಭಿಪ್ರಾಯ್.

ವಯ್ರ್ ವಿವರಿಲ್ಲಿಂ ಹಿಂ ವರಿಂ ಕಾಮಾಂ ಪೊಂತಾಕ್ ಪಾವೊಂವ್ಕ್ ಆಪ್ಣಾ ಎಕ್ಲಾ ವರಿಂ ಸಾಧ್ಯ್ ನಾ ಮ್ಹಣ್ ಬರೆಂ ಕರ್ನ್ ಜಾಣಾ ಆಸ್‌ಲ್ಲಾ ಪಾಪಾ ತೆವಿಸಾವ್ಯಾ ಜುವಾಂವ್ಕ್ ವಿಶ್ವಸಭಾ ಆಪೊಂವ್ಚ್ಯಾ ಮುಕಾಂತ್ ಸಗ್ಳ್ಯಾ ಸಂಸಾರಾಚ್ಯಾ ಸರ್ವ್ ಬಿಸ್ಪಾಂಕ್ ಆನಿ ಕ್ರಿಸ್ತಾಂವಾಂಕ್ ತ್ಯಾ ಪಾಸುತ್ ವಾವ್ರಂಕ್ ಆಪೊವ್ಚೆ ದಿಲಾಂ. ಹಿ ವಿಶ್ವಸಭಾ ಪಾಪಾಚಿ ಆನಿ ಬಿಸ್ಪಾಂಚಿ ಮಾತ್ ನ್ಹಯ್ ತಿ ಸಮೇಸ್ತ್ ಭಾವಾಡ್ತಾಂಚಿ ಜಾವ್ನಾಸಾ. ಕಿತ್ಯಾಕ್ ಮ್ಹಳ್ಯಾರ್ ತಿ ಪವಿತ್ರಸಭೆಚಿ ಜೆರಾಲ್‌ಸೆಭಾ ಜಾವ್ನಾಸಾ. ತ್ಯಾ ದೆಕುನ್‌ಂಚ್ ಲಾಯಿಕಾಂಕ್ ಸಯ್ತ್ ಪಾಪಾನ್ ವಿಶ್ವಸಭೆಕ್ ಸಭಿಕ್ ಜಾವ್ನ್ ಆಪಯ್ಲೆಂ. ದೆಕುನ್ ಆಮಿ ಸಕ್ಡಾಂನಿ ವಿಶ್ವಸಭೆಚಿ ಹಿ ಕಾರ್ಯವಳ್ ಪೊಂತಾಕ್ ಪಾವಂವ್ಕ್ ವಾವಿಚೆ. ಆಮ್ಚ್ಯಾ ವ್ಹಡಿಲಾಂನಿ ರೊಮಾಕ್ ವಚುನ್ ಪಾಪಾಸವೆಂ ಪವಿತ್ರಸಭೆಚಿ ಆನಿ ಸಂಸಾರಾಚೆ ಸಮಸ್ಯೆ ತರ್ಕ್ ಕರ್ನ್ ತೆ ನಿವಾರ್ಚೆ ಉಪಾಯ್ ದಾಕೊವ್ನ್ ದಿಲ್ಯಾತ್, ಪವಿತ್ರಸಭೆಚ್ಯಾ ಆಧುನಿಕ್ವಣಾಕ್ ಗರ್ಜ್ ಆಸ್ಚಿಂ ಸುಚನಾಂ ಆನಿ ನಿಯಮಾಂ ಮಂಜೂರ್ ಕೆಲ್ಯಾಂತ್. ಪೂಣ್ ಹೆಂ ಸರ್ವ್ ಕಾರ್ಯಾಪಾಕ್ ಹಾಡುಂಕ್ ತಾಂಕಾಂ ಆಮ್ಚ್ಯಾ ಕುಮ್ಚೆಚಿ ಗರ್ಜ್ ಆಸಾ. ಆಮ್ಚ್ಯಾ ಕುಟ್ಮಾಂತ್, ಆಮ್ಚ್ಯಾ ಫಿರ್ಗಜೆಂತ್ ಆನಿ ಆಮ್ಚ್ಯಾ ಗಾಂವಾಂತ್ ವಿಶ್ವಸಭೆಚೊ ಸಂದೇಶ್ ಪಾಚಾರುಂಕ್ ಆನಿ ತ್ಯಾ ಪರಾಣೆ ಸರ್ವ್ ಸಂಗಿ ನವ್ಯಾನ್ ಬಾಂಧುಂಕ್ ಆಮಿ ಮುಕಾರ್ ಯೇಜೆ.

ಹ್ಯಾಚ್ ದಸೆಂಬ್ರಾಚ್ಯಾ 8 ತಾರ್ಕೆರ್ ವಿಶ್ವಸಭಾ ಸಂಪ್ಲಿ. ಪೂಣ್ ತ್ಯಾ ದೀಸ್ ವಿಶ್ವಸಭೆನ್ ಪ್ರಾರಂಭ್ ಕೆಲ್ಲೆಂ ಕಾಮ್ ಅಕೇರ್ ಜಾಯ್ನಾ. ತೆಂ ನಿಜಾಯ್ಕಿ ತ್ಯಾ ದಿಸಾ ಸುರು ಜಾತಾ. ಕ್ರಿಸ್ತಾಚ್ಯಾ ಉಜ್ವಾಡಾನ್ ಸಂಸಾರಾಕ್ ನವೊ ಜೀವ್ ದಿಂವ್ಚೆಂ ಹೆಂ ಕಾಮ್ ಜಾಯ್ತ್ಯಾ ವಾಂಟ್ಕಾಂನಿ ಆಮ್ಚ್ಯಾ ಲಾಯಿಕಾಂಚೆರ್ ಹೊಂದುನ್ ಆಸಾ. ತೆ ಹಿ ತಾಂಚಿ ಜವಾಬ್ದಾರಿ ವ್ಹಾವೊಂವ್ಕ್ ಮುಕಾರ್ ಯೆತಿತ್ಲಿ?

13 ಪವಿತ್ರ ಸಭೆಂತ್ ಪ್ರಜಾಪ್ರಭುತ್ವ

ಆಯ್ಲೆವಾರ್ ರೊಮಾಂತ್ ಚಲ್‌ಲ್ಲ್ಯಾ ಲಾಯಿಕಾಂಚ್ಯಾ ಜಾಗತಿಕ್ ಸಮ್ಮೇಳನಾ ವೆಳಾರ್ ಪವಿತ್ರಸಭೆಚ್ಯಾ ಆಡಳ್ತ್ಯಾಂತ್ ವೆಗಿಂಚ್ ಪ್ರಜಾಪ್ರಭುತ್ವ್ ಜಾರ್ಯೆಕ್ ಹಾಡಿಜೆ ಮ್ಹಳ್ಳೆಂ ಸುಚನಾಂ ಆನಿ ರರಾವ್ ಸಬಾರ್ ಪಾವ್ಲಿಂ ಆಯ್ಕೊಂಕ್ ಮೆಳ್ಳೆ. ಸಮ್ಮೇಳನಾಚೊ ಪ್ರಮುಕ್ ವಿಷಯ್ ಸವಿಸ್ತಾರ್ ಆನಿ ಗೂಂಡ್ ಥರಾನ್ ಶಿಕೊಂವ್ಕ್ ಮ್ಹಣ್ ನೇಮಕ್ ಕೆಲ್ಲ್ಯಾ ಪಂಗಡಾಂಚ್ಯಾ ಜಮಾತೆ ವೆಳಾರ್ ಹೊ ವಿಷಯ್ ಪರ್ತ್ಯಾನ್ ಪರ್ತ್ಯಾನ್ ಮುಕಾರ್ ಯೆತಾಲೊ ಆನಿ ಹ್ಯಾ ವಿಶಿಂ ಹುನ್ ಹುನ್ ವಾದ್-ವಿವಾದ್ ಚೆಲ್ಲೊ. ಸಮ್ಮೇಳನಾಚ್ಯಾ ನಿರ್ದಯಾಂತ್ ಪವಿತ್ರಸಭೆಚ್ಯಾ ಹರೈಕಾ ಸಂಸ್ಥಾಂತ್, ಫಿರಗಿಂತ್, ದಿಯೆಸೆಜಿಂತ್ ಆನಿ ಪಾಪಾಚ್ಯಾ ದಪ್ತರಾಂತ್ ಪರ್ಯಾಂತ್ ಲಾಯಿಕಾಂಚ್ಯೊ ಸಭಾ ಆಸಾಜೆ ಆನಿ ಹ್ಯೊ ಪ್ರಜಾಪ್ರಭುತ್ವಾಚ್ಯಾ ನಿಯಮಾಂ ಪರ್ಯಾಣೆ ಘಡಿಜೆ ಆನಿ ತಾಂಚೆ ಕಾರ್ಯಕಲಾಪಾಯಿ ಚಲಯ್ಚೆ ಮ್ಹಣ್ ಅಧಿಕಾರಿ ವರ್ಗಾಕ್ ಒತ್ತಾಯೆಚೊ ಉಲೊ ದಿಲಾ.

ಪವಿತ್ರಸಭೆಂತ್ ಪ್ರಜಾಪ್ರಭುತ್ವ್ ಜಾರ್ಯೆಕ್ ಹಾಡ್ಚ್ಯಾ ವಿಶಿಂ ಲಾಯಿಕಾಂಚಿ ಆತುರಾಯ್ ಆನಿ ಹ್ಯಾ ವಿಶಿಂ ಅಧಿಕಾರಿ ವರ್ಗಾಚ್ಯಾ ಭಿಯಾಕ್ ಕಾರಣ್ ಸಮ್ಜುನ್ ಘೆಜೆ ಜಾಲ್ಯಾರ್ ಹ್ಯಾ ಸಮಸ್ಯಾಚಿ ಚರಿತ್ರಾ ಆನಿ ಶಾಸ್ತ್ರಿಕ್ ಸವಾಲಾಂ ಆಮಿ ವೊರವ್ನ್ ಪಳಂವ್ಚಿ ಗರ್ಜ್ ಆಸಾ.

ವಿಸಾವ್ಯಾ ಶೆಕ್ಡ್ಯಾ ಪರ್ಯಾಂತ್ ಪವಿತ್ರಸಭೆಂತ್ ಹೆಂ ಸವಾಲ್ ಉಟುಂಕ್ ನಾತ್ಲೆಂ. ತೆದೊಳ್ ಪರ್ಯಾಂತ್ ಸಂಸಾರಾಚ್ಯಾ ಚಡಾವತ್ ರಾಷ್ಟ್ರಾಂಚೆಂ ಆಡಳ್ತೆಂ ರಾಯಾಳ್ ಕುಟ್ಮಾಂ ಪಳವ್ನ್ ಆಸ್ಲಿಂ ಆನಿ ಪವಿತ್ರಸಭೆಂತ್ಯಾಯಿ ಸಂಸಾರಾಚ್ಯಾ ಪದ್ಧತೆಕ್ ಸರಿ ಜಾವ್ನ್ ಸಂಪೂರ್ಣ ರಿತಿನ್ ರಾಜ್‌ಪ್ರಭುತ್ವ್ ಜಾರ್ಯೆಕ್ ಅಸ್ಲೆಂ. ಪೂಣ್ ದೀಸ್ ವೆತಾಂ ವೆತಾಂ ಸಂಸಾರಾಚಿ ರಾಜಕೀಯ್ ಪರಿಸ್ಥಿತಿ ಬದಲಿ ರಾಷ್ಟ್ರಾಂ ಪಾಟ್ಲಾನ್ ರಾಷ್ಟ್ರಾಂ ಪ್ರಜಾಪ್ರಭುತ್ವಾಚ್ಯಾ ಆಡಳ್ತೆಕ್ ಒಳಗ್ ಜಾಲಿಂ. ಹಾಚೊ ಪರಿಣಾಮ್ ಜಾವ್ನ್ ಸರ್ವ್ ಲೌಕಿಕ್ ಸಂಘಟನಾಂತ್ ಆನಿ ಕಾರ್ಯಕಲಾಪ್ ಚಲೊಂವ್ಚ್ಯಾಂತ್ ಪ್ರಜಾಪ್ರಭುತ್ವಾಚಿಂ ನಿಯಮಾಂ ಜಾರ್ಯೆಕ್ ಹಾಡ್ಲಿಂ. ಜಾಲ್ಯಾರಿ ದುಸ್ರಿ ವಾತಿಕನ್ ಸಭಾ ಪರ್ಯಾಂತ್ ಹೆಂ ಪ್ರಜಾಪ್ರಭುತ್ವಾಚೆಂ ವಾರೆಂ ಪವಿತ್ರಸಭೆಂತ್ ಚಡ್ ವ್ಹಾಳೊಂಕ್ ನಾ ಥಂಯ್-ಹಾಂಗಾ ಥೊಡಿಂ ಪ್ರಯತ್ನಾಂ ಚಲ್ಲಿಂ ಮಾತ್.

ವಾತಿಕನ್‌ಸಭೆ ಪಯ್ಲೆಂಚ್ ಪವಿತ್ರಸಭೆಚೆಂ ಆಡಳ್ತೆಂ ರಾಜ್‌ಪ್ರಭುತ್ವಾಚ್ಯಾ ನಿಯಮಾಂ ಪರ್ಯಾಣೆಂಚ್ ಗರ್ಜ್ ಜಾವ್ನ್ ಅಸಾಜಾಯ್ಲಿ ವ ಪ್ರಜಾಪ್ರಭುತ್ವಾಚ್ಯಾ ನಿಯಮಾಂಕ್ ಸರಿ ಜಾವ್ನ್ ತೆಂ ಬದ್ಲಿಯೆತ್ ಮ್ಹಳ್ಳ್ಯಾ ವಿಶಿಂ ದೇವ್‌ಶಾಸ್ತ್ರಿ ಮಧೆಂ ಜಾಯ್ತೆ ವಾದ್‌ವಿವಾದ್ ಚೆಲ್ಲೊ. ಥೊಡೆ ಶಾಸ್ತ್ರಿ ಕ್ರಿಸ್ತಾನ್ ಪವಿತ್ರಸಭಾ ರಾಜ್‌ಪ್ರಭುತ್ವಾಚ್ಯಾ ನಿಯಮಾಂ ಪರ್ಯಾಣೆ ಘಡ್ಲ್ಯಾ ಆನಿ ತಿಚೆಂ ಆಡಳ್ತೆಂಯ್ ತ್ಯಾಚ್ ನಿಯಮಾಂಕ್ ಸರಿ ಜಾವ್ನ್ ಆಸಾಜೆ ಮ್ಹಣ್ ನಿರ್ದಯ್ ಮ್ಹಣ್ ಅಭಿಪ್ರಾಯ್ ಉಚಾರ್ತಾಲೆ ಪೂಣ್ ಹೆರ್ ಥೊಡೆ ಹ್ಯಾ ಅಭಿಪ್ರಾಯೆಕ್ ಮಾನ್ಯತಾ ದೀನಾತ್ಲೆ. ತಾಂಚೊ ವಾದ್ ಸಾಧಾರ್ಣ್ ಅಸೊ ಆಸ್ಲೊ: ಪವಿತ್ರಸಭಾ ಏಕ್ ದೈವಿಕ್ ಆನಿ ಮಾನುಶಿಕ್ ಸಂಸ್ಥೊ ತೊ ವಿಶ್ವವ್ಯಾಪಕ್ ಜಾವ್ನ್ ಆಸುನ್ ಸಂಸಾರ್‌ಸರಾ ಪರ್ಯಾಂತ್ ಬಾಳ್ತಾಲೊ ದೆಕುನ್ ತೊ ವೆಳಾಕಾಳಾಚ್ಯಾ

ನಿಯಮಾಂಕ್ ಜಾಂವ್ ಸ್ಥಳೀಕ್ ಗಡಿಂಕ್ ಜಾಂವ್ ಒಳಗ್ ಜಾವ್ನ್ ನಾ, ತಿಚೆಂ ಸ್ವರೂಪ್ ಆನಿ ಸ್ವಭಾವ್ ಸರ್ವ್ ಸಂಸಾರಿ ಪದ್ಧತಿಂಕ್ ಆನಿ ನಿಯಮಾಂಕ್ ಮಿಕ್ವಾತಾ ದೆಕುನ್ ತಿಚೆಂ ವೆವಸ್ಥಾಪನ್ ಆನಿ ಆಡಳಿಂ ರಾಜ್‌ಪದ್ಧತಿಂಚ್ಯಾ ವ ಪ್ರಜಾಪ್ರಭುತ್ವಾಚ್ಯಾ ನಿಯಮಾಂ ಪರಾಣೆ ಆಸಾಜೆ ಮ್ಹಣ್ಣೆಂ ಚೂಕ್ ಜಾವ್ನಾಸಾ ಕ್ರಿಸ್ತಾನ್ ಪವಿತ್‌ಸಭೆಚೆಂ ದೈವಿಕ್ ಸ್ವರೂಪ್ ಅಶೆಂಚ್ ಆಸಾಜೆ ಮ್ಹಣ್ ನಿಶ್ಚಯ್ಲಾಂ ಜಾಲ್ಯಾರಿ ತಾಚೆಂ ಆಡಳಿಂ ಆನಿ ಹೆರ್ ಭಾಯ್ಲೆಂ ವೆವಸ್ಥಾಪನ್ ಅಮ್ಯಾಚ್ ಭಾಶೆನ್ ಆಸಾಜೆ ಮ್ಹಣ್ ಸಾಂಗ್‌ಲ್ಲೆಂ ನಾ ಕ್ರಿಸ್ತಾನ್ ಪವಿತ್‌ಸಭೆಚ್ಯಾ ಸಂಘಟನಾಚ್ಯೊ ಗರ್ಜೆಚ್ಯೊ ಸಂಗಿ ಆನಿ ನಿಯಮಾಂ ಸ್ಥಾಪನ್ ಕೆಲ್ಯಾ ಉಪ್ರಾಂತ್ ತಾಚೆಂ ಭಾಯ್ಲೆಂ ವೆವಸ್ಥಾಪನ್ ಆನಿ ಮಾಂಡಾವಳ್ ಅಪೊಸ್ತಲಾಂಚ್ಯಾ ಹಾತಾಂತ್ ಸೊಡ್‌ಲ್ಲಿ ತಾಣಿಂ ಹೆಂ ತ್ಯಾ ಕಾಳಾಚ್ಯಾ ರಾಜಕೀಯ್ ವೆವಸ್ಥಾಕ್ (ಜುದೆವ್ ಆನಿ ರೊಮಿ) ಅನುಸಾರ್ ಜಾವ್ನ್ ಮಾಂಡುನ್ ಹಾಡ್ಲೆಂ.

ಪೂಣ್ ಉಪ್ರಾಂತ್ ಶತಮಾನಾಂ ಪರುನ್ ಆಯಿಲ್ಲೆಬರಿ ಪವಿತ್‌ಸಭಾ ರೊಮಿ ಚಕ್ರಾದಿಪತ್ಯಾ ಭಾಯ್ ವಿಸ್ತಾರ್‌ಲ್ಲಾ ವೆಳಾರ್, ಪ್ರತ್ಯೇಕ್ ಜಾವ್ನ್ ಗ್ರೀಕ್ ಭಾಸ್ ಉಲೊಂವ್ಚ್ಯಾ ಜನಾಂಗಾಂ ಮಧೆಂ ತಿ ಪಾವ್‌ಲ್ಲಾ ವೆಳಾರ್ ತಿಚ್ಯಾ ವೆವಸ್ಥಾಪನಾಂತ್ ಆನಿ ಆಡಳ್ಯಾಂತ್ ಜಾಯ್ತಿ ಬದಲಾವಣ್ ಕರಿಜೆ ಪಡ್ಲಿ. ಹೊ ತಫಾವತ್ ಉದೆಂತಿ ಕ್ರಿಸ್ತಾಂವಾಂ ಮಧೆಂ ಆತಾಂಯ್ ಪಳಂವ್ಕ್ ಮೆಳ್ತಾ. ಗ್ರೀಸಾಂತ್, ಟರ್ಕಿಂತ್, ಸಿರಿಯಾಂತ್ ಇತ್ಯಾದಿ ರಾಷ್ಟ್ರಾಂನಿ ಆಸ್ಚ್ಯಾ ಉದೆಂತಿ ಒರೊಡೊಕ್ಸ್ ಪವಿತ್‌ಸಭಾಂಚ್ಯಾ ವೆವಸ್ಥಾಪನಾಂತ್ ಆನಿ ಆಡಳ್ಯಾಂತ್ ಪ್ರಜಾಪ್ರಭುತ್ವಾಚಿಂ ನಿಯಮಾಂ ಆಮ್ಚ್ಯಾ ಪವಿತ್‌ಸಭೆಂತ್ ಆಸ್‌ಲ್ಲಾಚ್ಯಾಕಿ ಚಡ್ ಜಾರ್ಕೆರ್ ಆಸಾತ್. ತಾಂಚೆಮಧೆಂ ಲಾಯಿಕಾಂಕ್ ಚಡ್ ಅಧಿಕಾರ್ ಆಸಾ ಆನಿ ಪವಿತ್‌ಸಭೆಚೆಂ ಆಡಳಿಂ ಪಳಂವ್ಚ್ಯಾ ಆನಿ ನಿಯಮಾಂ ಕರ್ಚ್ಯಾ ಅತ್ಯುನ್ನತ್ ಸಭೆಂತ್ ಸಯ್ತ್ ತಾಂಕಾಂ ಸ್ಥಾನ್ ಆಸಾ. ಸುರ್ದೆರ್ ಅಸಲೆ ಬದಲಾವಣ್ ಕರುಂಕ್ ಸುಲಭ್ ಆಸ್‌ಲ್ಲೆಂ ಜಾಲ್ಯಾರಿ ಮಧ್ಯಯುಗಾಂತ್ ಆನಿ ಉಪ್ರಾಂತ್ ಸಗ್ಳ್ಯಾನಿತ್ಲ್ಯಾನ್ ರಾಜ್ ಪದ್ಧತಿಚೆರ್ ಸರ್ಕಾರ್ ಜಾರ್ಕೆರ್ ಆಸ್‌ಲ್ಲಾವರ್ವಿಂ ಪವಿತ್‌ಸಭೆಂತ್ಯಾ ಹಾಚಿಂ ಪಾಳಾಂ ಬರಿಂ ಗೂಂಡ್ ರೊಂಬ್ಲಿಂ.

ದುಸ್ರಿ ವಾತಿಕನ್ ಸಭಾ ಆರಂಭ್ ಜಾತಾ ಪರ್ಯಾಂತ್ ಪ್ರಜಾಪ್ರಭುತ್ವ್ ಮಾಂದ್ಲಿ ಅಭಿಪ್ರಾಯ್ ಲೊಕಾಮೊಗಾಚಿ ಜಾಂವ್ಕ್ ಇಡೆಂ ನಾತ್‌ಲ್ಲಾವರ್ವಿಂ ತಿ ಪ್ರಸಾರ್ ಜಾಂವ್ಕ್ ನಾ. ಪೂಣ್ ಪಾಪಾ ಜುವಾಂವ್ ಪವಿತ್‌ ಸಭೆಚಿಂ ಜನಲಾಂ ಉಗ್ತಿಂ ಕೆಲ್ಲಿಂಚ್ ಹೆಂ ನವೆಂ ವಾರೆಂ ಹೆರ್ ನವ್ಯಾ ವಿಚಾರಾಂ ಸಾಂಗಾತಾ ಜೊರಾನ್ ವ್ಹಾಳೆಂ ಕ್ರಿಸ್ತಾಚ್ಯಾ ಇಚ್ಛೆ ಪರಾಣೆ ಪವಿತ್‌ಸಭೆಚೊ ನೀಜ್ ಸ್ವಭಾವ್ ಆನಿ ತಿಚಿಂ ಖರಿಂ ಲಕ್ಷಣಾಂ ಖಂಚಿ ಮ್ಹಣ್ ಸೊಧುನ್ ಕಾಡ್ಚ್ಯಾ ಖಾತಿರ್ ಹ್ಯಾ ವಿಶ್ವಸಭೆನ್ ಪರಿಶೋಧನ್ ಕರ್ನ್ ನವ್ಯಾ ಅಭಿಪ್ರಾಯಾಂಕ್ ಆನಿ ವಿಚಾರಾಂಕ್ ಆನಿ ಗೂಂಡ್ ಆನಿ ಉಗ್ತ್ಯಾ ತರ್ಕಾಕ್ ಸ್ವಾಗತ್ ದಿಲೊ.

ಸಂಸಾರಾಚ್ಯಾ ಬಿಸ್ಪಾಂನಿ ಭಾವಾಡ್ತಾಚಿ ಮೂಳ್ ಝರ್ ಜಾವ್ನ್ ಆಸ್ಚ್ಯಾ ಪವಿತ್‌ ಪುಸ್ತಕಾಕ್ ಪಾಟಿಂ ವಚುನ್ ಸೊಧ್ಯಾಂ ಕರ್ನ್ ಪವಿತ್‌ಸಭೆಚ್ಯಾ ಆಡಳ್ಯಾಂತ್ ಆನಿ ಆಧುನೀಕಣಾಚಿ ಗರ್ಜ್ ಆಸಾ ಮ್ಹಣ್ ಸ್ಪಷ್ಟ್ ಪಾಚಾರ್ಲೆಂ ಹ್ಯಾ ಪಾಸುನ್ ವಿಶ್ವಸಭೆನ್ 16 ದಸಾವೆಜಾಂ ಮಂಜೂರ್ ಕೆಲಿಂ. ಹಾಂತುಂ ಪವಿತ್‌ಸಭೆಂತ್ ಥೊಡೆಂ ಪುಣಿ ಪ್ರಜಾಪ್ರಭುತ್ವ್ ಜಾರ್ಕೆಕ್ ಹಾಡ್ಲೆಂ ಮನ್ ಸ್ಪಷ್ಟ್ ದಿಸುನ್ ಯೆತಾ.

ಅಶೆಂ 'ಜನಾಂಗಾಚೊ ಉಜ್ವಾಡ್' ಆನಿ 'ಕ್ರಿಸ್ತ ಸೊಮಿ' ಮ್ಹಳ್ಳ್ಯಾ ದೊನೀ ದಸ್ತಾವೇಜಾಂನಿ ಬಿಸ್ಪಾಂಚ್ಯಾ ಸಂಘ್‌ಪಣಾಕ್ ಸಂಬಂಧ್ ಜಾಲ್ಲಿ ಶಿಕೊವ್ಣ್ ಶಿಕಯ್ಲ್ಯಾ ಆನಿ ಪಾಪಾನ್ ಸಗ್ಳ್ಯಾ ಪವಿತ್ರಸಭೆಚ್ಯಾ ಆಡಲ್ಯಾಂತ್ ಬಿಸ್ಪಾಂಕಯಿ ವಾಂಟೊ ದೀಜೆ, ತಾಂಚಿ ಸಲಹಾ ಘೆಜೆ ಮ್ಹಣ್ ಸಾಂಗ್ಲಾಂ. ಹಾಕಾ ಪಾಳೊ ದೀವ್ನ್ ಪಾಪಾನ್ ಬಿಸ್ಪಾಂಚಿ ಕೇಂದ್ರಮಂಡಳಿ ಘಡ್ಲ್ಯಾ, ಹಿ ಪಯ್ಲೆ ಪಾವ್ಟಿಂ ಗೆಲೆತ್ಯಾ ಸಪ್ತೆಂಬರ್-ಅಕ್ಟೋಬರಾಂತ್ ಸುಮಾರ್ ಏಕ್ ಮ್ಹಯ್ನೊಭರ್. ರೊಮಾಂತ್ ಮೆಳ್ಳೆ ಆನಿ ಆಧುನಿಕ್ ಸಮಸ್ಯಾಂಕ್ ಪರಿಹಾರ್ ಸೊಧುನ್ ಕಾಡ್ಚ್ಯಾ ಕಾಮಾಂತ್ ಪಾಪಾಕ್ ತಾಣಿ ಸಲಹಾ ದಿಲಿ. 'ಯಾಜಕಾಂಚೊ ಹುದ್ದೊ' ಮ್ಹಳ್ಳ್ಯಾ ದಸ್ತಾವೇಜಾಂತ್ ಬಿಸ್ಪಾಂನಿ ತಾಂಚ್ಯಾ ದಿಯೆಸೆಜಿಚ್ಯಾ ಆಡಲ್ಯಾಂತ್ ಯಾಜಕಾಂಚೊ ಸಹಕಾರ್ ಆನಿ ಸಲಹಾ ಘೆಂವ್ಚ್ಯಾ ಇರಾದ್ಯಾನ್ ಯಾಜಕಾಂಚಿ ಸಭಾ ಸ್ಥಾಪನ್ ಕರಿಜೆ, ಹಾಚಿ ಘಡಾವಳ್ ಆನಿ ಕಾರ್ಯಕ್ರಮಾಪ್ ಪ್ರಜಾಪ್ರಭುತ್ವಾಚ್ಯಾ ನಿಯಮಾಂಕಯಿ ಸರಿ ಜಾವ್ನ್ ಆಸಾಜೆ ಮ್ಹಣ್ ಸಾಂಗ್ಲಾಂ.

ಲಾಯಿಕಾಂಕ್ ಪವಿತ್ರ ಸಭೆಚ್ಯಾ ಆಡಲ್ಯಾಂತ್ ಆನಿ ಕಾಮಾಂತ್ ವಾಂಟೊ ದಿಂವ್ಚ್ಯಾ ಪಾಸುನ್ ಹರೈಕಾ ಫಿರ್ಗಜೆಂತ್, ದಿಯೆಸೆಜಿಂತ್, ರಾಷ್ಟ್ರಾಂತ್ ಆನಿ ರೊಮಾಂತ್ ಸಗ್ಳ್ಯಾ ಪವಿತ್ರ ಸಭೆಚ್ಯಾ ಲಾಯಿಕಾಂಚೆ ಪ್ರತಿನಿಧಿ ಮೆಳುನ್ ಲಾಯಿಕಾಂಚ್ಯೊ ಸಲಹಾಸಭಾ (ವ ವಿಚಾರ್ ಸಭಾ) ಆಸಾ ಕರಿಜೆ ಮ್ಹಣ್ 'ಜನಾಂಗಾಚೊ ಉಜ್ವಾಡ್' ಆನಿ 'ಲಾಯಿಕಾಂಚಿ ಆಪೊಸ್ತಲಾದ್' ದಸ್ತಾವೇಜಾಂನಿ ಸಾಂಗ್ಲಾಂ. ರೊಮಾಂತ್ ಪಾಪಾನ್ ಆನಿ ಸಂಸಾರಾಂತ್ ಜಾಯ್ತ್ಯಾ ದಿಯೆಸೆಜಿಂನಿ ಆನಿ ಫಿರ್ಗಜಾಂನಿ ಅಸಲ್ಯೊ ಸಭಾ ಎದೊಳ್‌ಚ್ ಆಸಾ ಕೆಲ್ಯಾತ್ ಆನಿ ತ್ಯೊ ಪವಿತ್ರಸಭೆಚ್ಯಾ ಬರೆಪಣಾಖಾತಿರ್ ವಾವುರ್ತಾತ್.

ಪೂಣ್ ಭಾರತಾಂತ್ ಚಡಾವತ್ ಬಿಸ್ಪ್ ಆನಿ ಯಾಜಕ್ ಹ್ಯಾ ವಿಶಿಂ ಅನಿಕಿ ಪಾಟಿಂ ಮುಕಾರ್ ಪಳೆತಾತ್ ಆನಿ ಥೊಡೆ ಲಾಯಿಕಾಂಚ್ಯಾ ಭಿಯಾನ್ ಅನಿಕಿ ವೊಗೆಚ್ ರಾವ್ಲ್ಯಾತ್. ಲಾಯಿಕಾಂಕ್ ತಾಂಚಿಂ ಹಕ್ಕಾಂ ಆನಿ ಪದ್ವಿ ದಿಲ್ಯಾರ್ ತೆ ತಾಂಚ್ಯಾ ಮಾತೃರ್ ಬಸ್ತಿತ್ ಕೊಣ್ಣಾ ಮ್ಹಣ್ ತಾಂಕಾಂ ಭೈಂ ದಿಸ್ತಾ ಖಿಯೆ. ಕ್ಲೆರಿಕಾಂಚ್ಯಾ ಆನಿ ಲಾಯಿಕಾಂಚ್ಯಾ ಸಂಬಂಧಾಂತ್ ಅಸಲ್ಯಾ ಕಾಲ್ಪನಿಕ್ ಭಿಯಾಕ್ ಆನಿ ದುಭಾವಾಕ್ ಇಡೆಂ ಮೆಳ್‌ಲೆಂ ನಿಜಾಯ್ತಿ ಪಶ್ಚಾತ್ತಾಪಾಚಿ ಗಜಾಲ್, ಹಾಚ್ಯಾವರ್ವಿಂ ಲಾಯಿಕಾಂಚ್ಯಾ ಅಮೂಲ್ಯ ಸಹಕಾರ್, ಸಲಹೆವರ್ವಿಂ ಪವಿತ್ರಸಭೆಕ್ ಲಾಭೆಂ ಬರೆಂಪಣ್ ಎದೊಳ್ ಪರ್ಯಾಂತ್ ಲಾಭುಂಕ್ ನಾ.

ಹಿ ಪರಿಸ್ಥಿತಿ ಅನಿಕಿ ಮುಕಾರ್ನ್ ವ್ಹರ್ನ್ ಲಾಯಿಕಾಂಕ್ ಆನಿ ಪವಿತ್ರಸಭೆಕ್ ಅನ್ಯಾಯ್ ಕರ್ಚೊ ಸಮಾ ನ್ಹಯ್. ತ್ಯಾ ದೆಕುನ್ ಆಮ್ಚ್ಯಾ ಅಧಿಕಾರಿಂನಿ ತಾಂಚೆಂ ಹೆಂ ಕಾಲ್ಪನಿಕ್ ಭೈಂ ಕೂಡ್ಲೆ ಸಾಂಡುನ್, ವಾತಿಕನ್ ಸಭೆಚಿ ಶಿಕೊವ್ಣ್ ಜಾರೈಕ್ ಹಾಡಿಜೆ ಮ್ಹಣ್ ಲಾಯಿಕಾಂನಿ ತಾಂಚ್ಯಾ ಜಾಗತಿಕ್ ಸಮ್ಮೇಳನಾ ವೆಳಾರ್ ಸರ್ವ್ ಬಿಸ್ಪಾಂಕ್ ಆನಿ ಫಿರ್ಗಜ್ ಪಾದ್ರಿಂಕ್ ವತ್ತಾಯೆಚೊ ಉಲೊ ದಿಲಾ.

ಮುಂಗ್ಳೂರ್ಚ್ಯಾ ಬಿಸ್ಪಾಸಾಯ್ಬಾನ್ ಆಪ್ಲ್ಯಾ ದಿಯೆಸೆಜಿಚ್ಯಾ ಸರ್ವ್ ಫಿರ್ಗಜಾಂನಿ ಲಾಯಿಕಾಂಚ್ಯೊ ಸರ್ವ್ ಫಿರ್ಗಜಾಂನಿ ಲಾಯಿಕಾಂಚ್ಯೊ ಸಲಹಾ ಸಭಾ ಸ್ಥಾಪನ್ ಕರಿಜೆ ಮ್ಹಣ್ ಥೊಡ್ಯಾ ಮ್ಹಯ್ನಾಂ ಆದಿಂ ಪರಿಪತ್ರ ದಿಲ್ಲೆ. ಪೂಣ್ ತೆಂ ಚಡಾವತ್ ಫಿರ್ಗಜ್ ಪಾದ್ರಿಂನಿ ಎದೊಳಿ ಜಾರಿಯೆಕ್ ಹಾಡಿನಾತ್‌ಲ್ಲಿ ಸಂಗತ್ ವೊರ್ಚ್ಯಾ ಪಶ್ಚಾತ್ತಾಪಾಚಿ ಜಾವ್ನಾಸಾ. ಹಾಚೆವರ್ವಿಂ ತೆ ವಿಶ್ವಸಭೆನ್ ಮಂಜೂರ್ ಕೆಲ್ಲಿಂ ಹಕ್ಕಾಂ ಆನಿ ಪದ್ವಿ

ಲಾಯಿಕಾಂಕ್ ಇನ್ಯಾರ್ ಕರ್ತಾತ್ ಆನಿ ಅಶೆಂ ತಾಂಕಾಂ ಅನ್ಯಾಯ್ ಕರ್ತಾತ್. ಆಮ್ಚೆ
ವ್ಹಡಿಲ್ ಹ್ಯಾ ವಿಶಿಂ ವೆಗ್ಗಿಂಚ್ ಮುಕ್ಲೆಂ ಮೇಟ್ ಕಾಡ್ತಲೆ ಮ್ಹಣ್ ಪಾತ್ಯೆವ್ಯೆತ್‌ಗಿ?

ಸಮ್ಮೇಳನಾಚೆ ಠರಾವ್

‘ದೆವಾಚಿ ಪರ್ಣಾ ಮನ್ಯಾಚ್ಯಾ ಸೆವೆಂತ್’ - ಹ್ಯಾ ವಿಷಯಾ ವಯ್ರ್ ಸಮ್ಮೇಳನಾಚ್ಯಾ
ಆಟ್ ದಿಸಾಂನಿ ಲಾಯಿಕಾಂಚ್ಯಾ ಧೊಡ್ಯಾ ಪ್ರತಿನಿಧಿಂನಿ ಆನಿ ಹೆರಾಂನಿ ಸಬಾರ್
ಮುಖ್ಯ ಭಾಶಣಾಂ ಕೆಲ್ಲಿಂ ನ್ಹಯ್ ಆಸ್ತಾಂ, ಹೊ ವಿಷಯ್ ಅಮೂಲಾಗ್ರ್ ಶಿಕ್ವೆ
ಖಾತಿರ್ ಸಮ್ಮೇಳನಾಚ್ಯಾ ಸಾಂಧ್ಯಾಂಕ್ ಆಟ್ ಪಂಗಡ್ ಜಾವ್ನ್ ವಿಂಗಡ್ಲೆಲೆಂ. ಹಾಂತ್ಲ್ಯಾ
ಎಕೆಕಾ ಪಂಗಡ್ಲಾಕ್ ಹ್ಯಾ ಪ್ರಮುಕ್ ವಿಷಯಾಚೊ ಎಕೇಕ್ ವಾಂಟೊ ಶಿಕುಂಕ್ ದಿಲ್ಲೊ.
ಹ್ಯಾ ಪಂಗಡ್ಲಾಂಚ್ಯಾ ಜಮಾತೆಂನಿ ಘೆತ್‌ಲೆ ನಿರ್ಣಯ್ ಸರ್ವ್ ಸಾಂಧ್ಯಾಂಚ್ಯಾ ಸಾಮಾನ್ಯ್
ಅಧಿವೇಶನಾ ವೆಳಿಂ ತೆ ಬಹಿರಂಗ್ ಕೆಲೆ ಆನಿ ಪರ್ತ್ಯಾನ್ ತ್ಯಾ ವಿಶಿಂ ತರ್ಕ್ ಕರ್ನ್
ಸಮ್ಮೇಳನಾಚೆ ನಿರ್ಣಯ್ ಜಾವ್ನ್ ತಾಂತ್ಲೆ ಧೊಡೆ ಸ್ವೀಕರ್ಲಿಲೆ ಹ್ಯಾ ನಿರ್ಣಯಾಂಚೊ ಸಾರಾಂಶ್
ಹೊ ಜಾವ್ನಾಸಾ.

ಕ್ರಿಸ್ತಾಂವ್ ಸಂದೇಶ್

ನವ್ಯಾ ರಿತಿನ್ ಆನಿ ಆಧುನಿಕ್ ಭಾಶೆನ್ ಕ್ರಿಸ್ತಾಂವ್ ಸಂದೇಶ್ ಮುಕಾರ್ ದವರುಂಕ್
ಕರ್ಚ್ಯಾ ಪ್ರೇತನಾಂ ವಿರೋಧ್ ಕಸಲ್ಯಾಚ್ ದುಭಾವಾಕ್ ವ ಚೂಕ್ ಸಮೋಣೆಕ್ ಇಡೆಂ
ದೀಂವ್ಕನಜೊ. ಹೊ ಸಂದೇಶ್ ಆಧುನಿಕ್ ಭಾಸಾಂನಿ ಆತಾಂಚ್ಯಾ ಸಂಸಾರಾಚ್ಯಾ
ಸಾಂಸ್ಕೃತಿಕ್ ಆನಿ ವೈಜ್ಞಾನಿಕ್ ಸ್ಥಿತಿಗತಿಕ್ ಅನುಸಾರ್ ಜಾವ್ನ್ ಆಧುನಿಕ್ ಪ್ರಸಾರ್
ಸಾಧನಾಂ ಮುಕಾಂತ್ ಮನ್ಯಾಂ ಮುಕಾರ್ ದವಿಜೆ.

ಲಾಯಿಕಾಂಚೆ ಸಂಸ್ಥೆ

ಹೆ ಸಂಸ್ಥೆ ಚಡಾವತ್ ಜಾವ್ನ್ ಭಾಯ್ರ್‌ಧಾವ್ನ್ ಆಮದ್ ಕೆಲೆ ಜಾವ್ನ್ ಆಸಾತ್
ಆನಿ ಸ್ಥಳೀಯ್ ಸ್ಥಿತಿಗತಿಂಕ್ ತಾಳ್ ಪಡ್ವೆಪರಿಂ ತೆ ಬದ್ಲನ್ ಘೆಂವ್ಕನಾಂತ್. ದೆಕುನ್
ಪವಿತ್‌ಸಭೆ ಖಾತಿರ್ ವಾವ್ರಂಕ್ ಆಶೆಂವ್ಚೆ ಜಾಯ್ತೆ ಜಣ್ ಅಸಲ್ಯಾ ಸಂಸ್ಥಾಂಚೆ
ಸಾಂಧೆ ಜಾಂವ್ಕ್ ಆಯ್ಕಾನಾಂತ್. ಯಾಜಕಾಂ ಆನಿ ಹ್ಯಾ ಸಂಸ್ಥಾಂ ಮಧೆಂ ಖಿರೊ
ಸಂವಾದ್ ಚಲಾನಾ. ಹ್ಯಾ ಸಂಸ್ಥಾಂಚೆ ಸಾಂಧೆ ಜಾಂವ್ಕ್ ಆಯ್ಕಾನಾಂತ್. ಯಾಜಕಾಂ
ಆನಿ ಹ್ಯಾ ಸಂಸ್ಥಾಂ ಮಧೆಂ ಖಿರೊ ಸಂವಾದ್ ಚಲಾನಾ. ಹ್ಯಾ ಸಂಸ್ಥಾಂನಿ ಸಮಾಜಿಚ್ಯಾ
ಬರ್ಯಾ ಪಾಸುನ್ ವಾವ್ರಂಕ್ ತಯಾರ್ ಅಸಾಜೆ. ಪವಿತ್ ಪುಸ್ತಕಾಚ್ಯಾ ಶಿಕ್ವಾ ಮುಕಾಂತ್
ಅಪ್ಣಾಥಂಯ್ ಆಧುನೀಕರಣ್ ಜಾರ್ಚೆಕ್ ಹಾಡುಂಕ್ ತಾಣಿ ಪೆಚಾಡಿಚೆ. ಹ್ಯಾ ಸಂಸ್ಥಾಂನಿ
ಬದ್ಲಾವಣೆಕ್ ಭಿಯೆನಾಯೆ. ಲೌಕಿಕ್ ಸಂಗಿಂನಿ ಜಾಯ್ತೆಂ ತಾಂಚ್ಯಾ ವಿಷ್ಯಾಂತ್ಲೆಂ
ದೇವ್ ಶಾಸ್ತ್ರ್ ನವ್ಯಾನ್ ಮಾಂಡುನ್ ಹಾಡಿಚೆ. ತಾಂಚ್ಯಾ ಆಡಳ್ತಾಂತ್ ಪ್ರಜಾಪ್ರಭುತ್ವಾಚೆಂ
ನಿಯಮಾಂ ಜಾರ್ಚೆಕ್ ಹಾಡಿಚೆ.

ಹ್ಯಾ ಸಂಸ್ಥಾಂ ಮಧೆಂ ಫಿರ್ಗಜೆಚ್ಯಾ, ದಿಯೆಸೆಜಿಚ್ಯಾ, ರಾಷ್ಟ್ರ್ ಆನಿ ಅಂತರಾಷ್ಟ್ರೀಯ್
ಮಟ್ಟಾರ್ ಸಹಕಾರ್ ಆಸಾಜಾಯ್ತೆಂ ಕರಿಚೆ, ಫಿರ್ಗಜೆ ಥಾವ್ನ್ ಸುರು ಕರ್ನ್ ಪವಿತ್‌ಸಭೆಚ್ಯಾ
ಆಡಳ್ತಾಂತ್ ಚಡ್ ಆನಿ ಚಡ್ ಪ್ರಜಾಪ್ರಭುತ್ವಾಚಿ ಗರ್ಜ್ ಆಸಾ. ಲಾಯಿಕಾಂಕ್ ಹಾಂತುಂ
ವಾಂಟೊ ದೀಚೆ. ಲಾಯಿಕಾಂಚ್ಯಾ ಕೇಂದ್ರಿಕ್ ಸಭೆಚೆ ಅಧಿಕಾರಿ ಚುನಾಯಿತ್ ಜಾಲ್ಲೆ
ಪ್ರತಿನಿಧಿ ಜಾಯ್ತೆ.

ಪವಿತ್ರಸಭೆ ಭಿತರ್ ಸಂವಾದ್:

ಪವಿತ್ರಸಭಾ ಮೊರುಂಕ್ ನಾ ತರಿ ತಿ ಆತಾಂ ನಿದ್ಲಾಶಿ ದಿಸ್ತಾ. ತಾಂತುಂ ಸಬಾರ್ ಜಣ್ ಸಂವಾದಾಕ್ ತಯಾರ್‌ನಾಂತ್. ಸಬಾರ್‌ಪಾವ್ಲಿಂ ಲಾಯಿಕಾಂಕ್ ಆಯ್ಕೊಂಚೊ ಮಾತ್ ಅಧಿಕಾರ್ ಲಾಭ್ತಾ. ಪವಿತ್ರಸಭಾ ಏಕ್ ಸಜೀವ್ ಸಂಸ್ಥೊ ದೆಕುನ್ ತಾಂತುಂ ತರ್ಕಾಕ್ ಧಾಂಪ್‌ಲೆಂ ಸವಾಲ್ ಮ್ಹಳ್ಳೆಂ ಅಸುಂಕ್ ನಜೊ. ಉಲೊವ್ಪಾ ಸ್ವಾತಂತ್ರ್ಯ ಇನ್ಕಾರ್ ಕರ್ಚೆಂ ಸತಾಕ್ ಆನಿ ವಾಸ್ತವ್‌ವಾದುಕ್ ವಿರೋಧ್. ಲಾಯಿಕಾಂನಿ ಪವಿತ್ರ ಸಭಾ ಅರ್ತ್ ಕರ್ನ್ ಘೆಂವ್ಕ್ ಪ್ರಯತ್ನ್ ಕರ್ಚ್ಯಾಬರಿ, ಪವಿತ್ರಸಭೆಚ್ಯಾ ಅಧಿಕಾರಿಂನಿಯಿ ಲಾಯಿಕಾಂಕ್ ಸಮ್ಜುನ್ ಘೆಂವ್ಕ್ ಪೆಚಾಡಿಜೆ. ತಾಂಚ್ಯೊ ಅಭಿಪ್ರಾಯೊ ಆನಿ ವಿಚಾರ್ ಆಯ್ಕಾಜೆ. ಪವಿತ್ರಸಭೆನ್ ಉಲಯ್ತಾನಾ ತಿಚ್ಯಾ ಸಾಧ್ಯಾ ಸಾಂಧ್ಯಾಂಕ್ ಸಮ್ಜುಂಚ್ಯಾ ಭಾಶೆನ್ ಉಲಯ್ತೆ.

ಕ್ರಿಸ್ತಾಂವ್ ಎಕ್ವೊಟಾ

ಕ್ರಿಸ್ತಾಂವ್ ಎಕ್ವೊಟಾಚೆಂ ಸಾಧನ್ ಅನಿಕಿ ಪ್ರಾರಂಭಿಕ್ ಸ್ಥಿತೆಚೆರ್‌ಚ್ ಆಸಾ ಆಮಿ ಖಿಯ್ ವೆತಾಂವ್ ಮ್ಹಳ್ಳೆಂ ಸಮ್ಜಾನಾಸ್ತಾನಾ ಎಕಾ ಘಡಿತ್ ಧಾವ್ನ್ ಅನ್ಯೆಕಾ ಘಡಿತಾಕ್ ವೆತಾಂವ್. ಪ್ರಮುಕ್ ಕ್ರಿಸ್ತಾಂವ್ ಪಂಗ್ಡಾಂಚ್ಯಾ ಯಾಜಕಾಂ ಮುಕಾರ್ ಜಾಲ್ಲೆಂ ಕಾಜಾರಾಂ ಖಿರಿಂ ಮ್ಹಣ್ ಲೆಕಿಜೆ. ಭುರ್ಗ್ಯಾಂಚೆಂ ಶಿಕಪ್ ಆವಯ್ ಬಾಪಾಯ್ಚ್ಯಾ ಅಂತಸ್ಕರ್ನಾಕ್ ಸೊಡಿಜೆ. ಆಮ್ಚ್ಯಾ ಸಂವಾದಾಂನಿ ಎಕಾಮೆಕಾ ಮಧೆಂ ಆಸ್ಚೊ ತಫಾವತ್ ವಿಶೇಸ್ ಕರ್ನ್ ದಾಕಯ್ಲಾಯೆ. ಸಾಮಾನ್ಯ ಜಣಾಂ ಮಧೆಂ ಕ್ರಿಸಾಂವ್ ಎಕ್ವೊಟಾಚೊ ಮನೋಭಾವ್ ವಾಡ್ಲೆ ಆನಿ ವಿಸ್ತಾರ್ಲೆ ಖಾತಿರ್ ವಿವಿಧ್ ಪಂಗ್ಡಾಂಚ್ಯಾ ಸಾಂಧ್ಯಾಂನಿ ಸಾಂಗಾತಾ ಮಾಗ್ಚ್ಯಾ ಆನಿ ಪವಿತ್ರ ಪುಸ್ತಕ್ ವಾಚ್ಚ್ಯಾ ಕಾರ್ಯಕ್ರಮಾಂಕ್ ಚಡ್ ಪ್ರೋತ್ಸಾಹ್ ದೀಜೆ.

ಸಮಾಜಿಚ್ಯಾ ಆಧುನೀಕರಣಾಂತ್ ಲಾಯಿಕಾಂಚೊ ಪಾತ್

ಸಕ್ಡಾಂಕ್ ಕ್ರಿಸ್ತಾಂವ್ ಸಂದೇಶ್ ದೀಂವ್ಕ್ ಸಕ್ಚೆ ತಸಲೆ ಯೋಗ್ಯ್ ಆನಿ ಸ್ವಾಭಾವಿಕ್ ಸಂಸ್ಥೆ ಘಡುಂಕ್ ಪ್ರಯತ್ನಾಂ ಚಲಂವ್ಚಿ ಗರ್ಜ್. ದಾದ್ಲ್ಯಾಂಚೆ, ಸ್ತ್ರೀಯಾಂಚೆ ಆನಿ ಯುವಕಾಂಚೆ ಪ್ರತಿನಿಧಿ ಆಸ್ಚೆ ಜವಾಬ್ದಾರಿಕ್ ಸಂಸ್ಥೆ ಜಾಯ್. ತ್ಯಾ ಶಿವಾಯ್ ಸಾಮಾಜಿಕ್, ದೇವ್‌ಸ್ತುತಿಕ್ ಆನಿ ಹೆರ್ ಉದ್ದೇಶಾಂ ಖಾತಿರ್ ವಾವ್ರುಂಕ್ ಆನಿ ಸಂಸಾರಾಚ್ಯಾ ಸೆವೆಕ್ ಉತ್ತೇಜನ್ ದಿಂವ್ಚೆ ಲಾಯಿಕಾಂಚೆ, ಯಾಜಕಾಂಚೆ ಆನಿ ಧಾರ್ಮಿಕಾಂಚೆ ಪ್ರತಿನಿಧಿ ಆಸ್ಚೊ ಸಭಾ ರಚಿಜೆ.

ಸಮ್ಮೇಳನಾಚ್ಯಾ ನಿಮಾಣ್ಯಾ ದಿಸಾ ಸಮಾರೋಪ್ ಅಧಿವೇಶನ್ ವರ್ಲ್ಯಾ ಸಂತೊಸಾಚ್ಯಾ ಆನಿ ಉತ್ಸಾಹಾಚ್ಯಾ ಉಮಾಳ್ತಾಂ ಮಧೆಂ ಚಲ್ಲೆಂ. ಆಟ್ ನಿರ್ಣಯ್ ಸಭೆನ್ ಸರ್ವಾನುಮತೆನ್ ಮಂಜೂರ್ ಕೆಲೆ. ಹ್ಯಾ ನಿರ್ಣಯಾಂ ಮುಕಾಂತ್ ಸಮ್ಮೇಳನಾನ್ ಕುಳಿಯೆ ಭೇದ್ ಆನಿ ಕಾತಿ ಭೇದ್ ಖಂಡನ್ ಕೆಲೊ. ಕಸಲ್ಯಾಯ್ ಥರಾಚಿ-ರಾಜಕೀಯ್, ಆರ್ತಿಕ್, ಸಮಾಜಿಕ್, ಸಾಂಸ್ಕೃತಿಕ್, ಧಾರ್ಮಿಕ್-ದಗ್ಧಿ ಆನಿ ಇಜಾ ಭೊಗ್ತಲ್ಯಾಂಚ್ಯಾ ಕುಮ್ಮೆಕ್ ಯೇಜೆ ಮ್ಹಣ್ ಸಕ್ಡಾಂಕ್ ಆಪೊವ್ಣೆಂ ದಿಲೆಂ. ಸರ್ವ್ ಥರಾಚೆಂ ಝುಜ್ ಏಕ್ ಸ್ಕಾಂದಲ್ ಜಾವ್ನಾಸಾ ದೆಕುನ್ ತೆಂ ಕೂಡ್ಲೆ ರಾವಾಜೆ, ಪಾಲೆಸ್ತೀನ್ ನಿರಾಶ್ರಿತಾಂಕ್ ಸಂಬಂಧ್ ಜಾಲ್ಲ್ಯಾ ಸಮಸ್ಯಾಕ್ ಯೋಗ್ಯ್ ನಿತಿಭರಿತ್ ಪರಿಹಾರ್ ಸೊಧುನ್ ಕಾಡಿಜೆ, ಅಭಿವೃದ್ಧಿ ಜೊಡ್‌ಲ್ಲ್ಯಾ ಗ್ರೇಸ್ತ್

ರಾಷ್ಟ್ರಾಂನಿ ತಾಂಚ್ಯಾ ಉತ್ಪತ್ತಿಂತ್ಲೊ ಶೆಂಭೊರಾಂತ್ ಏಕ್ ವಾಂಟೊ ಪ್ರಗತಿಹೀನ್ ರಾಷ್ಟ್ರಾಂಚ್ಯಾ ಅಭಿವೃದ್ಧಿ ಪಾಸುತ್ ದಾನ್ ದೀಜೆ ಮ್ಹಣ್ ಮಾಗ್ಲೆಂ.

ಕುಟ್ಮಾಯೋಜನಾ ವಿಶಿಂ ಉಲೊವ್ನ್ ಹಾಚ್ಯಾ ಮುಳಾವ್ಯಾ ಆಧ್ಯಾತ್ಮಿಕ್ ಆನಿ ನಯ್ತುಕ್ ನಿಯಮಾ ವಿಶಿಂ ಪವಿತ್ರಸಭೆನ್ ತಿಚಿ ಶಿಕೊವ್ಣ್ ಸ್ಪಷ್ಟ್ ಕರಿಜೆ, ಆವಯ್ ಬಾಪಾಯ್ನ್ ಹ್ಯಾ ವಿಶಿಂ ತಾಂಚಿ ಜವಾಬ್ದಾರಿ ಸಾಂಬಾಳ್ನ್ ವ್ಹರುಂಕ್ ಗರ್ಜ್ ಆಸ್ಲೆಂ ಸ್ವಾತಂತ್ರ್ ತಾಂಕಾಂ ದೀಜೆ. ತಾಣಿಂ ಹ್ಯಾ ವಿಶಿಂ ವೈದ್ಯಕೀಯ್ ಆನಿ ವೈಜ್ಞಾನಿಕ್ ಸಲಹಾ ಘೆತ್ಲ್ಯಾ ಉಪ್ರಾಂತ್ ತಾಂಚ್ಯಾ ಭಾವಾಡ್ತಾಕ್ ಆಡ್ ವಚಾನಾಸ್ತಾನಾ ಅಂತಸ್ಕರ್ಮಾಚ್ಯಾ ಉಲ್ಕಾಕ್ ಪಾಳೊ ದೀವ್ನ್ ಚಲುಂಕ್ ತಾಂಕಾ ಸೊಡಿಜೆ. ಪವಿತ್ರಸಭೆಂತ್ ಸ್ತ್ರೀಯಾಂಕ್ ತಾಂಚಿಂ ಸಂಪೂರ್ಣ್ ಹಕ್ಕಾಂ ಆನಿ ಜವಾಬ್ದಾರಿ ವಯ್ಲುನ್ ಘೆಂವ್ಕ್ ಸೊಡಿಜೆ. ತ್ಯಾ ಶಿವಾಯ್ ಸಾಕ್ರಾಮೆಂತಿಕ್ ಒಡ್ಡಿಂತ್ ಸ್ತ್ರೀಯಾಂಚೊ ಪಾತ್ರ್ ಕಿತೆಂ ಮ್ಹಳ್ಳೆಂ ಪಳಂವ್ಕ್ ಶಾಸ್ತ್ರಿಕ್ ಪರಿಶೋಧನ್ ಕರಿಜೆ. ಹರೈಕಾ ಸಮಾಜೆಂತ್ ಆನಿ ಸಂಸ್ಥಾಂನಿ ಕ್ರಿಸ್ತಾಂವಾಂಕ್ ತಾಂಚ್ಯೊ ಅಭಿಪ್ರಾಯೊ ಉಚಾರುಂಕ್ ಆನಿ ವಿಚಾರ್ ಮುಕಾರ್ ದವರುಂಕ್ ಆಸ್ಚ್ಯಾ ಹಕ್ಕಾಂ ವಿರೋಧ್ ಚಲ್ಪಿಂ ಪ್ರೇತನಾಂ ರಾವಯ್ಚೆ.

ಪಾಪ್‌ಸಾಯ್ಬಾನ್ ಇಗರ್ಜ್‌ಮಾತೆಚ್ಯಾ ಆಡಳ್ತಾಂತ್ಲ್ಯಾ ವಿವಿಧ್ ಹಂತಾಂತ್ ಲಾಯಿಕಾಂಚ್ಯೊ ಸಲಹಾಸಭಾ ಪ್ರಜಾಪ್ರಭುತ್ವಾಚ್ಯಾ ನಿಯಮಾಂಕ್ ಸರಿಜಾವ್ನ್ ಮಾಂಡುನ್ ಹಾಡಿಜೆ. ತಾಂತುಂ ಸಂಸಾರಾಚ್ಯಾ ಸರ್ವ್ ಸಂಸ್ಥಾಂಚೆ, ವಿವಿಧ್ ಸಂಸ್ಕೃತೆಚೆ ಆನಿ ಲಾಯಿಕ್ ಅಪೊಸ್ತಲಾದಿಚ್ಯಾ ದುಸ್ರ್ಯಾ ದುಸ್ರ್ಯಾ ವಿಧಾನಾಂಚೆ ಪ್ರತಿನಿಧಿ ಆಸಾಶೆಂ ತಿ ವಿಸ್ತಾರಿಜೆ ಆನಿ ಹ್ಯಾ ಸಭೆನ್ ಸಂಸಾರಾಂತ್ ಹರೈಕ್ ಕಡೆನ್ ಫಿರ್ಗ್‌ಜೆಚ್ಯಾ ದಿಯೆಸೆಜಿಚ್ಯಾ ಆನಿ ರಾಷ್ಟ್ರಾಚ್ಯಾ ಮಟ್ಟಾರ್ ಪ್ರಜಾಪ್ರಭುತ್ವಾಚ್ಯಾ ನಿಯಮಾಂಕ್ ಸರಿಜಾವ್ನ್ ಅಸಲೆ ಸಂಸ್ಥೆ ಸ್ಥಾಪನ್ ಕರುಂಕ್ ಪೆಚಾಡಿಜೆ ಮ್ಹಣ್ ಉಲೊ ದಿಲಾ.

ಪವಿತ್ರ ಸಭೆಚ್ಯಾ ಆಧುನೀಕರಣಾಂತ್ ಲಾಯಿಕಾಂಚೊ ಪಾತ್ರ್

ಲಾಯಿಕಾಂಚ್ಯಾ ವಿಶ್ವ ಸಮ್ಮೇಳನಾಚೊ ದುಸ್ರೊ ವಾಂಟೊ ಪವಿತ್ರ ಸಭೆಚ್ಯಾ ಆಧುನೀಕರಣಾಂತ್ ಲಾಯಿಕಾಂಚೊ ಪಾತ್ರ್ ಕಿತೆಂ ಆನಿ ಕಿತ್ಲೊ ಮ್ಹಳ್ಳೆಂ ಸೊಧುನ್ ಕಾಡ್ಚೊ ಪಾಸುನ್ ಖರ್ಚಿಲೊ. ಹ್ಯಾ ಭಾಗಾಂತ್ ದಿಲ್ಲ್ಯಾ ಭಾಶಣಾಂ ಪಯ್ಲಿ ಪ್ಯಾರಿಸಾಚೊ ಶಾಸ್ತ್ರಿ ಪ್ರವೀಣ್ ಪಾ| ಈವ್ ಕೊಂಗಾರ್ ಮ್ಹಳ್ಳ್ಯಾಚೆಂ ಭಾಶಣ್ ಪ್ರಮುಕ್ ಜಾವ್ನ್ ಆಸ್ಲೆಂ. ಸಂಸಾರಾಚ್ಯಾ ನಾಂವಾಡ್ಡಿಕ್ ದೇವ್‌ಶಾಸ್ತ್ರಾಚ್ಯಾಂ ಪಯ್ಲಿ ಹೊ ಪ್ರಮುಕ್ ಜಾವ್ನಾಸಾ. ನಾಭಲಾಯ್ಕೆನಿಮ್ತಿಂ ಸಮ್ಮೇಳನಾಕ್ ಹಾಜರ್ ಜಾಂವ್ಕ್ ತಾಕಾ ಅಸಾಧ್ಯ್ ಜಾಲ್ಲೆವರ್ವಿಂ ತಾಚೆಂ ಭಾಶಣ್ ತಾಚ್ಯಾ ಮೆಳಾಚ್ಯಾ ಆನೈಕಾ ಪಾದ್ರ್ಯಾಬಾನ್ ವಾಚ್ಲೆಂ:

“ಪವಿತ್ರಸಭೆಚಿ ಶಿಕೊವ್ಣ್ ಸಂಸಾರಾಕ್ ಸಮಾಜೆಂ ಕರುಂಕ್ ಲಾಯಿಕಾಂಚೊ ಅನ್ವೊಗ್ ಆನಿ ಸಹಕಾರ್ ಅಮೊಲಿಕ್ ಜಾವ್ನಾಸಾ. ದೆಕುನ್ ಆತಾಂ ಪವಿತ್ರಸಭೆಂತ್ ಲಾಯಿಕಾಂಚೊ ಪಾತ್ರ್ ಕಿತೆಂ ಆನಿ ಕಸಲೊ ಮ್ಹಳ್ಳೆಂ ಸೊಧುನ್ ಕಾಡ್ನ್ ತ್ಯಾ ಪರ್ಮಾಣೆ ಚಲುಂಕ್ ತಾಂಕಾಂ ಸ್ವಾತಂತ್ರ್ ಆನಿ ಸಂದ್ರಾಪ್ ಲಾಭಾಶೆಂ ಕರ್ಚೆಂ ಅಧಿಕ್ ಗರಜ್‌ಚೆಂ ಜಾವ್ನಾಸಾ” ಮ್ಹಣ್ ತಾಚ್ಯಾ ಭಾಶಣಾಚೊ ಪ್ರಮುಕ್ ವಿಷಯ್ ಜಾವ್ನಾಸ್ಲೊ.

ದೆವಾಚೆಂ ಆಪೊವ್ಣೆಂ ಆನಿ ತಾಕಾ ಮನ್ಶಾಚಿ ಜಾಪ್

“ಪವಿತ್ರಸಭಾ ಸಂಸಾರಾಂತ್ ಆಸಾ ಆನಿ ತಿ ಸಂಸಾರಾ ಪಾಸುನ್ ಆಸಾ ಮ್ಹಣ್

ಆಮಿ ವಿಸರ್ನಾಯೆ...” ಸುರು ಕೆಲೆಂ ಪಾ| ಕೊಂಗಾರಾನ್, “...ಲೌಕಿಕ್ ಸಂಗಿ ರಾಜಕೀಯ ಸಂಗಿಂಕ್ ಮಾತ್ ಲಗಿ ಜಾಲ್ಲ್ಯೊ ನ್ಹಯ್ ತ್ಯೊ ಸಂಸಾರಾಚ್ಯೊ ಆನಿ ಮನ್ಯಾ ಕುಳಾಚ್ಯಾ ಸ್ವತರ್ಭಿತಿ ಪಾಸುನ್ ಅಸಾತ್. ದೆಕುನ್ ತಾಂಚೆರ್ ಪ್ರಭಾವ್ ಘಾಲುಂಕ್ ರಾಜಕೀಯ ಫುಡಾರಿಂಕ್ ಮಾತ್ ಸೊಡ್ಚೆಂ ಸಮಾ ನ್ಹಯ್. ಪವಿತ್ರಸಭಾ ಸಂಸಾರಾ ಥಾವ್ನ್ ವೆಗ್ಳಿ ಜಾವ್ನ್ ಆಸಾ ಖರೆಂ ಪೂಣ್ ತಿಚೊ ಆನಿ ಸಂಸಾರಾಚೊ ಸತ್ವ್ ಆನಿ ಧ್ಯೇಯ್ ಎಕ್ಚ್, ಮ್ಹಣ್ಣೆ ಮನ್ಯಾಕ್ ಯಶಸ್ವಿ ಕರ್ಚೆಂ ಕಶೆಂ ಆನಿ ತಾಚೆ ಮಾರಿಫಾತ್ ಆನಿ ತಾಚ್ಯಾ ಸವೆಂ ರಚನೆಕ್ ಜಯ್ತ್ ಜೊಡ್ನ್ ದಿಂವ್ಚೆಂ ಕಶೆಂ ಮ್ಹಣ್ ಸೊಧುನ್ ಕಾಡ್ಚೆಂ... ಸಂಸಾರಾಕ್ ತಾಚೆ ಲೌಕಿಕ್ ಧ್ಯೇಯ್ ಜೊಡ್ನ್ ಘೆಂವ್ಕ್. ತಾಚೆ ಕಷ್ಟ್ ಹಳೂ ಕರ್ನ್ ಘೆಂವ್ಕ್ ಆನಿ ತಾಚ್ಯಾ ಸಮಸ್ಯಾಂಕ್ ದೆವಾಚ್ಯಾ ಮಾಂಡಾವಳಿಕ್ ಸಾರ್ಕೆಂ ಜಾವ್ನ್ ಪರಿಹಾರ್ ಸೊಧುನ್ ಕಾಡುಂಕ್ ಪವಿತ್ರಸಭಾ ಆಪ್ಣಾಚಿ ಕುಮೊಕ್ ಆನಿ ಸೆವಾ ಭಾಸಾಯ್ತಾ. ಲೌಕಿಕ್ ಸಂಗಿ ಮ್ಹಳ್ಯಾರ್ ರಾಜಕೀಯ್ ಆನಿ ನ್ಯಾಯಾಂಗ್ ವಿಷಯ್ ಮಾತ್ ನ್ಹಯ್. ಆರ್ತಿಕ್, ಸಾಮಾಜಿಕ್ ಆನಿ ಸಾಂಸ್ಕೃತಿಕ ವಿಷಯ್ ಹಾಂತುಂ ಆಟಾಪುನ್ ಆಸಾತ್. ಮನ್ಯಾಂಕ್ ಅನಿಕಿ ಅನಾಗರಿಕ್ ಜಾವ್ನ್ ವ ಅಭಿವೃದ್ಧಿ ಭಾಯ್ರ್ ದವರ್ಚ್ಯಾ ಸರ್ವ್ ಸಕ್ತಿಂ ಥಾವ್ನ್ ಸೊಡೊಂವ್ಚಿಂ ಸರ್ವ್ ಪ್ರೇತನಾಂ ಲೌಕಿಕ್ ಸಂಗಿಂತ್ ಆಟಾಪ್ಲ್ಯಾಂತ್. ಪವಿತ್ರಸಭಾ ಪಾರಮಾರ್ತಿಕ್ ಉದ್ದೇಶಾಂ ಖಾತಿರ್ ಆಸಾ ಜಾಲ್ಯಾರ್ಯಾ, ತಿ ಮನ್ಯಾಂಖಾತಿರ್ ಆಸಾ ಕೆಲ್ಯಾ. ತಿ ಮನ್ಯಾಕುಳಾಚ್ಯಾ ಚರಿತ್ರಂತ್ ಭರ್ಸುನ್ ಆಸಾ. ತಿ ಚರಿತ್ರೆ ಮಾರಿಫಾತ್ ವಾಡ್ತಾ ಆನಿ ಸಾಂಗಾತಾಚ್ ತ್ಯಾ ಚರಿತ್ರೆಕ್ ಸಂಪೂರ್ಣ್ ಆನಿ ನಿಮಾಣೊ ನಿರ್ದಿಷ್ಟ್ ಅರ್ತ್ ದಿತಾ. ದೆಕುನ್ ಆತಾಂಚ್ಯಾ ಕಾಲಾಕ್ ಸರಿ ಜಾವ್ನ್ ತಿಕಾ ಫಕತ್ ಬದ್ಲಿಲ್ಯಾರ್ ಮಾತ್ ಪಾವಾನಾ ಬಗಾರ್ ತಿಣೆ ಕ್ರಿಸ್ತಾ ಥಂಯ್ ಲೌಕಿಕ್ ಚರಿತ್ರಾ ಆಪ್ಣಾಚಿ ಕರುನ್ ಘೆಚೆ. ಆನ್ಯೆಕಾ ಉತ್ರಾನ್ ದೆವಾಚ್ಯಾ ಪರ್ಜೆನ್ ಮನ್ಯಾ ಚ್ಯಾ ವಾಟೆನ್ ಚಲಾಜೆ ಮ್ಹಣ್ಣೆಂ ಸಮಾ ನ್ಹಯ್, ಕಿತ್ಯಾಕ್, ದೆವಾಚೆ ಪರ್ಜಾ ಹ್ಯಾ ವಾಟೆನ್ ಚಲ್ಚ್ಯಾ ಮನ್ಯಾಂ ಥಾವ್ನ್ ಬಾಂದುನ್ ಹಾಡ್ಲ್ಯಾ ದೆಕುನ್ ಲೌಕಿಕ್ ಚರಿತ್ರಾ ದೆವಾಚೆ ಪರ್ಜೆಚಿಚ್ ಚರಿತ್ರಾ ಜಾವ್ನಾಸಾ.

“ಹ್ಯಾ ಮಾನುಶಿಕ್ ಚರಿತ್ರೆ ಮುಖಾಂತ್ ದೆವಾಚೆಂ ಆಪೊವ್ಣೆಂ ಕ್ರಿಸ್ತಾಂವಾಂಕ್ ಪಾವಿತ್ ಜಾತಾ ಹ್ಯಾ ಸಂಸಾರಾಥಾವ್ನ್ ಏಕ್ ದೆವಾಚೆಂ ರಾಜ್ ಗಾಳ್ನ್ ಹಾಡುಂಕ್ ಸಾಧ್ಯ್ ನಾ. ದೆವಾಚೊ ಮೋಗ್ ಮನ್ಯಾಂ ಮಧೆಂ ಕರ್ಚೆನ್ ದಾಕೊಂವ್ಚ್ಯಾ ಮಾರಿಫಾತ್ ಹೆಂ ರಾಜ್ ಸ್ಥಾಪನ್ ಜಾಯ್. ಲೌಕಿಕ್ ಚರಿತ್ರಂತ್ ಆನಿ ತಾಚೆ ಮುಖಾಂತ್ ದೆವಾಚೆಂ ಯೋಜನ್ ದಿಸಾಶೆಂ ಕರುಂಕ್ ಆಮಿ ಪೆಚಾಡ್ಚೆಂ ಜಾವ್ನಾಸಾ ಕ್ರಿಸ್ತಾಕ್ ಸಾಕ್ಸ್ ದಿಂವ್ಚಿ. ಹೆಂ ದೆವಾಚೆಂ ಆಪೊವ್ಣೆಂ ಹರೈಕಾ ದಿಸಾಚ್ಯಾ ಘಡಿತಾಂ ಮುಖಾಂತ್ ಯೆತಾ - ಹೆಂ ಘರಾಂತ್, ಶೆರಾಂತ್, ಕಾರ್ಕಾನ್ಯಾಂತ್ ವ ದಫ್ತರಾಂತ್ ಜಾಂವ್ಕ್ ಪುರೊ.

ಕೊಂಕಣಿ ಅಕಾಡೆಮಿನ್ ಪರ್ಗಟ್ಲಿಂ ಪುಸ್ತಕಾಂ

1. ಕೊಂಕಣಿ ಮಹಾ ಮಾನೆಸ್ತ್ ಲೇಖನ್ ಮಾಳಾ: (18)

ಕ್ರ.ಸ. ಪುಸ್ತಕಾಚೆಂ ನಾಂವ್	ಬರೊವ್ಪಿ	ಮೋಲ್
1 ಲುವಿಸ್ ಮಸ್ಕರೇನ್ಟಸ್ *	ಗ್ಲೇಡಿಸ್ ರೇಗೊ	10.00
2 ಕಾರ್ನಾಡ್ ಸದಾಶಿವರಾವ್ *	ವಿಶ್ವ ಕುಂದಾಪುರ	10.00
3 ಎ.ಟಿ.ಲೋಬೊ *	ಗ್ಲೇಡಿಸ್ ರೇಗೊ	10.00
4 ಪಂಜೆ ಮಂಗೇಶ ರಾವ್	ಸಿದ್ಧಾಪುರ ವಾಸುದೇವ ಭಟ್	10.00
5 ಉಳ್ಳಾಲ ಶ್ರೀನಿವಾಸ್‌ಮಲ್ಯ *	ಬಸ್ತಿ ವಾಮನ್ ಶೆಣೈ	10.00
6 ಅಮ್ಮೆಂಬಳ್ ಸುಬ್ಬರಾವ್ ಪೈ *	ಸಂಧ್ಯಾ ಶೆವಗೂರ್	10.00
7 ಚಾ. ಫ್ರಾ. ದ.ಕೋಸ್ತ *	ವಿಕ್ಟರ್ ಡಿಸಿಲ್ಲಾ	10.00
8 ಮಂಜೇಶ್ವರ ಗೋವಿಂದ ಪೈ *	ನಾಗರಾಜ ಜವಳಿ	10.00
9 ಪಂಡಿತ ತಾರಾನಾಥ *	ಸಂಧ್ಯಾ ಶೆವಗೂರ್	10.00
10 ದಿನಕರ ದೇಸಾಯಿ *	ವಾಸುದೇವ ಶ್ಯಾನುಭಾಗ್	10.00
11 ಎಮ್.ಎನ್. ಕಾಮತ್ *	ಲೀಲಾ ಭಟ್	10.00
12 ಹಿರಿಯಡ್ಕ ರಾಮರಾಯ ಮಲ್ಯ *	ಇಂದಿರಾ ನಾಯಕ್	10.00
13 ಕರ್ನಾಟಕ ಗಾಂಧಿ ತಿಮ್ಮಪ್ಪ ನಾಯಕ್ *	ವಿಶ್ವ ಕುಂದಾಪುರ	10.00
14 ಡಾ.ಟಿ.ಎಮ್.ಎ.ಪೈ *	ಸಿದ್ಧಾಪುರ ವಾಸುದೇವ ಭಟ್	10.00
15 ರಂಜಾಳ ಗೋಪಾಲ ಶೆಣೈ *	ಆನಿತಾ ಜಿ.ಶೆಣೈ	10.00
16 ಬಿಡಾರಾಂ ಕೃಷ್ಣಪ್ಪ *	ಶಾಂತಾರಾಮ್ ಬಾಳಿಗಾ	10.00
17 ಮೊನ್ನಿ ಸಿಲ್ವೆಸ್ಟರ್ ಫ್ರಾನ್ಸಿಸ್ ಮಿನೇಜ್ *	ಲಿಯೊ ಸೋಜ್	10.00
18 ಕುಡ್ಡಿ ಶ್ರೀನಿವಾಸ್ ಶೆಣೈ *	ಜಯಶ್ರೀ ಬಾಳಿಗಾ	10.00

2. ಅಕಾಡೆಮಿ ದಶಮಾನೋತ್ಸವಾವೆಳಿಂ ಪರ್ಗಟ್ಲಿಂ ಪುಸ್ತಕಾಂ: (7)

ಕ್ರ.ಸ. ಪುಸ್ತಕಾಚೆಂ ನಾಂವ್	ಬರೊವ್ಪಿ	ಮೋಲ್
19 ಕೊಂಕ್ಣಿ ಕಾವ್ಯಾಂ *	ಹೆಚ್ ರಾಘವೇಂದ್ರ ರಾವ್ / ಆನಿ ಸ್ವೀವನ್ ಕ್ವಾಡ್ರಸ್	20.00
20 ಕೊಂಕ್ಣಿಂತ್ಲೊ ಮಟ್ಲೊ ಕಥಾ *	ಡೊಲ್ಫಿ, ಕಾಸ್ಸಿಯಾ	20.00
21 ಕೊಂಕ್ಣಿಂತ್ ಅಣ್ಕಾರ್ ಸಾಹಿತ್ *	ಫ್ರಾನ್ಸಿಸ್ ಡಿಕುನ್ಹಾ, ಕಾರ್ನಾಡ್	20.00
22 ಕೊಂಕ್ಣಿಂತ್ ಲ್ಹಾನಾಂ ಭುರ್ಗ್ಯಾಂಚೆಂ ಸಾಹಿತ್ಯ *	ಪ್ರವೀಣ್ ಫೆರ್ನಾಂಡಿಸ್	20.00
23 ಕೊಂಕಣಿ ರಂಗಭುಂಯ್ *	ವಾಸುದೇವ ಶ್ಯಾನುಭಾಗ್, ಶಿರಸಿ	20.00
24 ಕರ್ನಾಟಕಾಂತ್ ಕೊಂಕ್ಣಿ ಸಂಗೀತ್ ಆನಿ ತಾಂತ್ಲೆ ಪ್ರಕಾರ್	ಎಲ್ ಎನ್ ರೇಗೊ, ಬೆಂದೂರ್	20.00
25 ಕೊಂಕ್ಣಿ ನೆಮಾಳಿಂ *	ಗ್ಲೇಡಿಸ್ ರೇಗೊ	20.00

3. ಸುವರ್ಣ ಕರ್ನಾಟಕ ಯೆವ್ಜಣಿ ಖಾಲ್ ಪರ್ಗಟ್ಲಿಂ ಪುಸ್ತಕಾಂ: (12)

ಕ್ರ.ಸ. ಪುಸ್ತಕಾಚೆಂ ನಾಂವ್	ಬರೊವ್ಪಿ	ಮೋಲ್
26 ದಿನಕರಾಲಿ ಕವನಾಂ *	ಕೊಡ್ಲ ಆನಂದ ಶ್ಯಾನುಭಾಗ್	50.00
27 20 ವ್ಯಾ ಶೆಕ್ಯಾಚೆ ಕೊಂಕ್ಣಿ ಮ್ಯಾನ್ ಮನಿಸ್	ಅಕಾಡೆಮಿ ಪ್ರಕಾಶನ	200.00
28 ಸುವರ್ಣ ಕರ್ನಾಟಕಾಂತು ಕೊಂಕ್ಣಿ ಲೋಕ್	ಮಾ. ರಿಚಾರ್ಡ್ ರೇಗೊ	200.00

29	20 ವ್ಯಾ ಶೆಕ್ಲ್ಯಾಚ್ಯೊ ಕೊಂಕ್ಣಿ ಕಾಣಿಯೊ	ವಲ್ಲಿ ಕ್ವಾಡ್ರಸ್	200.00
30	ಸಾಶ್ಚಿಲೊ ಉಗ್ಡಾಸ್ *	ವಿಕ್ಟರ್ ಡಿಸಿಲ್ವಾ	50.00
31	ತಿಚ್ಯಾ ಮೊರ್ನಾ ಉಪ್ರಾಂತ್	ಫಾ ಪ್ರತಾಪ್ ನಾಯ್ಕ್	50.00
32	ಮಹಾಕವಿ ಗೋವಿಂದ ಪೈ *	ಸುವರ್ಣ ಗಾಡ	50.00
33	ಮಾಧ್ಯಮದಲ್ಲಿ ಕೊಂಕಣಿ ಸಾಹಿತ್ಯ ಅಕಾಡೆಮಿ *	ವಿನ್ಸೆಂಟ್ ಆಳ್ವಾ	ಉಚಿತ್
34	ಸಂಸ್ಕಾರ್	ವಿನ್ಸೆಂಟ್ ಆಳ್ವಾ	50.00
35	ವೆಲ್‌ಕಮ್ ಟು ಕೊಂಕಣಿ	ಸ್ವೀವನ್ ಕ್ವಾಡ್ರಸ್	250.00
36	ಶಾಳಾಂನಿ ಕೊಂಕ್ಣಿ ಏಕ್ ಜಯೆವಂತ್ ಸಾಹಸ್	ಸ್ವೀವನ್ / ವಿತೊರಿ	30.00
37	ಸುವರ್ಣ ಕರ್ನಾಟಕಾಂತ್ ಕೊಂಕ್ಣಿ ಲೋಕ್(ವಿಸಿಡಿ) ಫಾ ರಿಚಾರ್ಡ್ ರೇಗೊ		

4. ಅಕಾಡೆಮಿ ಥಾವ್ನ್ ಪರ್ಗಟ್ಲಿಂ ಹೆರ್ ಪುಸ್ತಕಾಂ: (29)

ಕ್ರ. ಸ.	ಪುಸ್ತಕಾಚೆಂ ನಾಂವ್	ಬರೊವ್ಪಿ	ಮೋಲ್
38	ಕವಿತಾಮೃತ್ *	ಅಕಾಡೆಮಿ ಪ್ರಕಾಶನ್	20.00
39	ಗೊಂಯ್ ಸೊಡುನ್ ಆಯ್ಲಿ ಮಾಂಯ್ *	ಜೊಕಿಮ್ ಪಿರೇರಾ	30.00
40	ಕೊಂಕಣ್ಯಾಲಿ ಕಾವಿ ಕಲಾ *	ಕೃಷ್ಣಾನಂದ ಕಾಮತ್	100.00
41	ಕುಡ್ಯಾಲಿಂ ಗುಮ್ಬಾಂ ಆನ್ನಿ ತೊಣಿಯಾ ಪದಾಂ	ಗೋಪಾಲ ಗೌಡ	40.00
42	ಬಾಕಿಬಾಬ ಬೊರಕಾರ್ *	ಪ್ರಕಾಶ ಥಳಿ (ಲಿಪ್ಯಾಂತ್)	60.00
43	ಫಾ ಸಿ.ಸಿ.ಎ. ಪೈ *	ವಿಲಿಯಮ್ ಮಾಡ್ರಾ	20.00
44	ಕೊಂಕಣಿ ಕಳೊ	ಅಕಾಡೆಮಿ ಪ್ರಕಾಶನ್	100.00
45	ಕೊಂಕಣಿ ಸಮಾಂತರ ಶಬ್ದಕೋಶ್ *	ಅಕಾಡೆಮಿ ಪ್ರಕಾಶನ್	500.00
46	ಅಮ್ಗೆಲೊ ಕಾರಂತು *	ಹೆಚ್. ರಾಘವೇಂದ್ರ ರಾವ್	20.00
47	ಕೊಂಕ್ಣಿ ಗ್ರಂಥಾ ಸೂಚಿ	ಅಕಾಡೆಮಿ ಪ್ರಕಾಶನ್	50.00
48	ಇಂಗ್ಲಿಷ್-ಕೊಂಕಣಿ ಶಬ್ದ ಕೋಶ್ *	ಸ್ವೀವನ್ ಕ್ವಾಡ್ರಸ್	250.00
49	ಹಾಸುನ್ ನಾಚುನ್ ಗಾವುಯಾಂ (ಸಿ.ಡಿ)	ಅಕಾಡೆಮಿ ಪ್ರಕಾಶನ್	100.00
50	ಹಾಸುನ್ ನಾಚುನ್ ಗಾವುಯಾಂ (ಕೆಸೆಟ್)	ಅಕಾಡೆಮಿ ಪ್ರಕಾಶನ್	35.00
51	ಸಿದ್ದಿ ಲೋಕ್‌ಗೀತ್ ಸಂಗ್ರಹ್ *	ಫ್ರಾನ್ಸಿಸ್ ಹಾರ್ನೊಡಕರ್	50.00
52	ಖಾರ್ವಿ ಲೋಕ್‌ಗೀತ್ ಸಂಗ್ರಹ್ *	ಸುರೇಶ್ ತಾಂಡೇಲ	50.00
53	20 ವ್ಯಾ ಶೆಕ್ಲ್ಯಾಚ್ಯೊ ಕೊಂಕ್ಣಿ ಕವಿತಾ	ಮೆಲ್ವಿನ್ ರೊಡ್ರಿಗಸ್	100.00
54	ಭಾಯ್ಲ್ಯಾನ್ ಆಯ್ಲೊ ವೊರ್	ಐರಿನ್ ರೆಬೆಲ್ಲೊ	30.00
55	ಕುಡ್ಡಿ ಜಾನಪದ ಸಂಗ್ರಹ	ಡಿ.ವಿ.ಪ್ರಕಾಶ್/ಎ.ವಿ ನಾವಡ	50.00
56	ಕನ್ನಡ ಲಿಪಿಯೆಂತ್ ಕೊಂಕ್ಣಿ ಬರೊಂವ್ಪಿ ಪ್ರಮಾಣ್ ರೀತ್	ಫಾ ಪ್ರತಾಪ್ ನಾಯಕ್	30.00
57	ಆರ್.ಎಸ್.ಬಿ. ಸಾಹಿತ್ಯ ಸಂಗ್ರಹ್ *	ಪುಂಡಲೀಕ ಮರಾಠೆ	20.00
58	ಯೆಯಾ ಕೊಂಕ್ಣಿ ಶಿಕುಯಾಂ	ಸ್ವೀವನ್ ಕ್ವಾಡ್ರಸ್	40.00
59	ಕೊಂಕಣಿ ವ್ಯಾಕರಣ	ಪ್ರೇಮ್ ಕುಮಾರ್	170.00
60	ಕೊಂಕಣಿ ಚಲನಚಿತ್ರಾಂ	ವಾಸುದೇವ ಶಾನ್‌ಭಾಗ್	250.00
61	ಕರ್ನಾಟಕದ ಕೊಂಕಣಿಗರು	ಪ್ರೇಮಾನಂದ ಗಡಕರ	80.00
62	ಕುಡುಬಿ ಕೊಂಕ್ಣಿ ಗಾದಿ	ಗೋಪಾಲ ಗೌಡ	50.00
63	ಗುಮಟ್	ಗೋಪಾಲ ಗೌಡ	100.00
64	ಬಾಲ್ಯಾ ತೂ ವಚೂನಾಕಾ	ಕೃಷ್ಣ ಭವಾನಿ ಶಂಕರ ಭಟ್ಟ	75.00
65	ನಾಂಕೂಟಾಲೆ ಲಗ್ನ ಆನ್ನಿ ಇತರ ನಾಟಕ	ಬಂಟ್ವಾಳ ಅನಂತ ನಾಯಕ್	150.00
66	ವ್ಹಾರ್ಡಿಗ್	ಗೋಪಾಲ ಗೌಡ	200.00

5. 2014-17 ಆವ್ದೆಂತ್ 2014-15 ವ್ಯಾ ವರಾಂತ್ ಪರ್ಗಟ್ಲಿಂ ಪುಸ್ತಕಾಂ: (25)

67 ಫೂಲ್ ಆನ್ನಿ ಕಾಂಟೊ (ಕವಿತಾ)	ಕೊಚ್ಚಿ ಅನಂತ್ ಭಟ್	40.00
68 ಮೇಘದೂತ (ಅನುವಾದಿತ್ ಕಾವ್ಯಂ)	ಡಾ. ಅರವಿಂದ ಶ್ಯಾನುಭಾಗ	30.00
69 ಅಸ್ತಮಾನ (ಕಾದಂಬರಿ)	ಕೆ. ಶಾರದಾ ಭಟ್	75.00
70 ಪುಷ್ಪಮಾಳ್ (ಬಾಳ್ ಗಿತಾಂ)	ಡಾ. ವಾರಿಜಾ ನಿಬೈಲ್	50.00
71 ಭಾಂಗ್ರಾಚಿ ಗೊದ್ದಡಿ (2 ನಾಟಕ್)	ದೆ. ವಾಸುದೇವ ಶೆಣೈ	75.00
72 ಸುಮತಿ (ಕಾಣಿಯೊ)	ಹೇಮಾಚಾರ್ಯ	75.00
73 ಸರ್ಣಿತಾಂ (ಕಾದಂಬರಿ)	ಜೊಯೆಲ್ ಪಿರೇರಾ	100.00
74 ಜ್ಞಾನೇಶ್ವರಿ (ಲಿಪ್ಯಾಂತರಿತ್ ಮ್ಹಾ ಕಾವ್ಯಂ)	ಮಧುಕರ್ ಚಂದಾವರ್ಕರ್	125.00
75 ಕೊಂಕಣಿ ಸಂಪದ (ಶಿಕೊವ್ಪಾಂಕ್ ಹಾತ್ ಪುಸ್ತಕ್)	ವೆವೆಗೈ ಶಿಕೊವ್ಪಿ	60.00
76 ಅಪಹರಣ್ (ಅನುವಾದಿತ್ ಕಾಣಿಯೊ)	ಜೆ. ವಿ. ಕಾರ್ಲೊ, ಹಾಸನ್	75.00
77 ಚಾಲ್ತಿ ಕೊಂಕ್ಣಿ (ಮುಳಾವಿ ಕೊಂಕ್ಣಿ ಮಾಹೆತ್)	ದೆ. ಜೊರ್ಜ್ ಪೀಂತ್ ಆಯ್ಕೊಳ್	50.00
78 ಬಾಯ್ಲಿ ಮೆಗಲಿ ಕುಳಾರ್ ಗೆಲಿ (3 ನಾಟಕ್)	ದೆ. ಗಣೇಶ ಶರ್ಮಾ, ಉಡುಪಿ	75.00
79 ರತ್ನಗಿರಿಪೊ ಸರ್ದಾರ್ (3 ನಾಟಕ್)	ಜೊನ್ ಎಮ್. ಪೆರ್ಮನ್ಸೂರ್	75.00
80 ಭಾಂಗಾರಾಚೊ ಕೀರ್ (ಭುರ್ಗ್ಯಾಂಚ್ಯೊ ಕಾಣಿಯೊ)	ಜೆ.ಎಫ್. ಅತ್ತಾವರ್	75.00
81 ಜಾದೂ ಡೋಲ್ (ಭುರ್ಗ್ಯಾಂಚ್ಯೊ ಅನುವಾದಿತ್ ಕಾಣಿಯೊ)	ಗೌರಿ ಮಲ್ಟಿ	75.00
82 ಉಣ್ಯಾ ಭಾವಾಡ್ತಾಚೆ (1008 ಪಾನಾಂಚಿ ಕಾದಂಬರಿ)	ಎಡ್ವಿನ್ ಜೆ. ಎಫ್. ಡಿಸೊಜಾ	750.00
83 ಆಯೆರಾಚೊ ಬೂಕ್ (ಕವಿತಾ)	ಆಂಡ್ರೊ ಎಲ್. ಡಿಕುನ್ಹಾ	75.00
84 ಖಾಂದಿ ಖುರಿಸ್ (ಕತಾ ಪುಂಜೊ)	ವಲ್ಲಿ ವಗ್ಗ	75.00
85 ತಸ್ವೀಂತ್ (ತಸ್ವೀರ್ ಆನಿ ಕವಿತಾ)	ವಿಲ್ಸನ್ ಕಯ್ಯಾರ್/ವಿಲ್ಸನ್ ಕಟೀಲ್	250.00
86 ರಾಮರಸಾಳೊ (ಲೋಕ್‌ವೇದ್ ಸಂಗ್ರಹ್)	ರಾಜೇಶ್ ಯು. ಮರಾಠಿ	50.00
87 ಗಾಬಿತ್ (ಕೊಂಕಣಿ ಫೆಲೊಶಿಫ್)	ವಿತ್ತಿ, ಬೆಂಗ್ಕೂರ್	100.00
88 ನೈಸರ್ಗಿಕ್ ಭಲಾಯ್ಕಿ (ಬಯೊಸರಾಮಿಕ್ ಉಪಚಾರ್)	ಡಾ ವಿಶೆಂತ್ ದೊಮೆಲ್	50.00
89 ವಿಂಚ್ಚಾರ್ ಸಾಂಗ್ಲೊ (ಸಾಂಗ್ಲೊ)	ವಿಲ್ಟೆಡ್ ಡಾಯಸ್	30.00
90 ರಂಗೋಲಿ (ಕೊಂಕಣಿ ಫೆಲೊಶಿಫ್)	ವಿದ್ಯಾ ನಾಯಕ್	100.00
91 ಗ್ಯಾನ್ ವಿಗ್ಯಾನ್ (ವೈಜ್ಞಾನಿಕ್ ಮಾಹೆತ್)	ಪ್ರಮೋದ್ ರೊಡ್ರಿಗಸ್	100.00

6. 2014-17 ಆವ್ದೆಂತ್ 2015-16 ವ್ಯಾ ವರಾಂತ್ ಪರ್ಗಟ್ಲಿಂ ಪುಸ್ತಕಾಂ: (25)

92 ಕೊಂಕ್ಣಿ ಕ್ರಿಸ್ತಾಂವ್ ಕಾಚಾರಾಂ (ಸಂಸ್ಕೃತಿ ಮಾಹೆತ್)	ಹೆರೊಲ್ವಿಯುಸ್	75.00
93 ಲೊಸುಣ್ ಲೂಸಿ (9 ನಾಟ್ಯಳಿ)	ಮುಂಡ್ರೆಲ್ ಸಿರಿಲ್	75.00
94 ಅಧುತ ಲೋಕಾಂತು ಆಲಿಸ್ (ಅನುವಾದ)	ಪದ್ಮಾ ಬಾಳಿಗಾ/ವಿದ್ಯಾ ಶೆಣೈ	60.00
95 ಉತ್ತಾಂ ಆನ್ನಿ ಮೌನ (ವೈಚಾರಿಕ್ ಲೇಖನಾಂ)	ಬಿ.ಪಿ. ಶಿವಾನಂದ ರಾವ್	75.00
96 ಮೇಸ್ತ (ಕೊಂಕಣಿ ಫೆಲೊಶಿಫ್)	ರಮಾನಾಥ ಮೇಸ್ತ	100.00
97 ಸಂತಕವಿ ಕನಕದಾಸ (ಅನುವಾದ್)	ಡಾ. ಗೀತಾ ಶೆಣೈ	60.00
98 ಜ್ಞಾನೇಶ್ವರಿ (ಮ್ಹಾ ಕಾವ್ಯಂ ನಾಗರಿಂತ್)	ಮಧುಕರ್ ಚಂದಾವರ್ಕರ್	500.00
99 ಬ್ರಹ್ಮಾಲಿ ಗಾಂಟಿ (2 ನಾಟಕಾಂ)	ಕೆ. ಶಾಂತಾರಾಮ ಹೆಗಡೆ	75.00
100 ಪಯ್ಲೆ (ಮೊಟ್ಟೊ ಕಾಣಿಯೊ)	ಮೆಲ್ವಿನ್ ಪಿಂಟೊ, ನೀರುಡೆ	100.00
101 ಗುಲ್‌ಮೊಹರ್ (ಕವಿತಾ ದೇವನಾಗರಿಂತ್)	ಫಿಲೊಮಿನಾ ಸಾಂಫ್ರಾನ್ಸಿಸ್ಕೊ	75.00
102 ಕೊಂಕ್ಣಿ ಭಾಸ್ (ವ್ಯಾಕರಣ್)	ಫಾ. ವಾಲೆರಿಯನ್ ಫೆರ್ನಾಂಡ್	100.00
103 ಅನಾಮಿಕಾ (ಮೊಟ್ಟೊ ಕಾಣಿಯೊ)	ಭಕ್ತಾ ಆರ್. ಕಾಇಾಂಗಾಡ್	50.00
104 ರಗ್ರಾಚಿ ಸಾಕ್ಸ್ (3 ಅನುವಾದಿತ್ ನಾಟಕ್)	ಫಾ. ಆಲ್ವಿನ್ ಸೆರಾವೊ	100.00
105 ಗೊಂಯ್ ಸಾಂಡುನ್... (ಗುಮ್ಪಾಂ ಪದಾಂ, ದುಸ್ರೊ ಛಾಪೊ)	ಜೊಕಿಮ್ ಪಿರೇರಾ, ಇಜಯ್	50.00
106 ಕರ್ವಾಲೊ (ಅನುವಾದಿತ್ ಕಾದಂಬರಿ)	ಲಿಲ್ಲಿ ಮಿರಾಂದಾ, ಜೆಪ್ಪು	100.00

107	ವಾಸರಿಂತು ಹಾಂವ್ (ರಾಂದ್ವಾಂ)	ಗೀತಾ ಸಿ ಕೀಣಿ	100.00
108	ಆಮಾಶೆಚಿ ಆದ್ಲಿ ರಾತ್ (ಮೊಟೊಯ್ ಕಾಣಿಯೊ)	ರೊನ್ ಮಾಯ್ಲ್, ಆಂಜೆಲೊರ್	75.00
109	ಭಾಡ್ಯಾಚಿ ಬಾಯ್ಲ್ (ಪಾಂಚ್ ನಾಟ್ಯಾಳೆ)	ಸಿಜೈಸ್ ತಾಕೊಡೆ	75.00
110	ಮ್ಹಾಕಾ ಜಿಯೆಂವ್ಕ್ ಸೊಡಾ (ಕಾದಂಬರಿ)	ರೊನ್ ರೊಚ್ ಕಾಸ್ಸಿಯಾ	200.00
111	ವಿದೂಷಕ್ (ವಿಡಂಬನಾಂ)	ರಿಚ್ಚಿ ಜೊನ್ ಪಾಯ್ಸ್	75.00
112	ಕುಡ್ಯಾಲಿಂ ಗುಮ್ಪಾಂ ಆನಿ... (ಸುಧಾರಿತ್ ದುಸ್ರೊ ಛಾಪೊ) ಎಮ್ ಗೋಪಾಲ ಗೌಡ	ಎಮ್ ಗೋಪಾಲ ಗೌಡ	100.00
113	ಕೊಂಕಣಿ ಗಮಕ (ಗಮಕ ಗಿತಾಂ ಆನಿ ವ್ಯಾಖ್ಯಾನ್)	ವಿಶ್ವನಾಥ ಶೇಟ್, ಹಾರ್ಸಿಕ್ಟಾ	75.00
114	ಸುಕಿದಾಡ್ (ಕಾದಂಬರಿ)	ಲ್ಯಾನ್ಸಿ ಪಿಂಟೊ, ಕುಲೈಕರ್	100.00
115	ಚಿಂತನಾ ಝರ್ (ಲೇಖನಾಂ)	ಜಯಶ್ರೀ ಶೆಣೈ, ಬಂಟ್ವಾಳ	50.00
116	ವ್ಹಡ್ಲೆಂ ಫೆಸ್ಟ್ (ಸಮಗ್ರ ಕಾಣಿಯೊ)	ಡೊ. ಎಡ್ವರ್ಡ್ ನಜೆತ್	300.00

7. 2014-17 ಆವ್ಡೆಂತ್ 2016-17 ವ್ಯಾ ವರ್ಸಾಂತ್ ಪರ್ಗಟ್ಲಿಂ ಪುಸ್ತಕಾಂ:

117	ನವೀ ಕನ್ನಿಕಾ (ಕವನಾಂ)	ತಾರಾನಾಥ ನಾಯಕ್, ಉಡುಪಿ	30.00
118	ಭಾಂಗಾರಾ ವಾಟ್ಲೆಂತ್ (ಕೃಷಿ ಲೇಖನಾಂ)	ಡೇವಿಡ್ ಡಿಸೋಜ, ವಾಮಂಜೂರ್	75.00
119	ಜಾಗೃತಿ ಕವನಾಂ (ಕವಿತಾ ಪುಂಜೊ)	ವಸಂತ ಬಾಂದೇಕರ, ಕಾರವಾರ್	30.00
120	ಪಾಕ್ಯೊ (ಕಾವ್ಯ ಸಂಗ್ರಹ್)	ಜ್ಯೂಲಿ ಫೆರ್ನಾಂಡ್	75.00
121	ಪರಿಸರಾಚೆ ವೆಂಗೆಂತ್ (ಕಾದಂಬರಿ)	ಮನು ಬಜಾಲ್	75.00
122	ನಾಣಿಭಟ್ವಾಲೆ ಸ್ವರ್ಗಾಚೆ ಸಪನ (ಭುರ್ಗಾಂಲೆಂ ನಾಟಕ್)	ಓಂಗಣೇಶ್, ಉಪ್ಪಂದ	30.00
123	ನಾಜೂಕಯ್ ದೊರಿಯೆರಿ... (ಅನುವಾದಿತ್ ನಾಟಕ್)	ಲತಾ ಪೈ, ಬೆಂಗಳೂರ್	50.00
124	ಪಯ್ಲಾ ಪಯ್ಲಿ ಪಯಣ್ (ಪಯ್ಲಾ ಸಾಹಿತ್ಯ)	ಆನಿಲ್, ಪೆರ್ನಾಲ್	200.00
125	ಎಕಾ ಶಿಕೊವ್ಪ್ಯಾಚ್ಯಾ ಲಿಕ್ಣೆಂತ್ಲೆಂ (ಲೇಖನಾಂ ಪುಂಜೊ)	ಜೊರ್ಜ್ ಕ್ಯಾಸ್ತಲಿನೊ, ನಕ್ರೆ	75.00
126	ಕೊಂಕಣಿ ವಾಲ್ಮೀಕೀ ರಾಮಾಯಣ (ಮ್ಹಾ ಕಾವ್ಯೆಂ)	ನಾರಾಯಣ ಗವಳ್ಕರ್	500.00
127.	500 ಖೆಳ್ (ಶಿಬಿರ್, ಸಂಭ್ರಮಾಂನಿ ಖೆಳೊಂವ್ಕ್)	ಬ್ರ. ಫ್ಲಾವಿಯನ್ ಆನಿ ಸಾಂಗಾತಿ	100.00
128	ಪೂಲಾ ಕಳೊ (ಬಾಳ್ ಗಿತಾಂ)	ನಾಗೇಶ್ ಅಣ್ಣೇಕರ, ಕಾರವಾರ್	50.00
129	ಸುಟ್ಕೆರುಂಜಾಂತ್ ಸ್ತ್ರಿಯೊ (ಲೇಖನಾಂ)	ಗ್ಲಾಡಿಸ್ ಕ್ವಾಡ್ರಸ್ ಪೆರ್ರುದೆ	75.00
130	ಅವನಿ (ಕವಿತಾ)	ಗೀತಾ ಮೋಹನ ಶೇಟ್, ಭಟ್ಕಳ	75.00
131	ಆಜ್ ತಾಕಾ ಫಾಲ್ಕಾಂ ತುಕಾ (ನೀಳ್ತಾ)	ಕ್ಯಾಥರಿನ್ ರೊಡ್ರಿಗಸ್, ಕಟ್ಟಾಡಿ	50.00
132.	ದುಡ್ಲಾ ಜಿವಿತ್ (ಆರ್ಥಿಕ್ ಲೇಖನಾಂ)	ಮಾಚ್ಯಾ, ಮಿಲಾರ್	75.00
133.	ವಿಶ್ವ ವಿಜ್ಞಾನ್ (ವೈಜ್ಞಾನಿಕ್ ಲೇಖನಾಂ)	ಡೊ. ಜೆರಿ ನಿಡೋಡಿ	75.00
134	ಅರ್ಥಶಾಸ್ತ್ರ ಅಧ್ಯಯನ್ (ಅರ್ಥಶಾಸ್ತ್ರ ಮಾಹತ್)	ಡಾ ಕ್ಲಾರೆನ್ಸ್ ಮಿರಾಂದಾ, ಕಿರೆಂ	75.00
135	ಇತಿಹಾಸ್ ಅಧ್ಯಯನ್ (ಇತಿಹಾಸ್ ಮಾಹತ್)	ಸ್ಪೀವನ್ ಕ್ವಾಡ್ರಸ್ ಪೆರ್ರುದೆ	100.00
136	ಮ್ಹಾಕಾ ಭೊಗ್ತಿ ಮಾಂಯ್ (ಕಾದಂಬರಿ)	ವಿ. ಡಿಸಿಲ್ವಾ, ಕಾಂಜೂರ್‌ಮಾರ್ಗ್	100.00
137	ಪಾಟಿಂ ದೀಶ್ (ಜಿಣಿಯೆ ಕಥಾ)	ಎಡಿ ನೆಟ್ಲೊ	150.00
138	ಮ್ಹಾತಾರೊ ಚೆರ್ಬೆಲಾ (ನಾಟಕ್)	ಫ್ರಾನ್ಸಿಸ್ ಫೆರ್ನಾಂಡಿಸ್ ಕಾಸ್ಸಿಯಾ	75.00
139	ಸುಲಭ್ ಕೊಂಕಣಿ (ದಿಸ್ಪಡ್ಲೊ ಕೊಂಕ್ಣಿ ಸಬ್‌ಕೊಶ್)	ಕೊಂಕಣಿ ಎಂ ಎ ವಿದ್ಯಾರ್ಥಿ	75.00
140	ಸಾಂಟೊ (ಲೇಖನಾಂ ಪುಂಜೊ)	ಮಾ. ಮಾರ್ಕ್ ವಾಲ್ಡರ್	75.00

* = ಪ್ರತಿಯೊ ಮುಗ್ಡಾಲ್ಯಾತ್

₹ 75/-

ಕೊಂಕಣಿ ಸಾರಸ್ವತ್ ಸಂಸಾರಾರ್ ಆಚ್ ಭೋವ್
ಮಾನಾಚಿಂ ನಾಂವ್ ಬಾಪ್ ಮಾರ್ಕ್ ವಾಲ್ಡರಾಚಿಂ.
ಕೊಂಕಣಿಚ್ಯಾ ಬಹುಮುಖಿ ವಾಡಾವಳಿಂತ್ ತಾಂಚೊ
ಪಾತ್ರ ಭೋವ್ ಮಹತ್ವಾಚೊ ಆಸ್‌ಲ್ಲೊ. ರಾಕ್ಲೊ
ಹಫ್ತಾಚ್ಯಾಚಿ ಸಂಪಾದಕ್ ಜಾವ್ನ್ ತಾಣಿ ಕೊಂಕಣಿಂತ್
ಸಭಾರ್ ಬರೊವ್ಪಿ ಉದೆಂವ್ಚೆಪರಿಂ ಕೆಲೆಂ. ಏಕ್
ಘಾಂಕಿಂವಂತ್ ಬರೊವ್ಪಿ, ನಿತಿ ಖಾತಿರ್ ಆನಿ
ದುಬ್ಯಾ ದಾಕ್ಟಾಂಚೊ ಹುಸ್ಕೊ ಭರ್‌ಲ್ಲೊ ವಿರ್‌ಪುರ್ವಿತ್
ಖಿರ್ಯಾನ್ ಕೊಂಕಣಿಚೊ ಕುಳಿಯೆಕುಂವೊರ್‌ಚ್ ಸಯ್.

